

میرے حیاتِ دروں میں میری محبتِ اختر

آل سید خیر کی عظمت کے ہر پہلوؤں کے نام

اللہ علیہ وسلم

آل رسول

پرسید خضر حسین حشری





میرے جذباتِ دروں میٹری محبت کے فقر

آل پیغمبر کی عظمت کے نگہبانوں کے نام

صَلَّى اللهُ عَلَيْهِ وَسَلَّمَ

آلِ رَسُولِ



h. 41658-2

پیر سید خضر حسین چشتی



زبیرہ سنٹر ۴۰، اردو بازار لاہور

فون: 042-37246006

زبیر برادرزادہ (رجسٹرڈ)

فہرست

صفحہ	عنوان	صفحہ	عنوان
۲۳	ٹھہریے	۱۶	اسیر کر بلا علیہ السلام
۲۳	امام ابوحنیفہ رضی اللہ عنہ	۱۸	امام زین العابدین علیہ السلام
۲۲	ابویحییٰ حماتی	۱۸	نام
۲۲	ابوبکر بن عیاش	۱۸	القاب
۲۲	لیکن	۱۹	کنیت
۲۶	لقب زین العابدین	۱۹	رنگت
۲۶	زین العابدین کے لقب کی دوسری روایت	۱۹	آپ کے شاعر
۲۸	ہزار رکعت، آپ کی کرامت	۱۹	چوکیدار
۲۹	محاسن امام زین العابدین	۱۹	آپ کی مہر
۳۰	ذوق و شوق عبادت	۱۹	والد کا نام
۳۰	سجدہ کی حالت میں	۱۹	والدہ
۳۱	آپ کی دعا	۱۹	اساتذہ
۳۲	خفیہ صدقہ	۲۰	شاگرد
۳۲	سخاوت	۲۰	معاصر
۳۳	محمد بن اسامہ کا قرض	۲۰	روایات
۳۳	محمد بن اسامہ کا قرض ادا کر دیا	۲۰	امام زہری فرماتے ہیں
۳۳	جو ہم سے محبت کرے گا	۲۱	ابن مسیب فرماتے ہیں
۳۶	دوسری بار بیڑیاں	۲۱	ہاشمیوں میں
۳۶	حجاج بن یوسف کو خط لکھا	۲۱	امام ذہبی
۳۹	قصیدہ فرزدق	۲۲	
۳۵	فرزدق کو جیل میں ڈال دیا		

صوفیہ لکھنوی

۲۵۵/۱

صفحہ	عنوان	صفحہ	عنوان
۶۱	صحرا میں دسترخوان بچھا دیا	۴۷	بجو کے دو شعر
۶۲	امام زین العابدین کی اونٹنی تیز چلنے لگی	۴۸	عفو و درگزر
۶۲	آپ کی اونٹنی کی آہ وزاری	۴۸	اسرار خداوندی کو چھپانے والا
۶۳	مکہ و مدینہ کے راستوں پر	۴۹	سائل کا استقبال
۶۳	ہاتھ چمٹ گئے	۵۰	سیاہ خضاب
۶۴	ابن عمرو کے سوال پر جو اباً ارشاد فرمایا	۵۰	وسمہ
۶۶	امام زین العابدین کے ارشادات	۵۱	نعلین
۶۶	جسم کا بیمار ہونا	۵۱	چادر شریف
۶۷	منہ پھاڑ کر ہنسنے والے	۵۱	خز
۶۷	دوستوں کو گم کرنا	۵۱	جبہ
۷۰	دوستوں کو کھودینا	۵۲	زنہیں
۷۰	سیدنا امام زید سے فرمایا	۵۲	شملہ
۷۱	امام زید علیہ السلام	۵۲	نماز قصر
۷۲	چار سال تک	۵۳	کثرت زاری
۷۳	ستون قبلہ کی طرف پھر گیا	۵۴	سائل کو چومنا
۷۳	امام زین العابدین کے پوتے سے روایت ہے	۵۵	آپ زین العابدین ہیں
۷۴	یوسف بن عمر کے لیے دعا	۵۵	نماز کی حالت
۷۵	سفیانی کون؟	۵۶	چڑیاں کیا کہتی ہیں؟
۷۶	امام سجاد کا حسن خلق	۵۶	ایک آواز آئی
۷۷	خطبہ امام زین العابدین	۵۶	ایک ہرنی اور اس کا بچہ
۷۷	یزید کا پچھتانا	۵۷	بشارت رسول
۸۹	وصال پر ملال		حضرت خضر علیہ السلام کے ساتھ ملاقات اور گفتگو
۸۹	آپ کی اولاد	۵۸	
۸۹	صاحب زادے	۶۰	صرف تین سو درہم کے لالچ میں
۸۹	صاحبزادیاں		

صفحہ	عنوان	صفحہ	عنوان
۱۰۴	آفت		باقر العلوم امام محمد باقر
۱۰۴	شیطان کو کیا عزیز ہے		علیہ السلام
۱۰۵	محبت کو سمجھنا ہوتو	۹۲	بجسور امام محمد باقر علیہ السلام
۱۰۵	انعام و پریشانی کے وقت	۹۳	سیدنا امام محمد باقر علیہ السلام
۱۰۶	بجلیاں	۹۳	نام
۱۰۶	امام محمد باقر کی کرامت	۹۳	القاب
۱۰۷	امام باقر کی دوسری کرامت	۹۴	لقب باقر کی وجہ
	امام محمد باقر کی تیسری کرامت	۹۴	پوشیدہ چیزوں کو نکالنے والا
۱۰۸	سے فرمایا	۹۴	حقائق کے خزانے ظاہر کرنے والا
۱۰۸	امام باقر کی چوتھی کرامت	۹۵	بے بصیرت لوگوں پر خزانِ مخفی رہتے ہیں
۱۰۹	امام محمد باقر کی پانچویں کرامت	۹۵	علم کا جھنڈا بلند کیا
۱۱۰	امام باقر کا وصال	۹۶	آپ کی ولادت
۱۱۰	امام باقر کی اولاد	۹۷	بددیانتی یا کتابت کی غلطی
	باب ذکر امام جعفر صادق	۹۸	دارالفکر والوں نے ایسا کیوں کیا؟
	علیہ السلام	۱۰۰	رسول اللہ نے سلام بھیجا
۱۱۴	بجسور امام جعفر صادق علیہ السلام	۱۰۱	انگوٹھی پر نقش
۱۱۵	امام جعفر صادق علیہ السلام	۱۰۱	معاصر
۱۱۶	اسم گرامی	۱۰۱	شاعر
۱۱۶	القاب	۱۰۱	چوکیدار
۱۱۶	والدہ	۱۰۲	آپ کا زور سے رونا
۱۱۶	شاعر و چوکیدار	۱۰۳	آنسوؤں سے متعلق ارشاد
۱۱۷	معاصر	۱۰۴	امام محمد باقر علیہ السلام کے فرامین
۱۱۷	انگوٹھی	۱۰۴	عقل و تکبر
۱۱۷	شاگرد	۱۰۴	ذلیل کا ہتھیار

صفحہ	عنوان	صفحہ	عنوان
۱۱۷	دسویں کرامت-----بہشت میں سرائے	۱۱۷	علم جعفر
۱۳۶	خریدی	۱۱۸	جعفر کسے کہتے ہیں؟
	گیارہویں کرامت-----آپ کی دعا کا	۱۱۸	کتاب الجفر
۱۳۷	فوری اثر	۱۱۹	ملفوظات امام علی رضا
۱۳۷	بارہویں کرامت-----پچاس حج کی دعا.....	۱۱۹	علم جامعہ
۱۳۸	منصور اور مکھی	۱۱۹	غابر
۱۴۰	وصال امام جعفر	۱۱۹	مزبور
۱۴۰	شواہد النبوة	۱۲۰	جعفر احمر
۱۴۰	آپ کی اولاد	۱۲۰	جعفر ابیض
۱۴۱	جن سے نسل چلی	۱۲۰	مصحف فاطمہ
۱۴۱	صاحبزادی	۱۲۰	جامعہ
	باب ذکر مناقب امام موسیٰ کاظم علیہ السلام	۱۲۰	جھوٹی قسم کھانے والا فوراً مر گیا
۱۴۲	بجسور امام موسیٰ کاظم	۱۲۳	دوسری کرامت-----معلیٰ بن حسین کا قتل ...
۱۴۵	امام موسیٰ کاظم علیہ السلام		تیسری کرامت-----زید علیہ السلام کو پھانسی
۱۴۶	نام	۱۲۵	دی
۱۴۶	لقاب	۱۲۶	چوتھی کرامت-----چادر کیسے ملی؟
۱۴۶	کنیت		پانچویں کرامت-----نہ آتے دیکھانہ
۱۴۶	شاعر	۱۲۶	جاتے دیکھا-----
۱۴۶	چوکیدار	۱۲۸	چھٹی کرامت-----منصور کا محل اور اژدھا ..
۱۴۶	والدہ	۱۲۸	ساتویں کرامت-----گائے زندہ ہو گئی
۱۴۶	ولادت	۱۳۰	آٹھویں کرامت-----چار پرندے
۱۴۶	کاظم	۱۳۱	ابراہیم علیہ السلام کا واقعہ
۱۴۷	آپ کی انگوٹھی پر نقش	۱۳۲	ابن جبیر
		۱۳۳	مقصد سوال
		۱۳۵	شکل بدل گئی-----نویں کرامت

صفحہ	عنوان	صفحہ	عنوان
۱۶۶	القاب	۱۳۷	اولاد رسول
۱۶۷	والد	۱۳۷	جواب
۱۶۷	والدہ	۱۳۸	اس پر آپ نے فرمایا
۱۶۷	ولادت	۱۳۸	آیت مباہلہ کی تلاوت
۱۶۷	رضا	۱۳۹	حقانیت کے اظہار کا منظر
۱۶۷	رنگت	۱۵۱	حدیث شریف
۱۶۷	ایک دن ایسا ہوا	۱۵۱	یہ صاحب کرامت نوجوان کون تھا؟
۱۶۸	شاعر	۱۵۵	سیاہ جبہ
۱۶۸	چوکیدار	۱۵۷	قاضی ابو یوسف رضی اللہ عنہ اور امام محمد
۱۶۹	انگوٹھی	۱۵۸	مولانا علی نے خواب میں فرمایا
۱۶۹	معاصر	۱۵۹	امام کاظم کی سخاوت
۱۶۹	تیسرا علی	۱۵۹	آپ کی دعا
۱۶۹	آپ کے دوست	۱۶۰	میں دلوں کا امام ہوں۔۔۔۔۔ فرمان امام کاظم
۱۶۹	الرضا کا لقب محمد تقی کی زبانی	۱۶۰	اے میرے ابا جان تم پر سلام ہو
۱۷۰	حمیدہ نے رسول کریم کو خواب میں دیکھا	۱۶۱	آپ کی شہادت
۱۷۰	اللہ اللہ کی آوازیں	۱۶۱	اولاد
۱۷۰	بوقت ولادت	۱۶۱	صاحبزادیاں
۱۷۰	رسول خدا اور شیر خدا کو خواب میں دیکھا		باب مناقب
۱۷۱	طرز عطا و سخا		امام الائمہ امام علی رضا
۱۷۲	قصیدہ دعبیل		علیہ السلام
۱۷۴	مامون رشید نے قصیدہ سنا	۱۶۳	منقبت امام رضا
۱۷۵	ڈاکوؤں نے لوٹ لیا	۱۶۳	نور کی کرن
۱۷۷	ولی عہدی	۱۶۶	امام علی رضا علیہ السلام
۱۸۰	ملوکیت و جمہوریت	۱۶۶	نام
۱۸۱	اٹھارہ عدد کھجوریں		

صفحہ	عنوان	صفحہ	عنوان
۲۰۰	والدہ	۱۸۱	جب بیس دن گزرے
۲۰۰	کنیت	۱۸۲	وصیت کا حکم
۲۰۰	القاب	۱۸۳	بھائی کو بھائی قتل کرے گا
۲۰۰	شاعر	۱۸۴	جوڑا پیدا ہوگا
۲۰۰	چوکیدار	۱۸۵	امام رضا کا حدیث روایت کرنا
۲۰۰	انگٹھی	۱۸۷	یہ اسناد پاگلوں کے لیے شفا ہے
۲۰۰	معاصر	۱۸۷	یہ سند سونے سے لکھائی گئی
۲۰۰	قدرت کا سمندر اور چھوٹی چھوٹی مچھلیاں	۱۸۸	چند اور ارشادات
۲۰۳	امام تقی کا قاضی یحییٰ بن ائیم سے مناظرہ	۱۸۸	جس نے شعبان کا ایک روزہ رکھا
۲۰۴	ام فضل سے نکاح	۱۸۹	جو استغفار کرے
۲۰۴	بیری کا ایک درخت	۱۸۹	جو صدقہ کرے
۲۰۵	تیس مہینے بعد	۱۸۹	رجب کا روزہ
۲۰۵	کفن کا بلتھی	۱۹۰	امام رضا کی شادی
۲۰۵	باہر نہ جاؤ	۱۹۱	شہزادہ رسول نماز کے لیے نکلتا ہے
۲۰۶	ایک شخص کو جیل میں کیوں ڈالا	۱۹۲	سندھی میں گفتگو
۲۰۹	وصال	۱۹۳	چڑیا کی فریاد
۲۱۰	اولاد	۱۹۳	وصال پر ملال
۲۱۰	صاحبزادے	۱۹۶	اولاد
۲۱۰	صاحبزادیاں		باب مناقب
	باب مناقب		امام محمد تقی علیہ السلام
	سیدنا امام علی نقی ہادی علیہ السلام	۱۹۸	رباعی
۲۱۲	منقبت	۱۹۹	سیدنا امام محمد تقی جو اعلیٰ علیہ السلام
۲۱۳	امام علی نقی ہادی علیہ السلام	۱۹۹	ولادت
۲۱۳	نام نامی	۱۹۹	اسم گرامی

صفحہ	عنوان	صفحہ	عنوان
۲۳۳	ایک اور دعوت ولیمہ میں	۲۱۳	القاب
۲۳۳	دست اقدس کا اشارہ	۲۱۳	رنگ
۲۳۳	وصال پر ملال	۲۱۳	کنیت
۲۳۳	اولاد	۲۱۳	شاعر
	باب مناقب	۲۱۳	چوکیدار
	امام حسن عسکری	۲۱۳	انگٹھی
	بن امام علی نقی ہادی بن امام تقی جواد	۲۱۳	معاصر
	علیہم السلام	۲۱۳	والدہ ماجدہ
۲۳۸	منقبت امام حسن عسکری علیہ السلام	۲۱۳	عسکری
۲۳۹	سیدنا امام حسن عسکری علیہ السلام	۲۱۵	متوکل نے امام نقی کو اپنے پاس کیوں بلوایا؟
۲۳۹	اسم گرامی	۲۱۷	آدم علیہ السلام کے سر کے بال کس نے کاٹے ..
۲۳۹	کنیت	۲۱۸	لا علاج مرض کا علاج
۲۴۰	القاب	۲۱۹	غریب پروری
۲۴۰	والدہ کا نام	۲۲۲	شان نزول
۲۴۰	عسکری	۲۲۲	کون ولید بن مغیرہ؟
۲۴۰	رنگ	۲۲۵	دوسری روایت
۲۴۰	شاعر	۲۲۶	تیسری روایت
۲۴۰	چوکیدار	۲۲۷	چوتھی روایت
۲۴۰	انگٹھی	۲۲۷	پانچویں روایت
۲۴۱	معاصر	۲۳۰	پرندے
۲۴۱	ولادت	۲۳۰	چچہ باہٹ
۲۴۱	امام حسن عسکری اور حضرت بہلول	۲۳۱	درندوں نے تعظیم کی
۲۴۲	ایک راہب کی چالاکی	۲۳۱	دیوار میں چنوا دیا
۲۴۵	پہلے قرآن مجید	۲۳۲	امام نقی، شیرقالین اور ایک شعبدہ باز
		۲۳۲	ایک گستاخ اور بے باک لڑکا

صفحہ	عنوان	صفحہ	عنوان
۲۷۱	قیامت کی نشانی	۲۴۸	لڑکے کے لیے دعا فرمائی
۲۷۱	امام مہدی --- از روئے حدیث	۲۴۹	وہی ہوا جو آپ نے فرمایا تھا
۲۷۲	حسن امام مہدی	۲۵۰	ایک لادہ رہم کی خوشخبری
۲۷۲	حسین ترین	۲۵۱	وصال ..
۲۷۳	کو کب دری		مناقب
۲۷۳	قمر دری		امام مہدی علیہ السلام
۲۷۴	تمہارا امام	۲۵۳	منقبت امام مہدی علیہ السلام
۲۷۴	مال تقسیم کرے گا	۲۵۵	امام مہدی علیہ السلام
۲۷۵	عطا آسان ہوگی	۲۵۵	مہدی
۲۷۶	امام ہم سے ہی ہوگا	۲۵۶	نام
۲۷۷	یہ اللہ کا خلیفہ مہدی ہے	۲۵۶	کنیت
۲۷۷	قسطنطنیہ اور کوہ دہلیم	۲۵۶	والد
۲۷۸	امام مہدی اور نعمتیں	۲۵۶	والدہ
۲۷۸	مہدی میرے گھر والوں سے ہوگا	۲۵۸	اہل سنت
۲۷۹	عرب کا مالک	۲۵۹	ایک اور حدیث
۲۷۹	مہدی خاتون جنت کی اولاد سے ہوگا	۲۶۳	مولا علی اور حضرت خضر علیہما السلام
۲۸۰	ایضاً	۲۶۵	خضر والیاس روزے رکھتے ہیں
۲۸۰	ایک سال دس سال کے برابر	۲۶۵	جناب خضر ہر سال حج کرتے ہیں
۲۸۰	جب آپ تشریف لائیں گے	۲۶۶	عرفات کے مقام پر
۲۸۱	علماء کا اختلاف	۲۶۷	وظیفہ
۲۸۲	کریمہ گاؤں	۲۶۸	حضرت خضر علیہ السلام اپنا علاج خود کرتے ہیں
۲۸۲	صاحب امر کون ہوگا؟	۲۶۹	حضرت خضر علیہ السلام قوالی بھی سنتے ہیں
۲۸۳	ایک گڑھا نظر آیا	۲۷۰	ابلیس لعین
۲۸۳	پیر حیات المیر	۲۷۱	امام مہدی علیہ السلام
۲۸۵	سید علی بغدادی		

صفحہ	عنوان	صفحہ	عنوان
۳۵۹	میں نبیوں کا سردار ہوں	۳۴۴	وزیر اعظم اور وزیر دفاع
۳۶۰	بارہ نقباء	۳۴۴	فضیلت امام مہدی علیہ السلام
۳۶۰	جب رسول خدا نے انصار سے پہلی بیعت لی	۳۴۴	حدیث شریف
۳۶۲	دین کب بگڑے گا	۳۴۶	علامہ صبان
	کشتہ عشق رسالت	۳۴۷	نوٹ
	پیر سید چراغ حسین چشتی	۳۴۸	انسان کی ران بتائے گی
	قدس سرہ العزیز		امام زید بن علی علیہما السلام
۳۶۵	نام و نسب	۳۵۰	اسم گرامی
	شجرہ نسب (حضرت شاہ چراغ سے تا حضرت آدم	۳۵۰	لقب
۳۶۵	علیہ السلام)	۳۵۱	والد
۳۷۱	القاب	۳۵۱	والدہ
۳۷۲	خواجہ محمد امین کی آغوش کرامت میں	۳۵۱	زبان معجز بیان
۳۷۲	چن چراغ	۳۵۱	ہشام نے کہا
۳۷۲	ولادت	۳۵۲	ثقفہ راوی
۳۷۲	بیعت	۳۵۲	بہت بڑا فقیہ اور بہادر
۳۷۳	مر بی	۳۵۳	امام زید کا خروج
۳۷۳	آپ کے والد	۳۵۳	امام زید کی شہادت
۳۷۴	آپ کی والدہ	۳۵۴	شہادت کے بعد
۳۷۴	زہد و تقویٰ	۳۵۵	مکڑی نے جالاتن دیا
۳۷۵	سخاوت	۳۵۵	حسین بن زین العابدین کی دعا
۳۷۵	بطور معلمہ	۳۵۶	سفاح نے ہشام کو جلا دیا
۳۷۶	کریمانہ صفات	۳۵۷	امام ابوحنیفہ کا فتویٰ
۳۷۹	آسمان کی طرف نظریں اٹھا کر دعا کی	۳۵۷	رسول اللہ نے زید کی شہادت کی خبر دی
۳۸۰	خلافت	۳۵۹	پانچ معصوم

صفحہ	عنوان	صفحہ	عنوان
۴۰۰	اولاد	۳۸۰	وصال
۴۰۰	ولادت	۳۸۱	تاریخ وصال پر اشعار و قطعات
۴۰۰	وصال	۳۸۱	علامہ صائم چشتی
۴۰۱	مادہ تاریخ رحلت	۳۸۱	رباعی
۴۰۳	سید قنبر حسین کی یاد میں	۳۸۲	منقبت
۴۰۴	یاد قنبر رحمۃ اللہ علیہ	۳۸۲	صاحبزادہ فیض الامین
۴۰۶	قنبر	۳۸۲	منقبت بزبان فارسی
۴۰۸	احترام سادات بنی زہر اسلام اللہ علیہا	۳۸۴	آپ کی اولاد
۴۰۸	فرمان خداوندی	۳۸۴	صاحبزادے
۴۰۹	فرمان رسول	۳۸۴	واقعہ بیعت
۴۰۹	تین چیزوں کا حکم	۳۸۵	تعارف
۴۰۹	شفاعت رسول کا حقدار کون؟	۳۸۷	عقیدہ
۴۱۱	صحابہ کا احترام آل رسول	۳۸۷	اساتذہ
۴۱۱	حضرت ابو بکر صدیق	۳۸۸	مرشد گرامی
۴۱۲	حضرت عمر فاروق	۳۹۰	متنبی
۴۱۳	پیر سیال اور آل رسول	۳۹۱	چراغ سادات
۴۱۳	شمس العارفین	۳۹۳	نذرانہ اشعار
۴۱۳	اگر سید ریاضت پر مداومت کرے	۳۹۵	فخر شاہ کربلا
۴۱۴	قرآن کے اوراق	۳۹۶	سوہنا حسن جمال
۴۱۶	غوث وقت	۳۹۷	فخر اولاد علی
۴۱۷	امام حسین علیہ السلام کی زیارت ہوئی		سید قنبر حسین چشتی رحمۃ اللہ علیہ
	شیخ الاسلام و المسلمین امیر شریعت نے بیان فرمایا	۳۹۹	مرشد گرامی
۴۱۹	طرز عنایت	۳۹۹	والد
۴۲۰	طرز عنایت	۳۹۹	دادا
۴۲۱	سادات کا احترام واجب ہے		

صفحہ	عنوان	صفحہ	عنوان
۴۴۴	ایک سیدزادی سمرقند میں	۴۴۲	شیخ الاسلام کا کرتہ
۴۴۷	رسول اللہ نے شکر یہ ادا کیا	۴۴۳	تیس ایسی طرز ادب بھی ہے؟
۴۵۰	دعا قبول ہوگی	۴۴۳	تعمیر سادات: ایک اور انداز
۴۵۲	ایک مظلوم سیدزادی کی شکایت	۴۴۶	نکاح التناہات
۴۵۴	سیدی مجھے معاف کر دے	۴۴۷	نسبی نسبت کا ادب
۴۵۵	فاضل بریلوی	۴۴۹	حضور امیر شریعت
۴۵۵	حدیث شریف	۴۳۰	امیر شریعت نیچے اتر آئے
۴۵۶	بنو ہاشم	۴۳۰	امیر شریعت کھڑے ہو گئے
۵۶۱	بجھور سیدہ کائنات سلام اللہ علیہا	۴۳۱	امام ابوحنیفہ
۵۶۶	آخر میں	۴۳۲	شیخ امان کا کھڑے رہنا
		۴۳۲	حدیث شریف
		۴۳۳	حسین اور شیخین
		۴۳۴	حضرت عمر بن عبدالعزیز
		۴۳۴	عمر بن عبدالعزیز کہتے ہیں
		۴۳۵	حضرت اسامہ کی تعظیم
		۴۳۵	خواجہ حسن بصری
		۴۳۶	شیخ اکبر
		۴۳۶	شیخ ابن عربی کا نظریہ
		۴۳۸	علی الخواص کا فرمان
		۴۳۹	ابراہیم متبولی
			سید ہونے کا جھوٹا دعویٰ کرنے والا امام مالک کی
		۴۳۹	نظر میں
		۴۴۰	علامہ شعرانی کے تاثرات
		۴۴۱	ایک مغربی شخص کا واقعہ
		۴۴۲	عبداللہ بن مبارک کا حج

بِسْمِ اللّٰهِ الرَّحْمٰنِ الرَّحِیْمِ

سَجَادِیْ عَالَمِ

اِمَامِ

عَلِیِّ زَیْنِ الْعَابِدِیْنَ

عَلِیْهِ السَّلَام

اسیر کربلا عَلَیْهِ السَّلَام

مہرِ عالم، مرکزِ انوارِ زین العابدین
 نورِ جانِ حیدرِ کرارِ زین العابدین
 جس کی چشمِ خوں فشاں سے عمر بھر ٹپکا لہو
 وہ غمِ و آلام کا شہکارِ زین العابدین
 عرشِ حق تھرا گیا اور فرش بھی تھا سوگوار
 بن کے قیدی جب چلا بیمارِ زین العابدین
 پابجولاں جا رہا تھا قافلہ کے ساتھ ساتھ
 اہل غم کا قافلہ سالارِ زین العابدین
 یاد آئی جب تمہاری کربلا میں بے کسی
 کانپ اٹھے سب میرے اشعارِ زین العابدین!
 ہائے کن آنکھوں سے دیکھا ہوگا تو نے وہ سماں
 لٹ رہا تھا جب تیرا گھر بارِ زین العابدین!
 تیرا اک بے باک خطبہ سن کے شامی رو پڑے
 بل گیا تھا ظلم کا دربارِ زین العابدین!

ذات تیری سے ہے جاری سلسلہ اہل بیت
 تو ہے سب سادات کا سردار زین العابدین
 تو امام ابن امام، ابن امام دو جہاں
 خضر بھی تیرا ہے خدمت گار زین العابدین!

○

مصطفیٰ، زہرا، علی کا سب گھرانہ رو پڑا
 دیکھ کر سجاد کی حالت زمانہ رو پڑا
 دھوپ میں چلتے ہوئے دیکھا جواک بیمار کو
 عرش حق، باغ جناں، ہر شامیانہ رو پڑا

○

لاکھ قصبے ہیں دنیا میں زندان کے، اور بھی ہیں زمانے قیدی بنے
 بیڑیاں پہن کر، شام کی راہ پر چلنا سجاد بیمار کا اور ہے
 جس کے سینے میں آتا ہے دردِ نہاں ہوتا ہے بس وہ ہے دنیا میں گریہ کنناں
 جس کو سن کر زمانہ بھی رونے لگے اے خضر تیری آہ و بکا اور ہے

(خضر)

امام زین العابدین علیہ السلام

زینتِ عابداں پیرِ سجاد ہیں
 شوکتِ زاہداں پیرِ سجاد ہیں
 پابجولاں جو چلتا رہا ریت پر
 اس مسافر کی ہمت کی کیا بات ہے
 (خضر)

امام المحدثین — استاذ المفسرین — تاجدار اولیاء — سید الاتقیاء —
 زبدۃ العارفین — قدوة السالکین — سلطان سلاطین اقالیم معرفت — امام
 الائمہ — اسیر کرب و بلا — حضرت سیدنا امام زین العابدین علیہ السلام —
 صاحب علم و فراست — آسمان ولایت کے درخشندہ ستارے — اور تقویٰ و طہارت
 کے پیکر تھے — آپ نے زندگی میں بے حد مصائب و آلام برداشت کیے — اور ہر
 مصیبت کو سینے سے لگایا — اور کشور و ولایت و فقر پر حکمرانی فرمائی۔

نام

علی (اوسط) بن حسین بن علی بن ابوطالب بن عبدالمطلب۔

القاب

زین العابدین — سجاد — زکی — ذوالنفقات (۱) — امین۔

(۱) راہ خدا میں بہت زیادہ خرچ کرنے والا۔

کنیت

ابو محمد، ابو الحسن ہے۔ آپ آئمہ اہل بیت میں سے چوتھے امام ہیں۔

رنگت

آپ کا رنگ زرد۔ اور بدن نحیف تھا۔

آپ کے شاعر

فرزدق۔ اور کثیر عزه آپ کے شاعر ہیں۔

چوکیدار

آپ کے چوکیدار کا نام ابو حیلہ ہے

آپ کی مہر

آپ کی انگوٹھی پر **مَا تَوْفِيقِي إِلَّا بِاللَّهِ** منقوش تھا۔ جو بطور مہر استعمال کی جاتی

تھی۔

والد کا نام

امام حسین علیہ السلام بن علی بن ابی طالب۔

والدہ

آپ کی والدہ کا اسم گرامی شہر بانو بنت یزدجرد (شاہ ایران) ہے۔

اساتذہ

امام زین العابدین کے اساتذہ میں۔ امام حسن علیہ السلام۔ امام حسین علیہ

السلام۔ حضرت عبداللہ بن عباس رضی اللہ تعالیٰ عنہما ہیں۔

شاگرد

آپ کے شاگردوں میں نمایاں ترین محدثین کے اسمائے گرامی یہ ہیں — امام محمد باقر — امام زید — امام محمد بن مسلم شہاب زہری — جنہوں نے سب سے پہلے تدوین حدیث پر کام کیا — طاؤس بن کیسان — ابو مسلم بن عبدالرحمن — ابوزناد — عاصم بن عمر — عاصم بن عبید اللہ — زید بن اسلم — یحییٰ بن سعید انصاری ہیں۔

معاصر

مروان — عبدالملک — ولید آپ — کے معاصر ہیں۔

روایات

آپ نے اپنے والد امام حسین علیہ السلام اور اپنے — چچا امام حسن مجتبیٰ — حضرت جابر — حضرت عبداللہ بن عباس — حضرت مسور بن مخزومہ — حضرت ابو ہریرہ رضی اللہ تعالیٰ عنہم ہیں اور امہات المؤمنین میں سے — اُمّ المؤمنین صفیہ — اُمّ المؤمنین عائشہ — اُمّ المؤمنین اُمّ سلمہ سلام اللہ علیہن سے روایت کی ہیں۔

امام زہری فرماتے ہیں

امام محمد بن مسلم بن شہاب زہری — اور امام ابن عیینہ فرماتے ہیں:

مَا رَأَيْنَا قُرَيْشِيًّا أَفْضَلَ مِنْهُ

ہم نے کسی قریشی کو ان (امام زین العابدین) سے افضل نہیں دیکھا۔

قَالَ الزُّهْرِيُّ مَا رَأَيْتُ أَفْقَهَ مِنْهُ

امام زہری فرماتے ہیں کہ میں نے ان سے زیادہ فقیہ نہیں دیکھا۔

ابن مسیب فرماتے ہیں

حضرت سعید بن مسیب رضی اللہ عنہما فرماتے ہیں:

مَا رَأَيْتُ أَوْرَعَ مِنْهُ

میں نے ان سے زیادہ متقی اور پرہیزگار نہیں دیکھا۔

(نور الابصار ص ۳۲۷ مطبوعہ دار المعرفۃ بیروت سن اشاعت ۲۰۰۵)

ہاشمیوں میں

ابو محمد سعید بن مشیب رضی اللہ عنہما کی اسی روایت کو شیخ الامام العلاء والبحر الفہامۃ

علی بن محمد بن احمد مالکی — مکی المعروف بابہا صباغ مالکی رحمۃ اللہ علیہ نے ان الفاظ کے

ساتھ تحریر فرمایا ہے — لکھتے ہیں — کہ حضرت سعید بن مسیب رضی اللہ عنہ کے پاس

ایک قریشی نوجوان بیٹھا ہوا تھا۔ اسی اثناء میں امام زین العابدین بن امام حسین علیہما السلام

بھی ان کے پاس تشریف لائے تو اس قریشی جوان نے جناب سعید بن مسیب سے

پوچھا — اے ابو محمد! یہ کون ہیں — تو جناب ابن مسیب نے فرمایا:

هَذَا سَيِّدُ الْعَابِدِينَ عَلِيُّ بْنُ الْحُسَيْنِ

یہ عابدین کا سردار — علی بن حسین ہیں۔

جناب ابن صباغ مالکی رحمۃ اللہ علیہ نے — امام زہری کا قول اس طرح تحریر فرمایا

ہے:

لَمْ أَرَهَا شَمِيًّا أَفْضَلَ مِنْ عَلِيِّ بْنِ الْحُسَيْنِ

میں نے کسی ہاشمی کو امام زین العابدین بن حسین سے زیادہ افضل نہیں دیکھا۔

(الفصول المهمۃ فی معرفۃ احوال الائمة ص ۲۰۳ مطبوعہ مطبعۃ العدل نجف ایران سن اشاعت ۱۳۷۵ھ)

امام ذہبی

امام ذہبی (حافظ شمس الدین محمود بن احمد بن عثمان ذہبی متوفی ۷۴۸ھ) نے اس روایت کو ان الفاظ کے ساتھ نقل کیا ہے۔ لکھتے ہیں:

إِنَّ رَجُلًا قَالَ لِابْنِ الْمُسَيْبِ: مَا رَأَيْتُ أَوْرَعَ مِنْ فُلَانٍ! هَلْ رَأَيْتَ عَلِيَّ بْنَ الْحُسَيْنِ؟ قَالَ: لَا قَالَ: مَا رَأَيْتُ أَوْرَعَ مِنْهُ.

بے شک ایک شخص نے حضرت سعید ابن مسیب کی خدمت میں عرض کیا — کہ میں نے فلاں شخص سے زیادہ کسی کو متقی اور پرہیزگار نہیں دیکھا — ابن مسیب نے فرمایا — کیا تو نے علی بن حسین کو دیکھا ہے؟ اس نے کہا نہیں — ”ابن مسیب“ نے فرمایا میں نے ان سے زیادہ متقی اور پرہیزگار کسی کو نہیں دیکھا —

(سَيَرُ أَعْلَامِ النَّبَلَاءِ) ذہبی رحمۃ اللہ علیہ ج ۴ ص ۵۴۰ مطبوعہ دارالکتب العلمیہ بیروت لبنان سن اشاعت ۲۰۰۴ء)

مندرجہ بالا سطور میں امام زین العابدین رضی اللہ عنہ کی شخصیت سے متعلق — امام شہاب زہری — امام ذہبی — حضرت سعید بن مسیب رضی اللہ عنہم نے امام زین العابدین علیہ السلام کے اوصاف حمیدہ کو حقیقت کی روشنی میں اپنے اپنے الفاظ میں بیان فرمایا ہے — اور آپ کی جلالت شان کو بیان کرتے ہوئے محبت آگیں انداز اختیار کیا — اور لکھا کہ ان جیسا ان کے زمانے میں کوئی نہیں دیکھا — آپ تقویٰ و طہارت میں اپنی مثال آپ تھے — اور اپنے زمانے کے تمام زاہدوں سے افضل ترین تھے۔

۱۲۵۷۹

ٹھہریئے

مندرجہ بالا روایات وارشادات — چونکہ امام زین العابدین کے متعلق ہیں! — اس لیے یہ ہر ایک مولوی کو ہضم ہونے والی نہیں — اس کی وجہ یہ ہے کہ بغض اہل بیت کے جراثیم اتنی تیزی کے ساتھ پھیل رہے ہیں کہ شمار سے باہر ہیں۔

خوارج و نواصب کے پروپیگنڈے نے مسلمانوں کے ذہنوں میں اس قدر زہر بھر دیا ہے کہ جس کا علاج فضل خداوندی اور نگاہ رحمت عالم صلی اللہ علیہ وآلہ وسلم کے سوا ناممکن ہے — مفت کے مفتیوں کے فتاویٰ نے ایسا رنگ دکھایا ہے — کہ مسلمان آئمہ اہل بیت کا ذکر پاک تک سننا گوارا نہیں کرتے۔

اس سے پہلے کہ الزام تراشیوں اور فتویٰ بازیوں کا طوفان بپا ہو — مذہب حنیفہ دارم — کا نعرہ بلند کرنے والے — تقلید کے گلشن کی آب یاری کرنے والے علمائے کرام — اور صاحبان نسبت کے سینوں میں کیف و سرور کی نوری شمع روشن رہے — اور شادمانی کے پھولوں کی مہک دلوں کو معطر کر سکے — اور سیدنا امام زین العابدین علیہ السلام کی عظمتوں کو سلام پیش کر کے بارگاہ نبوت سے عطوفت و مہربانی اور عنایت و کرم حاصل ہو سکے۔

امام ابوحنیفہ رضی اللہ عنہ

امام الائمہ حضرت امام زین العابدین کے پوتے — حضرت امام جعفر صادق علیہ السلام کے شاگرد رشید — حضرت امام ابوحنیفہ نعمان بن ثابت رضی اللہ تعالیٰ عنہ جو آسمان علم کا کوکب دری ہے سے متعلق امام جلال الدین سیوطی قدس سرہ العزیز فرماتے ہیں — کہ حامد بن آدم سے روایت ہے — اور وہ فرماتے ہیں کہ میں نے عبداللہ بن

مبارک سے سنا ہے — وہ فرماتے ہیں —

مَا رَأَيْتُ أَحَدًا أَوْرَعَ مِنْ أَبِي حَنِيفَةَ .

میں نے (امام) ابوحنیفہ رضی اللہ عنہ سے زیادہ متقی اور پرہیزگار کسی کو نہیں دیکھا —

تبیض الصحیفة فی مناقب ابی حنیفہ النعمان (امام جلال الدین سیوطی) ص ۱۱۸ مطبوعہ المکیۃ الحقیانیۃ
محلہ جنگی پشاور پاکستان

ابویحییٰ حمانی

خطیب بغدادی (حافظ ابو بکر احمد بن علی متوفی ۴۶۳ھ) نے اسی قسم کی ایک روایت بیان فرمائی ہے لکھتے ہیں کہ جناب علی بن سالم عاصری کہتے ہیں کہ میں نے ابویحییٰ حمانی سے سنا ہے — وہ فرماتے ہیں —

مَا رَأَيْتُ رَجُلًا قَطُّ خَيْرًا مِنْ أَبِي حَنِيفَةَ .

کہ میں نے کسی مرد کو نہیں دیکھا جو ابوحنیفہ سے بہتر ہو۔

(تاریخ بغداد ج ۱۳ ص ۳۳۷ مطبوعہ دارالکتب العلمیہ بیروت لبنان سن اشاعت ۲۰۰۴ء)

ابو بکر بن عیاش

جناب ابو بکر بن عیاش سے روایت ہے فرماتے ہیں:

أَبُو حَنِيفَةَ أَفْضَلُ أَهْلِ زَمَانِهِ .

جناب امام ابوحنیفہ رضی اللہ عنہ افضل ہیں اہل زمانہ سے۔ (تاریخ بغداد ایضاً)

کیوں؟ جناب کیا فرماتے ہیں مفتیان شرع متین — ان تمام روایات کے باہے میں — کہ امام ابوحنیفہ رضی اللہ عنہ — تقویٰ و پرہیزگاری میں اپنا ثانی نہیں رکھتے — اور کوئی مرد بھی ایسا نہیں جو ان سے بہتر نظر آئے — اور اپنے زمانے کی

تمام شخصیات سے افضل ہیں۔ اس میں کوئی شک نہیں کہ امام ابوحنیفہ بہت بڑی عظمت کے مالک ہیں۔ ان کی فقاہت کا پھریرا آسمان کی بلندیوں کو چھو رہا ہے۔ ہم احناف لوگ ان کی فقہ کی پیروی کرتے ہیں۔ اور ان کی فضیلتوں کو سلام پیش کرتے ہیں۔ بہت بڑی بلند شان کے مالک ہیں۔ شرعی مسائل میں بڑی بڑی الجھی ہوئی گتھیوں کو سلجھانے میں یدِ طولیٰ رکھتے ہیں۔ ان کی جتنی تعریف کی جائے کم ہے۔

لیکن

امام ابوحنیفہ نے یہ علم و دانش کی خیرات کس گھر سے پائی؟ وہ گھر خانہ رسول دوسرا ہے۔ وہ گھر وہ آستانِ کرم بہت بڑا گدا نواز ہے۔ اس در اقدس پر کروڑوں منگتے اپنے ہاتھوں میں کشکول لیے صدائے بھیک بلند کرتے دکھائی دیتے ہیں۔ امام ابوحنیفہ جس بارگاہ سے فیض یاب ہوئے۔ وہ بارگاہِ قدس پناہ تمام عظمتوں اور بلندیوں کا نقطہ آخر ہے۔ جہاں خاکی تو کیا افلاکی بھی جبینِ نیاز کو خم کرتے ہیں۔ جہاں کے ذروں کو حورانِ بہشتی سلام کہتی ہیں۔ اسی پاک گھرانے سے تعلق رکھنے والی ایک عظیم المرتبت شخصیت حضرت امام جعفر صادق علیہ السلام ہیں۔ جن کی خدمت میں امام ابوحنیفہ نے زانوئے تلمذتہ کیے۔ اور علم کا نور حاصل کیا۔ اور علم کی نوری فضاؤں پر شہباز کی طرح پرواز کرنے لگے۔

اے خطیبانِ اسلام! اے ماہرینِ علمِ کلام! اے مفتیانِ عالی مقام! اگر امام جعفر صادق اور دیگر آئمہ اہل بیت سے متعلق ایسی روایات و اقوال کو بیان کیا جائے تو پھر لاتعداد مولویوں کی رگ تو حید پھڑک اٹھتی ہے۔ اور ایسا شور بپا ہو جاتا ہے کہ دھرتی بھی کانپ اٹھتی ہے۔ اور دارِ افا کی کمانوں سے طوفانی بارشوں کی

طرح تیر برسنا شروع ہو جاتے ہیں اور زبانوں پر قابو نہ پاسکنے والے کمزور خطیبوں کی چیخ و چنگار سے ایسا لگتا ہے کہ کانوں کے پردے پھٹنے کو ہیں — اور اس ضمن میں کہا یہ جاتا ہے کہ فلاں فرقہ کو تقویت پہنچائی جا رہی ہے۔

منبر رسول پر بیٹھ کر انصاف و دیانت کا خون کرنے والوں کی خدمت میں ایک سوال کرنے جا رہا ہوں کہ بھلے مانسو! ذکر اہل بیت سے کسی فرقے کو تقویت نہیں پہنچتی بلکہ ایمان و ایقان کو تقویت ملتی ہے — منبر رسول کے صدقے میں زندگی بسر کرنے والو! اہل حیا کا یہ شیوہ نہیں کہ اولاد رسول ہی کے در سے خیرات پا کر ان ہی کے ذکر سے روکتے ہو! کچھ تو خیال رکھو نسبت رسول کا!

لقب زین العابدین

حضرت مصعب بن عبداللہ نے جناب مالک سے روایت بیان فرمائی ہے — فرماتے ہیں کہ یہ بات میرے تک پہنچی ہے — کہ —

إِنَّهُ كَانَ يُصَلِّي فِي كُلِّ يَوْمٍ وَكَلِيلَةَ أَلْفِ رَكْعَةٍ إِلَى أَنْ مَاتَ وَكَانَ يُسَمَّى زَيْنَ الْعَابِدِينَ لِعِبَادَتِهِ .

(علی زین العابدین) دن اور رات میں ہزار رکعت نماز پڑھتے تھے — یہاں تک کہ آپ وصال فرما گئے — اور آپ کو اسی عبادت کی وجہ سے ”زین العابدین“ کے لقب سے پکارا جاتا ہے۔

(سیر اعلام النبلاء (امام ذہبی) ج ۴ ص ۵۴۱ مطبوعہ دارالکتب العلمیہ)

زین العابدین کے لقب کی دوسری روایت

(اولاد رسول اور دیگر مخدات ۷۶ قیدیوں کی صورت میں کھڑے ہوئے

تھے) — کہ ایک شامی یزید کے دربار میں موجود تھا — اور جوش سے آگے بڑھا — اور یزید سے کہنے لگا — وہ لڑکی جو صحن کے کونے میں کھڑی ہے — اسے کنیز کے طور پر مجھے دے دیا جائے یہ ”صاحبزادی“ فاطمہ بنت حسین تھیں — جب حسین کی معصوم بچی نے یہ بات سنی تو وہ ڈر گئی اور اپنی پھوپھی سیدہ زینب (سلام اللہ علیہا) سے چمٹ گئی — سیدہ زینب نے — جب سنا تو غصہ سے تھرا گئیں — اور فرمایا خبردار! اگر تو نے ہاتھ آگے کیا تو برباد ہو جائے گا — آپ کے پرملال لہجے سے شامی گھبرا گیا — یزید سے پوچھنے لگا یہ بچی کون ہے، میں نہیں پہچانتا — یزید خاموش رہا۔

امام زین العابدین بولے اور فرمایا — یہ بچی سیدہ فاطمہ الزہراء کی پوتی ہے، جس کی طرف تو نے اشارہ کیا ہے — اور حسین کی بیٹی ہے — وہ شخص تھر تھر کانپنے لگا — ہاتھ سے تلوار گر گئی — اس نے تلوار کو دوبارہ اٹھایا — اور اپنے ہاتھ پہ ماری — اپنا ہاتھ کاٹ کر کہنے لگا — کٹ جائے وہ ہاتھ جو سیدہ فاطمہ کی پوتی کی طرف اٹھا ہے۔

قدموں میں گر کر رہنے لگا — بنت حسین! خدا کے لیے مجھے معاف کر دینا — قیامت تک تیری غلامی کا دم بھرتا رہوں گا — امام زین العابدین دربار یزید میں سیدہ فاطمہ کی پوتی — حسین کی بیٹی کی عزت کی خدائی حفاظت دیکھی تو تاریخی روایت کہتی ہے — کہ اسی وقت امام زین العابدین (علیہ السلام) نے سر سجدہ میں رکھا — اور کہا: **سُبْحَانَ رَبِّيَ الْأَعْلَى** اے نبی کی آل کی آبرو بچانے والے خدا! تیرا شکر یہ — ابھی امام زین العابدین نے سجدہ سے سر نہیں اٹھایا تھا کہ ہاتھ غیب سے آواز آئی —

يَا زَيْنَ الْعَابِدِينَ أَنْتَ سَيِّدَ السَّاجِدِينَ .

اے زین العابدین! تم سجدہ کرنے والوں کے سردار ہو۔

(الحیات النخی ج ۲ ص ۲۲۸، بحوالہ ”کربلا کا دولہا“ ص ۷۳ مطبوعہ مکتبہ المدینہ، باب المدینہ

کراچی سن اشاعت جنوری ۲۰۱۳ء)

اس سے معلوم ہوا کہ ہاتف غیب سے آواز آنا اس بات کی دلیل ہے — کہ خالق
ارضین و سماوات کی طرف سے آپ کو — زین العابدین — کے لقب سے نوازا گیا
ہے — یہی وجہ ہے کہ ماضی و حال کے خوارج و نواصب حسد کی آگ میں جل کر خاکستر
کی صورت اختیار کر چکے ہیں۔

ہزار رکعت، آپ کی کرامت

حضرت سیدنا امام محمد باقر علیہ السلام کا ارشاد گرامی ہے آپ فرماتے ہیں:

كَانَ أَبِي يُصَلِّي فِي الْيَوْمِ وَاللَّيْلَةِ أَلْفَ رَكْعَةٍ .

کہ میرے والد گرامی (امام زین العابدین) دن اور رات میں ایک ہزار
رکعت (نفل) ادا فرماتے تھے۔

(سیر اعلام النبلاء ج ۳ ص ۵۴۱ مطبوعہ دارالکتب العلمیہ بیروت)

مندرجہ بالا دونوں روایتیں جنہیں امام ذہبی نے بیان کیا ہے — اور جن میں
ہزار رکعت کا ذکر ہے — اس سے متعلق صرف اتنا ہی کہا جاسکتا ہے کہ یہ امر آپ کی
کرامات میں سے ہے۔ یہ بات ذہن میں رہے کہ — پیغمبر کا معجزہ — اولیاء اللہ کی
کرامات میں اللہ تعالیٰ کی قدرت کا فرما ہوتی ہے — اور یہ بھی کہ معجزہ ہو یا
کرامت — عقل کی دنیا کو حیران و ششدر کر دیتے ہیں — اس کے باوصف بعض
لوگ ان امور کو عقل کے ترازو میں تولنا شروع کر دیتے ہیں۔

اب کئی عقل کے مارے اس پر یوں تبصرہ کریں گے — اور چوبیس گھنٹوں کے منٹ — اور منٹوں کے سیکنڈ گن کر اور مرغولوں کی صورت میں تقریروں کے طوفان برپا کر دیئے جائیں گے — اور یہ کہا جائے گا — کہ دیکھو جی یہ کیسے ہو سکتا ہے۔
 ان عقل کے اندھوں کو یاد رکھنا چاہیے — کہ یہ آپ کی کرامت ہے — اور ”شرح عقائد نسفی“ میں ہے — کَرَامَاتُ الْأَوْلِيَاءِ حَقٌّ — کہ کرامات اولیاء برحق ہیں — باقی رہی بات منٹوں سیکنڈوں کی — تو واقعہ معراج اور آصف بن برخیا کے واقعات قرآن مجید میں موجود ہیں جن کا انکار کفر ہے۔

مشرب دیوبند ہو — یا مسلک اہل حدیث ہو — سب اس سلسلہ کرامات کو برحق تسلیم کرتے ہیں — اور ان حضرات کی کتابیں کرامات سے بھری پڑی ہیں — کتاب کرامات اہل حدیث دیکھ لیں — اور شیخ دیوبند جناب اشرف علی صاحب تھانوی کی — ”ارواح ثلاثہ“ — الافاضات ایومیہ — کا مطالعہ کریں، انشاء اللہ منکرین کرامات کے حوش و حواس اور اوسان خطا ہو جائیں گے۔

محاسن امام زین العابدین

امام زین العابدین علیہ السلام کے محاسن اور خوبیوں کا زمانہ گواہ ہے جو حد بیان سے باہر ہیں۔ حضرت سفیان رضی اللہ تعالیٰ عنہ فرماتے ہیں — کہ ایک شخص نے امام زین العابدین کے پاس آکر کہا — کہ فلاں نے آپ کو برا بھلا کہا ہے — امام سجاد نے فرمایا — چلو اس کے پاس چلتے ہیں! — وہ شخص آپ کے ہمراہ ہو گیا — اور اس کے گمان میں یہ بات تھی — کہ آپ اس شخص سے ضرور انتقام لیں گے — چنانچہ آپ اس (تبراباز) کے پاس تشریف لے گئے تو آپ نے (اس برا بھلا کہنے والے) سے

فرمایا — جو کچھ تو نے میرے بارے میں کہا ہے — اگر وہ درست ہے۔

فَاِنَّا اَسْأَلُ اللّٰهَ اَنْ يَّغْفِرَ لِيْ

”تو میں اللہ تعالیٰ سے سوال کرتا کہ وہ مجھے معاف فرمادے“ اور اگر وہ باتیں جو تو

نے میرے بارے میں کہی ہیں وہ صحیح نہیں ہیں۔

فَاللّٰهُ تَعَالٰى يَّغْفِرُ لَكَ ثُمَّ وَّلٰى عَنهُ

تو اللہ تعالیٰ تجھے معاف کر دے، پھر آپ واپس تشریف لے آئے۔

(نور الابصار ص ۳۲۷ مطبوعہ دار المعرفۃ بیروت لبنان)

ذوق و شوق عبادت

حضرت ابو حمزہ رضی اللہ تعالیٰ عنہ سے روایت ہے فرماتے ہیں — کہ حضرت امام زین العابدین رات اور دن کو یعنی چوبیس گھنٹوں میں ہزار رکعت پڑھا کرتے تھے — جب آپ نماز کے لیے وضو فرماتے تو آپ کا رنگ زرد پڑ جاتا — اس کیفیت کے بارے میں آپ سے دریافت کیا گیا — تو آپ نے فرمایا

اَمَّا تَدْرُوْنَ مَنْ اُرِيْدُ اَنْ اَقِفَ بَيْنَ يَدَيْهِ

کیا تم جانتے ہو کہ میں کس کے سامنے کھڑا ہونے کا ارادہ کرتا ہوں۔

(نور الابصار فی مناقب آل بیت النبی المختار ص ۳۲۷ مطبوعہ دار المعرفۃ بیروت سن اشاعت ۲۰۰۵ء)

سجدہ کی حالت میں

جناب طاؤس سے روایت ہے، فرماتے ہیں — کہ میں رات کو امام زین الدین کے حجرے میں داخل ہوا تو آپ کھڑے ہو کر نماز ادا فرما رہے تھے — پھر آپ نے لمبا سجدہ کیا — میں نے سوچا یہ نبوت کے گھر کا شخص کس قدر نیک اور صالح ہے — میں کان لگا کر سنتا ہوں یہ سجدے میں کیا کہہ رہے ہیں؟ چنانچہ آپ سجدے کی حالت میں یہ کہہ

رہے تھے۔

عَبْدُكَ بِفَنَائِكَ — مَسْكِينُكَ بِفَنَائِكَ

فَقِيرُكَ بِفَنَائِكَ — سَائِلُكَ بِفَنَائِكَ

تیرا بندہ تیری بارگاہ میں حاضر ہے

تیرا مسکین تیری بارگاہ میں حاضر ہے

تیرا فقیر تیری بارگاہ میں حاضر ہے

تیرا سوالی تیری بارگاہ میں حاضر ہے

جناب طاؤس فرماتے ہیں — خدا کی قسم میں نے جس بھی مصیبت میں

یہ کلمات کہے اللہ تعالیٰ نے وہ میری مصیبت دور کر دی۔

آپ کی دعا

علامہ شبلی نجی رحمۃ اللہ علیہ نے قرۃ العین فی مقتل الحسین کے حوالے سے لکھا ہے کہ

جب آپ کو کوئی مشکل درپیش ہوتی تو آپ آسمان کی طرف ہاتھ اٹھا کر ان الفاظ میں دعا

کرتے تھے:

يَا كَهَيْعَصَ اَعُوذُ بِكَ مِنَ الذُّنُوبِ الَّتِي بِهَا تُزِيلُ النِّعَمَ، وَاَعُوذُ

بِكَ مِنَ الذُّنُوبِ الَّتِي تُحِلُّ النِّقَمَ، وَاَعُوذُ بِكَ مِنَ الذُّنُوبِ الَّتِي

بِهَا تُثِيرُ الَاَعْدَاءَ، وَاَعُوذُ بِكَ مِنَ الذُّنُوبِ الَّتِي تَحْبِسُ بِهَا

غَيْتِ السَّمَاءِ۔

يَا كَهَيْعَصَ — میں تیرے ذریعے ان گناہوں سے پناہ چاہتا ہوں جن کے

سبب تو نعمتیں زائل کر رہا ہے اور تیرے ذریعے ان گناہوں سے پناہ چاہتا ہوں جن کی وجہ

سے تو مصیبتیں نازل کرتا ہے اور ان گناہوں سے پناہ چاہتا ہوں جن کے ساتھ تو دشمنوں کو مشتعل کر دیتا ہے اور میں تیرے ذریعے ان گناہوں سے پناہ مانگتا ہوں جن کے باعث تو آسمان سے بارش روک لیتا ہے۔

لکھا ہے کہ یہ دعا مصیبت کے وقت مجرب ہے۔ (نور الابصار ایضاً ۳۲۷)

خفیہ صدقہ

حضرت ابن عائشہ کا قول ہے۔ کہ میں نے مدینہ منورہ والوں کو کہتے ہوئے سنا ہے کہ ہم نے خفیہ صدقہ گم نہ پایا۔ مگر زین العابدین کے وصال کے بعد۔ حضرت محمد بن اسحاق فرماتے ہیں۔ کہ مدینہ منورہ والے زندگی بسر کرتے تھے۔ تو ان کو یہ معلوم نہ ہوتا تھا کہ ان کے کھانے اور پینے کی اشیاء کہاں سے آتی ہیں، جب امام زین العابدین کا وصال ہو گیا اور جو کچھ رات کو ان کے گھروں میں دیا جاتا تھا وہ مفقود ہو گیا۔

(حوالہ ایضاً ص ۳۲۸)

خیال رہے کہ خفیہ صدقہ اس کو کہتے ہیں کہ جس کے دینے والے کا پتہ نہ چل سکے۔

سخاوت

حضرت امام زین العابدین رات کو اپنی کمر پر روٹیوں کی بوری اٹھا کر صدقہ کیا کرتے تھے۔ جب آپ کو غسل دیا گیا تو ان کی کمر پر سیاہ نشان نظر آتے تھے۔ کسی نے پوچھا یہ نشان کیسے ہیں؟ تو غسل دینے والے نے کہا یہ بوری کے نشان ہیں۔ جس میں رات کو آٹا بھر کر اپنی کمر پر اٹھا کر:

يُعْطِيهِ فَقَرَاءَ أَهْلِ الْمَدِينَةِ

مدینہ منورہ کے فقیروں میں تقسیم فرمایا کرتے تھے۔ (حوالہ ایضاً ص ۳۲۸)

محمد بن اسامہ کا قرض

امام مناوی قدس سرہ العزیز نے کہا کہ حضرت امام زین العابدین کی اس بیماری کی حالت میں — جس میں آپ کا وصال ہوا — محمد بن اسامہ بن زید (رضی اللہ عنہم) روتے ہوئے امام زین العابدین علیہ السلام کی خدمت اقدس میں حاضر ہو — امام نے فرمایا کیوں روتے ہو؟ — حضرت محمد بن اسامہ نے عرض کی — اے شہزادہ رسول! مجھ پر پندرہ ہزار دینار کا قرض ہے — امام زین العابدین نے فرمایا:

هِيَ عَلَيَّ وَوَفَاهَا

یہ قرض میرے ذمے ہے اور سارے کا سارا قرض ادا کر دیا۔

(نور الابصار ایضاً، تاریخ دمشق (امام ابن عساکر) ج ۴۴ ص ۱۶۷ مطبوعہ دار احیاء التراث)

امام زین العابدین خانہ رسول کے عظیم المرتبت فرد ہیں۔ یہ گھرانہ سخاوت کی پوری کائنات کا وارث ہے — کبھی کسی بھوکے کو کھانا کھلانے کے لیے اپنے پردے کی چادریں فروخت کی جاتی ہیں — روزہ افطار کرنے کے وقت کوئی مسکین، یتیم اور اسیر صدائے بھیک دے تو خود بھوکے رہ کر روٹیاں گداگر کو عنایت کی جاتی ہیں — کبھی پیاسوں کو پانی پلایا جاتا ہے — امام زین العابدین پشت پر روٹیاں اٹھا کر رات کے اندھیرے میں مدینہ شریف کے مسکینوں میں تقسیم کرتے تھے — امام زین العابدین کا اپنا قول ہے — فرماتے ہیں:

سَادَةُ النَّاسِ فِي الدُّنْيَا الْأَسْحِيَاءُ .

سخی حضرات، دنیا میں لوگوں کے سردار ہیں۔

(تاریخ دمشق الکبیر (امام ابن عساکر) ج ۴۴ ص ۱۶۸)

اے سخی سجاد تیری شان و عظمت کو سلام
تیرے بابا کے غلاموں کی موّت کو سلام
تیری ہر ہر بات، تیری ہر ادائے ذل نواز
اے سخا کے بادشاہ تیری سخاوت کو سلام

(خضر)

محمد بن اسامہ کا قرض ادا کر دیا

سیدنا امام زین العابدین علیہ السلام محمد بن اسامہ بن زید رضی اللہ عنہم کے پاس ان کی بیماری کی حالت میں (جس میں ان کا انتقال ہوا) تشریف لے گئے۔ ”آپ کو دیکھ کر رونے لگے۔ امام زین العابدین نے محمد بن اسامہ سے رونے کی وجہ پوچھی تو جناب محمد بن اسامہ نے عرض کیا۔ ”اے شہزادہ رسول!“ مجھ پر قرض ہے۔ امام زین العابدین نے پوچھا۔

کم ہو؟ — وہ قرض کتنا ہے؟

قَالَ: خَمْسَةَ عَشَرَ أَلْفَ دِينَارٍ —

عرض کیا مجھ پر پندرہ ہزار دینار کا قرض ہے۔

قَالَ: فَهُوَ عَلَيَّ — امام علیہ السلام نے فرمایا بے فکر رہو وہ مجھ پر ہے۔

(حلیۃ الاولیاء، ج ۳ ص ۱۴۱ مطبوعہ دارالکتب العربی بیروت، لبنان)

جو ہم سے محبت کرے گا

جب سیدنا امام زین العابدین علیہ السلام کی طبیعت علیل ہو گئی — تو صحابہ کرام رضی اللہ عنہم کی ایک جماعت آپ کی بیمار پرسی کے لیے آپ کی خدمت میں تشریف لائی — تو انہوں نے کہا:

كَيْفَ اصْبَحْتَ يَا بَنَ رَسُولِ اللَّهِ فَدَتِكَ اَنْفُسُنَا؟

اے ابن رسول خدا آپ کا کیا حال ہے ہماری جانیں آپ پر فدا ہوں؟

آپ علیہ السلام نے فرمایا خیر و عافیت سے ہوں۔۔۔ پھر آپ نے فرمایا:

فَكَيْفَ اصْبَحْتُمْ اَنْتُمْ جَمِيعًا؟

تم سب حضرات کا کیا حال ہے؟

صحابہ کرام نے جواباً عرض کیا:

اصْبَحْنَا وَاللَّهِ لَكَ يَا بَنَ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ

مُحِبِّينَ وَرَادِّينَ ———

اے شہزادہ رسول صلی اللہ علیہ وآلہ وسلم خدا کی قسم! ہم سب آپ کے محبت

اور شیدائی ہیں (یعنی آپ کی محبت میں سرشار ہیں) آپ نے فرمایا:

مَنْ أَحَبَّنَا لِلَّهِ اسْكَنَهُ اللَّهُ فِي ظِلِّ ظَلِيلٍ يَوْمَ الْقِيَامَةِ . يَوْمَ لَا ظِلَّ

إِلَّا ظِلُّهُ وَمَنْ أَحَبَّنَا يُرِيدُ مَكَافَاتِنَا كَأَفَاهُ اللَّهُ عَنَا الْجَنَّةَ ———

وَمَنْ أَحَبَّنَا لِعَرَضِ دُنْيَا اتَّاهُ اللَّهُ رِزْقَهُ مِنْ حَيْثُ لَا يَحْتَسِبُ .

جو ہم سے اللہ تعالیٰ کے لیے محبت کرے گا، اللہ تعالیٰ اس کو قیامت کے دن

گھنا سایہ عنایت فرمائے گا جبکہ قیامت کے دن اللہ کے سایہ کے سوا اور کوئی

سایہ نہیں (اللہ کے سایہ سے مراد اس کے عرش کا سایہ ہے) جو شخص محبت کرتا

ہے ہم سے بدلے کے ارادے سے تو اللہ تعالیٰ اس شخص کو ”اس محبت“ کے

بدلے میں جنت عطا فرمائے گا۔ اور جو شخص دنیاوی غرض کے لیے ہم سے

محبت کرتا ہے۔۔۔ اللہ تعالیٰ اس کو وہ رزق عطا فرمائے گا جس کا اس کو وہ ہم

وگمان بھی نہ ہوگا۔ (نور الابصار فی مناقب آل بیت النبی المختار ص ۳۲۸)

امام زین العابدین علیہ السلام کے اس ارشاد سے یہ امر روز روشن کی طرح واضح ہو گیا — کہ اولاد رسول کے ساتھ محبت رکھنے والے کو کل قیامت کے دن اللہ تعالیٰ کے عرش کے سایہ کے نیچے جگہ ملے گی — اگر کوئی شخص بدلے کے ارادے سے ہم سے محبت کرتا ہے تو اس کو اس محبت کے بدلے میں جنت ملے گی — اور جو شخص دنیاوی غرض و مطلب کے لیے ہم سے محبت کرتا ہے تو اللہ تعالیٰ اسے ایسے رزق سے نوازے گا جو اس کے وہم و گمان سے بالاتر ہوگا۔

اس سے معلوم ہوا کہ خانہ رسول صلی اللہ علیہ وآلہ وسلم کے افراد و شخصیات سے محبت کرنا دونوں جہانوں میں باعث برکت ہے — لیکن بغض رکھنے والے لوگ اس چیز کو نہایت بھونڈے انداز میں بیان کرتے ہیں — اور بولتے وقت بدتمیزی کی آخری حدود کو بھی پھلانگ جاتے ہیں — چونکہ ان کے سینوں میں نفاق کی آگ کے شعلے بھڑک رہے ہوتے ہیں اس لیے وہ ایسا کرتے ہیں آل رسول کا بغض، وہ آگ ہے جو تمام نیکیوں کو بھسم کر دیتی ہے۔

خدا کی اور فرشتوں کی اس پہ لعنت ہو
جو دل سے کرتا نہیں احترام آل رسول

دوسری بار بیڑیاں

جناب حمدون نے امام زہری سے روایت کی ہے کہ:

إِنَّ عَبْدَ الْمَلِكِ حَمَلَهُ مُقَيِّدًا مِّنَ الْمَدِينَةِ بِاثْقَلَةٍ مِّنْ حَدِيدٍ
وَوَكَّلَ بِهِ حِفْظَةً —

عبدالملک بن مروان — امام زین العابدین علیہ السلام کو مدینہ منورہ
لوہے کی بہت وزنی بیڑیاں ڈال کر لایا اور آپ کو محافظوں کے سپرد
کر دیا — آپ کے شاگرد امام زہری آپ کو الوداع کرنے آئے تو رو کر
عرض کرنے لگے۔

وَدِدْتُ اِنِّي مَكَانُكَ .

”میں چاہتا ہوں — اے کاش — کہ میں آپ کی جگہ اس حالت میں
ہوتا“۔

امام زین العابدین نے فرمایا — اے زہری! تیرے حاشہ خیال میں یہ بات
ہوگی — کہ اس سے مجھے تکلیف ہوتی ہوگی — اگر چاہوں تو یہ تکلیف نہ ہو — یہ
لوہا مجھے اللہ تعالیٰ کے عذاب کی یاد دلاتا ہے۔

ثُمَّ أَخْرَجَ رَجُلِيهِ مِنَ الْقَيْدِ

وَيَدِيهِ مِنَ الْغَيْدِ

پھر آپ نے اپنے ہاتھ پاؤں بیڑیوں اور ہتھکڑیوں سے نکال لیے —
(یہ آپ کی کرامت ہے)

اور پھر فرمایا — میں مدینہ منورہ سے دور تک ان محافظوں کے ساتھ چلتا رہوں
گا — ”پھر کیا تھا“ — کہ دو دن گزر جانے کے بعد حضرت امام سجاد ان محافظوں سے
روپوش ہو گئے — صبح ہوئی تو وہ لوگ آپ کی تلاش میں مارے مارے پھرنے لگے —
مگر آپ کو کہیں نہ پایا۔

امام ابن شہاب زہری کہتے ہیں کہ میں عبدالملک کے پاس گیا — تو اس نے

آپ کے بارے میں مجھ سے پوچھا — تو میں نے اسے بتایا جو میرے علم میں تھا —
 عبد الملک کہنے لگا — جس روز آپ روپوش ہوئے اسی دن میرے پاس تشریف
 لائے — اور فرمایا: مَا أَنَا وَأَنْتَ — تجھے مجھ سے کیا نسبت؟ مطلب یہ کہ تجھے مجھ
 سے کیا غرض ہے اور کیا خطرہ اور ایسی نازیبا حرکتیں کیوں کر رہے ہو — عبد الملک کہتا
 ہے — میں نے کہا — اَقِمْ عِنْدِي — آپ میرے پاس ذرا ٹھہریں — آپ
 نے فرمایا — میں تیرے پاس ٹھہرنا پسند نہیں کرتا — پھر آپ تشریف لے گئے —
 عبد الملک کہتا ہے:

فَوَاللَّهِ لَقَدْ اِمْتَلَأَ قَلْبِي مِنْهُ خَيْفَةً

خدا کی قسم ان کے رعب و جلال سے میرا دل ڈر گیا۔

(الصواعق المحرقة ص ۳۰۳ مطبوعہ دارالکتب العلمیۃ بیروت لبنان سن اشاعت ۱۹۸۵، الطبعة الثانية)

حجاج بن یوسف کو خط لکھا

مندرجہ بالا واقعہ کے بعد — عبد الملک بن مروان نے — حجاج بن یوسف کو
 خط لکھا — کہ اولاد عبد المطلب کی خون ریزی سے اجتناب کر اور ساتھ ہی اسے حکم دیا کہ
 میرے اس خط کو پوشیدہ رکھ، لیکن حضرت امام زین العابدین علیہ السلام پر یہ بات منکشف
 ہوئی — تو آپ نے عبد الملک کو خط لکھا کہ تو نے فلاں دن حجاج کو خط لکھا ہے — کہ
 وہ ہمارے یعنی اولاد عبد المطلب کے ساتھ نرمی سے پیش آئے اور رازداری سے کام
 لے — اور آپ نے اپنے خط میں اس امر کے بارے میں اس کا شکریہ بھی ادا کیا۔

جب آپ کا خط عبد الملک کے پاس پہنچا تو اس پر وہی تاریخ درج تھی — جس
 تاریخ کو عبد الملک نے حجاج کو خط لکھا تھا اور اپنے قاصد کو بھیجا تھا — تو عبد الملک کو

معلوم ہو گیا کہ زین العابدین پر اس خط کا انکشاف ہو گیا ہے۔ تو وہ اس سے خوش
 ہوا۔ اور آپ کی خدمت میں اپنے غلام کے ہاتھ نذر بھیج کر دعا کی التجا کی۔
 (الصواعق المحرقة ایضاً)

قصیدہ فرزدق

صواعق محرقہ میں۔۔۔ ابو نعیم۔۔۔ اور سلفی۔۔۔ کے حوالے سے لکھا ہے۔
 ہشام بن عبد الملک اپنے باپ کے دور حکومت میں حج کرنے گیا۔۔۔ تو بھیڑ کی وجہ سے
 حجر اسود تک نہ پہنچ سکا۔۔۔ بھیڑ اس قدر زیادہ تھی کہ حجر اسود کا بوسہ اس کے لیے ممکن نہ
 رہا۔۔۔ پھر زمزم کی ایک جانب اس کے لیے منبر نصب کیا گیا جس پر وہ بیٹھ کر لوگوں کی
 طرف دیکھنے لگا اس کے ارد گرد اہل شام کے امراء اور وزراء کی ایک جماعت تھی۔
 اسی اثناء میں امام زین العابدین تشریف لائے۔۔۔ جب آپ حجر اسود کے قریب
 آئے تو تمام لوگ احتراماً ایک طرف ہٹ گئے۔۔۔ اور آپ نے حجر اسود کو بوسہ دیا۔۔۔
 شامی امراء نے ہشام بن عبد الملک سے دریافت کیا یہ شخص کون ہے؟ تو ہشام نے اس
 خوف کی وجہ سے کہ کہیں شامی لوگ امام زین العابدین میں دلچسپی لینا شروع نہ کر دیں کہا:
 لَا أَعْرِفُهُ۔۔۔ میں اسے نہیں جانتا۔

(فرزدق کا نام ہمام بن غالب بن صعصعہ بن مجاشع دارمی تمیمی ۶۴۱ عیسوی میں

بصرہ میں پیدا ہوئے۔ فرزدق کے دادا صحابی رسول تھے، فرزدق کی کنیت ابو فراس ہے)

تو عرب کے مشہور شاعر فرزدق جو وہاں موجود تھے نے کہا:

أَنَا أَعْرِفُهُ۔۔۔ میں اسے جانتا ہوں۔

جب لوگ فرزدق کی طرف متوجہ ہوئے تو انہوں نے امام کی شان میں اشعار

کہے — حضرت فرزدق کا قصیدہ جو انہوں نے آپ کی شان میں کہا وہ کتب سیر میں موجود ہے — اس قصیدے کے کچھ اشعار بطور نمونہ —

(۱)

هَذَا الَّذِي تَعْرِفُ الْبَطْحَاءُ وَطَائِفَهُ
وَالْبَيْتُ يَعْرِفُهُ وَالْحِلُّ وَالْحَرَمُ

یہ وہ شخصیت ہے جنہیں وادی بطحا (وادی مکہ معظمہ) پہچانتی ہے — اور ان کے نشان قدم کو بھی پہچانتی ہے — بیت اللہ انہیں جانتا ہے — حل و حرم کا سارا علاقہ (وہاں کے رہنے والے) انہیں جانتے ہیں۔ حل: حدود حرم سے باہر کا علاقہ۔

(۲)

هَذَا ابْنُ خَيْرِ عِبَادِ اللَّهِ كُلِّهِمْ
هَذَا التَّقِيُّ وَالنَّقِيُّ الطَّاهِرُ الْعَلَمُ

یہ شخصیت تمام مخلوق سے افضل ترین ہستی جاوداں کا بیٹا ہے۔ متقی، پاک باز، صاف اور جھنڈے کی طرح نمایاں ترین ہے۔

(۳)

هَذَا ابْنُ فَاطِمَةَ اِنْ كُنْتَ جَاهِلُهُ
بِحَدِّهِ اَنْبِيَاءُ اللَّهِ قَدْ خَتَمَ

یہ سیدہ فاطمہ الزہرا (سلام اللہ علیہا) کے لخت جگر ہے۔ اگر تمہیں نہیں معلوم (تو جان لو) کہ اس کے نانا جان پر نبیوں کا سلسلہ ختم ہو گیا ہے —

(۴)

يَبِينُ نُورَ الدُّجَى عَنْ نُورِ طُلْعَتِهِ
كَالشَّمْسِ يَنْجَابُ عَنْ أَشْرَاقِهَا الظُّلَمِ

ان کی نوری پیشانی سے، ہدایت کا نور اس طرح واضح ہوتا جیسے سورج اپنی کرنوں کے ذریعے تاریکی کو دور کر دیتا ہے۔

(۵)

يُغْضِي حَيَاءً وَيُغْضِي مَهَابَةً
فَمَا يُكَلِّمُ إِلَّا حِينَ يَتَبَسَّمُ

یہ شہزادہ رسول! حیا کی وجہ سے اپنی نگاہیں جھکا کر رکھتے ہیں اور ان کی ہیبت کی وجہ سے لوگوں کی نگاہیں جھکی ہوئی ہوتی ہیں، ان کے ساتھ بات اس وقت کی جاتی ہے جب آپ مسکراتے ہیں۔

(۶)

إِذَا رَأَتْهُ قُرَيْشٌ قَالَ قَائِلُهَا
إِلَى مَكْرَمٍ هَذَا يَنْتَهِي الْكِرْمُ

جب قریش نے انہیں دیکھا تو ان میں سے ایک شخص نے کہا کہ ان پر آ کر تمام خوبیاں ختم ہو گئیں یعنی جو دو کرم ان پر ختم ہے۔

(۷)

يَمْنِي إِلَى ذُرْوَةِ الْعِزِّ الَّتِي قَصُرَتْ
عَنْ نَيْلِهَا عَرَبُ الْإِسْلَامِ وَالْعَجَمُ

یہ ”ابن رسول“ عزت کی اس چوٹی پر فائز ہیں جس کے حصول سے عرب
و عجم عاجز ہیں —

(۸)

مَنْ جَدُّهُ دَانَ فَضْلُ الْأَنْبِيَاءِ لَهُ
وَفَضْلُ أُمَّتِهِ دَانَتْ لَهُ الْأُمَّمُ

یہ وہ ”ہستی پاک“ ہے کہ ان کے جدا مجد تمام نبیوں سے افضل ہیں اور تمام
انبیاء ان کے تابع ہیں اور ان کی عظیم امت کے تمام امتیں تابع ہیں یعنی
حضور ﷺ کی امت تمام امتوں سے افضل ہے۔

(۹)

يَكَادُ يُمَسِّكُهُ عِرْفَانُ رَاحَتِهِ
رُكْنِ الْحَطِيمِ إِذَا مَا جَاءَ يَسْتَلِمُ

جب یہ شہزادہ حجر اسود کو بوسہ دینے کے لیے قریب ہوتے ہیں ”تو ممکن ہے“ کہ حجر
اسود ان کی انگلیوں کی راحت کو پہچان کر انہیں تھام لے — ”یعنی یہ وہ عظیم انسان
ہے — جسے پہچان کر — روک کر حطیم کعبہ ان کے ہاتھوں کو بوسہ دیتا ہے —
مطلب یہ کہ اے ہشام اگر تو انہیں نہیں پہچانتا تو کیا ہوا — یہ وہ شخص ہے جسے کعبہ کی ہر
دیوار — اور رکن حطیم تک پہچانتے ہیں —

(۱۰)

فَلَيْسَ قَوْلُكَ مَنْ هَذَا بَصَائِرُهُ
الْعَرَبُ تَعْرِفُ مَنْ أَنْكَرْتَ وَالْعَجَمُ

تیرا یہ قول کہ یہ کون ہیں؟ انہیں کوئی ضرر نہیں پہنچا سکتا، جن کا تو منکر ہے،
انہیں عرب و عجم جانتے ہیں —

(۱۱)

كَلَّتَا يَدَيْهِ غِيَاثًا عَمَّ نَفْعُهُمَا
يَسْتَوِي كِفَانًا وَلَا يَغْرُوهُمَا الْعَدَمُ

ان کے دونوں ہاتھ سخاوت کی ایسی بارش ہے (جو مسلسل برس رہی ہے)
جس کا فائدہ ہر اک کے لیے عام ہوتا ہے اور ان کی سخاوت ہر وقت
جاری رہتی ہے، یہ اس وقت بھی ختم نہیں ہوتی جب ان کے پاس کچھ نہ

— ہو

(۱۲)

مَنْ يَعْرِفُ اللَّهَ يَعْرِفْ أَوْلِيَّةَ ذَا
وَالِدَيْنِ مِنْ بَيْتِ هَذَا أَنَا لَهُ الْأُمَّمُ

جو اللہ کو پہچانتا ہے، وہ ان کی اولیت کو بھی جانتا ہے، ان کے گھر سے تمام
لوگوں نے دین حاصل کیا۔

(۱۳)

مُقَدَّمٌ بَعْدَ ذِكْرِ اللَّهِ ذِكْرُهُمْ
فِي كُلِّ بَدْءٍ وَمَخْتُومٌ بِهِ الْكَلِمُ

اللہ تعالیٰ کے ذکر کے بعد — ان کا ذکر مقدم ہے، ہر کلام کی ابتداء اور

اختتام پر۔

(۱۴)

مِنْ مَّعْشِرٍ حُبُّهُمْ دِينٌ وَبُغْضُهُمْ
كُفْرٌ وَقُرْبُهُمْ مَنَجَا وَمُعْتَصِمٌ

یہ عظیم ہستی اس گروہ سے تعلق رکھتی ہے۔ جن سے محبت کرنا دین
ہے۔ اور جن سے بغض رکھنا کفر ہے۔ کیونکہ ان کی قربت نجات
کے حصول کا ذریعہ اور پناہ گاہ ہے۔

(۱۵)

اللَّهُ فَضَّلَهُ كَرَمًا وَشَرَّفَهُ
جَرِيًّا بِذَلِكَ لَهُ فِي اللُّوحِ وَالْقَلَمِ

اللہ تعالیٰ نے انہیں فضیلت عطا کی ہے اور انہیں شرف عطا کیا ہے۔ اور
یہ حکم لوح و قلم میں لکھا جا چکا ہے۔

(۱۶)

أَيُّ الْقَبَائِلِ لَيْسَتْ فِي رِقَابِهِمْ
إِمَّا لِأَبَائِهِ هَذَا أَوْلَاهُ نِعَمٌ

کوئی قبیلہ ایسا نہیں جس پر ان کا اور ان کے آباؤ اجداد کا احسان نہیں؟ یعنی
تمام کائنات نے ان کے احسان کی خیرات پائی ہے۔

يَسْتَدْفِعُ السُّوءَ وَالْبَلْوَى بِحُبِّهِمْ
وَيَسْتَرْقُ بِهِ الْإِحْسَانَ وَالنِّعَمَ

ان کی محبت سے مصیبتیں دور کی جاتی ہیں۔ اور ان کی وجہ سے احسان

اور نعمتوں میں اضافہ طلب کیا جاتا ہے۔

(۱) کشف المحجوب (فارسی) ص ۹۸ تا ۹۹ گنج بخش سید علی بن عثمان، ہجویری مطبوعہ انتشارات مرکز تحقیقات فارسی ایران، پاکستان، ہمن پبلی کیشنز لاہور سن اشاعت ۱۹۹۵ء۔

(۲) حلیۃ الاولیاء (امام ابو نعیم) ج ۳ ص ۱۳۹ مطبوعہ دارالکتب العربی، بیروت، لبنان سن اشاعت ۱۹۸۰ء۔

(۳) تذکرۃ الخواص — ص ۲۹۶ مطبوعہ موسسۃ اہل بیت بیروت لبنان سن اشاعت ۱۹۸۱ء (امام سبط ابن جوزی)

(۴) الصواعق المحرقة ص ۳۰۳ مطبوعہ دارالکتب العلمیۃ بیروت لبنان سن اشاعت ۱۹۸۵ء (علامہ ابن حجر مکی دمشقی)

(۵) نور الابصار فی مناقب آل بیت النبی المختار ص ۳۳۱ مطبوعہ دارالمعرفت بیروت لبنان (شیخ سید مومن شبلنجی)

قصیدہ فرزدق متعدد کتب میں موجود ہے، کسی نے چند اشعار لکھے — کسی نے

مکمل قصیدہ لکھا ہے — راقم نے اس قصیدہ شریف کے چیدہ چیدہ اشعار نقل کیے

ہیں — جس میں ہشام بن عبد الملک کے دماغ میں بغض آل رسول کی شعلہ بار آگ کو

مزید بھڑکانے کے لیے استعاروں سے کام لیا گیا — جس سے ہشام غضبناک

ہو گیا —

فرزدق کو جیل میں ڈال دیا

ہشام بن عبد الملک نے جب یہ قصیدہ سنا تو غضبناک ہو گیا — اور فرزدق شاعر

کو پکڑ کر عسفان (مدینہ منورہ اور مکہ معظمہ کے درمیان) کے ایک مقام پر قید کر دیا —

جب حضرت امام زین العابدین علیہ السلام کو پتہ چلا تو آپ نے فرزدق کو بارہ ہزار درہم

(ایک روایت میں دس ہزار درہم مذکور ہے — نور الابصار میں چودہ ہزار منقول ہے)

بھیجے — اور ساتھ ہی یہ حکم فرمایا بھیجا — کہ اے ابو فراس! ہمیں معذور جانو! — اگر

ہمارے پاس اس سے زیادہ ہوتے تو تمہیں پہنچا دیتے — جناب فرزدق نے وہ رقم

واپس کرتے ہوئے عرض کیا:

اے ابن رسول! میں نے آپ کی تعریف و ثناء اور مدحت صرف اللہ تعالیٰ کی رضا مندی کی خاطر کی ہے — کسی انعام کے لیے نہیں کی —

حضرت داتا علی ہجویری رضی اللہ عنہ نے ”کشف المحجوب“ میں یوں بیان فرمایا ہے کہ فرزدق نے وہ درہم واپس بھیجتے ہوئے گزارش کی اے فرزند رسول! میں نے بہت امراء اور حکمرانوں کی شان میں قصیدے کہے ہیں — اگر ان کے کفارے کے طور پر میں نے نبی اکرم صلی اللہ علیہ وآلہ وسلم کی آل کی محبت میں کچھ اشعار کہہ دیئے ہیں تو اس میں کمال کی کیا بات ہے؟ — میں نے اپنی ایمانی غیرت کا ثبوت دیا ہے — نے کسی مال کے حصول کے لیے یہ اشعار نہیں کہنے ہیں بلکہ میں اللہ تعالیٰ سے اس کے اجر کا طلب گار ہوں — اور نبی اکرم صلی اللہ علیہ وآلہ وسلم کے اہل بیت سے محبت کے تعلق کا طلب گار ہوں۔

جب امام زین العابدین علیہ السلام کو فرزدق کا یہ پیغام ملا تو آپ نے وہ رقم فرزدق کو واپس بھجوا دی — اور یہ بات ارشاد فرمائی — اے ابو فراس! — اگر تم واقعی ہم سے محبت کرتے ہو تو ہم نے جو کچھ بھیجا ہے اسے لے لو! کیونکہ ہم نے اللہ تعالیٰ کی رضا کے لیے اسے اپنی ملکیت میں سے نکال کر تمہاری ملکیت میں دے دیا ہے —

صواعق محرقہ — اور — نور الابصار — میں لکھا ہے کہ حضرت امام زین العابدین نے فرزدق کو رقم واپس کرتے ہوئے ارشاد فرمایا:

إِنَّا أَهْلُ بَيْتٍ إِذَا وَهَبْنَا شَيْئًا لَا نَسْتَعِيدُهُ

بے شک ہم اہل بیت جب کسی کو کوئی چیز دے دیتے ہیں تو واپس نہیں لیا کرتے —

(یہ فرمان امام سن کر) فرزدق نے وہ انعام قبول کر لیا، پھر قید خانے میں ہی ہشام کی ہجو لکھ کر (اس کی طرف) بھیجی تو اس نے فرزدق کو رہا کر دیا۔
(صواعق محرقة ص ۳۰۴، نور الابصار ص ۳۳۲، کشف المحجوب ص ۹۹)

ہجو کے دو شعر

شیخ مومن بن حسن ^{شہنشاہی} نے خطیب بغدادی کے حوالے سے لکھا ہے کہ فرزدق نے قید خانے میں جو ہشام کی ہجو میں جو اشعار لکھے ہیں ان میں سے صرف دو شعر بطور

نمونہ —

أَيْحُسْنِي بَيْنَ الْمَدِينَةِ وَالَّتِي
إِلَيْهَا قُلُوبُ النَّاسِ يَهْوَى مُنِيبَهَا
يَقْلِبُ رَأْسًا لَمْ يَكُنْ رَأْسُ سَيِّدٍ
وَعَيْنٌ لَهَا حَوْلَاءُ بَادَ عُيُوبَهَا

مجھے مدینہ منورہ اور اس خطہ کے درمیان قید کر دیا جس کی طرف لوگوں کے دل انابت (عاجزی) کرتے ہوئے مائل ہوتے ہیں۔

وہ سر پھیرتا ہے، جو کسی سردار کا سر نہیں — اس کی آنکھ بھینگی ہے — اور

جس کے عیب دنیا پر واضح ہیں۔ (نور الابصار، ایضاً)

شعراء جب مدحت سرائی کے لیے قلم اٹھائیں تو سینہ قرطاس پر حسین ترین موتی

بکھیر دیتے ہیں اور ایک پورا گلشن سجادیتے ہیں۔

چونکہ یہ اپنا ایک الگ جہاں رکھتے ہیں — اور ان کا طائر تخیل ہر وقت پرواز کی فکر

میں ہوتا ہے — اور جب یہ کسی بدخو کی ہجو لکھنے پر آجائیں تو پھر تمام قسم کے استعاروں

سے کام لیتے ہوئے بڑے بڑے بدقماشوں کو گردنیں جھکانے پر مجبور کر دیتے ہیں۔ ہشام بن عبد الملک آنکھ سے بھینگا تھا — اور سر کو گدھوں کی طرح ہلاتا رہتا تھا — اور اس کے دیگر عیب لوگوں پر عیاں تھے اور اس کی حرکتوں سے اہل عرب واقف تھے — حضرت فرزدق رضی اللہ عنہ نے اس کی بری عادتوں کی طرف اشارہ کیا — تو ہشام نے خوفزدہ ہو کر جناب فرزدق کو قید سے آزاد کر دیا۔

عفو و درگزر

حضرت سیدنا امام زین العابدین علیہ السلام! صاحب عفو و درگزر تھے — یہاں تک کہ ایک آدمی نے آپ کو برا بھلا کہا اور گالیاں دیں، آپ نے تغافل سے کام لیتے ہوئے اس کی اس حرکت پر التفات نہ فرمایا — اس شخص نے کہا (سنا نہیں؟) میں آپ کو گالیاں دے رہا ہوں، آپ نے فرمایا — میں تم سے اعراض (منہ پھیرنا) کر رہا ہوں — اور قرآن مجید کی یہ آیت تلاوت فرمائی۔

خُذِ الْعَفْوَ وَ أْمُرْ بِالْعُرْفِ وَأَعْرِضْ عَنِ الْجَاهِلِينَ ۝

عفو کو اختیار کر، نیکی کا حکم دے اور جاہلوں سے روگردانی کر۔

(پارہ ۹ سورہ اعراف آیت نمبر ۱۹۹)

اسرار خداوندی کو چھپانے والا

شیخ عبد الجواد شربینی نے ”کتاب الاصداد فی مناقب الاشراف“ میں لکھا ہے:

كَانَ عَلِيُّ بْنُ الْحُسَيْنِ عَامِلًا عَلَى كِتْمَانِ اسْرَارِ اللَّهِ تَعَالَى فِي

العَالَمِ —

کہ حضرت امام زین العابدین علیہ السلام! دنیا میں اللہ تعالیٰ کے راز و اسرار

چھپاتے رہے۔۔۔ جیسا کہ آپ نے اپنے کلام میں بھی اس طرف اشارہ فرمایا ہے۔۔۔ آپ فرماتے ہیں:

يَا رَبِّ جَوْهَرُ عِلْمٍ لَوْ أَبْوَحَ بِهِ
لَقِيلَ لِي أَنْتَ مِمَّنْ يَعْبُدُ الْوَثَنَ

اے میرے رب! اگر میں علم کے جوہر (علم کی اصل حقیقت) ظاہر کر دوں، تو مجھے کہا جائے گا کہ تو بت پرستی کرنے والوں میں سے ہے۔

وَلَا سَتَحَلَّ رِجَالٌ صَالِحُونَ دَمِي
يَرُونَ أَقْبَحَ مَا يَأْلُونَهُ حَسَنًا

اور نیک لوگ میرا قتل کرنا جائز و مناسب سمجھیں گے اور اپنے برے کاموں کو اچھا دیکھتے ہیں۔۔۔ (یعنی وہ برے افعال کو بہت اچھا اور بہتر تصور کرتے

ہیں)۔ (نور الابصار، ص ۱۴۲)

جوہر علم یعنی علم کی اصل حقیقت کیا ہے؟۔۔۔ یہ منبر رسول پر بیٹھ کر دین اسلام اور حقائق کا تمسخر اڑانے والے کیا جانیں؟۔۔۔ علم کی اصل حقیقتوں کو اہل بیت رسول اور ان کے گھر سے علم کی خیرات حاصل کرنے والے ہی بہتر جانتے ہیں۔۔۔ جس نے حقیقت کے نور کو پانا ہو وہ اہل خانہ رسول کے سامنے زانوئے تلمذ تہہ کرے۔

سائل کا استقبال

جناب شیخ مستقیم فرماتے ہیں کہ ہم لوگ امام زین العابدین کے پاس رہتے تھے۔۔۔ جب ان کے پاس کوئی سائل آتا تھا۔

فَيَقُومُ حَتَّى يَنَاولَهُ

”تو آپ (اس کے استقبال کے لیے) کھڑے ہو جاتے تھے“

اور پھر اسے عطا فرماتے — اور فرمایا کرتے تھے۔

إِنَّ الصَّدَقَةَ تَقَعُ فِي يَدِ اللَّهِ قَبْلَ أَنْ تَقَعَ فِي يَدِ السَّائِلِ

کہ صدقہ سوائی کے ہاتھ میں جانے سے پہلے اللہ تعالیٰ کے ہاتھ میں جاتا ہے۔

(الطبقات الكبرى لابن سعد ج ۵ ص ۲۱۶ تا ۲۱۷ دار صادر بیروت)

سائل کو دیکھ کر اس کے استقبال کے لیے کھڑے ہو جانا یہ صرف خاتون جنت کے

بیٹوں کے حصے میں آیا — یہ وہ امر ہے جو فقط خاندان نبوت کا وتیرہ ہے — یہی وہ

عظیم شخصیات ہیں جو سخاوت کے آنگن میں پل کر جوان ہوئے۔

سیاہ خضاب

شریک بن ابوبکر سے روایت ہے:

إِنَّهُ كَانَ يَصْبِغُ بِالسَّوَادِ

کہ وہ (امام زین العابدین) سیاہی سے خضاب کرتے تھے۔ ”یعنی آپ

بالوں پر سیاہ خضاب لگایا کرتے تھے“۔

(طبقات ابن سعد ج ۵ ص ۲۱۷ دار الفکر، دار صادر بیروت)

وسمہ

جناب موسیٰ بن حبیب طائفی سے مروی ہے — کہ میں حضرت علی بن حسین

(علیہما السلام) کو دیکھا ہے:

يَخْضِبُ بِالْحَنَاءِ وَالْكَتَمِ

کہ آپ مہندی اور وسمہ سے خضاب کرتے تھے۔ (ایضاً)

جناب موسیٰ بن ابی حبیب طائفی فرماتے ہیں کہ میں نے امام زین العابدین کی نعلین

مبارک دیکھی ہے ”اور وہ پاپوش ایسی تھی“

مَدُورَةُ الرَّأْسِ لَيْسَ لَهَا لِسَانٌ

کہ اس کا سر اگول اور بغیر نوک کے ہوتا تھا۔ (ایضاً ص ۲۱۶)

چادر شریف

جناب حبیب بن ابی ثابت سے مروی ہے:

كَانَ لِعَلِيِّ بْنِ حُسَيْنٍ كَسَاءٌ خَزِّيٌّ أَصْفَرُ يَلْبَسُهُ يَوْمَ

الْجُمُعَةِ —

کہ امام زین العابدین علیہ السلام کی چادر شریف زرد خز کی تھی جسے آپ جمعہ

کے دن اوڑھتے تھے۔ (ایضاً)

حضرت عثمان بن حکیم سے مروی ہے۔ فرماتے ہیں:

رَأَيْتُ عَلِيَّ، عَلِيَّ بْنَ حُسَيْنٍ كَسَاءً خَزِّيًّا وَجَبَّةً خَزِّيًّا

میں نے امام زین العابدین کے بدن پر خز کی چادر اور خز کا جبہ دیکھا۔

(طبقات ابن سعد ج ۵ ص ۲۱۷)

ریشم اور اون کو ملا کر جو کپڑا بنایا جائے اسے خز کہتے ہیں۔

جناب ابو جعفر سے روایت ہے۔ فرماتے ہیں کہ امام زین العابدین کو عراق

سے کھالوں کا بنا ہوا ایک جبہ بطور ہدیہ بھیجا گیا —

وَكَانَ يَلْبَسُهَا فَإِذَا أَرَادَ أَنْ يُصَلِّيَ، نَزَعَهَا

آپ اسے پہنتے تھے، مگر جب نماز پڑھنے کا ارادہ فرماتے تو اسے اتار دیتے

تھے — (ایضاً)

زلفیں

جناب نصر بن اوس طائی سے روایت ہے کہ میں امام زین العابدین کے پاس گیا تو آپ کے بدن پر سرخ رنگ کی پرانی چادر تھی۔

وَلَهُ جُمَّةٌ إِلَى الْمَنْكَبِ مَفْرُوقٌ

اور آپ کی زلفیں شانوں پر پڑی ہوئی تھیں۔ (ایضاً ص ۲۱۷)

شملہ

حضرت محمد بن ہلال سے روایت ہے کہ میں نے علی بن حسین (امام زین العابدین) کو دیکھا:

يَعْتَمُ بِعِمَامَةٍ بَيْضَاءَ وَيُرْخِي عِمَامَتَهُ خَلْفَ ظَهْرِهِ .

آپ عمامہ باندھتے اور پشت پر لٹکا لیتے تھے۔ (ابن عساکر ج ۲۴ ص ۱۵۱)

جناب ابن ابی اویس سے روایت کے مطابق آپ سفید عمامہ شریف باندھتے اور

ایک بالشت یا قدرے زائد لٹکا لیتے تھے۔ (طبقات ابن سعد ج ۵ ص ۲۱۸)

نماز قصر

جناب عبداللہ بن محمد بن عقیل سے روایت ہے — فرماتے ہیں:

وَكَانَ عَلِيُّ بْنُ حُسَيْنٍ يَجْمَعُ بَيْنَ الظُّهْرِ وَالْعَصْرِ، وَبَيْنَ

الْمَغْرِبِ وَالْعِشَاءِ فِي السَّفَرِ، وَيَقُولُ كَانَ رَسُولُ اللَّهِ صَلَّى
اللَّهُ عَلَيْهِ (وآله) وَسَلَّمَ، يَفْعَلُ ذَلِكَ وَهُوَ غَيْرُ عَجَلٍ وَلَا
خَائِفٍ .

امام زین العابدین! — سفر میں ظہر اور عصر — مغرب اور عشاء کی
نمازیں جمع کر کے پڑھتے تھے — اور فرماتے تھے کہ رسول کریم بھی ایسا
ہی کرتے تھے، حالانکہ آپ نہ عجلت میں ہوتے اور نہ خوف میں۔

(الطبقات الکبریٰ، ابو عبد اللہ محمد بن سعد بصری متوفی ۲۳۰ھ ج ۵ ص ۲۱۹ مطبوعہ دار الفکر، ودار صادر بیروت لبنان)

کثرت زاری

امام ابو نعیم رحمۃ اللہ علیہ (متوفی ۲۳۰ھ) اپنی عظیم کتاب — حلیۃ الاولیاء میں
رقمطراز ہیں کہ — امام زین العابدین کی خدمت میں عرض کیا گیا کہ آپ ہر وقت روتے
رہتے ہیں — اس کثرت زاری کی کیا وجہ ہے؟ — آپ کیوں ایسا کرتے ہیں؟ تو
آپ نے فرمایا — مجھے اس طرح رونے پر ملامت نہ کر! کیوں کہ:

فَإِنَّ يَعْقُوبَ فَقَدْ سَبَطًا مِنْ وُلْدِهِ فَبَكَى حَتَّى ابْيَضَّتْ عَيْنَاهُ وَلَمْ

يَعْلَمَ أَنَّهُ مَاتَ، وَقَدْ نَظَرْتُ إِلَى أَرْبَعَةِ عَشَرَ رَجُلًا مِنْ أَهْلِ بَيْتِي

فِي غَزَاةٍ وَاحِدَةٍ افْتَرَوْنَ حُزْنَهُمْ يَذْهَبُ مِنْ قَلْبِي؟ —

حضرت یعقوب علیہ السلام نے اپنے بیٹے (یوسف علیہ السلام) کو گم پایا تو

اتنا روئے کہ آنکھیں سفید ہو گئیں — اور وہ اپنے بیٹے کی موت کا یقین نہ

رکھتے تھے — اور میں نے تو اپنی ان آنکھوں سے اپنے اہل بیت کے

چودہ مردوں کو شہید ہوتے ہوئے دیکھا ہے — تم کیا سمجھتے ہو ان کا غم دل

سے مٹ سکتا ہے؟ — ”مطلب یہ ہے کہ کربلا کے میدان میں میرا باپ، میرے چچے اور میرے بھائی — میری آنکھوں کے سامنے شہید ہوئے یہ کیسے ہو سکتا ہے کہ ان کا غم میرے دل سے محو ہو جائے۔“

(حلیۃ الاولیاء، ج ۳ ص ۱۳۸، مطبوعہ دارالکتب العربیہ بیروت ۱۹۸۰ء)

سائل کو چومنا

حضرت ابن منہال طائی سے روایت ہے فرماتے ہیں:

أَنَّ عَلِيَّ بْنَ الْحُسَيْنِ كَانَ إِذَا نَاولَ الصَّدَقَةَ السَّائِلَ، قَبَّلَهُ ثُمَّ نَاولَهُ.

حضرت امام زین العابدین جب سوالی کو صدقہ عطا فرماتے تو پہلے اسے بوسہ دیتے پھر صدقہ عطا فرماتے۔ (حلیۃ الاولیاء ج ۳ ص ۱۳۷، بن اشاعت ۱۹۸۰ء)

برادرِ اسلام! اس دور پر آشوب میں — آسمان دنیا کے نیچے ہے کوئی ایسا شخص؟ جو مانگنے والے کو بھیک دینے سے پہلے چوم لے پھر بھیک عطا فرمائے — حضرت امام زین العابدین علیہ السلام اس شخصیت کا نام ہے جو سوالی کو درہم و دینار عطا فرمانے سے پہلے اس کو عزت و وقار کی دولت سے مالا مال فرماتے تاکہ وہ احساس کمتری کا شکار نہ ہو جائے — فقیروں کو بوسوں سے نواز کر خیرات عطا فرمانا یہ بتول پاک اور علی کریم کے بچوں کا طریقہ عطا ہے۔

افسوس سے کہنا پڑتا ہے کہ ایسی پاک باز ہستیوں کا ذکر نہ کرنا احسان فراموشی کی انتہاء ہے — اور اہل بیت رسول کے ذکر سے روکنا کھلی ہوئی منافقت کی واضح ترین علامت ہے۔

آپ زین العابدین ہیں

آپ زین العابدین کے نام سے یوں مشہور ہوئے — کہ ایک رات کو آپ تہجد کی نماز میں مصروف تھے — کہ شیطان ایک سانپ کی شکل میں ظاہر ہوا تا کہ اس ہیبت ناک سکل سے آپ کو عبادت سے روک کر لہو و لعب میں مشغول کر دے۔

حضرت امام زین العابدین علیہ السلام نے اس کی طرف کوئی توجہ نہ دی — یہاں تک کہ سانپ نے آپ کے پاؤں کا انگوٹھا اپنے منہ میں ڈال لیا لیکن آپ نے پھر بھی کوئی توجہ نہ دی — اس نے آپ کے پاؤں کے انگوٹھے کو نہایت سختی کے ساتھ کاٹا جس سے آپ کو بہت سخت درد محسوس ہوا۔ اس پر آپ نے نماز قطع نہ کی — اللہ تعالیٰ نے آپ کو منکشف کر دیا کہ وہ شیطان ہے — آپ نے اسے تھپڑ مارا — پھر کہا: اے ذلیل کینے دور ہو جا! — جو نہی سانپ دور ہوا آپ کھڑے ہو گئے تاکہ درد ختم ہو جائے — اسی اثناء میں ایک آواز سنی، لیکن آواز دینے والا نظر نہ آیا — کہنے والا کہہ رہا تھا — آپ زین العابدین ہیں — آپ زین العابدین ہیں — آپ زین العابدین ہیں — (شواہد النبوة مترجم ص ۳۱۰ تا ۳۱۲)

نماز کی حالت

ایک دفعہ آپ گھر میں نماز ادا فرما رہے تھے — کہ گھر میں آگ لگ گئی — آپ سجدے میں ہی پڑے رہے — لوگوں نے ہر چند شور مچایا — اے ابن رسول اللہ! اے ابن رسول اللہ! آگ بھڑک اٹھی، آگ بھڑک اٹھی! — لیکن آپ نے سجدے سے سر نہ اٹھایا — جب آگ بجھ گئی — تو آپ سے پوچھا گیا کہ آپ آگ سے غافل کیوں رہے؟ آپ نے فرمایا آخرت کی آگ کے ڈر سے — (ایضاً)

چڑیاں کیا کہتی ہیں؟

ایک ثقہ راوی کا بیان ہے کہ میں ایک دن امام زین العابدین کے پاس تھا — کہ آپ کے ارد گرد بہت سی چڑیاں ذبح کی جا رہی تھیں، آپ نے فرمایا — اے فلاں تمہیں کچھ پتہ ہے کہ چڑیاں کیا کہتی ہیں — میں نے کہا مجھے تو کچھ پتہ نہیں — آپ نے فرمایا — یہ چڑیاں پروردگار کی تقدیس بیان کرتی ہیں — اور آج کی روزی طلب نہیں کرتیں — (ایضاً)

ایک آواز آئی

ایک رات ایک سائل یہ کہہ رہا تھا:

أَيْنَ الزَّاهِدُونَ فِي الدُّنْيَا ، أَلرَّاعِبُونَ فِي الْآخِرَةِ

”دنیا کے زاہد کہاں ہیں؟ جو آخرت کی طرف راغب ہیں“

جنت البقیع کی طرف سے ایک غیر مرئی (دکھائی نہ دینے والے) شخص کی آواز سنائی

دی کہ وہ علی بن حسین (امام زین العابدین) ہیں۔

(شواہد النبوة (علامہ امام عبدالرحمن جامی) ص ۳۱۲ مطبوعہ مکتبہ نبویہ لاہور (۱۹۷۵ء))

ایک ہرنی اور اس کا بچہ

ایک دن امام زین العابدین علیہ السلام اپنے ساتھیوں کے ساتھ بیٹھے ہوئے تھے کہ ناگاہ ایک ہرنی آگئی — اور آپ کے قریب کھڑی ہوگئی اور اپنے پاؤں زمین پر مار کر زور زور سے چیخنے لگی — حاضرین نے پوچھا — اے ابن رسول اللہ! — یہ ہرنی کیا کہتی ہے؟ — آپ نے فرمایا — یہ کہتی ہے کہ فلاں قریشی کل میرا بچہ اٹھالایا ہے اور میں نے کل سے اسے دودھ نہیں پلایا — یہ سن کر حاضرین کے دل میں شک

گزرا — آپ نے اس قریشی کو بلا بھیجا — اور وہ آگیا — آپ نے فرمایا یہ ہرنی شکایت کرتی ہے کہ تم اس کا بچہ اٹھالائے ہو، جسے اس نے ابھی دودھ نہیں پلایا تھا — اب وہ مجھ سے درخواست کر رہی ہے کہ میں اس کا بچہ واپس کرنے کے لیے کہوں تاکہ یہ اسے دودھ پلانے کے بعد واپس کر دے۔

قریشی نے بچہ لا کر حاضر کر دیا — ہرنی نے دودھ پلایا تو حضرت زین العابدین نے قریشی سے فرمایا — کہ وہ بچہ چھوڑ دے، اس قریشی نے بچہ کو چھوڑ دیا — اور حضرت سجاد نے اس کی ماں سمیت اسے آزاد کر دیا — وہ چوکڑیاں بھرتی اور شور مچاتی چلی گئی — حاضرین مجلس نے پوچھا ابن رسول اللہ! — یہ کیا کہتی ہے — آپ نے فرمایا تمہیں ان الفاظ کے ساتھ عادتیں جا رہی ہے — جَزَاكَ اللهُ خَيْرًا كَمَا اللهُ تَعَالَى تمہیں جزائے خیر عطا فرمائے۔ (شواہد النبوة مترجم ص ۲۱۳)

بشارت رسول

حافظ ابن کثیر — اپنی مشہور زمانہ کتاب البدایۃ والنہایۃ میں — ایک حدیث نقل کی ہے۔ لکھتے ہیں کہ جناب ابوالزبیر نے کہا — کہ ہم حضرت جابر بن عبد اللہ رضی اللہ عنہ کے پاس تھے کہ وہاں علی بن حسین یعنی امام زین العابدین علیہ السلام تشریف لائے تو حضرت جابر رضی اللہ عنہ نے فرمایا — کہ ہم رسول کریم علیہ الصلوٰۃ والسلام کے پاس حاضر تھے — اسی اثناء میں امام حسین علیہ السلام حضور صلی اللہ علیہ وآلہ وسلم کے پاس آئے تو حضور علیہ السلام نے:

فَضَّمَهُ إِلَيْهِ وَقَبَّلَهُ وَأَقْعَدَهُ إِلَى جَنْبِهِ . ثُمَّ قَالَ : يُوَلَّدُ لِإِنِّي هَذَا
ابْنٌ يُقَالُ لَهُ عَلِيُّ . إِذَا كَانَ يَوْمَ الْقِيَامَةِ نَادَى مُنَادٍ مِنْ بَطْنَانِ

الْعَرْشِ لِيَقُمَ سَيِّدُ الْعَابِدِينَ . فَيَقُومُ هُوَ —

”امام حسین علیہ السلام“ کو اپنے سینے سے لگایا اور حسین کو چوما پھر اپنے پاس بٹھایا — پھر آپ صلی اللہ علیہ وآلہ وسلم نے ارشاد فرمایا — کہ میرے اس بیٹے (حسین) کے ہاں ایک بیٹا پیدا ہوگا — اس کا نام علی ہوگا۔
قیامت کے دن عرش کے اندر سے آواز آئے گی کہ سید العابدین کھڑا ہو جائے — تو امام زین العابدین کھڑے ہو جائیں گے —

(۱) البدایۃ والنہایۃ (حافظ ابن کثیر) ج ۹ ص ۱۱۵ مطبوعہ دارالکتب العلمیۃ بیروت اشاعت ۲۰۰۵ء۔

(۲) تاریخ دمشق الکبیر (امام ابن عساکر) ج ۴ ص ۱۵۶ مطبوعہ داراحیاء التراث العربی اشاعت ۲۰۰۱ء۔

حضرت خضر علیہ السلام کے ساتھ ملاقات اور گفتگو

حضرت ابو حمزہ رضی اللہ تعالیٰ عنہ نے کہا میں امام زین العابدین علیہ السلام کے دروازہ پر آیا اور میں نے آپ کو آواز دینا پسند نہ کیا — اور ان کے باہر تشریف لانے تک ان کے دروازہ پر ہی بیٹھا رہا — جب آپ باہر تشریف لائے تو میں نے آپ کی جناب میں سلام پیش کیا — آپ نے سلام کا جواب دیا اور مجھے ایک دیوار کے پاس لے گئے — اور فرمایا — اے ابو حمزہ! اس دیوار کو دیکھ رہے ہو — میں نے عرض کی جی ہاں میرے سردار میں دیکھ رہا ہوں۔

آپ نے فرمایا کہ میں اس دیوار کے ساتھ تکیہ لگائے ہوئے تھا، اور میں غمناک و فکر مند تھا — اور اس دنیا پر غم کرتے ہوئے، دیکھتا ہوں کہ اچانک ایک خوبصورت، خوش لباس، خوشبودار شخصیت اپنے سامنے کھڑی ہوئی دیکھی جو میری طرف دیکھ رہی تھی:

ثُمَّ قَالَ لِي يَا عَلِيُّ بْنُ الْحُسَيْنِ مَا لِي أَرَاكَ كَثِيبًا حَزِينًا عَلَى
الدُّنْيَا فَهُوَ رِزْقٌ حَاضِرٌ يَأْكُلُ مِنْهُ الْبِرُّ وَالْفَاجِرُ
”پھر فرمایا — اے علی بن حسین! تم مجھے کیوں غمگین نظر آ رہے ہو؟ —
اگر دنیا کے باعث غمناک ہو تو دنیا ایک روزی ہے جس کو ہر نیک اور بد کھاتا
ہے۔“

امام زین العابدین علیہ السلام فرماتے ہیں — میں نے کہا کہ میرا غم اور پریشانی
دنیا کے لیے نہیں ہے — پھر اس شخصیت نے فرمایا — اگر تمہارا غم آخرت کے لیے ہو
تو وہ ایک سچا وعدہ ہے — جس میں ایک بادشاہ قاہر فیصلہ کرے گا۔
امام زین فرماتے ہیں — میں نے کہا — میرا غم اس وجہ سے بھی نہیں
ہے — آخرت تو ویسی ہی ہوگی، جیسا آپ فرماتے ہیں۔
پھر انہوں نے فرمایا: اے علی! پھر تمہارا غم واندوہ کس وجہ سے ہے؟ — فرماتے
ہیں — میں نے کہا:

الْخَوْفُ مِنْ فِتْنَةِ ابْنِ الزُّبَيْرِ

کہ میں فتنہ ابن زبیر (رضی اللہ عنہما) سے خوف زدہ ہوں۔

مندرجہ بالا روایت میں ”فتنہ ابن زبیر“ کے الفاظ کا استعمال ہوا ہے — عبد اللہ
بن زبیر حضرت اسماء بنت ابوبکر (رضی اللہ تعالیٰ عنہم) کے صاحبزادے تھے — حضرت
زبیر حضور نبی کریم کے پھوپھی زاد تھے — آپ نے خروج کیا جس کی بنا پر آپ کو بہت
زیادہ مصائب کا سامنا کرنا پڑا — اور شہادت کا جام بھی نوش فرمایا لہذا ”فتنہ ابن زبیر“
کے الفاظ کو غلط معانی نہ پہنچائے جائیں۔

صرف تین سو درہم کے لالچ میں

حضرت امام زین العابدین علیہ السلام کا فرمان ہے — کہ مجھے یزیدیوں میں سے ایک شخص نے پوشیدہ کر دیا — اور خوبی کے ساتھ میری مہمان نوازی کی اور میرے ساتھ خاص قسم کا برتاؤ کیا — جب میں باہر جاتا اور اندر آتا تو وہ رویا کرتا — اور کہتا کہ اگر کسی شخص کے پاس نیکی اور وفاداری ہے تو وہ اسی شخص کے پاس ہے۔

بالاخر ابن زیاد کے منادی نے ندا دی کہ خبردار! جو شخص علی بن حسین (زین العابدین) کو پائے تو وہ انہیں ہمارے پاس لے آئے — ہم نے ان کے بارے میں تین سو درہم (چھتر روپے) انعام مقرر کیا ہے —

حضرت امام زین بدین علیہ السلام فرماتے ہیں۔ — واللہ — وہ شخص روتا ہوا میرے پاس آیا۔

وَجَعَلَ يَرْبِطُ يَدَيَّ إِلَى عُنُقِي

”اور میرے ہاتھ میری گردن کی طرف کر کے مضبوطی کے ساتھ باندھنے لگا۔“
اور کہنے لگا میں ڈرتا ہوں — آپ فرماتے ہیں — واللہ وہ مجھے ان لوگوں کے پاس بندھا ہوا لے آیا اور ان کے حوالے کر دیا۔

وَآخَذَ ثَلَاثَ مِائَةِ دِرْهَمٍ وَأَنَا أَنْظَرُ إِلَيْهَا .

”اور تین سو درہم لے لیے، میں ان درہموں کی طرف دیکھ رہا تھا۔“

(طبقات کبریٰ (ابن سعد) ج ۵ ص ۲۱۲ مطبوعہ دار الفکر بیروت)

قارئین کرام! دیکھا آپ نے جس شخص کا امام زین العابدین نے ذکر کیا وہ کیسا نکلا صرف تین سو درہم (جس کی قیمت اس وقت چھتر روپے بنتی تھی) میں امام عالی مقام کو

یزدیوں کے حوالے کر دیا۔ جس سے معلوم ہوا کہ اس کی تھوڑی دیر کے لیے ہمدردی اور رونا۔ ایک مکارانہ فعل۔ اور نہایت گھٹیا اداکاری کے سوا کچھ نہ تھا۔ اور اس کا کمینہ پن اور پست کردار کھل کر سامنے آ گیا۔ اور اس نے تھوڑی سی مالی منفعت کے لیے شہزادہ رسول کو دشمنوں کے حوالے کر دیا۔

اس وقت امام زین العابدین علیہ السلام کے دل پر کیا گزری ہوگی جب وہ آپ کے ہاتھوں کو گردن کی طرف کر رہا تھا۔

آج بھی کچھ لوگ۔ اور علماء۔ اسی شخص جیسا کردار ادا کر رہے ہیں۔ آل محمد مصطفیٰ صلی اللہ علیہ وآلہ وسلم کے ساتھ مودت کی بجائے بغض رکھتے ہیں۔ ایسا بغض جو ان کے دوزخ کے رستوں پر ڈال رہا ہے۔ اور یہ لوگ طاغوت کے جال میں پھنستے جا رہے ہیں۔ کوئی کہتا ہے آئمہ اہل بیت۔ امام ہے ہی نہیں۔ کوئی ان کے ذکر کو ناپسند سمجھتا ہے۔ کوئی کہتا ہے کہ یہ مراشیوں کے امام ہیں۔ کوئی کہتا ہے یہ بارہ امام شیعوں کے امام ہیں۔

علمائے اہل سنت!۔ بارہ آئمہ اہل بیت کو اپنا پیشوا۔ روحانی رہنما۔ اور ان آئمہ میں سے ہر ایک قطب الاقطاب، غوث الاغیاث اور مرشد عالم۔ اور امیر المؤمنین فی الطریقت ہے۔ لہذا اہل سنت، خارجیت و ناصبیت کی باد صرصر کے تھپڑوں سے بچ کر اپنے دلوں میں عقیدت کا گلستان پیدا کریں۔

صحرا میں دسترخوان بچھا دیا

امام زین العابدین علیہ السلام نے ایک دن اپنے غلاموں، بچوں اور دیگر لوگوں کے ساتھ صحرا میں آگے اور چاشت کے کھانے کے لیے دسترخوان بچھا دیا۔ وہیں ایک

ہرن آکر ٹھہر گیا — امام نے اس کی طرف منہ کر کے فرمایا — میں علی بن حسین بن علی بن ابی طالب (علیہم السلام) ہوں، اور میری ماں ”سیدہ“ فاطمہ بنت رسول اللہ صلی اللہ علیہ وآلہ وسلم ہیں — تم چلے آؤ! — اور ہمارے ساتھ چاشت کھاؤ (ناشہ کرو) ہرن آیا اور آپ کے ساتھ جو کچھ چاہا کھایا — پھر ایک طرف چلا گیا — غلاموں میں سے ایک نے کہا — اسے پھر بلائیے! — آپ نے فرمایا — ہم اسے پناہ دیں گے تم اس پناہ نہ ٹھکرانا — انہوں نے کہا — ہم ہرگز نہیں ٹھکرائیں گے۔

امام زین العابدین علیہ السلام بولے — میں علی بن حسین بن علی بن ابی طالب ہوں — میری والدہ فاطمہ بنت رسول اللہ ہیں! وہ ہرن پھر آ گیا — اور دسترخوان کے نزدیک ٹھہر گیا اور ان کے ساتھ کچھ کھانا شروع کر دیا۔ ان لوگوں میں سے ایک نے اس ہرن کی پشت پر ہاتھ رکھا تو وہ بھاگ گیا — حضرت امام زین العابدین علیہ السلام نے فرمایا تم نے میری پناہ کو ٹھکرادیا ہے — اب میں تم سے کوئی بات نہیں کروں گا۔

(شواہد النبوة مترجم ص ۳۱۲ مطبوعہ مکتبہ نبویہ لاہور)

امام زین العابدین کی اونٹنی تیز چلنے لگی

امام زین العابدین کی اونٹنی راہ میں سستی اور کاہلی کرنے لگی — آپ نے اسے بٹھا دیا اور اسے تازیانہ اور عصا دکھا کر فرمایا — تیز تیز چلو ورنہ اس تازیانے اور عصا سے تمہیں سزا دوں گا — اونٹنی نے تیز چلنا شروع کر دیا اور اس کے بعد چلنے میں سستی سے

کام نہ لیا۔ (شواہد النبوة ایضاً ص ۳۱۳)

آپ کی اونٹنی کی آہ وزاری

امام زین العابدین علیہ السلام کی ایک اونٹنی تھی، جو مکہ معظمہ جاتی تو آپ اس کے

پالان (زین) کے آگے تازیانہ لٹکا دیتے اس وجہ سے تمام راستہ اسے مارنے کی ضرورت پیش نہ آتی۔ یہاں تک کہ واپس آتی دفعہ بھی اسے مارنے کی ضرورت محسوس نہ ہوتی۔ جب امام زین العابدین علیہ السلام نے وصال فرمایا تو وہ اونٹنی آپ کی قبر انور کے سرہانے آکر اپنی چھاتی زمین پر رکھ کر آہ وزاری کرتی تھی۔ حضرت امام باقر علیہ السلام نے آکر دیکھا تو فرمایا۔ اٹھ اللہ تعالیٰ تجھے برکت عطا فرمائے۔ وہ نہ اٹھی تو امام باقر علیہ السلام نے فرمایا۔ اسے چھوڑ دو یہ جا رہی ہے۔ اس کے بعد وہ تین دن زندہ رہی۔ پھر اس نے جان جان آفرین کے سپرد کر دی۔

(شواہد النبوة امام عبدالرحمن جامی) مترجم ص ۳۱۴ مکتبہ نبویہ لاہور)

مکہ و مدینہ کے راستوں پر

امام حافظ ابو نعیم احمد بن عبداللہ اصفہانی متوفی ۴۳۰ھ۔ اپنی مشہور زمانہ کتاب

”حلیۃ الاولیاء و طبقات الاصفیاء“ میں لکھتے ہیں کہ عمرو بن ثابت سے روایت ہے:

قَالَ: كَانَ عَلِيُّ بْنُ الْحُسَيْنِ لَا يَضْرِبُ بَعِيرَةً مِّنَ الْمَدِينَةِ إِلَى

الْمَكَّةِ

فرماتے ہیں: کہ امام زین العابدین علی بن حسین (علیہم السلام) مدینہ اور

مکہ کے راستوں میں اونٹ کو مارتے نہیں تھے۔

(حلیۃ الاولیاء امام ابو نعیم) ج ۳ ص ۱۳۳ مطبوعہ دارالکتب العربی، بیروت، لبنان سن اشاعت ۱۹۸۱ء)

ہاتھ چمٹ گئے

ایک دفعہ طواف کرتے ہوئے ایک عورت اور مرد کے ہاتھ حجر اسود کے ساتھ چمٹ

گئے ہر چند کوشش کی گئی لیکن وہ چمٹے ہی رہے۔ لوگوں نے رائے دی کہ ان کے ہاتھوں

کو کاٹ دیا جائے۔ اسی اثناء میں حضرت امام زین العابدین علیہ السلام وہاں

آنکے — اور انہیں دیکھ کر آگے تشریف لائے — آپ نے اپنا ہاتھ مبارک ان کے ہاتھوں پر پھیرا تو ان دونوں کے ہاتھ چھوٹ گئے — اور وہ وہاں سے چلے گئے —

(شواہد النبوة ایضاً ص ۳۱۵)

ابن عمرو کے سوال پر جواباً ارشاد فرمایا

ابن عمرو سے مروی ہے کہ میں ایک دن علی بن حسین (امام زین العابدین) کے پاس گیا — اور عرض کیا — اللہ تعالیٰ آپ کو دوست رکھتے — آپ نے کس حالت میں صبح کی — امام زین العابدین نے فرمایا کہ میں اہل مصر میں سے کسی شیخ کو تمہاری طرح تصور نہیں کرتا کہ وہ نہ جانتا ہو کہ ہم نے کس حالت میں صبح کی — اگر تمہیں معلوم نہیں ہے تو میں بتاتا ہوں کہ ہم نے صبح کیسے کی —

أَصْبَحْنَا فِي قَوْمِنَا بِمَنْزِلَةِ بَنِي إِسْرَائِيلَ فِي آلِ فِرْعَوْنَ إِذْ
كَانُوا — يُذَبِّحُونَ أَبْنَاءَهُمْ وَيَسْتَحْيُونَ نِسَاءَهُمْ —
وَأَصْبَحَ شَيْخُنَا وَسَيِّدُنَا يُتَقَرَّبُ إِلَىٰ عَدُوِّنَا بِشْتِمِهِ أَوْ سَبِّهِ عَلَى
الْمَنَابِرِ —

ہم نے اپنی قوم میں اس طرح صبح کی — جس طرح بنی اسرائیل نے فرعون والوں میں صبح کی — جو ان کے بیٹوں کو ذبح کر دیا کرتے تھے — اور عورتوں کو زندہ رہنے دیتے تھے — ہمارے شیخ اور ہمارے سردار (علی و حسین) نے اس حالت میں صبح کی — کہ منبروں پر گالیاں اور دشنام طرازی کر کے ہمارے دشمن کا قرب حاصل کیا جاتا ہے —

(ابن سعد) ابو عبد اللہ محمد بن سعد بصری متوفی ۲۴۰ھ)

سلسلہ کلام کو جاری رکھتے ہوئے آگے چل کر لکھتے ہیں کہ ابو جعفر آزاد کے غلام سلام سے مروی ہے کہ ہشام بن اسماعیل — امام زین العابدین اور ان کے اہل بیت کو اذیت و تکلیف دیا کرتا تھا — منبر پر آپ کے بارے میں نہایت غلیظ گفتگو کرتا تھا۔

جب ولید بن عبد الملک کو بادشاہ بنا دیا گیا — تو ولید بن عبد الملک نے ہشام بن اسماعیل کو معزول کر دیا اور حکم دیا کہ اسے لوگوں کے سامنے کھڑا کیا جائے (تا کہ لوگ اپنے اوپر ہونے والے مظالم بیان کریں)

حضرت امام زین العابدین کے صاحبزادے عبد اللہ سے مروی ہے کہ جب ہشام بن اسماعیل کو معزول کر دیا گیا — تو ہمارے بابا نے اس سے ان گالیوں کا جو وہ منبر پر چڑھ کر اہل بیت کو دیتا — کا انتقام لینے سے منع فرما دیا۔

پھر جب ہمارے والد امام زین العابدین نے ہم سب کو جمع کیا اور فرمایا — کہ یہ شخص معزول کر دیا گیا ہے — اور اسے لوگوں کے لیے کھڑا کرنے کا حکم دیا گیا ہے — اور فرمایا —

فَلَا يَتَعَرَّضَنَّ لَهُ أَحَدٌ مِّنْكُمْ

لیکن تم میں سے کوئی شخص ہرگز مزاحمت نہ کرے۔

یعنی اپنے پر ہونے والی زیادتیوں کو بیان نہ کرنا اور کوئی سامنے نہ آئے اور بادشاہ کے سامنے کوئی شکوہ و شکایت نہ کرے۔

حضرت عبد اللہ علیہ السلام نے عرض کیا — اے میرے والد گرامی یہ کیوں؟ خدا

کی قسم اس کے لگائے ہوئے زخم کا داغ ہمارے نزدیک بہت برا ہے اور ہمیں بھی ایسے ہی

کسی دن کی تلاش تھی — امام زین العابدین نے فرمایا:

يَا بُنَيَّ! نَكَلَهُ إِلَى اللَّهِ — فَوَاللَّهِ مَا عَرَّضَ لَهُ أَحَدٌ مِّنْ آلِ
حُسَيْنٍ بِحَرْفٍ حَتَّى تَصْرَمَ أَمْرُهُ

اے میرے بیٹے! اس امر کو اللہ تعالیٰ پر چھوڑ دیا (عبداللہ فرماتے ہیں) خدا
کی قسم آل حسین علیہ السلام میں سے کسی شخص نے بھی اس پر کسی قسم کی کوئی
حرف گیری نہیں کی — یہاں تک کہ اس کی حکومت پارہ پارہ ہوگئی

(ماخوذ از الطبقات الکبریٰ (ابن سعد) ج ۵، ص ۲۲۳ تا ۲۲۴)

امام زین العابدین کے ارشادات

امام الائمہ — منار القانتین — سیدنا امام زین العابدین علیہ السلام کے اقوال
وارشادات کو اہل ایمان انوار نبوت کی کرنیں تصور کرتے ہیں — آپ کا ہر قول اپنے
اندر حکمت کی ایک پوری کائنات بسائے ہوئے ہے — آپ کے اقوال فیضان نبوت کا
نوری چشمہ ہے۔

جسم کا بیمار ہونا

امام محمد باقر علیہ السلام اپنے والد امام زین العابدین کا قول بیان فرماتے ہیں:

إِنَّ الْجَسَدَ إِذَا لَمْ يَمْرَضْ أَشْرٌ وَلَا خَيْرٌ فِي جَسَدٍ يَأْشُرُ —

بے شک جسم جب تک بیمار نہ ہو مغرور رہتا ہے اور مغرور جسم میں (کسی قسم
کی) کوئی خیر و بھلائی نہیں ہوتی۔

(حلیۃ الاولیاء (امام ابو نعیم) ج ۳ ص ۱۳۴ مطبوعہ دارالکتب العربیہ بیروت)

نخوت و غرور اور تکبر و خود بینی کے مارے ہوئے امام کے اس قول کے راز و اسرار پر
غور کریں — کبر و غرور کی تباہ کاریوں نے بڑے بڑے فرعونوں کو خاک چاٹنے پر مجبور
کر دیا ہے — اور ذلت کی سخت اندھیری کوٹھریوں میں پھینک دیئے گئے ہیں، تاریک

ترین زندانوں میں تڑپ رہے ہیں اور کوئی پوچھنے والا نہیں — لہذا تمام اہل دین اسلام کو چاہیے کہ تکبر کی مرض سے خود کو بچائیں — بالخصوص مذہبی دنیا سے تعلق رکھنے والے ایسے جاہل جو اپنے آپ کو علماء کا سردار سمجھتے ہیں۔

منہ پھاڑ کر ہنسنے والے

جناب فضیل بن غزوان سے روایت ہے۔ فرماتے ہیں کہ مجھے امام زین العابدین

علیہ السلام نے فرمایا:

مَنْ ضَحِكَ ضَحْكَةً مَجَّ مَجَّةً مِّنَ الْعِلْمِ

جو منہ پھاڑ کر یعنی بیہودہ قسم کا قہقہہ لگا کر ہنسنے، اس نے علم کی ایک کلی

(غرغره) کی اور اسے باہر پھینک دیا (یعنی جس نے ایسا کیا اس نے اپنے

سے ایک کلی علم باہر نکال کر پھینک دیا) (حوالہ ایضاً)

اہل علم کی خدمت میں گزارش ہے کہ اپنی ہنسی کو مسکراہٹ تک محدود رکھیں — راقم الحروف اہل علم کے آنگن کا جاروب کش ہے — اس لیے مجھے اس بات کا پورا علم ہے — کہ جب یہ ہنسی اڑانے پر آجائیں — تو اس وقت تمسخر اور تضحیک کے مختلف پہلو نظر آتے ہیں — خیال رہے تبسم میں حسن اور قہقہہ میں چہرہ کئی زاویوں میں تبدیل ہو جاتا ہے — جو اہل علم کی مرتبت کے خلاف ہے۔

دوستوں کو گم کرنا

حضرت امام جعفر صادق اپنے والد امام محمد باقر سے روایت کرتے ہیں — فرماتے ہیں کہ میرے والد امام زین العابدین کا ارشاد گرامی ہے۔

فَقَدْ الْأَحِبَّةَ غَرَبَةً — وَكَانَ يَقُولُ: اللَّهُمَّ إِنِّي أَعُوذُ بِكَ أَنْ

تَحْسُنَ فِي لَوَائِعِ الْعُيُونِ عَلَانِيَتِي، وَتَقْبَحَ فِي خُفَيَاتِ الْعُيُونِ
سَرِيرَتِي -

اہل محبت اور چاہنے والے دوستوں کو کھودینا (انتہائی) غربت ہے —
اور فرمایا کرتے تھے — اے اللہ کریم! میں اس بات سے پناہ مانگتا ہوں
کہ میرے ظاہری اعمال خوشنما ہوں — اور پوشیدہ اعمال بدنما
ہوں — (حوالہ ایضاً)

آج اس درو پر فتن میں زیادہ تر یہی امر دکھائی دیتا ہے — کہ ہاتھ میں تسبیح —
زبان پر ورد — تقریر میں سنت رسول کا درس — بظاہر قرآن وحدیت پر عمل کرنے کی
تلقین! — ظاہری صورت مسحور کن — اور پوشیدہ طور پر درندگی — قتل وغارت
گری اور نشہ آور اشیاء کا کاروبار — ضمیر فروشی — طاغوت اور طاغوتیوں سے
دوستی — اور اہل ایمان سے دشمنی — اور برود سازی — چند ماہ کے بچوں سے
لے کر بوڑھی عورتوں کا قتل — قبریں کھود کر ان کے اندر سے وفات پانے والے اہل
ایمان کے جسد خاکی کو نکال کر درختوں پر لٹکا دینا، مسلمانوں کو کافر و مشرک گردانا اور
کافروں سے دوستی کرنا — اور اہل دول کے تلوے چاٹنا — اور مسلمانوں کے معصوم
بچوں کو اغواء کر کے بیچنا — یا پھرتاوان کی بڑی بڑی رقوم ہتھیانا اور پھر منبر رسول پر
کھڑے ہو کر جوش میں ہوش کا ستیاناس کرتے ہوئے — بے ہنگم انداز میں چنگھاڑ مار
کر یہ کہنا — کہ

نافذ کرو جہاں میں شریعت رسول کی

ایک طرحی مشاعرہ میں مندرجہ بالا مصرعہ بطور طرح لکھا گیا تھا — اس پر کسی

شاعر نے گرہ لگاتے ہوئے کہا تھا ۔

باغی رسول پاک کے کہتے ہیں آج کل

”نافذ کرو جہاں میں شریعت رسول کی“

ایک اور شاعر نے جوش میں آ کر گرہ لگائی ۔

پہلے دلوں کو صاف کرو اور پھر کہو!

”نافذ کرو جہاں میں شریعت رسول کی“

تیسرے شاعر نے جب طرح مصرعہ پر گرہ لگائی — تو صدر محفل نے مشاعرہ ختم

کر دیا — اور فرمایا تمہارے اشعار میں تم نہیں کوئی اور بول رہا ہے — تیسرے نمبر پر

آنے والے شاعر نے کہا تھا اور سچ کہا تھا ۔

ظلم و ستم کے بانوں کی ہے زبان پر

”نافذ کرو جہاں میں شریعت رسول کی“

اور دوسری طرف کی بعض شخصیات کے بعض اقدامات کو مستحسن اور پسندیدہ نہیں کہا

جاسکتا — گلے میں مالا اور پاؤں میں گھنگھرو — چہرے پر جہالت — آنکھوں

میں شرارت، یہ کون ہیں جی! — جواب ملتا ہے یہ بہت پہنچے ہوئے پیر فقیر ہیں —

اور ٹی وی پر اشتہار چل رہا ہوتا ہے کہ یہ موتیوں والی سرکار ہے — ان کے پاس ہر دکھ درد

کی دوا ہے — ان سرکار کو نماز آتی ہے؟ — غسل کے فرائض سے واقف ہیں؟ وضو کا

طریقہ آتا ہے؟ — ہرگز نہیں — بس یہ پہنچے ہوئے ہیں اس قسم کے نام نہاد پیروں

نے اسلامی ضوابط کی دھجیاں بکھیر کر رکھ دی ہیں — اور کوئی پوچھنے والا نہیں — اور

نادان لوگ اس قسم کے بہروپیوں کو اہل سنت کے کھاتے میں ڈال دیتے ہیں — اس قسم

کے ملنگ اہل سنت سے خارج ہیں۔

حق و عدالت کے بخش سواروں کے بخش بیچاروں نے سرپرست و تجارت کاروں
 کے رکھے — اور مہذب اور گری کو بی بی کا نام رکھے رکھا ہے — بخش بزرگان
 دین کی اور کوہ پند خود کو بیچتے ہے — جو زمین تھوڑے کے خلاف ہے — ان
 پر کھڑا مولا کو کاروبار کی صورت دینے کے نہ تو بیچ ہیں — اور نہ ہی ان سنت کے
 ترجمان ہیں اور سے ہر سوارائشیں صرف ایک ہوتا ہے۔

دوستوں و دشمنوں

امام زین العابدین علیہ السلام کے زمانے کے پہلے احمد میں ہے کہ — دوستوں
 اور محبت کرنے والوں کو دشمن بنا کر بہت اور دینی اور دنیاوی ہے — آپ کے رشاد کے
 ان احمد میں تھا کہ ایک خاص دین آباد ہے — تم ایسے کئی بد خلق اور کو چاہتا
 ہے جو اپنے نبوت گھوڑیوں کی وجہ سے عادل محبت لوگوں کو اپنے سے دور کر دیتے
 ہیں — ان کی بد خلقی — حسد و بخش — اور قوت برداشت کے مفقود ہو جانے
 کی بنا پر — اپنے قہیوں کی محبت و نفرت میں ہر کر رہتے دیتے ہیں — اور یہ بات
 ان کے ہر بڑا پین تصور کی جاتی ہے — اگر ان کو پتہ چل جائے کہ لوگ ان سے کتنی
 نفرت کرتے ہیں — تو شاید اپنی ان حرکتوں سے باز جائیں۔ امام زین العابدین نے
 اپنے اس رشاد میں محبت و اخوت اور انسان کے انس و جان کر کرنے کا درس رشاد دیا
 ہے۔

سیدنا امیر سے لیا

امام زین العابدین علیہ السلام کے بعد جزائے حضرت امیر علیہ السلام نے
 آپ سے شروع کا مشورہ لیا — تو آپ نے منع فرمایا — اور فرمایا کہ مجھے ڈر ہے کہ

خروج سے تم شہید ہو جاؤ گے۔ اور سولی چڑھائے جاؤ گے۔ اور فرمایا۔

أَمَّا عَلِمْتَ أَنَّهُ لَا يَخْرُجُ أَحَدٌ مِّنْ وَلَدِ فَاطِمَةَ قَبْلَ خُرُوجِ

السُّفْيَانِيِّ إِلَّا قُتِلَ فَكَانَ كَمَا قَالَ۔

کیا تم نہیں جانتے؟ کہ سیدہ فاطمہ الزہرا علیہا السلام کی اولاد میں سے جو بھی

سفیانی خروج سے پہلے خروج کرے گا وہ شہید ہو جائے گا۔ چنانچہ ایسا ہی

ہوا جو امام زین العابدین نے فرمایا تھا۔

(نور الابصار ص ۳۳۰ سن اشاعت ۲۰۰۵ء)

امام زید علیہ السلام

امام زید۔۔۔ حضرت امام زین العابدین کے صاحبزادے تھے۔ نہایت

بہادر۔۔۔ عابد و زاہد۔۔۔ اور بہت بڑے بزرگ۔۔۔ اور بہت بڑے صاحب علم

تھے۔

امام ابوحنیفہ رضی اللہ عنہ فرماتے ہیں۔۔۔ میں نے اس زمانہ میں ان سے بڑا

فقیر۔۔۔ اور نہ ہی ان سے بڑا عالم۔۔۔ اور نہ ہی ان سے بڑا حاضر جواب اور سحر بیان

دیکھا ہے۔۔۔ اس زمانہ میں آپ کا کوئی مقابل نہ تھا۔

آپ نے ظالم ترین اور عیاش حکمرانوں کے خلاف خروج کیا اور کچھ لوگ آپ کا

ساتھ چھوڑ گئے۔۔۔ دوران جنگ آپ کی پیشانی کی بائیں جانب تیر لگا جو آپ کے دماغ

تک پہنچ گیا۔۔۔ آپ کو آپ کے گھر لے جایا گیا۔۔۔ اور طبیب کو بلایا گیا۔۔۔ طبیب

نے تیر کو کھینچا تو آپ کو سخت تکلیف ہوئی۔۔۔ اور ماہ صفر کی دوسری رات ۱۲۲ھ میں جام

شہادت نوش فرمایا۔

آپ کو آپ کے ساتھیوں نے دفن دیا۔۔۔ ایک بد بخت سندی غلام نے سیدی زید

کو دفن کرتے ہوئے دیکھا تھا۔ اور اس بد انجام نے یوسف بن عمر ثقفی، حاکم عراق کو ان کا دفن بتایا۔ ”یعنی قبر کی جگہ بتادی“۔ جب آپ کے ساتھی دفن کر کے چلے گئے۔ تو اس نے آپ کو قبر سے نکالا اور آپ کے سر مبارک کو جسم سے کاٹ کر ہشام بن عبد الملک کے پاس بھیجا۔

فَدَفَعَ لِمَنْ وَصَلَ بِهِ عَشْرَةَ أَلْفِ دِرْهَمٍ، وَنَصَبَهُ عَلَى بَابِ
دِمَشْقٍ

(ہشام بن عبد الملک نے) سر مبارک لانے والے کو دس ہزار بطور انعام دیئے اور سر مبارک کو دمشق کے دروازے پر لٹکا دیا۔

پھر اسے مدینہ منورہ بھیج دیا۔ وہاں سے سر مبارک کو مصر پہنچا دیا۔

حضرت سیدنا زید علیہ السلام کے جسم شریف کو یوسف بن عمر ثقفی نے کوڑا کرکٹ کے پھینکنے کی جگہ سولی پر لٹکا دیا۔ اور اس پر محافظ کھڑے کر دیئے۔ یہاں تک کہ ہشام بد انجام مر گیا۔ اور اس کے مرنے کے بعد سلطنت کی عنان ولید کے ہاتھ لگی۔ تو اس نے یوسف بن عمر کو حکم دیا:

أَنْ أَنْزِلُ زَيْدًا وَأَحْرِقَهُ بِالنَّارِ فَانزلهُ وَأَحْرِقَهُ وَذَرِي رَمَادَهُ فِي
الرَّيْحِ

کہ زید کو سولی سے اتار کر آگ میں جلا دو! اس نے جسم کو اتار کر جلا دیا اور اس کی راکھ ہوا میں اڑادی۔

چار سال تک

علامہ شبلی نے ابن عساکر کے حوالے سے لکھا ہے۔ کہ سیدنا زید بن زین

العابدین علیہما السلام کو ۱۲۱ھ میں ننگا سولی پر لٹکایا گیا۔

أَنَّ الْعَنْكَبُوتَ نَسَجَتْ عَلَى عَوْرَةِ زَيْدِ بْنِ عَلِيِّ بْنِ

الْحُسَيْنِ —

تو مکڑی نے حضرت زید بن علی بن حسین (علیہم السلام) کی شرمگاہ پر جالا

تین دیا۔

ستون قبلہ کی طرف پھر گیا

”نور الابصار“ میں ”ابن عساکر“ کے حوالے سے لکھا ہے — آپ کو چار سال

تک سولی پر لٹکائے رکھا۔

وَكَانُوا وَجْهُهُ لَغَيْرِ الْقِبْلَةِ فَدَارَتْ خَشْبَتَهُ إِلَى الْقِبْلَةِ، ثُمَّ

أَحْرَقُوا خَشْبَتَهُ وَجَسَدَهُ —

اور انہوں نے سیدنا زید کا چہرہ جو قبلہ کی طرف تھا کہ قبلہ سے ہٹا کر دوسری

طرف کیا تو ستون (جس کے ساتھ آپ کو لٹکایا گیا تھا) قبلہ کی طرف پھر

گیا — پھر انہوں نے ستون اور آپ کے جسم کو جلا دیا (اور راکھ ہو ا میں

اڑادی)۔ (ماخوذ از نور الابصار ص ۶۱ تا ۶۲ مطبوعہ دار لا معرفتہ)

امام زین العابدین کے پوتے سے روایت ہے

حضرت سیدنا عبداللہ بن حسین بن علی بن حسین بن علی بن ابی طالب (علیہم السلام)

سے روایت ہے فرماتے ہیں کہ میں نے اپنے والد ”حسین بن زین العابدین“ کو یہ کہتے

ہوئے سنا:

اللَّهُمَّ إِنَّ هِشَامًا رَضِيَ بِصَلْبِ زَيْدٍ فَاسْلُبْهُ مُلْكَهُ .

اے اللہ! ہشام زید کو سولی دینے سے راضی ہو گیا — تو اس سے ملک
چھین لے —

یوسف بن عمر کے لیے دعا

امام زین العابدین کے بیٹے حسین نے یوسف بن عمر ”جس نے سیدنا زید کو آگ
میں جلایا تھا“ کے لیے ان الفاظ میں بددعا کی۔

اللَّهُمَّ سَلِّطْ عَلَيْهِ مَنْ لَا يَرْحَمُهُ .

”اے اللہ! (یوسف بن عمر نے زید کو جلایا ہے) تو اس پر اس شخص کو مسلط فرما
جو اس پر رحم نہ کرے۔“

آپ بارگاہ خداوندی میں عرض کرتے ہیں۔

اللَّهُمَّ وَأَحْرِقْ هِشَامًا فِي حَيَاتِهِ إِنْ شِئْتَ وَالْأَفْأَحْرِقُهُ بَعْدَ
مَوْتِهِ —

اے اللہ! اگر تو چاہے تو ہشام کو زندہ آگ میں جلادے ورنہ اس کے مرنے
کے بعد اس کو آگ میں جلا —

(خیال رہے کہ امام زین العابدین کے دو بیٹوں کا نام حسین ہے۔ ایک حسین

الاکبر — اور دوسرے حسین الاصغر)

سیدنا عبداللہ بن حسین بن امام زین العابدین فرماتے ہیں کہ خدا کی قسم! میں نے
ہشام کو جلا ہوا دیکھا — جب کہ بنو عباس نے دمشق پر قبضہ کیا — اور دمشق کے ہر
دروازے پر یوسف بن عمر کے جسم کے ٹکڑے پڑے ہوئے تھے۔

حضرت کی شہادت کے بعد بنو امیہ سے ملک کی حکومت نکل کر بنو عباس کے ہاتھوں

میں آگئی۔ (نورالابصار ص ۴۶۲)

سفیانی کون؟

امام زین العابدین علیہ السلام کا حضرت زید کو یہ فرمانا کہ سیدہ النساء العالمین خاتون جنت کی اولاد میں سے جو بھی سفیانی کے خروج سے پہلے خروج کرے گا وہ شہید ہو جائے

گا۔ وہ سفیانی کون ہے؟

سفیانی سے متعلق — ”مشکوٰۃ کی شرح ”مظاہر حق“ میں یہ روایت بیان کی گئی ہے کہ — سفیانی نسلی طور پر — خالد بن یزید لعین بن معاویہ بن ابی سفیان بن حرب بن امیہ کی پشت سے ہوگا — وہ بڑے سر — چچک زدہ چہرے والا ہوگا — اس کی آنکھ میں ایک سفید دھبہ ہوگا — وہ دمشق کی طرف اس کا ظہور ہوگا — اس کے تابعداروں کی جماعت زیادہ تر قبیلہ کلب سے تعلق رکھنے والے لوگوں پر مشتمل ہوگی۔ لوگوں کا خون بہانا اس کی خاص عادت ہوگی — یہاں تک کہ وہ حاملہ عورتوں کے پیٹ چاک کر کے بچوں کو ہلاک کر دیا کرے گا۔

وہ جب امام مہدی (علیہ السلام) کے ظہور کی خبر سنے گا تو وہ ان سے جنگ کرنے کے لیے ایک لشکر بھیجے گا — اور وہ لشکر شکست کھا جائے گا — اس کے بعد وہ سفیانی بذات خود ایک لشکر لے کر حضرت امام مہدی علیہ السلام کے مقابلہ کے لیے چلے گا — لیکن وہ مقام بیداء پر پہنچ کر اپنے لشکر والوں کے ساتھ زمین میں دھنس جائے گا — اور کوئی بھی شخص زندہ نہیں بچے گا — صرف ایک وہ شخص بچ جائے گا جو حضرت امام مہدی کو سفیانی اور اس کے لشکر کے عبرتناک حشر کی خبر پہنچائے گا —

(مظاہر حق شرح مشکوٰۃ شریف جدید ایڈیشن ج ۵ ص ۹ سن اشاعت ۲۰۱۰ء دارالاشاعت کراچی)

(۲) ظہور مہدی (تالیف جناب ابو عبد اللہ آصف مجید نقشبندی، ص ۸۲ مطبوعہ مکتبہ الحسن حق سٹریٹ اردو بازار لاہور۔

خیال رہے کہ امام مہدی علیہ السلام — اور سفیانی شیطان کی پوری تفصیل امام مہدی کے باب میں آئے گی۔

امام سجاد کا حسن خلق

علامہ سید مومن بن حسن شبلنجی رحمۃ اللہ علیہ نے ”دارالاصداف“ کے حوالے سے بیان کیا ہے — کہ حضرت امام زین العابدین علیہ السلام ایک روز مسجد سے باہر تشریف لائے تو آپ کو ایک شخص ملا اور اس نے آپ کو گالیاں دیں اور نہایت گستاخانہ انداز میں برا بھلا کہا آپ کے غلام اور قریبی بھائی نے انتقام لینے کا ارادہ کیا — تو آپ نے ان کو منع فرمایا — خود اس شخص کے پاس تشریف لے گئے — اور فرمایا ہمارے حالات تم سے زیادہ پوشیدہ نہیں — اگر کوئی حاجت درپیش ہے تو ہم تمہاری مدد کو تیار ہیں — وہ شخص شرمندہ ہو گیا — امام زین العابدین نے کسبل اور پانچ ہزار درہم دیئے، اس شخص نے کہا۔

أَشْهَدُ أَنَّكَ مِنْ أَوْلَادِ الْمُصْطَفَى صَلَّى اللَّهُ عَلَيْهِ (وآلِهِ) وَسَلَّمَ .

میں اس چیز کا گواہ ہوں کہ آپ مصطفیٰ کریم صلی اللہ علیہ وآلہ وسلم کی اولاد ہیں —

(نور الابصار ص ۳۳۰)

بے وفاؤں سے بھی سجاد وفا کرتے ہیں
دشمن جاں کو بھی ”سردار“ عطا کرتے ہیں

(خضر)

خطبہ امام زین العابدین

نوٹ: خطبہ سجاد — کتاب ”آل رسول“ — کی جلد نمبر چار کے صفحات پر موجود ہے — جسے علامہ حسین کاشفی حنفی رحمۃ اللہ علیہ نے اپنی کتاب ”روضۃ الشہداء“ میں نقل کیا ہے — چونکہ کاشفی بہت عظیم خطیب تھے انہوں نے اپنے خطیبانہ انداز کے تحت — امام زین العابدین کا خطبہ تحریر فرمایا ہے — اور وہ خطبہ مختصر ہے — اور انداز بھی خطیبانہ ہے اس لیے علماء اور خطباء کے علاوہ عام لوگوں کے لیے ذرا دقیق ہے۔

اس مقام پر جو خطبہ امام زین العابدین لکھنے جا رہا ہوں — یہ امام ابوالموید موفق بن احمد کی — اخطب خوارزم رحمۃ اللہ علیہ کی کتاب ”مقتل الحسین“ سے لیا ہے، جو قارئین کے دلوں کو ہلا کر رکھ دے گا — اور رقت کی بے مثال دولت میسر آئے گی — خیال رہے کہ اس میں کچھ عربی کی عبارات بھی ہوں گی جو دلوں میں ایک درد کا عالم طاری کر دینے والی ہیں — علامہ موفق خوارزمی کی تحریر میں درد انگیزیاں اور سوز و گداز کی ایک پوری کائنات آباد ہے — خطیبان اسلام اگر تھوڑی سی محنت کر کے عربی عبارات کو یاد کر لیں تو ان کی تقریروں میں ایسا رنگ پیدا ہوگا جو پتھر یلے دلوں میں رقت پیدا کر دے گا اور غم حسین میں رونے والوں کو شفاعت رسول نصیب ہوگی۔ انشاء اللہ! —

یزید کا بچھٹانا

یزید لعین کے نہاں خانوں میں یہ شیطنت گردش کر رہی تھی — کہ خاندان رسول

خدا پر تیغ زنی کرنے کے بعد لوگوں کے قلوب و اذہان پر میرا رعب و دبدبہ چھا جائے گا۔ اور میں آرام سے عیاشیوں کی دنیا آباد کر سکوں اور کوئی پوچھنے والا نہیں ہوگا۔

لیکن یہ اس کی مئے خواری کا شمار بہت جلد اتر گیا۔ کہ لوگوں کی جبینوں پر نفرت کی سلوٹیں دیکھ کر سوچنے پر مجبور ہو گیا۔ ”حالانکہ اس میں سوچنے، سمجھنے کی صلاحیت نہ ہونے کے برابر تھی“۔

اس لعین دو جہاں نے اپنے قریبی ظامان سے پوچھا کہ اب کیا کیا جائے باہم مشاورت سے یہ فیصلہ کیا کہ ان کو جلد از جلد مدینہ منورہ بھیج دیا جائے اور قیدیوں کی رہائی کا حکم دے دیا۔

پھر امام زین العابدین علیہ السلام کو اپنے پاس بلا کر کہا کہ اب کوئی اور چیز چاہیے تو بیان کرو۔ آپ نے اپنے باپ کا قاتل مانگا۔ یزید اس مطالبہ سے پریشان ہوا اور کوئی فیصلہ نہ کر سکا۔ اور دوسرا مطالبہ یہ تھا کہ ہمیں مدینہ منورہ واپس جانے دیا جائے تاکہ میں اپنے نانا کریم کے سجادہ پر بیٹھ کر عبادت و ریاضت میں مصروف ہو جاؤں اور تیسرا مطالبہ یہ تھا۔ کہ کل جمعہ شریف ہے اور مجھے دمشق کی جامع مسجد میں جمعہ کا خطبہ دینے کی اجازت دی جائے۔ یزید نے یہ دونوں باتوں کی حامی بھری۔ لیکن جمعہ کے خطبہ کا وعدہ کر کے پچھتانے لگا۔ اور خاندانی روایت کے مطابق اس امر سے پھر گیا۔ چنانچہ اس نے ایک چرب زبان، چاپلوس۔ اور خوشامدی قسم کے ایک شامی خطیب کو خطبہ کا حکم دیا۔ وہ منبر پر چڑھ گیا۔ اور علی کریم اور امام حسین کا سرسری ذکر کرنے کے بعد۔ معاویہ و یزید کی تعریف میں بہت زیادہ مبالغہ سے کام لیتے ہوئے زمین و آسمان کے قلابے ملا دیئے۔

امام زین العابدین نے یہ سن کر خطیب کو آواز دی — کہ تجھ پر ہلاکت ہو —
 اے خطیب! تو نے مخلوق کی خوشنودی کے بدلے خالق اکبر کی ناراضگی خرید لی — اور اپنا
 ٹھکانا دوزخ کی آگ میں بنا لیا —
 پھر آپ نے فرمایا — اے یزید! تو مجھے اجازت دے کہ میں اس لکڑی کے منبر پر
 چڑھ کر ایسے کلمات سے کلام کروں جس میں خدا تعالیٰ کی رضا ہو — اور ان بیٹھنے والوں
 کے لیے اجر و ثواب ہو — یزید نے انکار کر دیا — لوگوں نے کہا — اے
 بادشاہ! — اس نوجوان کو اجازت دیجئے تاکہ یہ منبر پر تشریف فرما ہو — تاکہ ہم بھی
 کچھ سنیں! — یزید نے کہا اگر یہ منبر پر چڑھ گیا تو اس وقت تک منبر سے نیچے نہیں اترے
 گا جب تک میری اور آل ابی سفیان کی درگت نہ بنالے — اور یاد رکھو! یہ اہل بیت سے
 ہے — فصاحت و بلاغت اور علمی وراثت ان کو بطور گھٹی ملی ہے — لوگ یزید کی اس
 بات کے باوجود اصرار کرنے لگے کہ اس نوجوان کو وقت دیا جائے — یہاں تک کہ یزید
 نے آپ کو منبر پر جانے کی اجازت دے دی اور آپ نے پروردگار عالم کی حمد و ثناء بیان
 کی — اور پھر آپ نے ایک ایسا خطبہ دیا جس سے آنکھیں اشکبار ہو گئیں، اور دل ڈر
 گئے، اور آپ نے ارشاد فرمایا:

أَيُّهَا النَّاسُ! أُعْطِينَا سِتًّا، وَفُضِّلْنَا بِسَبْعٍ: أُعْطِينَا الْعِلْمَ وَالْحِلْمَ
 وَالسَّمَاخَةَ وَالْفَصَاخَةَ وَالشُّجَاعَةَ — وَالْمَحَبَّةَ فِي قُلُوبِ
 الْمُؤْمِنِينَ -

اے لوگو! ہم (اہل بیت) کو چھ چیزیں عطا کی گئی ہیں، اور سات چیزوں
 کے باعث فضیلت ملی ہے — ہمیں علم اور بردباری عطا ہوئی، ہمیں

فیاضی، فصاحت اور شجاعت ملی — اور مومنوں کے دلوں میں ”ہماری“
محبت ڈالی گئی —

(اور پھر فرمایا — اے لوگو!)

وَفُضِّلْنَا بِأَنَّ النَّبِيَّ الْمُنْتَخَرَ مُحَمَّدًا — وَمِنَّا
الصِّدِّيقُ — وَمِنَّا الطَّيَّارُ — وَمِنَّا أَسَدُ اللَّهِ وَأَسَدُ
الرَّسُولِ — وَمِنَّا سَيِّدَةُ نِسَاءِ الْعَالَمِينَ فَاطِمَةُ
الْبُتُولُ — وَمِنَّا سِبْطًا هَذِهِ الْأُمَّةِ وَسَيِّدًا شَبَابِ أَهْلِ
الْجَنَّةِ —

(ہم اہل بیت) کو اس طرح فضیلت دی گئی — کہ ہم میں نبی مختار محمد صلی
اللہ علیہ وآلہ وسلم کو مبعوث فرمایا اور ہم سے صدیق (مراد علی علیہ السلام) اور
ہم سے جعفر طیار — اور ہم میں اللہ تعالیٰ اور رسول کریم کا شیر تشریف فرما
ہیں — اور ہم سے تمام جہانوں کی عورتوں کی سردار فاطمہؑ بتول
ہیں — اور ہم سے اس امت کے دو سبطین (حسن و حسین) ہیں —
اہل جنت کے جوانوں کے سردار ہیں —

سلسلہ کلام کو جاری رکھتے ہوئے فرماتے ہیں — سنو! جس نے مجھے پہچان لیا،
البتہ اس نے مجھے پہچان لیا — اور جس نے نہیں پہچانا — تو میں اسکو اپنے حسب
ونسب کے بارے میں خبردار کرتا ہوں — سنو!

أَنَا ابْنُ مَكَّةَ وَمِنِي — أَنَا ابْنُ زَمْرَمَ وَالصَّفَا أَنَا ابْنُ مَنْ حَمَلَ
الزَّكَاةَ بِأَطْرَافِ الرِّدَاءِ . أَنَا ابْنُ خَيْرٍ مِّنْ ائْتَرَرَ وَارْتَدَى —

اَنَا ابْنُ خَيْرٍ مِّنْ اِنْتَعَلَ وَاِحْتَفَىٰ — اَنَا ابْنُ خَيْرٍ مِّنْ طَافَ وَ
 سَعَىٰ — اَنَا ابْنُ خَيْرٍ مِّنْ حَجَّ وَلَبَّىٰ — اَنَا ابْنُ مَن
 حَمَلَ عَلَيَّ الْبُرَاقِ فِي الْهَوَاءِ — وَاَنَا ابْنُ مَن اُسْرِيَ بِهِ مِنْ
 الْمَسْجِدِ الْحَرَامِ اِلَى الْمَسْجِدِ الْاَقْصَىٰ — فَسُبْحَانَ مَن
 اُسْرِيَ — اَنَا ابْنُ مَن بَلَغَ بِهِ جِبْرَائِيلُ اِلَى سِدْرَةِ
 الْمُنْتَهَىٰ — اَنَا ابْنُ مَن دَنَا فَتَدَلَّىٰ، فَكَانَ مِنْ رَبِّهِ قَابَ
 قَوْسَيْنِ اَوْ اَدْنَىٰ — اَنَا ابْنُ مَن صَلَّى بِمَلَائِكَةِ
 السَّمَاءِ — اَنَا ابْنُ مَن اَوْحَى اِلَيْهِ الْجَبَلُ مَا اَوْحَىٰ —
 میں مکہ المکرمہ اور منیٰ کا بیٹا ہوں — میں زمزم اور صفا کا بیٹا ہوں —
 میں اس کا بیٹا ہوں جس نے تمام اطراف سے زکوٰۃ کو جمع فرمایا — میں
 اس خیر کا بیٹا ہوں جس نے ازار شریف (تہبند) باندھا اور تلوار لٹکائی —
 میں اس خیر کا بیٹا ہوں جس نے نعلین مقدس بھی پہنیں اور ننگے پاؤں بھی
 رہے — میں طواف اور سعی کرنے والوں میں سے بہترین ہستی کا بیٹا
 ہوں — میں حج کرنے والوں اور تلبیہ کہنے والوں میں سے افضل ترین
 ہستی کا بیٹا ہوں — میں اس ہستی کا بیٹا ہوں جسے ہوا میں براق پر سوار کیا
 گیا — میں اس کا بیٹا ہوں جسے مسجد حرام سے مسجد اقصیٰ تک رات کو سیر
 کرائی گئی — میں اس عظیم ترین ہستی کا بیٹا ہوں جس کے ساتھ جبرائیل
 علیہ السلام (صرف) سدرۃ المنتہیٰ تک پہنچے — میں اس شخصیت کا بیٹا
 ہوں (جس سے متعلق قرآن مجید میں ہے)

(دَنَا فَتَدَلَّى فَكَانَ قَابَ قَوْسَيْنِ أَوْ أَدْنَى) (پارہ ۲۷ سورۃ نجم آیت ۸، ۹)

ترجمہ: وہ نزدیک ہوا اور بہت قریب ہوا تو وہ دو کمان یا اس سے کم فاصلے پر تھا۔ میرے شیخ کریم علم شریعت و طریقت کے امیر المؤمنین خواجہ محمد قمر الدین علیہ السلام کے نزدیک ”قوسین“ ابرو کے دو کناروں کا نام ہے (میں اس ”رسول“ کا بیٹا ہوں جس پر آسمانی فرشتے درود بھیجتے ہیں)۔ میں اس کا بیٹا ہوں جس کی طرف خدائے جلیل کی وحی آئی، جو بھی وہ وحی فرمائے۔

”اس کے بعد امام زین العابدین نے فرمایا — سنو!“

أَنَا ابْنُ مُحَمَّدِ بْنِ الْمُصْطَفَى — أَنَا ابْنُ عَلِيِّ
الْمُرْتَضَى — أَنَا ابْنُ مَنْ ضَرَبَ بَيْنَ يَدَيِ رَسُولِ اللَّهِ
بِسَيْفَتَيْنِ وَطَعَنَ بِرُمْحَيْنِ، وَهَاجَرَ لِهَجْرَتَيْنِ وَبَايَعَ الْبَيْعَتَيْنِ،
وَصَلَّى الْقِبْلَتَيْنِ، وَقَاتَلَ بَدْرٍ وَحُنَيْنٍ وَلَمْ يَكْفُرْ بِاللَّهِ طُرْفَةً
عَيْنٍ —

میں محمد مصطفیٰ صلی اللہ علیہ وآلہ وسلم کا بیٹا ہوں — میں علی المرتضیٰ کرم اللہ وجہہ کا بیٹا ہوں — میں اس کا بیٹا ہوں جس نے رسول کریم کے سامنے دو تلواروں اور دو نیزوں کے ساتھ جنگ کی اور دو ہجرتیں کیں — اور دو بیعتیں کیں، میں اس کا بیٹا ہوں جس نے دو قبلوں کی طرف نماز ادا کی — اور بدو حنین میں قتال کیا (یعنی اپنے تلوار کے جوہر دکھائے) اور پلک جھپکنے کے برابر بھی اللہ تعالیٰ کے ساتھ کفر نہیں کیا:

تَارِبِينَ صَاحِبِ النُّورَيْنِ
 رَاوِثِ النَّبِيِّينَ —
 قَانِعِ السُّجَّحِيِّينَ —
 يَفْعُورِ السُّسِيِّينَ —
 نُورِ السُّجَّاهِدِيِّينَ —
 زَيْنِ الْعَابِدِيِّينَ —
 قَاجِ الْبُكَائِيِّينَ —
 أَصْبَرَ الصَّابِرِيِّينَ —
 فِي صَدَاقِ الْمُؤْمِنِينَ كَابِيئًا هُيُونَ —
 فِي نَجِييُونَ كَ وَاوِثِ كَابِيئًا هُيُونَ —
 فِي مَحْدُودِ كُوذِيئِ وَاخْوَارِ كَرْنِ وَاكْ كَابِيئًا هُيُونَ —
 فِي مَسْمَانُونَ كَ مَوْدَارِ كَابِيئًا هُيُونَ —
 فِي مَجْهَدُونَ كَ نُورِ كَابِيئًا هُيُونَ —
 فِي عَابِدُونَ كَ زِينَتِ كَابِيئًا هُيُونَ —
 فِي كَرِييَازُونَ كَرْنِ وَاوِثِ كَ قَانِ كَابِيئًا هُيُونَ —
 وَاوِثِ صَبْرِ كَرْنِ وَاوِثِ فِي سَبِّ سَ زِيَادِ صَبْرِ
 كَرْنِ وَاكْ كَابِيئًا هُيُونَ —

أَفْضَلِ السُّلَيْبِيِّينَ مِنْ آلِ
 يَاسِينَ —
 وَاوِثِ يَاسِينَ كَ قِيَمِ كَرْنِ وَاوِثِ فِي سَبِّ سَ
 أَفْضَلِ قَرِينِ هَسْتِي كَابِيئًا هُيُونَ —

وَأَسْوَدِ رَبِّ الْعَالَمِينَ
 أَنَا بِنُ السُّوَيْدِ بِجَبْرَائِيلَ
 النَّصُورِ بِنِيكَائِيلَ
 فِي رِبِّ الْعَالَمِينَ كَ رَسُولِ كَابِيئًا هُيُونَ
 فِي اسْ غَشِيمِ قَرِينِ هَسْتِي كَابِيئًا هُيُونَ جَسْ كَ جَبْرَائِيلَ
 كَ ذَرِيئَةَ سَ تَمِيدِ هُيُونَ وَاوِثِ كَابِيئًا هُيُونَ كَ ذَرِيئَةَ
 مَرْدِ هُيُونَ

أَنَا بِنُ النَّصْحَانِي عَنْ حَرَدِ
 السُّسِيِّينَ —
 فِي مَسْمَانُونَ كَ مَوْدَارِ كَابِيئًا هُيُونَ —

وَقَاتِلِ النَّارِ كَشِيِّينَ —
 فِي هَيُونَ اسْ هَسْتِي كَابِيئًا هُيُونَ سَ عَمِيدِ وَاوِثِ
 قَوْرِنِ وَاوِثِ قَوْرِنِ كَابِيئًا هُيُونَ —

وَالْقَاسِطِينَ —

اور حق سے تجاوز کرنے والوں کو قتل کیا۔

وَالْمَارِقِينَ

اور دین سے نکل جانے والوں کو قتل کیا۔

وَالْمُجَاهِدِ أَعْدَاءَهُ النَّاصِبِينَ اور اپنے ناصبی دشمنوں سے جہاد کرنے والے کا بیٹا ہوں۔

وَأَفْخَرِ مَنْ مَشَى مِنْ قُرَيْشٍ اور زمین پر چلنے والے تمام قریش میں سے قابل فخر
أَجْمَعِينَ ہستی کا بیٹا ہوں۔

وَأَوَّلِ مَنْ أَجَابَ وَاسْتَجَابَ میں بیٹا ہوں مومنوں میں سب سے پہلے اللہ تعالیٰ
لِلَّهِ مِنَ الْمُؤْمِنِينَ کو پکارنے والے اور پکار کو قبول کرنے والے کا بیٹا ہوں۔

وَأَقْدَمِ السَّابِقِينَ میں سبقت کرنے والوں میں مقدم کا بیٹا ہوں!
وَقَاصِمِ الْمُعْتَدِينَ وَمُبِيرِ میں حد سے بڑھنے والوں اور مشرکوں کو ہلاک
الْمُشْرِقِينَ وَسَهْمِ مَنْ مَرَامِي کرنے والے کا بیٹا ہوں — اور اس کا بیٹا ہوں
اللَّهِ عَلَى الْمُنَافِقِينَ جو منافقین پر چلتا ہوا تیر ہے —

وَلِسَانِ حِكْمَةِ الْعَابِدِينَ نَاصِرِ میں اس شخصیت کا بیٹا ہوں جو عابدوں کی حکمت
دینِ اللہ کی زبان میں اللہ تعالیٰ کے دین کا مددگار ہے۔

وَوَلِيِّ أَمْرِ اللَّهِ — وَبُسْتَانِ میں اس کا بیٹا ہوں جو اللہ کے علم کا ولی اور اللہ تعالیٰ کی
حِكْمَةِ اللَّهِ — وَعَيْبَةِ عِلْمِ اللَّهِ حکمت کا باغ اور اللہ تعالیٰ کے علم کا صندوق ہے۔

(۱) عیبہ: چمڑے کی زنبیل، کپڑوں کو محفوظ رکھنے کا صندوق، قیمتی اشیاء رکھنے کی جگہ، راز و اسرار کی جگہ کو کہتے ہیں — زنبیل استھیلے کو کہتے ہیں جس میں کئی قسم کے نانے بنے ہوتے ہیں۔

سَمَحٍ سَحِيٍّ بُهْلُولٍ
مِثْلِ ابْطَحِي رَضِي
مَرْضِيٍّ

میں اس کا بیٹا ہوں جو سخاوت میں فیاض ہے، عمدہ ترین
صفات کا حامل سردار اور مکہ کی پاکیزہ سرزمین پر بہترین نستو و نما
پانے والا ہے۔ اللہ اس پر راضی اور وہ اللہ پر راضی ہے۔

مِقْدَامٍ هُمَامٍ
صَابِرٍ صَوَّامٍ
مُهَذَّبٍ قَوَّامٍ

بہت اقدام کرنے والا، باہمت بادشاہ۔
میں بیٹا ہوں بہت زیادہ روزے رکھنے والے صابر کا۔
تہذیب و تمدن میں معتدل — میں شجاعت کے گہرے
سمندر کا بیٹا ہوں (میں اس کا بیٹا ہوں جو)

قَاطِعِ الْأَصْلَابِ
وَمُفْرَقِ الْأَحْزَابِ

اصلاب کو قطع کرنے والا ہے۔
(حق و باطل کے) گروہوں میں تفریق کرنے والے، کا
بیٹا ہوں۔

أَرَبَطَهُمْ جَنَانًا
وَأَطْبَقَهُمْ عِنَانًا
وَأَجْرَاهُمْ لِسَانًا

مخفی معاملات میں دل کو مضبوط رکھنے والے کا بیٹا ہوں۔
خودداری کو ڈھانپنے والے کا بیٹا ہوں۔
میں اس کا بیٹا ہوں جو زبان کا پکا ہے

(سنو میں اس شخصیت کا بیٹا ہوں جو)

وَأَمْضَاهُمْ عَزِيمَةً

کلام کے پورا کرنے میں ارادے کا پختہ ہے۔

وَأَشَدَّهُمْ شَكِيمَةً

ظلم کے طرفداروں پر شدت کرنے والا

أَسَدٍ بَاسِلٍ

تیوری چڑھا کر حملہ کرنے والا شیر ہے۔

(۱) اصلاب، صلب کی جمع ہے — اور صلب ریڑھ کی ہڈی کے اس حصہ کو کہتے ہیں جس میں اولاد کا جوہر ہوتا
ہے — یعنی امام سجاد کے فرمان کا یہی مفہوم ہو سکتا ہے کہ میں تیغ ولایت سے اولاد کا جوہر اولاد کو کفر کی اصلاب قطع
کرنے والے کا بیٹا ہوں۔

وَعَيْثُ هَاطِلٍ

اور وہ بارش! جس سے کھیتیاں گھنی اور سرسبز و شاداب
ہو جائیں —

وَيَطْحَنُهُمْ فِي الْحُرُوبِ

إِذَا إِزْدَلَفَتِ الْأَسِنَّةُ

وَقَرُبَتِ الْأَعِنَّةُ

طَحْنِ الرَّحِي

جنگوں میں (اپنے دشمن کو) ہلاج کرتا ہے جب لشکر
گتھم گتھا ہوں — اور ان کی قربت سے بے خبر!
(یعنی وہ اللہ کا شیر اتنی تیزی کے ساتھ دشمن پر جھپٹتا
ہے کہ ان کو خبر تک نہیں ہوتی)

(وہ دشمن کو شجاعت کی) چکی میں ایسا پیتا ہے کہ ان کو
ہلکی سی ہوا بھی اڑا کر لے جائے۔

وہ حجاز مقدس کا شیر ہے۔

اور صاحب اعجاز و کرامات ہے۔

اور عراق کا سردار ہے۔

میں بیٹا ہوں دلائل و استحقاق کے امام کا۔

مکی، مدنی، ابطھی، تھامی، حنفی، عقبی (یعنی بلند مقام

رکھنے والے جانشین کا بیٹا ہوں) میں بدری اور احدی

صحیح النسب مہاجر اور میں عرب کے سردار کا بیٹا

ہوں۔

وَيَذُرُّوهُمْ ذُرُّو الرِّيحِ الْهَشِيمِ

لَيْثِ الْحِجَازِ

وَصَاحِبِ الْأَعْجَازِ

وَكَبْشِ الْعِرَاقِ

الْإِمَامِ بِالنَّصِّ وَالْإِسْتِحْقَاقِ

مَكِّيٍّ، مَدَنِيٍّ، أَبْطَحِيٍّ،

تَهَامِيٍّ خَيْعِيٍّ، عَقَبِيٍّ، بَدْرِيٍّ،

أُحْدِيٍّ، شَجْرِيٍّ، مُهَاجِرِيٍّ

مِنَ الْعَرَبِ سَيِّدُهَا .

وَمِنَ الرَّغِصِ لَيْثًا وَارِثُ الشُّعْرَيْنِ، وَأَبُو التَّبَّيْنِ، الْحَسَنِ
وَالْحُسَيْنِ، مَطَهَّرَ الْعَجَائِبِ وَمُفَرَّقَ الْكِتَابِ، وَالشَّهَابِ
الْقَائِمِ، وَالنُّورِ الْعَاقِبِ، أَسَدُ اللَّهِ الْعَالِمِ، مَطْلُوبُ كُلِّ حَالِبٍ
خَالِبٍ كُلِّ خَالِبٍ، ذَلِكَ جَدِّي عَلِيُّ بْنُ أَبِي خَالِبٍ .

میں اس کا بیٹا ہوں جو میدان جنگ کا شیر ہے۔ میں خبر دینے والے کے
وارث کا بیٹا ہوں، میں بہت عین "یعنی" حسن و حسین کے باپ کا بیٹا ہوں، میں
اس عجیب کوئی ہر کرنے والے کا جو شمر و چیر کر رکھ دینے والا ہے۔
یووا۔۔۔ میں شہاب کا لقب کا بیٹا ہوں۔۔۔ میں نور کا بیٹا
ہوں۔۔۔ میں اسد اللہ العالیب کا بیٹا ہوں۔۔۔ اور میں ہر طالب کے
مطلوب اور ہر طالب پر غالب کا بیٹا ہوں۔۔۔ اور وہ میرے دادا علی بن
ابی طالب ہیں۔

أَنَا ابْنُ فَاطِمَةَ الزَّهْرَاءِ ——— أَنَا ابْنُ سَيِّدَةِ النِّسَاءِ ——— أَنَا
ابْنُ الطَّهْرِ النَّبِيِّ ——— أَنَا ابْنُ بَضْعَةَ الرَّسُولِ ———
میں بیٹا ہوں فاطمہ الزہراء کا۔۔۔ میں بیٹا ہوں تمام جہاں کی عورتوں کی
مردار کا۔۔۔ میں بیٹا ہوں پاک بتوں کا۔۔۔ میں بیٹا ہوں رسول کی نعت
تجر کا۔۔۔

امام زین العابدین علیہ السلام جب (اَنَا أَنَا) فرماتے تو لوگوں کے اجتماع میں کہہ رہے
ہے ہوا جاتا۔۔۔ یزید العمین نے جب یہ حالت دیکھی تو اس پر خوف طاری ہو گیا کہ ہمیں کوئی
شہید قسم کا فتنہ نہ کھرا ہو جائے۔۔۔ تو اس نے مؤذن کو حکم دیا کہ وہ اذان کہے۔ جب

مؤذن نے اذان شروع کی تو امام زین العابدین خاموش ہو گئے — مؤذن نے کہا — **اللَّهُ أَكْبَرُ اللَّهُ أَكْبَرُ** — امام نے فرمایا:

كَبُرْتُ كَبِيرًا لَا يُقَاسُ، وَلَا يُدْرِكُ بِالْحَوَاسِ، لَا شَيْءَ أَكْبَرُ مِنَ اللَّهِ —

اللہ تعالیٰ کے لیے بہت بڑائی ہے جو قیاس و حواس اور فہم و ادراک اس کی کبریائی کا احاطہ نہیں کر سکتے کوئی چیز اللہ سے بڑی نہیں ہے — اور جب مؤذن نے کہا: **أَشْهَدُ أَنْ لَا إِلَهَ إِلَّا اللَّهُ** — تو امام زین العابدین نے جواباً کہا! —

شَهِدَ بِهَا شَمْرِي وَبَشْرِي وَلَحْمِي وَدَمِي وَمُخِي وَعَظْمِي —

میرے بال، میری صورت، میرا گوشت، میرا خون اور میرا گودا اور میری ہڈیاں اس بات کی گواہی دیتی ہیں —

جب مؤذن نے کہا — **أَشْهَدُ أَنَّ مُحَمَّدًا رَسُولُ اللَّهِ** —

سیدنا امام زین العابدین علیہ السلام نے منبر پر سے یزید کی طرف رخ انور کر کے فرمایا:

يَا يَزِيدُ! مُحَمَّدٌ هَذَا جَدِّي أَمْ جَدُّكَ فَإِنْ زَعَمْتَ أَنَّهُ جَدُّكَ فَقَدْ كَذَّبْتَ، وَإِنْ قُلْتَ: إِنَّهُ جَدِّي فَلِمَ قَتَلْتَ عِترته —

اے یزید! بتا یہ محمد (صلی اللہ علیہ وآلہ وسلم) میرے نانا ہیں یا تیرے، اگر تو یہ خیال کرتا ہے کہ محمد تیرے جد ہیں تو تو بہت بڑا جھوٹا ہے، اور اگر تو یہ کہتا ہے کہ محمد میرے جد امجد ہیں تو بتا کہ تو نے ان کی آل و عزت کو کیوں شہید کیا۔

(مقتل الحسین للخوازمی ج ۲ ص ۷۷ تا ۷۸ مطبوعہ دارانوار الہدیٰ سن اشاعت ۱۴۰۰ء)

وصال پر ملال

قطب العالمین، امام زین العابدین بن امام حسین بن علی سلام اللہ علیہم کا وصال پر ملال ۹۳ھ میں ہوا۔ حافظ ابن کثیر لکھتے ہیں کہ ابن صباح مالکی نے لکھا ہے کہ امام زین العابدین کو ولید بن عبد الملک نے زہر دلوایا تھا جس سے آپ کی وفات ہوئی اور وفات کا دن ۱۸ محرم، بعض نے کہا ہے کہ ۲۵ محرم ہے۔ آپ جنت البقیع میں اپنے چچا امام حسن علیہ السلام کے پہلو میں دفن ہوئے۔ (شواہد النبوة مترجم ص ۳۱۰ تا ۳۱۲)

آپ کی اولاد

حضرت امام سجاد کی اولاد پندرہ افراد ہیں، جن میں گیارے صاحبزادے اور چار

صاحبزادیاں ہیں:

صاحبزادے

- (۱) امام محمد باقر علیہ السلام جو آپ کے سجادہ نشین ہوئے۔ ان کی والدہ اُمّ عبد اللہ فاطمہ بنت امام حسن علیہ السلام ہیں۔ (۲) امام زید شہید۔ (۳) حضرت عمر الاشراف۔ (۴) حضرت عبد اللہ الباہر۔ (۵) حضرت حسن۔ (۶) حضرت حسین الاکبر۔ (۷) حضرت حسین الاصغر۔ (۸) حضرت عبد الرحمن۔ (۹) حضرت قاسم۔ (۱۰) حضرت سلیمان۔ (۱۱) سب سے چھوٹے صاحبزادے حضرت علی عریضی (علیہم السلام)

صاحبزادیاں

- (۱) سیدہ خدیجہ۔ (۲) سیدہ فاطمہ۔ (۳) سیدہ اُمّ کلثوم۔ (۴) سیدہ علیہ (سلام)

(اللہ علیہن)

باقر العلوم

امام محمد

باقر

عليه السلام

بکھنور امام محمد باقر علیہ السلام

باقر علم و حکمت ضائے علی، ابن سجاد پر ہدیٰ آپ ہیں
پیکر حسن، منبع حلم و حیا، بیت حیدر کا روشن دیا آپ ہیں

باقر و شاکر و ہادی و رہنما

مرشد اتقیاء، زینت اولیاء

سید اصفیاء کنز جود و سخا

بے گماں شاہ ملک ولا آپ ہیں

پیشوائے جہاں، والی بے کساں

ساقی میکشاں، ذی نشاں مہرباں

ہو عطا ایک مجھ پر بھی جام نظر

اے مسیحا میرے دلربا آپ ہیں

یا امام آپ ہیں ظل شیر خدا

میں بھی ہوں آپ کا ایک مدحت سرا

ہو عطا بھیک بہر حسین و حسن

اے سخی سرور اسخیا آپ ہیں

پیر شبیر کا آپ اعجاز ہیں، ہو کرم میرے حالات ناساز ہیں

تیرے منکوں کے جھرمٹ میں شامل ہوں، اے خضر آسمان سخا آپ ہیں

(خضر)

سیدنا امام محمد باقر علیہ السلام

بن سجاد مہاجر کے قہون میں
 نور نام کے مشہور کے قہون میں
 تاج عربوں کے گویہ کے قہون میں
 ن کے شرف و عنایت کی کیا بات ہے

(ختم)

تاجدار تعمیر و ریت، شہسور زمین و آسمان است — وقت رموز حقیقت —
 کوکب چرخ ہمت — درت عمر رسوں — گویہ نام ہون — صاحب شان
 ہیں — فخر و ریح — اول بن اول — حضرت سیدنا محمد باقر بن سید محمد علی سجاد
 زین العابدین بن حسین بن علی بن ابی طالب مومنانہ علیہ السلام
 آپ عمر و آراست کے درخشندہ آفتاب — پاک تعینت، پاک و باطن و باطن و باطن
 خوبیوں کے عالم کے جاتے ہیں، آپ کی کارشوں نے چہستان عمر و انفس کوں سے
 پہلوں سے ہمکنار کیا — کہ حیدر زریں یاریں تازہ ہو گئیں — آپ بہت بڑے آئینہ
 بر منہ و محدث گزرے ہیں — یہی وجہ تھی کہ آپ کو باقر علیہ السلام کے لقب سے یاد کیا جاتا

ہے۔

۱۰

آپ کا سمرقند — ٹہر — اور نیت — بدعت ہے۔

القاب

باقر — شاکر — ہادی — باقر سب سے زیادہ مشہور ہے۔

لقب باقر کی وجہ

حضرت شیخ مومن بن حسن شبلنجی رحمۃ اللہ علیہ ارقام فرماتے ہیں — کہ امام مناوی نے اپنے ”طبقات“ میں ذکر کیا ہے — کہ امام محمد بن علی کو باقر کے لقب سے پکارا جاتا ہے (اور باقر اسے کہتے ہیں)

سُمِّيَ بَاقِرًا لِأَنَّهُ بَقَرَ الْعِلْمَ أَي شَقَّهُ فَعَرَفَ أَصْلَهُ —

جو کوئی علم کو چیر کر اس کے اصل اور حقیقت کو پہچان لے اسے باقر کہتے ہیں —

(نور الابصار ص ۳۳۴)

پوشیدہ چیزوں کو نکلانے والا

علامہ ابن حجر مکی رحمۃ اللہ علیہ رقمطراز ہیں:

مَنْ بَقَرَ الْأَرْضَ، أَي شَقَّهَا وَأَثَرَ مُخْبَاتِهَا وَمَكَامِنَهَا —

(آپ کا لقب باقر اس لیے رکھا گیا) کہ زمین کے بقر کو پھاڑنے اور اس کی

پوشیدہ چیزیں نکالنے کو کہتے ہیں — (الصواعق المحرقة ص ۳۰۴)

حقائق کے خزانے ظاہر کرنے والا

محدث احمد بن حجر بیہمی مکی لکھتے ہیں:

فَلِذَلِكَ هُوَ أَظْهَرُ مِنْ مُخْبَاتِ كُنُوزِ الْمَعَارِفِ وَحَقَائِقِ

الْأَحْكَامِ وَالْحِكْمِ وَاللِّطَائِفِ .

آپ (امام باقر) نے احکام خداوندی کے اندر جو حقائق اور معارف کے

تو نے پختہ ہوا تو کبھی غم نہ ہو کے لوگوں کو کبھی شکر نہ ہو کہ کبھی ہونے کے

تیرے حوالے ہیں

بے صحبت لوگوں پر غم نہ ہونے کی بات تیرے

غور سے تم کو کبھی غم نہ ہو گیا ہے تیرے

کے بارے میں کسی غم نہ ہو گیا ہے کبھی غم نہ ہو گیا ہے

و کبھی غم نہ ہو گیا ہے

کہ وہ تو غم نہ ہونے کے لیے تیرے غم نہ ہو گیا ہے

تیرے تیرے

تیرے غم نہ ہو گیا ہے غم نہ ہو گیا ہے غم نہ ہو گیا ہے

کبھی غم نہ ہو گیا ہے غم نہ ہو گیا ہے غم نہ ہو گیا ہے

کے بارے میں غم نہ ہو گیا ہے غم نہ ہو گیا ہے

غم نہ ہو گیا ہے

غور سے تم کو کبھی غم نہ ہو گیا ہے غم نہ ہو گیا ہے

کے بارے میں غم نہ ہو گیا ہے غم نہ ہو گیا ہے

کبھی غم نہ ہو گیا ہے غم نہ ہو گیا ہے غم نہ ہو گیا ہے

تیرے تیرے

تیرے غم نہ ہو گیا ہے غم نہ ہو گیا ہے غم نہ ہو گیا ہے

تیرے تیرے

کبھی غم نہ ہو گیا ہے غم نہ ہو گیا ہے غم نہ ہو گیا ہے

تیرے تیرے غم نہ ہو گیا ہے غم نہ ہو گیا ہے

آپ کی ولادت

حضرت امام محمد باقر علیہ السلام کی ولادت میں اختلاف ہے — زیادہ تر مورخین نے لکھا ہے کہ آپ کی ولادت تین صفر ۵ھ میں مدینہ منورہ میں ہوئی — لیکن بعض امور اور قرائن اس کی نفی کرتے ہیں۔

امام طبری اور ابن کثیر نے لکھا ہے — کہ جب امام زین العابدین کو ابن زیاد کے سامنے پیش کیا گیا تو اس نے اپنے ساتھیوں سے کہا: **انظروا هل ادرک** (طبری جلد ۶ ص ۲۶۳، البدایہ والنہایہ ج ۸ ص ۱۹۳)

کہ دیکھو یہ لڑکا بالغ ہو چکا ہے۔

اور ساتھ ہی کہا خدا کی قسم! میرے خیال میں بالغ ہے۔ مری بن معاذ کی تصدیق پر ابن زیاد لعین نے کہا:

اقتلہ — اسے قتل کر دو!

لیکن سیدہ زینب سلام اللہ علیہا امام زین العابدین کے ساتھ لپٹ گئیں اور فرمایا — اسے قتل کرنے سے پہلے مجھے قتل کر (اس واقعہ کی تفصیل گزر چکی ہے)

ابن زیاد کا یہ کہنا — کہ دیکھو! ”یہ لڑکا بالغ ہوا ہے یا نہیں“ — اس بات پر دلالت کرتا ہے کہ آپ کم سن تھے — اور ان کو آپ کے بالغ ہونے پر شبہ تھا —

حافظ ابن کثیر نے ایک مقام پر لکھا ہے — کہ شہادت امام حسین کے بعد جب اہل بیت نبوی کے خیموں کو لوٹا گیا — تو شمر لعین بھی خیموں میں داخل ہوا — اور امام

زین العابدین کو قتل کرنے کا ارادہ کیا **هو صغیر مریض** — وہ ابھی چھوٹے لڑکے اور مریض تھے۔ (البدایہ والنہایہ ج ۸ ص ۱۸۸)

اس روایت کے ضمن میں ”پوربتول“ کے مؤلف نے لکھا ہے — کہ ابن سعد کے

مطابق آپ کی عمر اس وقت ۱۳ سال تھی۔ (طبقات الکبریٰ ج ۵ ص ۲۱۲)

اور امام نووی کے مطابق آپ کی عمر ۱۱ سال تھی — امام نووی (یحییٰ بن شرف

متوفی ۶۷۶ھ) لکھتے ہیں کہ زہری اور علی بن حسین ایک ہی سال ۵۰ھ میں پیدا ہوئے۔

(تہذیب الاسماء واللغات ج اول ص ۳۲۳، حاشیہ پوربتول ص ۳۱۷)

ان روایات کی روشنی میں امام زین العابدین کی ولادت ۴۶ ہجری میں بنتی

ہے — اور امام باقر کی ولادت بھی امام حسین کی شہادت کے بعد ہوئی (واللہ اعلم)

بددیانتی یا کتابت کی غلطی

طبقات الکبریٰ (علامہ ابو عبد اللہ محمد بن سعد بصری متوفی ۲۳۰ھ) مطبوعہ دارالفکر

بیروت لبنان کی پانچویں جلد میرے سامنے موجود ہے — اور اس کی کسی جلد میں سن

اشاعت نہیں لکھا گیا۔ اس جلد کے صفحہ نمبر ۲۱۲ — پر یوں لکھا ہوا ہے۔

وَكَانَ عَلِيُّ بْنُ حُسَيْنٍ مَعَ أَبِيهِ وَهُوَ ابْنُ ثَلَاثٍ وَعِشْرِينَ سَنَةً

علی بن حسین (زین العابدین) اپنے والد کے ساتھ (کربلا میں) تھے، اس

وقت ان کی ۲۳ سال عمر تھی —

کمپوزنگ کی غلطی یا بددیانتی کرنے والے نے ہاتھ کی صفائی اس طرح دکھائی

کہ — عشر — کے لفظ کو — عشرین — لکھ کر یا اپنے خبث باطن کا ثبوت دیا۔

اور طبقات ابن سعد مطبوعہ نفیس اکیڈمی اردو بازار کراچی جس کا پہلا ایڈیشن —

مارچ ۱۹۷۱ء — اور پانچواں ایڈیشن نومبر ۱۹۸۶ء میں شائع ہوا — اور اس کا ترجمہ

علامہ عبد اللہ عمادی صاحب نے کیا ہے — اور اس کے صفحہ نمبر ۲۱۶ پر لکھا ہوا ہے —

عی بن حسین اپنے والد کے ساتھ (کربلا میں) تھے اس وقت آپ کی عمر تیرہ سال کی تھی۔
اس سے معلوم ہوا کہ طبقات ابن سعد کے پرانے نسخوں میں امام زین العابدین کی
نوٹریف صرف ۱۳ سال تھی۔

خیال ہے کہ تیس اکیڑی کے بانی جناب سید نفیس الحسینی صاحب ہمیشہ پرانے
تباہی نسخوں کی تلاش میں رہتے تھے اور ان کا ترجمہ کرا کے خود شائع کرتے تھے۔
انہوں نے جو طبقات ابن سعد کا ترجمہ کرایا ہے وہ کوئی پرانا نسخہ ہوگا۔ ہو سکتا ہے ان
کے پاس ماندگان سے وہ مل بھی جائے۔

چونکہ جناب نفیس الحسینی صاحب کا فکری میل ملاپ زیادہ تر خوارج و نو اصب کے
مسائل و مسائل کے لیے اہل اہل کے اپنے جہاں جہاں حضرت سید محمد گیسو دراز رحمۃ اللہ علیہ کی
عظیم تفسیر قرآن تفسیر الملتقط کے ساتھ انصاف نہ ہو سکا۔ حالانکہ آپ بہت
انتہے کا تب تھے۔ لیکن تفسیر کو پرانے سنگی چھاپے پر شائع کر دیا۔ اور اس میں کئی
الفاظ کو جان بوجہ کرا اوپر سیاہی لگا کر مٹایا گیا تاکہ لوگ فلسفہ تصوف سے ناواقف
رہیں۔ کیونکہ آپ نے امام ابن عربی کے نظریہ کا ساتھ دیا ہے۔ شائد اس لیے
آپ کی تفسیر کے ساتھ ایسا سلوک کیا گیا ہے۔
دارالفکر والوں نے ایسا کیوں کیا؟

سیدنا امام زین العابدین علیہ السلام کی عمر کو تیرہ سے بڑھ کر تیس سال کیوں کیا
گیا؟ اس کی وجہ یہ ہے کہ اہل بیت سے متعلق روایات میں ترمیم و تخریم کرنا خوارج
کی پرانی عادت ہے۔ جو اہل بیت کے ساتھ عداوت کی دلیل ہے۔

دوسری بات یہ ہے کہ۔ ایک تیرہ سال کا بچہ ہے اور اس کے بارے میں یہ حکم

دیا جاتا ہے کہ اس کو لوہے میں جکڑ دو — وہ بچہ کر بلا سے کوفہ — اور کوفہ سے دمشق تک زنجیروں میں جکڑا ہوا ایک تیرہ سال کا بیمار بچہ مخدرات حرم کے قافلہ کی مہارت تھامے آگے آگے چلتا ہے — اور قدم قدم پر مصائب و آلام — برہنہ سر و پا — بے سرو سامان چل رہا ہے۔

جب اس واقعہ کو اہل دین و ایمان سنیں گے تو دلوں میں درد ہوگا — آنکھیں اشکبار — اور رقت کا عالم — اور خانہ رسول میں رہنے والوں پر ظلم و جور کا نہ تھمنے والے طوفان — جو سنے گا اس کی محبت و عقیدت میں بے پناہ اضافہ ہوگا، جو خوارج و نواصب اور یزیدیت و شمریت کے لیے سوہان روح کا سبب بنے گا — یہی وجہ ہے کہ ایسی روایات و واقعات میں گڑ بڑ کی جا رہی ہے اور یہاں تک کہ کتب احادیث میں بھی کٹر بیونت — اور کانٹ چھانٹ زوروں پر ہے — اور اس کام میں نجدیت کے سارے جہان شامل ہیں — اور اشاعتی اداروں پر کروڑوں ڈالر خرچ کیے جا رہے ہیں — یہ وہ ظلم ہے جو کفار مسلمانوں کے ہاتھوں کر رہے ہیں۔

اہل ہوس نے عارضی راحت خرید لی
بے زر نے زور پیچ کر غربت خرید لی
رندوں نے جانے جام میں کیا تھا ملا دیا
دنیا کو سمجھا شیخ کہ جنت خرید لی
دولت بھی کیسی چیز ہے، دولت کے زور پر
کتوں کی اک گروہ نے قسمت خرید لی

(خضر)

رسول اللہ نے سلام بھیجا

جناب زبیر بن محمد بن مسلم کی سے روایت ہے انہوں نے کہا — ہم لوگ رسول اللہ علیہ الصلوٰۃ والسلام کے صحابی حضرت جابر بن عبد اللہ رضی اللہ تعالیٰ کے پاس تھے کہ حضرت امام زین العابدین تشریف لائے — جب کہ آپ کے صاحبزادے محمد باقر آپ کے ساتھ تھے — وہ ابھی بچے تھے ان کو حضرت زین العابدین نے فرمایا — اپنے پیچا کے سر کو بوسہ دو! —

حضرت سیدنا امام محمد الباقر ان کے قریب ہوئے — اور ان کے سر کو بوسہ دیا — حضرت جابر رضی اللہ عنہ نے پوچھا یہ کون ہیں؟ یہ اس وقت کی بات ہے جبکہ حضرت جابر کی نظر بہت کمزور ہو چکی تھی — امام زین العابدین نے فرمایا یہ میرا بیٹا محمد الباقر ہے۔ حضرت جابر نے ان کو سینے سے لگا لیا — اور فرمایا — اے محمد الباقر! — حضرت رسول کریم صلی اللہ علیہ وآلہ وسلم — آپ کو سلام فرماتے ہیں — حضرت امام باقر نے فرمایا:

وَ كَيْفَ هَذَا؟ يَه كَس طَرَح سَلَام بَهِيْجَا، ذَرَا بِيَان فَرَمَائِيْءَ۔

حضرت جابر رضی اللہ تعالیٰ عنہ نے فرمایا — میں حضور علیہ الصلوٰۃ والسلام کی بارگاہ بے کس پناہ میں حاضر تھا — اور امام حسین علیہ السلام آپ کی گود میں تھے، حضور صلی اللہ علیہ وآلہ وسلم ان سے مزاح اور خوش طبعی فرما رہے تھے — اور مجھے فرمایا — اے جابر! میرے اس بیٹے کے ہاں ایک بیٹا پیدا ہوگا — جسے علی کے نام سے پکارا جائے گا — جب قیامت کا دن ہوگا — اور منادی آواز دے گا کہ:

لِيَقُمْ سَيِّدُ الْعَابِدِيْنَ، فَيَقُوْمُ عَلِيُّ بْنُ الْحُسَيْنِ

سید العابدین کھڑے ہو جائیں! امام علی زین العابدین کھڑے ہو جائیں گے۔
اور فرمایا علی زین العابدین کے ہاں ایک لڑکا پیدا ہوگا جسے محمد کہا جائے گا۔ آپ
صلی اللہ علیہ وآلہ وسلم نے فرمایا:

يَا جَابِرُ! اِنْ اَدْرَكْتَهُ فَاَقْرَنْهُ مِنِّي السَّلَامَ

اے جابر! اگر تم اس کو دیکھو تو میری طرف سے اس کو سلام کہنا۔ فرمایا اور جب
تمہاری اس سے ملاقات ہوگی تو اس کے بعد تم بہت کم وقت زندہ رہو گے۔ چنانچہ ایسا
ہی ہوا۔۔۔ کہ ملاقات کے بعد۔۔۔ حضرت جابر رضی اللہ عنہ صرف تین دن اس دنیائے
فانی میں زندہ رہے اور وصال فرما گئے۔۔۔

(نور الابصار ص ۳۳۴ مطبوعہ دارالمعرفت بیروت سن اشاعت ۲۰۰۵ء تذکرۃ الخواص (سبط ابن

جوڑی) ص ۳۰۳ مطبوعہ موسسۃ اہل بیت بیروت، لبنان سن اشاعت ۱۹۸۱ء)

مندرجہ بالا حدیث۔۔۔ جس کے راوی حضرت جابر بن عبد اللہ انصاری ہیں سے
چند امور کھل کر روز روشن کی طرح واضح ہو گئے کہ رسول خدا صلی اللہ علیہ وآلہ وسلم کو رب
تعالیٰ نے غیبی علوم سے نوازا ہے۔۔۔ آپ کے علم میں تھا کہ حضرت جابر رضی اللہ
عنہ۔۔۔ امام محمد باقر کی صغریٰ تک زندہ رہیں گے۔۔۔ اور یہ بھی کہ ملاقات کے بعد
صرف تین دن زندہ رہیں گے۔۔۔ جو لوگ یہ عقیدہ رکھتے ہیں۔۔۔ کہ حضور صلی اللہ علیہ
وآلہ وسلم کو یہ تک علم نہیں کہ کل کیا ہوگا۔۔۔ وہ لوگ اپنے اس گندے عقیدے پر نظر ثانی
کریں۔۔۔ کیونکہ قیامت بالکل قریب ہے۔۔۔ اور جہنم کی آگ بہت شدید ہے۔

انگٹھی پر نقش

حضرت امام محمد باقر علیہ السلام کی انگٹھی پر یہ عبارت نقش تھی۔

رَبِّ لَا تَذَرْنِي فَرْدًا۔۔۔ اے میرے رب مجھے تنہا نہ رکھ۔

مفسر قرآن علامہ شبلی رحمۃ اللہ علیہ اپنی تفسیر میں یوں دستبراز ہیں کہ حضرت ابو محمد
باتنے اپنی انگوٹھی پر یہ کلمات نقش کیے تھے:

طَبَّتْ نَفْسِي بِاللهِ حَسَنًا وَرَبِّ النَّبِيِّ الْمُرْتَمِينِ
وَرَبِّ الرَّسُولِ فِي ذِي الْمَنَنِ وَرَبِّ الْحُسَيْنِ وَالْحَسَنِ

اللہ تعالیٰ اور اس کا رسول امن — صانع قوت و نصی (نعلی) اور حسین اور
حسن کے ساتھ میرا دشمن بہت اچھا ہے۔

(نور الابصار ص ۳۳۵ ایضاً — تذکرہ خواص ص ۳۰۳ ایضاً)

معاصر

آپ کے معاصر — ولید — اور اس کا لڑکا یزید — اور ابراہیم تھے۔

شاعر

آپ کے شاعر — کیت — اور حمیری تھے۔

چوکیدار

آپ کے چوکیدار کا نام — جعفر الجعفی ہے۔

آپ کا زور سے رونا

آپ کے آزاد کردہ غلام — افلح — نے روایت بیان کی ہے کہ میں نے امام
محمد باقر علیہ السلام کے ساتھ حج کیا — جب آپ مسجد حرام میں داخل ہوئے اور بیت
اللہ کو دیکھا تو زور زور سے رونا شروع کر دیا — میں نے عرض کیا — میرے ماں
باپ آپ پر قربان! — لوگ آپ کو دیکھ رہے ہیں — آپ اتنا زور سے نہ
روئیں — آپ نے فرمایا — اے افلح! — میں کیوں نہ بلند آواز سے آؤ وبتنا

کروں، شاید اللہ تعالیٰ کی رحمت میری طرف متوجہ ہو۔ اور میں قیامت کے دن کامیاب ہو جاؤں۔

پھر آپ نے طواف کیا۔ اور مقام ابراہیم کے پاس آ کر نماز پڑھی۔ جب فارغ ہوئے تو کیا دیکھتا ہوں کہ آپ کے سجدے کی جگہ آنسوؤں سے تر تھی۔

(نور الابصار ص ۳۳۵ ایضاً)

آنسوؤں سے متعلق ارشاد

جناب خالد بن یثیم سے روایت ہے، فرماتے ہیں کہ امام باقر علیہ السلام نے فرمایا:

مَا أَغْرَّ وَرَقَّتْ عَيْنٌ مِنْ خَشْيَةِ اللَّهِ تَعَالَى إِلَّا حَرَّمَ اللَّهُ وَجْهَهُ
صَاحِبِهَا عَلَى النَّارِ، فَإِنْ سَأَلْتَ عَلَى الْخَدَيْنِ دُمُوعَهُ لَمْ يَزْهَقْ
وَجْهَهُ قَتْرٌ وَلَا ذِلَّةٌ، مَا مِنْ شَيْءٍ إِلَّا وَلَهُ جَزَاءٌ إِلَّا الدَّمْعَةُ فَإِنَّ اللَّهَ
تَعَالَى يُكْفِرُ بِهَا بِحُورٍ الْخَطَايَا وَلَوْ أَنَّ بَاكِيًا يَبْكِي فِي أُمَّةٍ لَحَرَّمَ
اللَّهُ تِلْكَ الْأُمَّةَ عَلَى النَّارِ .

کوئی آنکھ اللہ تعالیٰ کے خوف سے تر نہیں ہوتی، مگر اللہ تعالیٰ اس آنکھ والے کا چہرہ آگ پر حرام کر دیتا ہے، اگر اس کے آنسو اس کے رخساروں پر بہہ پڑیں تو اس کے چہرے پر قیامت کے دن بے رونقی نہ ہوگی۔ آنسوؤں کے سوا ہر چیز کی جزا ہے۔ کیوں کہ اللہ تعالیٰ آنسوؤں کے ساتھ گناہوں کے سمندروں کو ختم کر دیتا ہے۔ اگر کوئی امتی اللہ تعالیٰ کے خوف سے رو پڑے تو اللہ تعالیٰ ساری امت کو، آگ پر حرام کر دیتا ہے۔

(نور الابصار ص ۳۳۶۔۔۔۔۔ تذکرہ ابن جوزی ص ۳۰۴)

دعوتِ نبویہ صوریہ

مکتبہ المدینہ

یونانی اور عربی زبانوں میں

۱۰۰۰ سے زائد نسخوں میں

موجود ہے۔

یہ کتاب ۱۹۸۳ء میں

پہلی بار شائع ہوئی۔

قیمت: ۱۰۰ روپے

مکتبہ المدینہ، بیروت

۱۹۸۳ء

۱۰۰۰ سے زائد نسخوں میں

موجود ہے۔

قیمت

۱۰۰ روپے

۱۰۰ روپے

یہ کتاب ۱۹۸۳ء میں

پہلی بار شائع ہوئی۔

قیمت: ۱۰۰ روپے

۱۰۰ روپے

وَاللّٰهُ لَمَزَتْ عَالِمٍ اَحَبُّ اِلَى اِبْلِيسَ مِنْ مَوْتٍ سَبْعِينَ

عَابِدًا —

خدا کی قسم ایک عالم کی موت شیطان کو ستر (۷۰) عابدوں کی موت سے

زیادہ محبوب و عزیز ہے۔ (حلیہ امام ابو نعیم ج ۳ ص ۱۸۶)

محبت کو سمجھنا ہو تو

سیدنا باقر العلوم امام محمد باقر فرماتے ہیں:

اِعْرِفِ الْمَوَدَّةَ لَكَ فِي قَلْبِ اَخِيكَ مِمَّا لَهُ فِي قَلْبِكَ،

اپنے بھائی کے دل میں اپنی محبت اتنی سمجھو جتنی اس کی محبت تمہارے دل میں

ہے۔ (حلیہ الاولیاء ج ۳ ص ۱۸۷)

مطلب یہ ہے کہ اگر تم چاہتے ہو کہ تمہارے دوست کے دل میں تمہاری کتنی محبت

ہے تو اپنے دل کو ٹٹول کر دیکھو جتنی تمہارے دل میں محبت ہوگی اتنی ہی تمہارے بھائی اور

دوست کے دل میں ہوگی۔ محبت کو سمجھنے کے لیے یہ امر ضروری ہے کہ:

محبت کو سمجھنا ہے تو نا صحیح خود محبت کر

کنارے پر کھڑے اندازہ طوفان نہیں ہوتا

انعام و پریشانی کے وقت

امام محمد باقر نے اپنے صاحبزادے امام جعفر صادق علیہ السلام سے فرمایا کہ جب

اللہ تعالیٰ تم پر انعام فرمائے تو کہو! — اَلْحَمْدُ لِلّٰهِ —

اور جب کوئی امر غمناک و پریشان کرے تو کہو!

لَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيْمِ . (نور الابصار ص ۳۳۹)

بجلیاں

حضور امام باقر العلوم ارشاد فرماتے ہیں کہ:

الصَّوَاعِقُ تُصِيبُ الْمُؤْمِنَ وَغَيْرَ الْمُؤْمِنِ وَلَا تُصِيبُ ذَاكَرَ اللَّهِ
عَزَّوَجَلَّ —

بجلیاں مومن اور غیر مومن پر پڑتی ہیں، لیکن اللہ جل جلالہ کے ذکر کرنے

والے پر نہیں پڑتیں۔ (نور الابصار ص ۳۳۹ — تذکرۃ الخواص ص ۳۰۳)

امام محمد باقر کی کرامت

جناب ابو بصیر فرماتے ہیں — کہ ایک دن حضرت امام باقر علیہ السلام سے میں

نے عرض کیا — کہ آپ رسول اللہ صلی اللہ علیہ وآلہ وسلم کے وارث ہیں؟ — آپ

نے فرمایا ہاں — میں نے عرض کیا کہ جناب رسول اللہ صلی اللہ علیہ وآلہ وسلم تو سارے

نبیوں کے وارث ہیں — آپ نے فرمایا، میں ان کے سارے علوم کا وارث ہوں —

میں نے عرض کیا — کیا آپ رسول اللہ صلی اللہ علیہ وآلہ وسلم کے تمام علوم کے وارث

ہیں؟ — آپ نے فرمایا ہاں!

ابو بصیر فرماتے ہیں — میں نے عرض کیا — کیا آپ مردوں کو زندہ

کرنے — بہروں — اور کوڑھوں کو شفا دینے والے ہیں؟ لوگوں کا اپنے گھروں

میں ذخیرہ کرنے — اور ان کے کھانے پینے کی خبر دینے پر قادر ہیں؟ — امام محمد باقر

علیہ السلام نے فرمایا:

نَعَمْ نَفْعَلُ ذَلِكَ بِإِذْنِ اللَّهِ تَعَالَى

ہاں! ہم اللہ تعالیٰ کے حکم سے یہ کر سکتے ہیں۔

پھر فرمایا — اے ابوبصیر! ذرا میرے قریب آؤ! — ابوبصیر آنکھوں سے

معذور تھے — انہوں نے کہا — میں آپ کے قریب ہوا۔

فَمَسَحَ بِيَدِهِ عَلَى وَجْهِهِ، فَابْصَرْتُ السَّمَاءَ وَالْجَبَلَ

وَالْأَرْضَ .

(ابوبصیر فرماتے ہیں) آپ نے میرے چہرے پر ہاتھ پھیرا تو میں آسمان، پہاڑ، زمین دیکھنے لگا — امام باقر علیہ السلام نے فرمایا — کیا تم چاہتے ہو کہ تم ایسے ہی دیکھتے رہو اور تمہارا حساب و کتاب اللہ تعالیٰ کے حوالے ہوگا — یا جیسے پہلے تھے ویسے ہی رہنا چاہتے ہو — اور اللہ تعالیٰ تجھے جنت دے گا — ابوبصیر کہتے ہیں میں نے عرض کیا — کہ میں تو جنت چاہتا ہوں۔

فَمَسَحَ بِيَدِهِ عَلَى وَجْهِهِ فَعُدْتُ كَمَا كُنْتُ

آپ نے اپنا ہاتھ مبارک میرے چہرے پر پھیرا تو میں اسی طرح ہو گیا جیسے

پہلے تھا — (نور الابصار ص ۳۳۷)

امام باقر کی دوسری کرامت

حضرت سیدنا امام جعفر صادق علیہ السلام سے روایت ہے فرماتے ہیں — کہ میرے والد گرامی ایک روز ایک عام مجلس میں تشریف فرما تھے کہ آپ نے اچانک اپنا سر مبارک جھکا لیا — پھر اٹھایا اور فرمایا — لوگو! تمہارا کیا حال ہوگا؟ — جب کہ تمہارے پاس ایک شخص تمہارے اس شہر میں چار ہزار کا لشکر لے کر آئے گا — اور متواتر تین دن تم پر تلوار چلائے گا — اور تمہارے بہادروں کو قتل کرے گا — اور تم سخت مصیبت میں ہو گے — اور اس کی مدافعت کی تمہیں قدرت نہ ہوگی — اور یہ آئندہ

سال ہوگا — اس کی تیاری کرو، اور یقین کرو! جو میں نے کہا ہے وہ ہو کر رہے گا۔

فَلَمْ يَلْتَفِتْ أَهْلُ الْمَدِينَةِ إِلَى كَلَامِهِ

”مدینہ منورہ والوں نے آپ کے اس کلام کی طرف توجہ نہ کی“

اور کہا ایسا ہرگز نہیں ہوگا — جب دوسرا سال آیا تو حضرت امام باقر علیہ السلام

نے اپنے اہل و عیال سمیت — آپ اور بنو ہاشم مدینہ منورہ سے باہر تشریف لے

گئے — نافع بن ازرق! چار ہزار لشکر سمیت مدینہ منورہ آیا اور تین دن روز تک مدینہ

منورہ میں قتل عام کیا — اور بے شمار لوگوں کو قتل کیا — جیسے حضرت باقر نے فرمایا

تھا — ویسے ہی ہوا۔ (نور الابصار علامہ مومن بن حسن شہینجی ص ۳۳۸)

امام محمد باقر کی تیسری کرامت — امام زید سے فرمایا

علامہ شہینجی نے نور الابصار فی مناقب آل بیت النبی المختار میں ”کتاب الدلائل“

کے حوالے سے لکھا ہے کہ زید بن حارم سے روایت ہے — انہوں نے کہا — میں

امام محمد باقر علیہ السلام کے پاس تھا کہ آپ کے بھائی زید بن امام زین العابدین وہاں سے

گزرے آپ نے فرمایا — کیا تم اسے دیکھتے نہیں ہو؟

لَيَخْرُجَنَّ بِالْكُوفَةِ وَلَيَقْتَلَنَّ وَلَيَطَّافَنَّ بِرَأْسِهِ فَكَانَ كَمَا

قَالَ —

یہ کوفہ جائے گا اور وہاں قتل کیا جائے گا، اور گلی کوچوں میں اس کو پھیرایا جائے

گا۔ چنانچہ ایسا ہی ہوا جیسا آپ نے کہا تھا۔ (نور الابصار ایضاً)

امام باقر کی چوتھی کرامت

شیخ انجو حضرت جامی لکھتے ہیں کہ ایک ثقہ راوی کا بیان ہے کہ محمد بن علی بن حسین

یعنی امام محمد باقر کے ہمراہ ہشام بن عبد الملک کے گھر کے پاس سے اس وقت گزرے۔ جب وہ اس کی بنیاد رکھ رہا تھا — آپ نے فرمایا — خدا کی قسم یہ گھر خراب و خستہ ہو جائے گا — اور لوگ اس کی مٹی تک کو اکھاڑ کر لے جائیں گے — یہ پتھر جن سے اس کی بنیاد رکھی گئی ہے کھنڈرات میں تبدیل ہو جائیں گے۔

راوی کا بیان ہے کہ مجھے اس پر تعجب ہوا کہ ہشام کے گھر کو کون خراب اور تباہ و برباد کر سکتا ہے۔ جب ہشام مر گیا تو ولید بن ہشام کے کہنے پر اس کو مسمار کر دیا گیا اور مٹی کو اس حد تک کھودا گیا کہ مکان کی بنیاد کے پتھر نظر آنے لگے — میں نے خود اسے اپنی آنکھوں

سے دیکھا۔ (شواہد النبوة مترجم ۲۱۸)

امام محمد باقر کی پانچویں کرامت

علامہ جامی نے ایک روایت بیان کی ہے فرماتے ہیں کہ ایک راوی کا بیان ہے کہ میں نے حضرت امام محمد باقر علیہ السلام سے ملاقات کی اجازت طلب کی، لوگوں نے مجھے کہا جلدی سے کام نہ لے — کیونکہ آپ کے پاس تمہارے بھائی بند بیٹھے ہوئے ہیں — کچھ دیر بعد بارہ افراد جو تنگ قبائیں پہنے ہوئے — اور ہاتھ پاؤں میں دستانے اور موزے پہنے ہوئے تھے باہر آئے انہوں نے السلام علیکم کہا اور چلے گئے۔

”راوی کہتے ہیں“ — اس کے بعد میں امام باقر علیہ السلام کے پاس حاضر ہوا — میں نے پوچھا — یہ کون تھے؟ — جو ابھی ابھی آپ کے پاس سے گئے ہیں — آپ نے فرمایا یہ تمہارے بھائی جن ہیں — راوی کہتے ہیں — میں نے آپ سے پوچھا — کیا آپ ان کو دیکھ سکتے ہیں؟ — آپ نے فرمایا، ہاں — جس طرح تم لوگ حلال و حرام کے مسائل مجھ سے پوچھتے ہو — اسی طرح یہ بھی پوچھنے

آتے ہیں۔ (شواہد النبوة مترجم ص ۳۱۹، جواہر العلوم ص ۲۹۰)

امام باقر کا وصال

حضرت امام محمد باقر علیہ السلام کا ۱۱ھ میں وصال ہوا۔ — عمر شریف ۶۳ سال تھی۔ آپ نے وصیت فرمائی تھی کہ آپ کو اسی قمیض میں کفن دیا جائے جس میں وہ نماز پڑھا کرتے تھے۔ — ”دارالاصداف“ — میں ہے کہ آپ کو اپنے والد کی طرح زہر دیا گیا۔ — بعض نے لکھا ہے۔ — کہ ہشام بن عبد الملک اموی بادشاہ نے ابراہیم بن ولید حاکم مدینہ کے ذریعے امام محمد باقر کو زہر دیا جس سے آپ کا وصال ہوا۔ — اور جنت البقیع میں قبہ عباس میں دفن ہوئے۔

امام جعفر صادق علیہ السلام فرماتے ہیں کہ آپ کے وصال کے روز میں آپ کے پاس تھا۔ — آپ نے غسل و کفن اور دفن کے بارے میں مجھے وصیت فرمائی۔ — میں نے عرض کیا بابا جان! جب سے آپ بیمار ہیں۔ — میں آج آپ کو بہت اچھا دیکھ رہا ہوں۔ — اور آپ پر موت کا نام و نشان نہیں دیکھتا ہوں۔ — آپ نے فرمایا بیٹا! کیا تم نے اپنے دادا یعنی امام زین العابدین کو نہیں سنا؟

يُنَادِينِي مِنْ وَرَاءِ الْجِدَارِ يَا مُحَمَّدُ عَجَلْ

وہ مجھے دیوار کے پیچھے سے آوازیں دے رہے ہیں۔ اے محمد باقر جلدی کرو! یعنی میرے پاس جلد پہنچو! —

(نور الابصار فی مناقب آل بیت النبی المختار ص ۳۳۸ مطبوعہ دار المعرفۃ بیروت لبنان سن اشاعت ۲۰۰۵ء، جواہر العلوم فی فضائل باقر العلوم ص ۲۹۲ مطبوعہ دارالعلوم قادریہ جیلانیہ لندن۔)

امام باقر کی اولاد

آپ کی اولاد سات افراد پر مشتمل تھی: (۱) حضرت امام جعفر صادق۔ (۲) حضرت

عبداللہ (ان دونوں کی والدہ اُمّ فروہ بنت قاسم بن محمد بن ابی بکر صدیق ہیں) (۳) حضرت ابراہیم۔ (۴) حضرت عبداللہ الاصغر ان کی والدہ اُمّ حکیم بنت اسد بن مغیرہ ثقفیہ ہیں۔ (۵) حضرت علی۔ (۶) آپ کی صاحبزادیاں حضرت زینب۔ (۷) سیدہ اُمّ سلمیٰ سلام اللہ علیہما۔ امام محمد باقر علیہ السلام کی نسل صرف ایک بیٹے امام جعفر صادق علیہ السلام سے چلی ہے۔ (نور الابصار ص ۳۳۸، جواہر العلوم ص ۲۹۳)



تیری عظمت کو تری شان امامت کو سلام
 وارث علم نبی، تیری وجاہت کو سلام
 حضرت سجاد کے ہیں آپ سجادہ نشین
 سید باقر ترے رنگ ولایت کو سلام
 اپنی ماں زہرائے عالم کے در اقدس تک
 کر سفارش خضر کی، تیری عنایت کو سلام
 ہونگاہ پاک مجھ پر میرے مرشد پاک کی
 ہوا اشارہ اس طرف بھی، تیری شفقت کو سلام

(خضر)

باب مناقب

ذکر امام

جعفر صادق

علیه السلام

بجھو را امام جعفر صادق علیہ السلام

صادق بے ریا، جعفر باوفا، من کی دنیا کا لاریب سلطان ہے
نور خیر النساء، پرتو مصطفیٰ، علم حیدر کا پورا گلستان ہے

رازداں ہے حقیقت کی ہر بات کا، واقف علم باطن، امام ہدیٰ
ایسا عالم ہے باقرؑ کا لخت جگر، جس کا شاگرد دنیا میں نعمان ہے

جس کے خدام کو پیشوائی ملی، غم کے زنداں سے سب کو رہائی ملی
ہر خطا کر کو پارسائی ملی، سارے عالم پہ سید کا احسان ہے

مل گئی جس کو جعفرؑ کی نوری گلی، بے گماں وہ نہ جائے گا خالی کبھی
جو بھی آئے گا پائے گا فیض علی، میرا اعلان ہے، میرا اعلان ہے

دے رہا ہوں صدا پر صدا اے خضر! ہو عطا سید ایک جام نظر
خیر ہو اے سخی! تیرے دربار کی تو ہی میرا خضر، میرا پردھان ہے

(خضر)

امام جعفر صادق علیہ السلام

میرے آقا ہیں جعفر امام ہدیٰ
 تاجدارِ زماں پرتو مصطفیٰ
 ہے عطائے خدا جس کا صادق لقب
 اس کے صدق و صداقت کی کیا بات ہے

(خضر)

سید الاصفیاء — پرتو مصطفیٰ — ابن خیر النساء — راحت مصطفیٰ — حسن
 ولایت مرتضیٰ — زبدۃ الاولیاء — استاذ العلماء — شیخ الحدیثین — امام
 المفسرین — حجۃ الکاملین — سرور سالکان — مفسر قرآن — قطب
 زمان — امام زمن — خاتون جنت کا چمن — دین کا بانگین — حضرت سیدنا
 ومولانا امام جعفر صادق علیہ السلام — سیدنا امام محمد باقر علیہ السلام کے سجادہ نشین
 تھے — آپ کے محامد و محاسن بہت زیادہ ہیں۔ آپ نے علم کے ایسے ایسے گلستان آباد
 فرمائے — جن کی کوئی نظیر نہیں، جن سے دین اسلام میں ایک ایسی بہار پیدا ہوئی جس
 نے کائنات ارضی کو ایسی مہک عطا فرمائی — جس نے دنیائے علم کے مشام جان کو معطر
 کر دیا — آپ وارث علم ظاہر و باطن — اور صاحب کشف و کرامت بزرگ —
 اور اقلیم علم کے سلطانوں کے سلطان تھے — سخاوت کی دنیا کے تاجدار — ابرار کے
 سردار — اور اہل علم کا اقتدار تصور کیے جاتے تھے — آپ بلند و بالا مقام کے مالک
 تھے — مقام جعفر — سبحان اللہ، سبحان اللہ۔

چمک رہا ہے نبیؐ کے گھر میں چراغ بن کر امام جعفر
 بلندیوں سے بلند تر ہے یقین جانو — مقام جعفرؑ
 ذکاء و ادراک، فہم و دانش کا پالیا ہے خزانہ اس نے
 ملے گی اس کو غنا کی دولت، پیا ہے جس نے بھی جام جعفرؑ
 خدا سے مانگو صراط الفت، نبیؐ کی اولاد کی محبت
 شہید کربل کے راستوں پر چلے چلو ہے — پیام جعفرؑ
 میں نوریوں کے خضر جلو میں جو سوئے خلد بریں چلوں گا
 تو اہل محشر کہیں گے، دیکھو! وہ جا رہا ہے غلام جعفرؑ

اسم گرامی

آپ کا نام نامی اسم گرامی — جعفر — کنیت ابو عبد اللہ — اور ابو اسماعیل

ہے۔

القاب

آپ کے القاب — صادق — فاضل — طاہر — اور مشہور ترین

لقب — صادق ہے۔

والدہ

آپ کی والدہ ماجدہ کا نام — اُمّ فروہ — جو حضرت ابو بکر صدیق رضی اللہ

عنه کے پوتے حضرت قاسم بن محمد بن ابی بکر کی صاحبزادی ہیں۔

شاعر و چوکیدار

آپ کا شاعر — السید الحمیری — اور چوکیدار مفضل بن عمرو تھا۔

معاصر

آپ کا معاصر ابو جعفر منصور تھا۔

انگٹھی

آپ کی انگٹھی کا نقش

مَا شَاءَ اللَّهُ لَا حَوْلَ وَلَا قُوَّةَ إِلَّا بِاللَّهِ أَسْتَغْفِرُ اللَّهَ

شاگرد

امام جعفر صادق علیہ السلام کے شاگردوں کا حلقہ بہت وسیع ہے۔ امت کے بڑے بڑے امام آپ کے شاگردوں میں شامل ہیں۔ جیسے یحییٰ بن سعید۔ امام ابوحنیفہ۔ ابن جریج۔ مالک بن انس۔ شعبہ۔ ابوایوب سختیانی۔ ثوری۔ ابن عینیہ وغیرہ (رضی اللہ عنہم)

علم جعفر

علامہ شبلی نجفی نے علامہ دمیری کی کتاب ”حیوة الحیوان“ اور انہوں نے۔ جناب ابن قتیبہ کی کتاب۔ ”ادب الکاتب“ کے حوالے سے لکھا ہے۔ کہ امام جعفر صادق علیہ السلام نے۔ ”کتاب الجفر“ لکھی ہے۔ اس میں قیامت کے لیے ہر وہ چیز موجود ہے۔ جس کے لوگ محتاج ہیں۔ علم جعفر کی طرف ”ابوالعلاء المعری“ نے اپنے کلام میں یوں اشارہ کیا ہے:

لَقَدْ عَجَبُوا لِإِلِ الْبَيْتِ لَمَّا
اتَّاهُمْ عِلْمُهُمْ فِي جَلْدِ جَعْفَرٍ

وَمِرَاةُ الْمُنَجِّمِ وَهِيَ صُغْرَى
تُرِيهِ كُلَّ عَامِرَةٍ وَقَفَّرَ

لوگ اہل بیت رسول سے (ان کا علمی مقام دیکھ کر) تعجب کرتے ہیں وہ اس لیے کہ ان کے پاس ان کا علم — علم جفر کی صورت میں آیا ہے — مُنَجِّم (ستاروں کا علم جاننے والا، نجومی، جوتشی) کا آئینہ جب کہ وہ بہت چھوٹا ہے اور وہ اسے ہر آباد اور ہر ویران جگہ دکھاتا ہے۔

جفر کسے کہتے ہیں؟

— جَفَر — بکری کے اس بچے کہ کہتے ہیں جو چار ماہ تک پہنچ کر اپنی ماں سے جدا ہو جائے۔

جَفَر: کشادہ اور گہرے کنویں کو کہتے ہیں — منجد میں ہے۔

عِلْمَ الْجَفْرِ، يُسَمَّى عِلْمَ الْحُرُوفِ — هُوَ عِلْمٌ يُدَّعَى

أَصْحَابُهُ أَنَّهُمْ يَعْرِفُونَ بِهِ الْحَوَادِثَ إِلَى أَنْفَرِاضِ الْعِلْمِ —

یہ ایک ایسا علم ہے، جس میں حروفوں کے اسرار سے بحث ہوتی ہے اور اس

کے ماہرین کا دعویٰ ہے کہ وہ اس کی مدد سے آئندہ پیش آنے والے حالات

وواقعات کا پتہ لگا دیتے ہیں۔

کتاب الجفر

”الفصول المهمہ فی معرفۃ احوال الائمہ“ میں امام ابن صباغ مالکی (علی بن محمد بن

احمد مالکی کی متوفی ۸۵۵ھ) میں بعض اہل علم سے منقول ہے کہ — ”کتاب الجفر“ جس

کے مغرب میں بو عبدالمومن بن علی وارث ہوئے — وہ امام جعفر صادق علیہ السلام کا

کلام ہے۔۔۔ اس میں آپ کی بہت بڑی منقبت اور خوبی ہے۔۔۔ (نور الابصار ص ۳۳۱)

ملفوظات امام علی رضا

ان علوم کا تذکرہ حضرت امام علی رضا بن امام موسیٰ کاظم علیہما السلام کے ملفوظات میں صریحاً پایا جاتا ہے۔۔۔ یہی وجہ ہے کہ جب آپ (علی رضا) کو مامون الرشید نے اپنا ولی عہد مقرر کیا۔۔۔ تو آپ نے فرمایا۔۔۔ جفر و جامعہ ایک دوسرے کے خلاف ہیں۔۔۔ آپ دعویٰ میں سچے تھے۔

کیونکہ آپ فرمایا کرتے تھے کہ ہمارے علوم۔۔۔ غابر۔۔۔ اور مزبور ہیں۔۔۔ جنہیں ہم سینوں میں چھپائے رکھتے ہیں۔۔۔ اور کانوں تک پہنچا دیتے ہیں۔۔۔ اور پھر ہمارے پاس جفر احمر۔۔۔ اور جفر ابیض۔۔۔ اور مصحف فاطمہ بھی ہے۔۔۔

علم جامعہ

علم جامعہ میں وہ تمام چیزیں پائی جاتی ہیں جن سے لوگوں کو واسطہ رہتا ہے۔۔۔ ان کی تفسیر و تشریح بھی لوگ ہم سے پوچھتے ہیں۔

غابر

غابروہ علم ہے جس کی روشنی میں مستقبل کے تمام حالات سے آگاہی ہوتی ہے۔

مزبور

مزبور وہ علم ہے جس کی روشنی سے گزشتہ واقعات کا علم ہوتا ہے۔۔۔ اور وہ علم جو دل میں پوشیدہ ہوتا ہے۔۔۔ اس سے مراد الہام ہے۔۔۔ اور وہ لوگوں کے کانوں تک پہنچاتے ہیں۔۔۔ یہ ملائکہ کی باتیں ہیں جن کو ہمارے کان ہی سن سکتے ہیں اور کوئی ان کی شخصیتوں کو نہیں دیکھ سکتا۔

جفرا حمر

جفرا حمر حضور علیہ الصلوٰۃ والسلام کا ایک قسم کا اسلحہ ہے۔ اور ہم اہل بیت اس کو کبھی بھی ظاہر نہیں کرتے جب تک کہ اہل بیت سے یمن و برکت حاصل کرنا مقصود نہ ہو۔

جفرا بیض

جفرا بیض سے مراد یہ ہے کہ۔۔۔ تورات۔۔۔ زبور۔۔۔ انجیل۔۔۔ اور قرآن پاک کے تمام علوم حاصل کیے جائیں۔

مصحف فاطمہؑ

مصحف فاطمہؑ سے مراد یہ ہے کہ اس میں تمام وہ واقعات و اسماء۔۔۔ جو قیامت تک ظاہر ہونے والے ہیں موجود ہیں۔

جامعہ

جامعہ وہ کتاب ہے جس کی عبارت حضور علیہ الصلوٰۃ والسلام نے ترتیب دی۔۔۔ اس کو حضرت مولا علی نے اپنے ہاتھ سے لکھا تھا۔۔۔ اور قیامت تک انسانوں کی ضرورت کی ہر چیز اس میں موجود ہے۔ (شواہد النبوة ص ۳۲۷-۳۲۸)

جھوٹی قسم کھانے والا فوراً مر گیا

بادشاہ منصور عباسی نے ۱۴۷ھ میں حج کیا تو وہ مدینہ منورہ آیا۔۔۔ اور ربیع کو حکم دیا کہ جعفر کو میرے پاس لاؤ۔

قَتَلَنِي اللَّهُ إِنْ لَمْ أَقْتَلْهُ

”اگر میں اسے قتل نہ کروں تو خدا تعالیٰ مجھے ہلاک کرے“

ربیع نے غفلت سے کام لیا۔۔۔ اور قصداً پیغام بھول گیا، دوسرے دن منصور نے

ربیع سے انہی الفاظ کا اعادہ کیا — اور ساتھ ہی ربیع کو سخت ترین الفاظ میں عتاب کیا —
ربیع نے حضرت امام جعفر صادق علیہ السلام کی طرف پیغام بھیج دیا — جب آپ
تشریف لائے تو ربیع نے کہا۔

يَا اَبَا عَبْدِ اللَّهِ! اذْكُرُ اللَّهَ تَعَالَى فَاِنَّهُ قَدْ اَرْسَلَ لَكَ مَنْ لَا يَدْفَعُ
شَرَّهُ اِلَّا اللَّهُ وَاِنِّي اتَخَوَّفُ عَلَيْكَ — فَقَالَ جَعْفَرُ —
لَا حَوْلَ وَلَا قُوَّةَ اِلَّا بِاللَّهِ الْعَلِيِّ الْعَظِيمِ .

اے ابو عبد اللہ (اے امام جعفر صادق!) آپ اللہ تعالیٰ کو یاد کر لیں کیونکہ
منصور کی شرارت و فساد کو اللہ تعالیٰ کے سوا کوئی دفع نہیں کرے گا اور مجھے آپ
پر خوف محسوس ہوتا ہے (مطلب یہ کہ جو اس نے آپ پر تکلیف مسلط کرنے
کی قسم اٹھائی ہے — اس کو سامنے رکھتے ہوئے مجھے اس بات کا خوف
ہے) حضرت امام صادق علیہ السلام نے لَا حَوْلَ وَلَا قُوَّةَ اِلَّا بِاللَّهِ
الْعَلِيِّ الْعَظِيمِ پڑھا۔

پھر ربیع (منصور کا وزیر) آپ کو لے کر منصور کے پاس گیا — جب منصور نے
آپ کو دیکھا تو آگ بگولا ہو گیا — اور آپ کو سخت الفاظ کہے — ”اور گستاخانہ انداز
میں“ کہا — اے اللہ کے دشمن! — عراق والوں نے تجھے امام بنا رکھا ہے اور اپنے
مالوں کی زکوٰۃ تجھے دیتے ہیں — تم میری بادشاہی میں الحاد کرتے ہو — اور میرے
بعد فساد کرتے ہو — اگر میں تجھے قتل نہ کروں تو اللہ تعالیٰ مجھے ہلاک کرے۔

حضرت امام جعفر صادق علیہ السلام نے فرمایا: اے مسلمانوں کے بادشاہ! —

اِنَّ سُلَيْمَانَ اُعْطِيَ فَشَكَرَ — وَاِنَّ اَيُّوبَ ابْتُلِيَ فَصَبَرَ

— وَأَنَّ يُوسُفَ ظَلِمَ فُغْفِرَ —

حضرت سلیمان کو ملک عطا ہوا تو انہوں نے شکر کیا — اور ایوب علیہ السلام کو امتحان میں مبتلا کیا، تو انہوں نے صبر کیا — اور حضرت یوسف علیہ السلام پر ظلم ہوا تو انہوں نے معاف کر دیا —

آپ نے فرمایا — یہ تینوں اللہ تعالیٰ کے نبی ہیں — تمہاری نسبت انہی کی طرف ہے — لہذا تمہیں ان کی اقتداء کرنی چاہیے — یہ بات سن کر منصور ٹھنڈا ہو گیا — اور آپ کو اپنے پاس بٹھا کر کہنے لگا — جو کچھ میں نے کہا ہے — یہ سب کچھ مجھے فلاں شخص نے بتایا ہے — آپ نے فرمایا اسے یہاں بلائیں — تاکہ جھوٹ اور سچ نکھر کر سامنے آجائے۔

چنانچہ وہ شخص حاضر کیا گیا — جس نے منصور کے پاس شکایت کی تھی — منصور نے اس سے پوچھا کہ تو نے جو جعفر سے متعلق مجھے کہا تھا، کیا وہ درست ہے؟ — اس نے کہا: اے امیر المؤمنین درست ہے۔ امام جعفر صادق علیہ السلام نے فرمایا — اس سے قسم لیجئے — اس شخص نے جلدی سے کہا۔

وَاللّٰهُ الْعَظِيْمُ الَّذِي لَا اِلٰهَ اِلَّا هُوَ عَالِمُ الْغَيْبِ وَالشَّهَادَةِ الْوَاحِدُ
الْاَحَدُ —

عظمت والے خدا کی قسم جس کے سوا کوئی معبود نہیں، وہ غیب اور شہادت کا جاننے والا واحد واحد ہے —

اور وہ اللہ تعالیٰ کی دیگر صفات شمار کرنے لگا — امام جعفر صادق نے فرمایا — اے بادشاہ! یہ وہ قسم اٹھائے جو میں اس سے قسم لیتا ہوں — منصور نے کہا — آپ جو

چاہیں اس سے قسم لیں — امام نے فرمایا:

قُلْ بَرِئْتُ مِنْ حَوْلِ اللَّهِ وَقُوَّتِهِ وَالتَّجَنُّتُ إِلَى حَوْلِي وَقُوَّتِي لَقَدْ
فَعَلَ جَعْفَرٌ كَذَا وَكَذَا .

کہو! میں اللہ تعالیٰ کی قدرت و قوت سے بری ہوں اور اپنی طاقت و قوت پر اعتماد کرتا ہوں کہ جعفر علیہ السلام نے ایسا کہا ہے۔ وہ شخص رکا اور ان الفاظ کے ساتھ قسم اٹھانے سے انکار کر دیا۔ منصور نے سخت نگاہوں کے ساتھ اس کی طرف دیکھا — تو اس نے یہ قسم اٹھالی — اس کے قسم اٹھانے کو ایک لمحہ بھی نہ گزرا تھا — کہ اس کا پاؤں زمین پر پھسلا اور وہ اسی جگہ گر کر مر گیا — منصور بادشاہ نے کہا اسے پاؤں سے گھسیٹ کر باہر لے جاؤ! منصور نے آپ کے لیے خوشبو منگوائی اور اپنے ہاتھوں سے آپ کی ریش مبارک پر لگائی — اور بہت اچھی پوشاک اور نذرانہ پیش کیا اور معذرت پیش کی۔

ربیع کہتے ہیں کہ جب آپ منصور کے پاس سے اٹھ کر باہر آئے تو میں نے عرض کیا کہ یہ شخص (منصور) تو آپ پر سخت ناراض تھا جب آپ تشریف لائے تو آپ نے زیر لب پڑھا تھا جو منصور کا غصہ یکدم دب گیا — آپ نے فرمایا میں اپنے دادا امام حسین علیہ السلام کی تلقین کردہ یہ دعا پڑھ رہا تھا۔

اللَّهُمَّ يَا عِدَّتِي عِنْدَ شِدَّتِي وَيَا عَوْنِي عِنْدَ كُرْبَتِي إِحْرِسْنِي
بِعَيْنِكَ الَّتِي لَا تَنَامُ وَارْحَمْنِي بِرُكْنِكَ الَّذِي لَا يَرَامُ وَارْحَمْنِي
بِقُدْرَتِكَ عَلَى قَلَا أَهْلِكَ وَأَنْتَ رَجَائِي، اللَّهُمَّ أَنْكَ أَكْبَرُ وَأَجَلُّ
وَأَقْدَرُ مِمَّا أَخَافُ وَأَحْذِرُ، اللَّهُمَّ بِكَ أَدْرَأُ فِي نَحْرِهِ وَاسْتَعِيدُ
مِنْ شَرِّهِ إِنَّكَ عَلَى كُلِّ شَيْءٍ قَدِيرٌ —

اے اللہ! اے میری مشکل کے وقت آسانی پیدا کرنے والے! اے میری مصیبت کے وقت میرے فریادرس — اپنی نہ سونے والی آنکھ سے میری حفاظت فرما کر اپنی طاقت سے مجھے گھیر لے جو وہم و گمان سے باہر ہے — اپنی قدرت سے مجھ پر رحم فرما کہ میں ہلاک نہ ہوں جبکہ تو میری امید گاہ ہے — اے اللہ! تو بہت بڑا ہے — جس سے میں ڈرتا ہوں — تو اس پر قادر ہے — اے اللہ! میں تیرے وسیلہ سے اس کے سینہ کو

دفع کرتا ہوں اور اس کی شر سے بچتا ہوں، تو ہر ممکن پر قادر ہے —

ربیع کہتے ہیں کہ میں نے یہ دعایا دکر لی — اور جب بھی مجھے کوئی مصیبت پیش آئی میں نے یہ دعا پڑھی تو اللہ تعالیٰ نے وہ مشکل زائل کر دی — ربیع کا بیان کہ میں نے حضرت امام جعفر صادق علیہ السلام سے پوچھا کہ آپ نے اس شخص کو جو منصور کے پاس آپ کی شکایت لے کر گیا تھا اور آپ نے اس کو قسم سے روک دیا تھا — اور اس سے اپنے الفاظ میں قسم لی تھی اور وہ اسی وقت ہلاک ہو گیا — اس میں راز کیا ہے؟ آپ نے فرمایا — اس کی قسم میں اللہ تعالیٰ کی توحید و تمجید اور پاکی بیان کی تھی — میں نے خیال کیا کہ اللہ تعالیٰ اس پر نرمی کرے گا اور اس کی عقوبت اور سزا کو موخر کر دے گا — اور میں اس کی سزا میں عجلت اور جلدی کا ارادہ رکھتا تھا — اس لیے میں نے اس سے یہ قسم لی تھی — اور اللہ تعالیٰ نے اسی وقت اس کو ہلاک کر دیا۔

(۱) نور الابصار ص ۳۴۲۔ (۲) شواہد النبوة مترجم ص ۳۲۸ تا ۳۲۹۔ (۳) الصواعق المحرقة ص

۳۰۵ مطبوعہ دارالکتب العلمیۃ بیروت۔

دوسری کرامت — معلیٰ بن حسین کا قتل

نور البصار میں روایت ہے — کہ داؤد بن علی بن عبد اللہ بن عباس نے جناب معلیٰ

بن حسین کو جو ابو جعفر (امام باقر) کا آزاد کردہ غلام تھا قتل کر دیا — اور اس کا سارا مال اپنے قبضہ میں کر لیا — حضرت امام جعفر صادق کو خبر پہنچی تو آپ گھر تشریف لے گئے اور ساری رات صبح تک کھڑے رہے جب سحری ہوئی تو ان کی یہ گفتگو سنی گئی۔

ذات القوة القویة یا ذالمجال الشدید یا ذالعزة التي کل خلقک

لها ذلیل اکفنا هذه الطاغیة وانتقم منهم

اے مضبوط قوت والے! اے سخت تدبیر والے! اے غلبہ اور عزت والے!

جس سے تیری مخلوق ذلیل ہے۔ اس مصیبت سے ہماری کفایت فرما اور ان

سے ہمارا انتقام لے یہ کہنا تھا کہ آوازیں بلند ہونے لگیں اور لوگ کہنے لگے

کہ داؤد بن علی اچانک مر گیا ہے۔ (نور الابصار ایضاً، شواہد النبوة ص ۳۳۲)

تیسری کرامت — زید علیہ السلام کو پھانسی دی

جب سیدنا زید علیہ السلام کو شہید کر کے سولی پر چڑھایا گیا تو حکم بن عباس کلبی نے

مندرجہ ذیل دو شعر کہے۔

صَلَبْنَا لَكُمْ زَيْدًا عَلِيَّ جِدْعٍ نَخْلَةٍ

وَلَمْ أَرْ مَهْدِيًّا عَلِيَّ الْجِدْعِ يُصَلَّبُ

وَقَرْتُمْ بِعُثْمَانَ عَلِيًّا سَفَاهَةً

وَعُثْمَانُ خَيْرٌ مِّنْ عَلِيٍّ وَأَطْيَبُ

ہم نے تمہارے زید کو کھجور کے تنے پر پھانسی دے دی اور میں نے کسی

مہدی کو نہیں دیکھا جس کو کھجور کے تنے پر پھانسی دی جائے — تم نے

حماقت کے باعث علی کو عثمان سے بڑھا دیا حالانکہ عثمان علی سے زیادہ پاکیزہ

اور بہتر ہے۔

جب حکم بن عباس کلبی کا یہ کلام امام جعفر صادق علیہ السلام تک پہنچا تو امام جعفر علیہ السلام نے اپنے دونوں ہاتھ آسمان کی طرف اٹھائے اور کہا:

اللَّهُمَّ سَلِّطْ عَلَيْهِ كَلْبًا مِّنْ كِلَابِكَ

”اے اللہ! اپنے کتوں میں سے کوئی کتا اس (حکم کلبی) پر مسلط کر دے“ تو اسے ایک شیر نے پھاڑ کھایا۔

شواہد النبوة میں علامہ جامی نے اس طرح لکھا ہے۔

اللَّهُمَّ إِنْ كَانَ عَبْدُكَ كَاذِبًا فَسَلِّطْ عَلَيْهِ كَلْبَكَ

اے اللہ! اگر تیرا بندہ واقعی جھوٹا ہے تو اس پر اپنا کوئی کتا مسلط کر دے۔

حکم بن عباس کلبی کو بنو امیہ نے کوفہ بھیج دیا۔ لیکن راستہ میں ایک شیر نے اسے پھاڑ دیا۔ جب یہ خبر امام جعفر صادق علیہ السلام تک پہنچی تو آپ نے سجدے میں سر رکھ کر کہا۔

الْحَمْدُ لِلَّهِ الَّذِي أَنْجَرَنَا مَا وَعَدَنَا

تمام تعریفیں اس اللہ تعالیٰ کے لیے ہیں جس نے ہم سے جو وعدہ کیا ہے وہ

پورا کیا۔

(۱) نور الابصار ص ۱۵۷۔ (۲) شواہد النبوة ص ۳۳۵ تا ۳۳۶۔ (۳) الصواعق المحرقة ص ۳۰۶

مطبوعہ دارالکتب العلمیہ بیروت۔

چوتھی کرامت — چادر کیسے ملی؟

جناب ابراہیم بن عبد الحمید سے روایت ہے وہ کہتے ہیں کہ میں نے مکہ مکرمہ سے ایک چادر خریدی اور قسم کھائی کہ یہ چادر میری ملکیت سے باہر نہ ہو۔ حتیٰ کہ یہ میرا کفن

ہو جائے۔ میں اسے لے کر عرفات کے مقام پر پہنچا اور موقف میں ٹھہرا پھر مزدلفہ گیا وہاں مغرب اور عشاء کی نماز پڑھنے کے بعد میں وہ چادر اٹھائی۔ اور اسے اکٹھا کر کے اپنے سر کے نیچے رکھ کر سو گیا۔ جب بیدار ہوا تو چادر غائب تھی۔ مجھے اس سے سخت غم لاحق ہوا۔ جب صبح ہوئی نماز پڑھی۔ اور لوگوں کے ساتھ منیٰ گیا۔ اللہ کی قسم! میں مسجد خیف میں تھا کہ میرے پاس امام جعفر صادق علیہ السلام کا قاصد آیا اور مجھے کہا کہ امام جعفر فرماتے ہیں کہ ابھی ہمارے پاس آؤ! میں جلدی سے اٹھا اور آپ کی خدمت میں حاضر ہوا۔ جب کہ آپ خیمہ میں تشریف فرما تھے۔ میں نے سلام کیا اور بیٹھ گیا۔ آپ نے مجھے ایک نظر سے دیکھا اور فرمایا:

يَا اِبْرَاهِيْمُ تَحِبُّ اَنْ نُّعْطِيكَ بُرْدَةً لَّكَ كَفْنَا؟

اے ابراہیم! کیا تم یہ پسند کرتے ہو کہ ہم تمہیں چادر دیں جو تمہارا کفن ہو۔
ابراہیم کہتے ہیں۔ میں نے عرض کیا۔ اس ذات کی قسم! جس کے نام کے ساتھ قسم اٹھائی ہے۔ میرے پاس ایک چادر تھی جو اسی لیے تیار کر رکھی تھی۔ اور وہ مزدلفہ میں ضائع ہو چکی ہے۔ آپ نے غلام کو حکم دیا۔ اور وہ چادر لے کر آیا۔ اور مجھے عنایت کر دی، دیکھتا ہوں کہ وہ بعینہ میری چادر ہے۔ میں نے عرض کیا یا سیدی! یہ تو میری ہی چادر ہے (جو گم ہو چکی تھی)۔ آپ نے فرمایا۔

خُذْهَا فَقَدْ جَمَعَهَا اللهُ عَلَيْكَ يَا اِبْرَاهِيْمُ!

اسے پکڑ لو اے ابراہیم! اللہ تعالیٰ نے یہ تجھے عطا کی ہے۔

(نور الابصار ص ۳۲۳ تا ۳۲۴ مطبوعہ دار المعرفۃ بیروت ۲۰۰۵ء)

پانچویں کرامت — نہ آتے دیکھانہ جاتے دیکھا —

ایک دن منصور بادشاہ نے اپنے دربان کو حکم دیا کہ حضرت جعفر علیہ السلام کو میرے پاس پہنچنے سے پہلے ہی شہید کر دینا — اسی دن امام جعفر صادق تشریف لائے اور منصور کے پاس آ کر بیٹھ گئے — تو منصور نے دربان کو بلایا — اس نے دیکھا کہ امام جعفر صادق تشریف فرما ہیں — جب آپ واپس چلے گئے تو منصور نے دربان کو بلا کر کہا کہ میں نے تجھے کس بات کا حکم دیا تھا — دربان بولا خدا کی قسم! میں نے جعفر علیہ السلام کو نہ آتے دیکھا ہے نہ جاتے دیکھا ہے — بس اتنا نظر آیا کہ وہ آپ کے پاس بیٹھے تھے۔

(شواہد النبوة مترجم ۳۳۰ مطبوعہ مکتبہ نبویہ لاہور)

چھٹی کرامت — منصور کا محل اور اژدھا

منصور کے ایک دربان کا بیان ہے کہ میں نے ایک دن منصور کو نہایت غمگین و پریشان دیکھ کر کہا — اے خلیفہ! آپ کیوں فکر مند ہیں؟ — اس نے کہا میں نے علویوں (مولا علی کی اولاد) کے ایک بڑے گروہ کو مروا دیا ہے — لیکن ان کے سردار کو چھوڑ دیا ہے — دربان کہتا وہ کون ہے؟ — منصور نے کہا جعفر بن محمد علیہما السلام — میں نے کہا وہ تو ایسی ہستی ہے — جو اللہ تعالیٰ کی عبادت میں محور ہتی ہے — اسے دنیا کا کوئی لالچ نہیں — منصور بولا مجھے معلوم ہے کہ تم اس سے کچھ ارادت و عقیدت رکھتے ہو، میں نے قسم کھالی ہے — کہ جب تک میں اس کا کام تمام نہ کر دوں آرام سے نہ بیٹھوں گا۔

چنانچہ اس نے جلا د کو بلا کر حکم دیا کہ جو نبی جعفر آئے تو میں اپنا ہاتھ اپنے سر پر رکھ لوں گا تم اسے قتل کر دینا — پھر حضرت امام جعفر کو بلایا — اور میں امام جعفر صادق کے

ساتھ ہولیا۔ میں نے دیکھا کہ آپ زیر لب کچھ پڑھ رہے ہیں۔ جس کا مجھے پتہ نہ چل سکا۔ لیکن میں نے اس چیز کا مشاہدہ کیا۔ کہ منصور کے محلات میں ارتعاش پیدا ہو گیا (جس سے وہ محلات ہلنے لگے) منصور محل سے اس طرح باہر نکلا جیسے ایک کشتی سمندر کی تند و تیز لہروں سے باہر آتی ہے۔

اس کا عجیب حلیہ تھا۔ وہ لرزا بر اندام۔ برہنہ پا۔ برہنہ سر۔ حضرت امام جعفر صادق کے استقبال کے لیے آیا اور آپ کے بازو کو پکڑ کر اپنے ساتھ ساتھ تکیہ پر بٹھایا اور کہنے لگا۔ اے ابن رسول اللہ صلی اللہ علیہ وآلہ وسلم آپ کیسے تشریف لائے۔ آپ نے فرمایا تو نے مجھے بلایا اور میں آ گیا! پھر کہنے لگا کسی چیز کی ضرورت ہو تو حکم فرمائیں۔ آپ نے فرمایا۔ بس تم مجھے یہاں نہ بلایا کرو۔ میں جب خود چاہوں تو آ جایا کروں گا۔ آپ اٹھ کر باہر تشریف لے گئے۔ تو منصور نے اسی وقت ”جام ہائے خواب“ (خواب آور مشور) طلب کیے اور رات گئے تک تو سوتا رہا۔ یہاں تک کہ اس کی نماز قضا ہو گئی۔

جب بیدار ہوا تو نماز ادا کر کے مجھے بلایا اور کہا جس وقت میں نے جعفر صادق بن محمد باقر علیہما السلام کو بلایا تو میں نے ایک اڑدہا دیکھا جس کے منہ کا ایک حصہ زمین پر تھا اور دوسرا حصہ میرے محل پر تھا۔ وہ مجھے فصیح و بلیغ زبان میں کہہ رہا تھا۔ مجھے اللہ تعالیٰ نے بھیجا ہے۔ اگر تو نے جعفر صادق کو کوئی نقصان پہنچایا تو میں تجھے تیرے محل سمیت فنا کر دوں گا، اس پر میری حالت غیر ہو گئی۔ درباری کہتا ہے میں نے کہا یہ جادو یا سحر نہیں ہے۔ یہ تو اسم اعظم (قرآن مجید) کی خاصیت ہے جو حضور علیہما السلام پر نازل ہوا۔ چنانچہ جو آپ نے چاہا وہی ہوتا رہا۔ (شواہد النبوة مترجم ص ۳۳۰ تا ۳۳۱ مطبوعہ مکتبہ نبویہ)

ساتویں کرامت — گائے زندہ ہوگئی

امام عبدالرحمن جامی رحمۃ اللہ علیہ لکھتے ہیں کہ ایک راوی کا بیان ہے کہ ایک دن میں مکہ معظمہ میں حضرت جعفر صادق کی معیت میں جا رہا تھا کہ ہمیں ایک ایسی عورت کے پاس سے گزرنے کا اتفاق ہوا جس کے سامنے ایک مردہ گائے پڑی ہوئی تھی — وہ عورت اپنے بچوں کے ساتھ گریہ زاری میں مصروف تھی۔

امام جعفر صادق علیہ السلام نے (اس عورت سے) فرمایا — کیا تم چاہتی ہو کہ خداوند تعالیٰ — تمہاری گائے کو زندہ کر دے؟ — وہ بولی مذاق کیوں کرتے ہو؟ — میں پہلے ہی مصیبت زدہ ہوں — آپ نے فرمایا — میں مذاق نہیں کرتا — بعد ازاں آپ نے دعا فرمائی، گائے کے سر اور پاؤں کو چھوا — پھر اسے بلایا تو وہ جلدی سے اٹھ کھڑی ہوگئی۔ (علامہ مفتی غلام رسول جماعتی رحمۃ اللہ علیہ تذکرہ مشائخ نقشبند ص ۴۹ کے حوالے سے لکھتے ہیں کہ آپ نے دعا فرمائی اور اپنے قدم مبارک سے گائے کو ایک ٹھوکری اور وہ زندہ ہو کر اٹھ کھڑی ہوئی اور آپ تشریف لے گئے۔ (اصح الصادق ص ۴۵۱) بعد ازاں حضرت امام جعفر صادق علیہ السلام لوگوں میں مل جل گئے — اور وہ عورت آپ کو پہچان نہ سکی۔ (شواہ النبوة ص ۳۳۳)

آٹھویں کرامت — چار پرندے

ایک راوی کہتا ہے کہ میں بہت سے آدمیوں کے ساتھ حضرت امام جعفر کی خدمت میں حاضر تھا — آپ نے فرمایا — جب خداوند قدس نے حضرت ابراہیم علیہ السلام کو یہ حکم فرمایا۔

فَخَذَ أَرْبَعَةً مِّنَ الطَّيْرِ فَصُرَّهُنَّ إِلَيْكَ. (پارہ ۳ سورہ بقرہ آیت نمبر ۲۶۰)

ترجمہ: پکڑ لو چار پرندے — پھر انہیں اپنی طرف بلائیے! نوٹ اس کی تفصیل آگے آئے گی۔)

تو کیا وہ پرندے ہم جنس تھے یا ایک دوسرے سے مختلف تھے؟ پھر فرمایا — اگر تم لوگ چاہو تو تمہیں ویسا ہی کر کے دکھاؤں؟ ہم نے کہا — ہاں — آپ نے فرمایا

اے مور! ادھر آ جاؤ — اسی وقت مور حاضر ہو گیا۔

پھر فرمایا — اے کوئے! ادھر آ جاؤ — فوراً ایک کو آ گیا۔

پھر فرمایا — اے باز! ادھر آ جاؤ — اسی وقت ایک باز آ گیا۔

پھر فرمایا — اے کبوتر! ادھر آ جاؤ — تو فوراً ایک کبوتر آ گیا۔

چاروں پرندے آگئے تو آپ نے فرمایا ان کو ذبح کر دو اور ایک کا گوشت دوسرے

میں ملا دو لیکن ہر ایک کے سر کو بحفاظت رکھو!

اس کے بعد آپ نے مور کے سر کو پکڑ کر فرمایا — اے مور! راوی کہتا ہے ہم نے

دیکھا کہ اس کی ہڈیاں — اور پر — اور گوشت اس کے سر کے ساتھ مل گئے — اور

وہ ایک صحیح و سالم مور بن گیا۔

اور اسی طرح امام جعفر صادق نے دوسرے تین پرندوں سے معاملہ کیا — تو وہ

بھی زندہ ہو گئے۔ (شواہد النبوة مترجم "امام جامی" ص ۳۳۲ تا ۳۳۵)

ابراہیم علیہ السلام کا واقعہ

مندرجہ بالا روایت میں امام جعفر صادق نے جس واقعہ کی طرف اشارہ فرمایا ہے

— وہ قرآن وحدیث کی روشنی میں کچھ اس طرح — کہ — حضرت سیدنا ابراہیم

علیہ السلام نے بارگاہ ایزدی میں سوال کیا جس کو اللہ رب العزت نے اپنی پاک کتاب میں یوں ارشاد فرمایا ہے۔

وَإِذْ قَالَ إِبْرَاهِيمُ رَبِّ ارْنِي كَيْفَ تُحْيِي الْمَوْتَى . (پارہ ۳، سورۃ بقرہ آیت ۲۶)

ترجمہ: ”اور یاد کرو جب عرض کی ابراہیم علیہ السلام نے، اے میرے پروردگار دکھا مجھے کہ تو کیسے زندہ کرتا ہے مردوں کو۔“

مفسرین عظام فرماتے ہیں کہ حضرت ابراہیم علیہ السلام نے دیکھا کہ سمندر کے کنارے ایک نعش پڑی ہوئی ہے۔ جب پانی چڑھتا تو اس نعش کو مچھلیاں وغیرہ کھاتیں۔ اور جب پانی اترتا تو اسے جنگل کے درندے کھاتے۔ حضرت خلیل اللہ نے جب یہ ملاحظہ فرمایا تو آپ کے دل میں شوق پیدا ہوا کہ مردے زندہ ہونے کا نظارہ دیکھیں۔ تب آپ نے اللہ تعالیٰ کی جناب میں عرض کیا۔

ابن جبیر

حضرت سعید بن جبیر رضی اللہ تعالیٰ عنہ نے بیان فرمایا ہے کہ جب اللہ تعالیٰ نے حضرت ابراہیم علیہ السلام کو اپنا خلیل بنا لیا۔ اور عالم بالا میں اعلان فرمایا۔

وَاتَّخَذَ اللَّهُ إِبْرَاهِيمَ خَلِيلًا تُو حضرت ملک الموت اللہ تعالیٰ سے اذن لے کر آپ کو بشارت سنانے آئے۔ آپ نے بشارت سن کر اللہ تعالیٰ کی حمد و ثناء کی۔ اور ملک الموت سے فرمایا کہ اس بات کی علامت کیا ہے؟ فرشتے نے عرض کیا۔

إِنَّ اللَّهَ يُجِيبُ دُعَاءَكَ وَيُحْيِي الْمَوْتَى بِسُؤَالِكَ

(تفسیر مظہری ج اول ص ۷۰ تفسیر خازن ج اول ص ۲۰۴)

”کہ اللہ تعالیٰ آپ کی دعا قبول فرمائے گا اور آپ کے سوال پر مردے زندہ کرے“

گا۔ تو اس پر آپ نے مذکورہ بالا سوال کیا۔
حضرت ابراہیم علیہ السلام نے جب یہ سوال کیا تو خالق کائنات نے ارشاد فرمایا۔
اے ابراہیم — اَوَلَمْ تُؤْمِنُ . (پارہ ۳ سورہ بقرہ آیت نمبر ۲۶۰) کیا تم اس پر یقین نہیں رکھتے۔
حضرت ابراہیم علیہ السلام نے عرض کی: بَلَىٰ وَلٰكِنْ لَّيَطْمَئِنُّ قَلْبِي (ایضاً) یقین تو ہے
لیکن (یہ سوال اس لیے کر رہا ہوں) تاکہ مطمئن ہو جائے میرا دل —

مقصد سوال

یہ امر اظہر من الشمس ہے کہ اللہ تعالیٰ عَالِمُ الْغَيْبِ وَالشَّهَادَةِ ہے اس کو ابراہیم
علیہ السلام کے کمال ایمان و یقین کا علم تھا — باوجود اس کے یہ ارشاد فرمانا — اَوَلَمْ
تُؤْمِنُ — کیا تجھے یقین نہیں — محض اس لیے تھا کہ سامعین کو سوال کا مقصد معلوم ہو
جائے — اور وہ جان لیں کہ یہ سوال کسی شک و شبہ کی بنا پر نہ تھا — بلکہ — علم
الیقین — سے ترقی کر کے — عین الیقین — کا درجہ حاصل کرنا مقصود تھا۔

(خزائن العرفان، تفسیر الحسنات بحوالہ بیضاوی و جمل)

صاحب تفسیر مظہری لکھتے ہیں کہ رسول اللہ صلی اللہ علیہ وآلہ وسلم کا ارشاد پاک ہے۔

لَيْسَ الْخَبْرُ كَالْمُعَايَنَةِ

کہ خبر معائنہ کے برابر نہیں ہوتی۔

جب حضرت ابراہیم علیہ السلام نے سوال کیا — تو رب السموات والارضین نے

ارشاد فرمایا — اے ابراہیم علیہ السلام —

فَاخُذْ اَرْبَعَةً مِّنَ الطَّيْرِ فَصُرْهُنَّ اِلَيْكَ ثُمَّ اجْعَلْ عَلٰى كُلِّ جَبَلٍ

مِّنْهُنَّ جُزْءًا ثُمَّ ادْعُهُنَّ يٰٰتِيْنِكَ سَعِيًّا وَاَعْلَمُ اَنَّ اللّٰهَ عَزِيْزٌ

حَکِیْمٌ (پارہ ۳ سورہ بقرہ آیت ۲۶۰)

ترجمہ: ”تو پکڑ چار پرندے پھر مانوس کر لے انہیں اپنے ساتھ پھر رکھ دے ہر پہاڑ پر ان کا ایک ایک ٹکڑا، پھر بلا انہیں، چلے آئیں گے تیرے پاس دوڑتے ہوئے اور جان لے یقیناً اللہ تعالیٰ سب پر غالب، بڑا دانا ہے۔“

حضرت مجاہد — جناب عطاء بن ریح — اور ابن جریح رضی اللہ عنہم فرماتے ہیں کہ وہ چار پرندے یہ تھے — مور — مرغ — (تفسیر مظہری میں باز کی بجائے مرغ لکھا ہے) کبوتر — کوا — (مظہری ص ۳۷۲)

مندرجہ بالا آیت کے ضمن میں حضرت ضیاء الامت یوں رقمطراز ہیں —
کہ —

اللہ تعالیٰ نے اپنی قدرت کاملہ کا مشاہدہ کرانے کے لیے حضرت ابراہیم علیہ السلام کو حکم دیا کہ چار پرندے لیں اور انہیں ذبح کر کے ان کے ٹکڑے ٹکڑے کر دیں — اور پھر انہیں آپس میں ملا دیں۔

پھر ان ملی جلی بوٹیوں کے چار حصے کر لیں — اور ایک ایک حصہ ایک ایک پہاڑی پر رکھیں — پھر ان کو اپنی طرف بلائیں اور اپنے رب کی قدرت کاملہ کا مشاہدہ کریں — حضرت خلیل علیہ السلام نے ایسا کر کے ان پرندوں کو بلایا تو آپ نے اپنی آنکھوں سے مشاہدہ کیا کہ وہ متفرق بوٹیاں اکٹھی ہوئیں — بکھرے ہوئے پر جمع ہو گئے — اور وہ پرندے پھڑ پھڑاتے ہوئے جلدی جلدی حضرت ابراہیم علیہ السلام کی خدمت میں حاضر ہو گئے۔

سیدنا امام جعفر صادق نے اپنی معیت میں بیٹھنے والے لوگوں سے فرمایا کہ قرآن

مجید میں ابراہیم علیہ السلام کے مندرجہ بالا واقع کی طرف اشارہ کرتے ہوئے فرمایا —
کہ اگر تم چاہو تو تمہیں ویسا ہی کر کے دکھاؤں؟ — لوگوں کے ہاں کہنے پر آپ نے ایسا
ہی کر کے دکھا دیا۔

اس سے معلوم ہوا کہ اللہ تعالیٰ جل جلالہ، اپنے محبوبوں کی زبان میں اعلیٰ ترین تاثیر
پیدا فرما دیتا ہے — کہ ان کے پکارنے سے مردہ جسموں میں زندگی لوٹ آتی ہے —
قرآن پاک یہ واقعہ اس امر کی روشن ترین دلیل ہے — منکرین اور دشمنان خاندان
نبوت ان امور پر بار بار غور کریں اور اپنے ظالمانہ طرز زندگی کو ترک کر کے امام جعفر صادق
علیہ السلام کو اپنا پیشوا و مقتدا مانتے ہوئے ان کی تعظیم و تکریم کریں کیونکہ آپ اہل سنت کے
امام ہیں۔

شکل بدل گئی — نویں کرامت

ایک راوی کا بیان ہے کہ ہم حضرت جعفر صادق کے ساتھ حج کے لیے جا رہے تھے
کہ راستے میں ہمیں ایک جگہ کھجور کے سوکھے ہوئے درختوں کے پاس ٹھہرنا پڑا۔ حضرت
جعفر صادق علیہ السلام نے زیر لب کچھ پڑھنا شروع کر دیا جس کی مجھے کچھ سمجھ نہ آئی —
اچانک آپ نے ان سوکھے ہوئے خشک درختوں کی طرف منہ کر کے فرمایا — اللہ تعالیٰ
نے تم میں ہمارے لیے جو رزق ودیعت کیا ہے (یعنی جو ہمارے رزق کی امانت تیرے
سپرد کی ہے) اس سے ہماری ضیافت کرو! راوی کہتا ہے میں نے دیکھا کہ وہ جنگلی کھجوریں
آپ کی طرف جھک رہی تھیں — جن پر تروتازہ خوشے (گچھے) لٹک رہے تھے —
آپ نے مجھے فرمایا میرے پاس آؤ! — اور بسم اللہ کہہ کر کھاؤ! — میں نے آپ کے
حکم کی تعمیل کرتے ہوئے کھجوریں کھائیں — ایسی شیریں کھجوریں ہم نے پہلے کبھی نہ

کھائیں۔

اس جگہ ایک اعرابی بھی موجود تھا — اس نے کہا آج جیسا جادو میں نے کبھی نہیں دیکھا — حضرت امام جعفر صادق علیہ السلام نے فرمایا — ہم پیغمبروں کے وارث ہیں۔ ہم ساحرو کا ہن نہیں۔ (یعنی جادو گر اور ناری مخلوق سے خبریں حاصل کرنے والے نہیں) ہم دعا کرتے ہیں اللہ تعالیٰ قبول فرما لیتا ہے۔ اگر تم چاہو تو ہماری دعا سے تمہاری شکل بدل جائے اور تم ایک کتے میں متشکل ہو جاؤ۔

اعرابی چونکہ جاہل تھا اس لیے کہنے لگا — ہاں — ابھی دعا کیجئے آپ نے دعا کی تو وہ کتابن گیا — اور اپنے گھر کی طرف بھاگ گیا۔ حضرت امام جعفر صادق نے مجھے فرمایا، اس کا پیچھا کرو! میں اس کے پیچھے گیا تو وہ اپنے گھر میں جا کر بال بچوں اور گھر والوں کے سامنے اپنی دم ہلانے لگا — انہوں نے اسے ڈنڈا مار کر بھگا دیا — میں واپس آیا اور تمام حال بیان کیا اتنے میں وہ بھی آگیا — اور حضرت امام جعفر صادق کے سامنے زمین پر لیٹنے لگا — اور اس کی آنکھوں سے پانی ٹپکنے لگا۔

حضرت امام جعفر صادق نے اس پر رحم کھاتے ہوئے دعا فرمائی تو وہ شکل انسانی میں آگیا — پھر آپ نے فرمایا! اے اعرابی! میں نے جو کہا تھا اس پر یقین ہے یا نہیں؟ کہنے لگا — ہاں — جناب! ایک بار نہیں اس پر ہزار بار ایمان و ایقان رکھتا ہوں۔

(شواہد النبوة ص ۳۳۴ مترجم)

دسویں کرامت — بہشت میں سرائے خریدلی

ایک آدمی آپ کے پاس دس ہزار دینار لے کر آیا اور عرض کیا کہ میں حج کے لیے جا رہا ہوں آپ میرے لیے اس پیسے سے کوئی سرائے خرید لیں تاکہ میں حج سے واپسی پر اپنے

اہل و عیال سمیت سکونت اختیار کر سکوں۔ حج سے واپسی پر وہ حضرت امام جعفر صادق کی خدمت میں حاضر ہوا۔ آپ نے فرمایا میں نے تمہارے لیے بہشت میں سرائے خریدی ہے جس کی پہلی حد حضور پر۔ دوسری حضرت علی رضی اللہ عنہ پر۔ تیسری حضرت حسن رضی اللہ عنہ پر اور چوتھی حضرت حسین رضی اللہ عنہ پر ختم ہوتی ہے اور یہ لو میں نے پروانہ لکھ دیا ہے۔ اس نے یہ بات سنی تو کہا میں اس پر خوش ہوں چنانچہ وہ پروانہ لے کر اپنے گھر چلا گیا گھر جاتے ہی بیمار ہو گیا اور وصیت کی کہ اس پروانے کو میری وفات کے بعد قبر میں رکھ دینا لو احقین نے تدفین کے وقت اس پروانے کو بھی قبر میں رکھ دیا دوسرے دن دیکھا کہ وہی پروانہ قبر پر پڑا ہوا تھا اور اس کی پشت پر یہ مرقوم تھا کہ امام جعفر صادق نے جو وعدہ کیا تھا وہ ایفا ہو گیا۔ (ایضاً ص ۳۳۵)

گیارہویں کرامت۔ آپ کی دعا کا فوری اثر

ایک اور صاحب کا بیان ہے کہ میرا ایک دوست تھا جسے منصور نے قید کر رکھا تھا میری ملاقات حضرت جعفر صادق علیہ السلام سے حج کے موسم میں میدان عرفات میں ہوئی آپ نے مجھ سے میرے دوست کے متعلق پوچھا۔ میں نے کہا حضور! وہ ویسے ہی قید میں ہے آپ نے دعا کے لیے ہاتھ اٹھائے ایک گھنٹہ کے بعد فرمایا خدا کی قسم تمہارے دوست کو بری کر دیا گیا ہے راوی کہتا ہے جب حج سے فارغ ہو کر واپس آیا تو میں نے اپنے دوست سے پوچھا تمہاری کس دن رہائی ہوئی کہنے لگا مجھے یوم عرفہ کو بعد از نماز عصر چھوڑ دیا گیا تھا۔ (ایضاً ص ۳۳۲)

بارہویں کرامت۔ پچاس حج کی دعا

ایک شخص نے آپ ﷺ سے دعا کی التماس کی کہ خدا تعالیٰ مجھے اتنا کچھ عطا کرے کہ

میں بہت سے حج کروں۔ آپ نے دعا کی۔ اے اللہ! اسے اتنا دے کہ یہ پچاس حج کر لے چنانچہ اس نے پورے پچاس حج کیے۔ لیکن جب اکانواں حج کرنے کے لیے مقام جحفہ پہنچا تو غسل کرنے کی خواہش کی۔ جونہی پانی کو ہاتھ لگایا تو پانی کی تند و تیز موجیں اسے بہا لے گئیں اور وہ انہیں میں ڈوب گیا۔ (شواہد النبوة مترجم ص ۳۳۵ مطبوعہ مکتبہ نبویہ لاہور)

منصور اور مکھی

احمد بن عمر بن مقدم رازی کا کہنا ہے کہ منصور عباسی کے منہ پر مکھی بیٹھ گئی۔ اس نے مکھی کو اڑا دیا وہ پھر آ کر بیٹھ گئی۔ حتیٰ کہ مکھی کے بار بار بیٹھنے سے منصور تنگ آ گیا۔ اس وقت اس کے پاس حضرت امام جعفر صادق علیہ السلام بھی تشریف فرما تھے۔ منصور نے کہا۔

يَا اَبَا عَبْدِ اللَّهِ لِمَ خَلَقَ اللَّهُ الذُّبَابَ؟

اے ابو عبد اللہ (یعنی اے جعفر صادق) اللہ تعالیٰ نے مکھی کو کیوں پیدا فرمایا ہے۔

قَالَ: لِيُذِلَّ بِهِ الْجَبَابِرَةَ

آپ نے فرمایا: تاکہ اس کی وجہ سے جابروں کو ذلیل کرے! یہ سن کر منصور خاموش ہو گیا۔

(نور الابصار فی مناقب آل بیت النبی المختار ص ۳۳۶ مطبوعہ دار المعرفۃ بیروت، لبنان سن اشاعت ۲۰۰۵ء)

حضرت سیدنا امام جعفر صادق علیہ السلام۔ سید السادات اور صاحب کمالات۔ دنیا کے علم کے تاجدار اور علم ظاہر و باطن اور علم جعفر و جامع کی تعلیم کے بادشاہ ہیں۔ فقہت کی کائنات پر راجح کرنے والے ہیں۔ اور امام ابو حنیفہ رضی اللہ تعالیٰ عنہ جن کا

نام نعمان — اور جن کو فقہ کا امام اعظم کہا جاتا ہے — یہ امام جعفر صادق کے شاگردوں کے حلقہ میں شامل رہے ہیں — امت کے نامور فقہاء نے آپ کے سامنے زانو ہائے تلمذ تہہ کیے — اور آپ کے علمی خزانوں سے خیرات حاصل کی۔

میں دعوت فکر دیتا ہوں علمائے کرام اور خطبائے عالی مقام کو — کہ امام جعفر صادق علیہ السلام کی علمی وجاہت و درجت اور جلالت علم و فضل کو بیان کرنے میں کون سی چیز مانع ہے؟ — آپ کی فقاہت کے چمنستان سے کوئی ایک پھول ہی حاصل کیا ہوتا؟ جس کے فیضان سے آج آپ لوگ عرصہ علم کے شہسوار ہوتے — اور روحانیت کے انوار سے سینوں میں روشنی کی حکمرانی ہوتی۔

تمام سلاسل کا مرشد علی ہے — اور تمام احناف کے امام کا امام سید جعفر صادق ہے — پھر کیا وجہ ہے کہ اسی (۸۰) فیصد ارباب احناف و طریقت اپنی تحریروں اور تقریروں میں ان ہستیوں کا نام لینا بھی گوارا نہیں فرماتے — اگر کہیں بطور مجبوری ذکر و بیان کرنا پڑ جائے تو معذرت خواہانہ انداز اپناتے نظر آتے ہیں — یا تو آپ حضرات کو ان ہستیوں سے متعلق کچھ بھی یاد نہیں — یا پھر خوارج کے پروپیگنڈے سے متاثر ہیں — زیادہ تر لوگ اس مخمضہ کا شکار ہیں کہ کہیں لوگ ان پر شیعہ ہونے کا لیبل چسپاں نہ کر دیں جس سے ہماری مارکیٹ ہمارے ہاتھ سے نہ نکل جائے — بعض زر پرستوں نے صحابہ کرام اور اہل بیت اطہار کو اپوزیشن بنا رکھا ہے — تاکہ بیان و کلام کا بازار گرم رہے — تکلف کی دنیا میں تکلم کی خرید و فروخت کا سلسلہ باقی رہے — راقم کی دعا ہے کہ خدا تعالیٰ ہمیں احترام صحابیت اور مودت اہل کانور ہمیشہ سینوں میں چمکتا رہے۔

”آمِينَ بِحُرْمَتِ سَيِّدِ الْمُرْسَلِينَ عَلَيْهِ الصَّلَاةُ وَالتَّسْلِيمُ“

وصال امام جعفر

امام ابن صباغ مالکی (علی بن محمد بن احمد مالکی مکی) رحمۃ اللہ علیہ رقمطراز ہیں کہ حضرت امام جعفر صادق علیہ السلام بن محمد باقر علیہ السلام کا ۱۲۸ھ شوال کے مہینے میں وصال ہوا۔ آپ کی عمر شریف ۷۸ سال تھی۔

يُقَالُ: إِنَّهُ مَاتَ بِالسَّمِ فِي أَيَّامِ الْمَنْصُورِ -

کہا جاتا ہے کہ امام جعفر صادق منصور عباسی کے دور حکومت میں زہر سے شہید ہوئے۔ اور جنت البقیع میں دفن ہوئے۔ جہاں آپ کے والد گرامی حضرت امام محمد باقر۔ اور دادا امام سجاد زین العابدین علیہ السلام مدفون ہیں۔

(۱) الفصول المحمّدة فی معرفة احوال الائمة ص ۲۳۰ مطبوعہ مکتبہ دارالکتب التجاریہ نجف اشرف سن اشاعت ۱۳۷۵ھ

(۲) نور الابصار فی مناقب آل بیت النبی المختار سن اشاعت ۲۰۰۵ء مطبوعہ دارالمعرفة بیروت لبنان

شواہد النبوة

امام الخو علامہ جامی رحمۃ اللہ علیہ نے اپنی مشہور زمانہ کتاب شواہد النبوة میں لکھا ہے کہ آپ کی ولادت بروز پیر ماہ ربیع الاول شریف کے آخری عشرہ میں ہوئی۔ اور وصال بروز پیر نصف رجب المرجب کو مدینہ منورہ میں ہوئی۔ (شواہد النبوة مترجم ص ۳۲۷)

آپ کی اولاد

نور الابصار میں چھ۔ علامہ شہرستانی نے پانچ۔ ابن صباغ نے پانچ۔ اور روضۃ الشہداء میں آپ کے صاحبزادے سات ہیں۔

(۱) امام موسیٰ کاظم۔ (۲) حضرت محمد۔ (۳) حضرت اسمعیل۔ (۴) حضرت

عبداللہ۔ (۵) حضرت اسحاق۔ (۶) حضرت عباس۔ (۷) حضرت علی عریضی علیہم

السلام۔

جن سے نسل چلی

آپ علیہ السلام کی نسل پانچ بیٹوں سے چلی۔ موسیٰ کاظم — اسمعیل — محمد — اسحاق — علی عریضی۔

نوٹ: راقم الحروف کا شجرہ نسب سیدنا علی عریضی کے ساتھ جا کر ملتا ہے۔

صاحبزادی

آپ کی ایک ہی صاحبزادی ہیں — ان کا اسم گرامی سیدہ اُم فروہ (سلام اللہ

علیہا) اس سے معلوم ہوا کہ آپ نے اپنی والدہ کے نام پر اپنی بیٹی کا نام رکھا۔

باب ذکر و مناقب

امام موسیٰ کاظم

علیه السلام

بجسور امام موسیٰ کاظم

شہنشاہ زماں، نور جناب مصطفیٰ کاظم
امام ذی نشاں، عکس شکوہ مرتضیٰ کاظم

گل باغ نبوت، ابن جعفر، پرتو باقر
علی کا حسن، تصویر شہید کربلا کاظم

ضیائے دیں، نوائے حق، وفا و مہر کا پیکر
درخشندہ قمر نوری ہے، خوشید ولا کاظم

نگہبان شریعت، واقف اسرار لاہوتی
طریقت کی چمک، نور امامت کی ضیاء کاظم

امام و خضر عاظم ہے، سخی ابن سخی سید
حسن کا بانگین ہے، اولیاء کا پیشوا کاظم

○

امام موسیٰ کاظم علیہ السلام

موسیٰ کاظم کی شاہی ہے کونین پر
راج ہے ابن حیدر کا دارین پر
ان کی صورت ہے سرتا پائین پر
ابن خاتون جنت کی کیا بات ہے

(نسخہ)

سید السادات — نواسہ اشرف ابریات — صاحب کشف گرامات —
قطب زمانہ — عالم یگانہ — کوکب چرخ شرافت — صاحب نعم — وارث حم
— امام ذی مرتبت — حضرت سیدنا و مولانا امام موسیٰ کاظم علیہ السلام — السادات
بنوزہرا میں ایک نمایاں ترین شخصیت کے مالک تھے — آپ کو کثرت سے درگزر کرنے
اور حلم و بردباری اختیار کرنے کی وجہ سے — کاظم — کے نام سے یاد کیا جاتا ہے
— آپ اہل عراق کے نزدیک

بِبَابِ قِصَاةِ الْحَوَائِجِ عِنْدَ اللَّهِ .

(اصول عمق المخرقة ص ۳۰ مشہور دارالکتب العمومیہ بیروت سن اشاعت ۱۳۸۵ھ)

”اللہ تعالیٰ کے نزدیک حاجتوں کو پورا کرنے والا دروازہ کے نام سے مشہور ہیں

— آپ اپنے زمانہ کے سب سے بڑے عالم، زاہد، سخی تھے۔

آپ بہت بردبار اور شب زندہ دار تھے — آپ ساری ساری رات نماز میں

— اور دن روزے کی حالت میں گزارتے تھے — اہل نعم نے آپ کو امام کبیر القدر

— یکتائے زمانہ — حجۃ الاسلام کہا ہے —

نام

آپ کا نام نامی اسم گرامی — موسیٰ بن جعفر صادق بن محمد باقر بن زین العابدین بن حسین بن علی بن ابی طالب علیہم السلام تھا۔

القاب

کاظم — صابر — صالح — امین مشہور ترین لقب کاظم ہے۔

کنیت

ابوالحسن ہے۔

شاعر

آپ کا شاعر سید حمیری تھا۔

چوکیدار

آپ کے چوکیدار کا نام محمد بن فضل تھا۔

والدہ

آپ کی والدہ ماجدہ کا اسم گرامی ”حمیدہ بربریہ“ ہے۔

ولادت

آپ کی ولادت باسعادت ۱۲۸ھ بروز اتوار دس صفر المظفر کو — ابوا — کے مقام پر ہوئی جو مکہ اور مدینہ کے درمیان واقع ہے۔

کاظم

آپ کا مشہور ترین لقب کاظم ہے۔ کاظم — غصہ کو پینے والا، کے معنوں میں آتا

ہے۔ اور درگزر کرنے کو کاظم کہتے ہیں۔ آپ حلم و بردباری کا ایک بہت بڑا پہاڑ اور جو دو سخا کا وسیع سمندر تھے۔ آپ کے انداز سخاوت کو دیکھ کر ہی اہل عراق نے آپ کو دروازہ حوائج الی اللہ کا نام دیا تھا۔ علامہ مومن بن حسن شبلنجی شافعی رحمۃ اللہ علیہ لکھتے ہیں:

وَهُوَ الْمَعْرُوفُ عِنْدَ أَهْلِ الْعِرَاقِ بِبَابِ الْحَوَائِجِ وَذَلِكَ لِتَجَرُّبِهِ
قَضَاءِ حَوَائِجِ الْمُتَوَسِّلِينَ بِهِ -

اور وہ اہل عراق کے نزدیک اللہ تعالیٰ کی طرف حاجتوں کا دروازہ مشہور ہیں۔ جو لوگ آپ کو وسیلہ بنا کر حاجت پیش کرتے ان کی حاجتیں پوری ہو

جاتی تھیں۔ (الصواعق المحرقة ص ۳۰۷ نور الابصار ص ۳۴۷)

آپ کی انگوٹھی پر نقش

حضرت امام موسیٰ کاظم علیہ السلام کی انگوٹھی پر یہ الفاظ نقش تھے۔ اَلْمَلِكُ لِلّٰهِ

وَحَدَهُ — نقش تھا۔

اولاد رسول

ایک مرتبہ وقت کے حکمران و بادشاہ — ہارون رشید نے آپ سے سوال کیا — آپ کس طرح کہتے ہیں کہ ہم اولاد رسول صلی اللہ علیہ وآلہ وسلم ہیں — حالانکہ تم علی المرتضیٰ کرم اللہ وجہہ کی اولاد سے ہو! — لوگ اپنے دادوں کی طرف منسوب ہوتے ہیں — نانوں کی طرف منسوب نہیں ہوتے۔

جواب

حضرت امام موسیٰ کاظم علیہ السلام نے جواب میں قرآن مجید کی یہ آیت پڑھی۔

وَمِنْ ذُرِّيَّتِهِ دَاوُدَ وَسُلَيْمَانَ وَأَيُّوبَ وَيُوسُفَ وَمُوسَىٰ وَهَارُونَ ط

وَكَذَلِكَ نَجْزِي الْمُحْسِنِينَ ۝ وَزَكَرِيَّا وَيَحْيَىٰ وَعِيسَىٰ
وَالْيَاسَ ۗ كُلٌّ مِّنَ الصَّالِحِينَ ۝ (پارہ ۷ سورہ انعام آیت نمبر ۸۵)

اور اس کی اولاد سے داؤد و سلیمان اور ایوب و یوسف اور موسیٰ و ہارون
(علیہم السلام) کو اور ہم ایسا ہی بدلہ دیتے ہیں، نیکو کاروں کو اور زکریا اور یحییٰ
اور عیسیٰ اور الیاس کو، یہ سب ہمارے مقرب ہیں۔

اس پر آپ نے فرمایا:

آپ نے فرمایا — دیکھو! حضرت عیسیٰ علیہ السلام کا باپ نہ تھا — وہ انبیاء
علیہم السلام کے ساتھ صرف اپنی والدہ کی طرف سے لاحق ہیں — اسی طرح ہم بھی اپنی
والدہ سیدہ فاطمہ الزہراء سلام اللہ علیہا کی طرف سے نبی آخر الزماں صلی اللہ علیہ وآلہ وسلم
کی اولاد ٹھہرے — آپ نے ہارون رشید کو مخاطب کرتے ہوئے فرمایا — ہم میں
ایک اور بھی فضیلت پائی جاتی ہے — بطور دلیل آپ نے آیت مباہلہ تلاوت فرمائی۔

آیت مباہلہ کی تلاوت

امام موسیٰ کاظم علیہ السلام نے آیت مباہلہ کی تلاوت فرمائی — کہ ارشاد خداوندی

ہے۔

فَمَنْ حَاجَّكَ فِيهِ مِنْ بَعْدِ مَا جَاءَكَ مِنَ الْعِلْمِ فَقُلْ تَعَالَوْا نَدْعُ
أَبْنَاءَنَا وَابْنَاءَكُمْ وَنِسَاءَنَا وَنِسَاءَكُمْ وَأَنْفُسَنَا وَأَنْفُسَكُمْ فَتَمَّ
نَبْتَهُلٌ فَنَجْعَلُ لَعْنَتَ اللَّهِ عَلَى الْكَاذِبِينَ ۝

(پارہ نمبر ۳ سورہ آل عمران آیت نمبر ۶۱)

”پھر اے محبوب جو تم سے عیسیٰ علیہ السلام کے بارے میں جھگڑا کریں، اس کے

بعد کہ تمہیں علم آچکا، تو ان سے فرمادو! کہ آؤ، ہم بلائیں اپنے بیٹوں کو بھی اور تمہارے بیٹوں کو بھی اپنی عورتوں کو بھی اور تمہاری عورتوں کو بھی اپنی جانوں کو بھی اور تمہاری جانوں کو بھی پھر مباہلہ کریں اور جھوٹوں پر خدا تعالیٰ کی لعنت ڈالیں۔

نجرانی عیسائیوں کے ساتھ مباہلہ کے وقت سرور کائنات صلی اللہ علیہ وآلہ وسلم نے سیدہ فاطمہ — حضرت مولا علی — امام حسن — امام حسین علیہم السلام کے سوا کسی کو نہ بلایا لہذا قرآنی حکم کے مطابق امام حسن — امام حسین حضور صلی اللہ علیہ وآلہ وسلم کے بیٹے ہیں (یہی وجہ ہے کہ ہمیں اولاد رسول کہا جاتا ہے)

(نور الابصار فی مناقب آل بیت النبی المختار ص ۳۲۹)

حقانیت کے اظہار کا منظر

مفسر قرآن علامہ سید محمد رفاعی عرب رحمۃ اللہ علیہ اپنی تفسیر میں آیت مباہلہ کے تحت ارقام فرماتے ہیں کہ یہ درحقیقت نصاریٰ پر اسلام کی حقانیت کا اظہار کرنا تھا — چنانچہ آپ صلی اللہ علیہ وآلہ وسلم نے اپنے ہمراہ — انفس — کی جگہ علی مرتضیٰ کرم اللہ وجہہ کو — نساء نا — کی جگہ — فاطمہ زہرا کو — ابناء نا — کی جگہ — امام حسن، امام حسین کو ہمراہ اور میدان مباہلہ میں پہنچ گئے — آپ کے ہمراہ جناب سلمان فارسی رضی اللہ عنہ بھی تھے آپ نے فرمایا — سلمان! — تم بہت دور چلے جاؤ — پر خدا کی لعنت نازل ہونے والی ہے — ایسا نہ ہو کہ تم بھی اس کی لپیٹ میں آ جاؤ۔

ایک راہب سعید نام کا تھا اور وہ نصاریٰ میں بہت معزز سمجھا جاتا تھا — اس

راہب نے کہا: اے میری قوم کے لوگو! تم مجھے کیا سمجھتے ہو۔ انہوں نے یک زبان ہو کر کہا کہ ہم تمہیں بہت معزز سمجھتے ہیں۔ اس راہب نے کہا کہ خدا کی قسم میں جو یہ صورتیں دیکھ رہا ہوں ایسی صورتیں جھوٹوں کی نہیں ہوا کرتیں۔ مجھے تو ایسا معلوم ہوتا ہے کہ اگر یہ لوگ خدا سے اس پہاڑ کو ٹلنے کی دعا کریں جس پر میں کھڑا ہوں تو یہ پہاڑ بھی اپنی جگہ سے ٹل جائے گا۔ چنانچہ وہ مباہلہ کرنے سے باز آگئے اور جزیہ دینا منظور کر لیا۔ درحقیقت یہ اسلام کی حقانیت کے اظہار کے لیے تھا۔

(تفسیر رفاعی، سید محمد رفاعی عرب) ص ۱۱۴ مطبوعہ دینی کتب خانہ اردو بازار لاہور)

آیت مباہلہ۔۔۔ کی تفسیر کا ایک مختصر سا حصہ آل رسول حصہ اول کے صفحہ نمبر ۷۸ پر بیان ہو چکا ہے۔۔۔ پر سیدنا امام موسیٰ کاظم علیہ السلام نے ہارون رشید کے ایک سوال کا جواب دیتے ہوئے یہ آیت مبارکہ تلاوت فرمائی۔۔۔ کہ حضور صلی اللہ علیہ وآلہ وسلم۔۔۔ مباہلہ کے لیے صرف حسنین کریمین اور سیدہ عالم۔۔۔ اور مولا علی علیہم السلام کو ساتھ لے گئے تھے۔ سید رفاعی لکھتے ہیں کہ۔۔۔ انفس۔۔۔ کی جگہ علی مرتضیٰ کو ساتھ لیا۔۔۔ انفس نفس کی جمع ہے۔۔۔ نفس۔۔۔ جان۔۔۔ جوہر۔۔۔ اصل و اصلیت۔۔۔ ذات و ہستی۔۔۔ لب لباب۔۔۔ اور حقیقت کے معنوں میں آتا ہے۔

اور یہی وجہ ہے کہ سید مولا مرتضیٰ کو نفس رسول۔۔۔ کے لقب سے یاد کیا جاتا ہے۔۔۔ زمانے کا تغیر و تبدل، نگاہ رسالت ماب سے مخفی نہ تھا۔۔۔ اسی بنا پر سرور عالم صلی اللہ علیہ وآلہ وسلم نے علی کریم کی محبت و مودت کے بارے میں اپنی امت کو متعدد مقامات پر اعلان فرمایا۔۔۔ اور ظاہر حیات میں وقتاً فوقتاً اجتماعی اور انفرادی طور پر لوگوں کو حب علی کا درس دیا۔ ایک حدیث شریف جس کے راوی خود مولا علی ہیں۔۔۔ اس کو دیکھیں اور اپنے

ایمان کو تازہ کریں — اور اپنے سینے میں حب علی کا نور اتار دیں۔

حدیث شریف

مولائے مومنان حضرت علی کرم اللہ وجہہ فرماتے ہیں — کہ رسول کریم علیہ

الصلوة والسلام نے فرمایا:

قَالَ قُلْتُ لِجَبْرِئِلَ أَيُّ الْأَعْمَالِ أَحَبُّ إِلَى اللَّهِ عَزَّ وَجَلَّ . قَالَ

الصَّلَاةُ عَلَيْكَ يَا مُحَمَّدُ وَحُبُّ عَلِيِّ بْنِ أَبِي طَالِبٍ —

فرمایا کہ میں نے جبرئیل علیہ السلام سے پوچھا کہ کون سے اعمال اللہ تعالیٰ کو

زیادہ محبوب ہیں — تو (جبرئیل) نے عرض کیا یا رسول اللہ! آپ پر درود

بھیجنا اور علی بن ابی طالب کی محبت۔

(القول البدیع فی الصلوٰۃ علی الحبیب الشفیع ص ۱۳۲ "امام حافظ شمس الدین محمد بن عبدالرحمن سخاوی

شافعی متوفی ۹۰۲ھ" مطبوعہ دارالکتب العربی سن اشاعت ۱۹۸۵ء)

مندرجہ بالا حدیث مومنوں کے لیے سرور — اور منافقوں کے لیے آگ کے

شعلوں سے بھڑکتا ہوا تنور ہے — مولائے علی کی مودت کا نور حاصل کرنے کے لیے حلالی

ہونا ضروری ہے۔

یہ صاحب کرامت نوجوان کون تھا؟

علامہ ابن جوزی اپنی کتاب (مشیر الغرام السالکین الی اشرف الاماکن) میں —

اور جناب جنابذی اپنی کتاب (معالم العترة النبوة) میں — اور جناب رامہری مزی

نے اپنی کتاب (کرامات الاولیاء) میں حسام بن حاتم اصم سے یہ روایت بیان کی ہے

— اور انہوں نے کہا مجھے شفیق بلخی نے کہا کہ میں ۱۴۶ھ میں حج کرنے گیا — میں

قادسیہ میں ٹھہرا اور لوگوں کا حج پر جانا اور ان کی زینت اور کثرت ہجوم دیکھ رہا تھا۔ اچانک

میری نگاہ ایک خوبصورت نوجوان پر پڑی، جس کا رنگ گندمی اور بدن کمزور تھا — اس کے لباس پر صوف (اون) کا کپڑا تھا — جس میں وہ لیٹا ہوا تھا — اس کے پاؤں میں جوتی تھی — اور وہ تنہا بیٹھا ہوا تھا — جناب شفیق کہتے ہیں کہ میں نے اپنے دل میں کہا کہ یہ شخص صوفی ہے — لوگوں کے ساتھ حج کو جانا چاہتا ہے — یہ راستے میں ان لوگوں (یعنی حاجیوں) کے لیے بوجھ ثابت ہوگا — شفیق کہتے ہیں — کہ میں نے اللہ کی قسم کھا کر کہا — کہ میں اس کے پاس جاتا ہوں — اور اسے سخت اور تھیل الفاظ میں کچھ کہتا ہوں — اور میں اس کی طرف چل پڑا — جب مجھے اپنے قریب آتے دیکھا — تو اس نے کہا:

يَا شَفِيقُ اجْتَنِبُوا كَثِيرًا مِّنَ الظَّنِّ — إِنَّ بَعْضَ الظَّنِّ إِثْمٌ

(پروہ ۲۶ سورہ حجرات آیت نمبر ۱۲)

اے شفیق! بدگمانی سے بچنا چاہیے — (اللہ کا فرمان ہے) بعض بدگمانیاں سخت گناہ ہوتی ہیں —

پھر وہ مجھے چھوڑ کر چلا گیا — میں نے اپنے دل میں کہا، یہ عجیب امر ہے جو کچھ میرے دل میں تھا — وہ کہہ کر چلا گیا — اور پھر میرا نام بھی لیا — یہ کوئی نیک شخص ہے، اسے ضرور ملنا چاہیے — تاکہ اس سے دعا کراؤں اور اپنے ظن و گمان کو معاف کراؤں — پروہ مجھ سے ایسا غائب ہوا کہ میں اسے نہ دیکھ سکا۔

جب ہم وادی نضہ میں پہنچے تو وہ شخص کھڑا ہو کر نماز پڑھ رہا تھا — میں نے کہا میں اس کے پاس جاتا ہوں اور اپنی بدگمانی معاف کراتا ہوں — میں ان کے قریب گیا دیکھا کہ نماز کی حالت میں ان کے اعضاء مضطرب ہیں — جسم پر لرزہ طاری ہے اور آنکھوں سے آنسو جاری ہیں — پھر وہ نماز سے فارغ ہو کر میری طرف متوجہ ہوا اور

فرمایا — اے شفیق! یہ آیت پڑھو۔

وَأَنِّي لَغَفَّارٌ لِّمَن تَابَ وَآمَنَ وَعَمِلَ صَالِحًا ثُمَّ اهْتَدَىٰ ۝

اور بے شک میں بہت بخشنے والا ہوں، اسے جس نے توبہ کی اور ایمان لایا

اور اچھا کام کیا اور پھر ہدایت پر رہا۔ (پ ۶ س ۶ آیت ۸۲)

شفیق کہتے ہیں وہ مندرجہ آیت کی تلاوت کے بعد اٹھا اور مجھے وہیں چھوڑا اور چلا گیا

— میں نے دل میں کہا — کہ یہ نوجوان ابدال میں سے ہے جو میرے بھید مجھے بتا رہا

ہے — جب ہم ”ابواء“ میں پہنچے تو وہ نوجوان کنوئیں پر کھڑا ہے — میں نے اسے

دیکھا کہ اس کے ہاتھ میں پانی کا ایک (چرمی ڈول نما) کوزہ ہے — اور وہ اس کے ہاتھ

سے کنوئیں میں گر گیا — تو اس نے آسمان کی طرف دیکھ کر کہا۔

أَنْتَ شَرِبْتَنِي إِذَا ظَمِئْتُ مِنَ الْمَاءِ

وَقَوِيَّ إِذَا أَرَدْتُ طَعَامًا

تو ہی پلانے والا ہے، جب میں پانی کا پیاسا ہوں اور تو ہی روزی دینے والا

ہے —

پھر اس نے کہا — اے میرے اللہ! تیرے سوا میرا کوئی نہیں — تو اس کوزے

کو مجھ سے معدوم نہ کر۔

فَوَاللَّهِ لَقَدْ رَأَيْتُ الْمَاءَ قَدْ اِرْتَفَعَ إِلَى رَأْسِ الْبَيْرِ وَالرَّكْوَةَ طَافِيَةً

عَلَيْهِ فَمَدَّ يَدَهُ فَأَخَذَهَا .

(شفیق بلخی کہتے ہیں) — خدا کی قسم، میں نے پانی کو دیکھا کہ وہ کنوئیں کے سر پر

آگیا ہے — اور کوزہ پانی پر تیر رہا تھا — اس نوجوان نے ہاتھ لمبا کر کے کوزہ پکڑ لیا — اور اس سے وضو فرمایا اور چار رکعت نماز ادا فرمائی — پھر ریت کے ٹیلے کی طرف چلا گیا — اور اپنے ہاتھ اکٹھے کر کے اپنی مٹھی میں تھوڑی سی ریت پکڑ کر اس کوزہ میں ڈال دی — پھر اسے خوب ہلایا اور پی گیا — میں اس کے پاس گیا اور سلام پیش کیا — اس نے میرے سلام کا جواب دیا — میں نے کہا — اللہ تعالیٰ نے آپ پر جو انعام فرمایا ہے — اس سے کچھ بچا ہوا مجھے عنایت فرمائیں — پھر انہوں نے مجھے کوزہ عطا فرمایا — میں نے اس سے پیا اس میں بیٹھے ستوتھے — خدا کی قسم! ایسے لذیز اور خوشبودار ستو میں نے کبھی نہیں پیئے — میں ان ستووں سے ایسا سیر ہوا کہ کئی دن گزر گئے — مجھے کھانے پینے کی قطعی خواہش نہ رہی، پھر اس نے فرمایا:

يَا شَفِيقُ! لَمْ تَزَلْ نِعْمُ اللّٰهُ عَلَيْنَا ظَاهِرَةً وَبَاطِنَةً .

اے شفیق! ہم پر اللہ تعالیٰ کی ظاہری اور باطنی نعمتیں ہمیشہ نازل ہوتی رہتی

ہیں —

شفیق کہتے ہیں — پھر میں نے انہیں نہ دیکھا — حتیٰ کہ ہم مکہ معظمہ پہنچے اور میں نے اس نوجوان کو آدھی رات کو آب زم زم کے پاس خشوع و خضوع کے ساتھ نماز پڑھتے دیکھا — سورج کے طلوع ہونے کے بعد وہ باہر جانے لگا تو میں بھی اس کے پیچھے باہر نکلا — تاکہ اسے سلام کہوں — کیا دیکھتا ہوں کہ لوگوں کی ایک جماعت نے اسے آگے پیچھے اور دائیں بائیں سے گھیر رکھا ہے میں نے ان میں سے ایک شخص سے پوچھا:

مَنْ هَذَا لَفَتِي يَا سَيِّدِي؟

اے میرے سردار یہ نوجوان کون ہے؟
تو اس نے کہا — یہ امام موسیٰ کاظم بن امام جعفر صادق بن امام محمد باقر بن امام
زین العابدین بن امام حسین بن امام علی مرتضیٰ بن حضرت ابی طالب علیہم السلام ہیں۔

(۱) الفصول المہمہ (امام ابن صاغ مالکی) ص ۲۳۳ تا ۲۳۴۔

(۲) نور الابصار (امام مومن حسن شبلنجی) ص ۳۲۹ تا ۳۵۰۔

(۳) الصواعق المحرقة (محدث احمد بن حجر مکی) ص ۳۰۸۔

(۴) شواہد النبوة مترجم (امام عبدالرحمن جامی) ص ۳۳۷ تا ۳۳۸۔

سیاہ جبہ

جناب عبداللہ بن ادریس نے ابن سنان سے روایت بیان کی ہے — کہ ایک
دفعہ ہارون رشید نے علی بن یقطین کو بطور اکرام، فاخرانہ عمدہ لباس بھیجا — اس لباس
میں ایک سیاہ جبہ بھی تھا، جو امراء و خلفاء کے لباس جیسا تھا اور سونے سے بنا ہوا تھا — وہ
علی بن یقطین نے سیدنا موسیٰ کاظم علیہ السلام کو بطور نذرانہ پیش کیا — امام موسیٰ کاظم
نے اسے واپس کرتے ہوئے لکھا — کہ اسے محفوظ رکھو — اور اپنے ہاتھ سے اسے
ضائع نہ کرنا — عنقریب تیرے لیے اس میں فائدہ ہوگا۔

علی بن یقطین کو جبہ کی واپسی سے کچھ شک گزرا — لیکن اسے یہ معلوم نہ تھا کہ
حضرت امام کاظم کے اس کلام کا سبب کیا ہے؟ اس نے وہ سیاہ جبہ محفوظ رکھا — اور اسے
تھیلے میں رکھ کر اس پر مہر لگادی — تھوڑا ہی عرصہ گزرا تھا کہ علی بن یقطین اپنے غلام سے
ناراض ہو گئے — جو ان کے خصوصی امور سرانجام دیتا تھا اور ان پر مطلع تھا — جناب
علی بن یقطین نے اسے ملازمت سے علیحدہ کر دیا — اور کسی وجہ سے اس کو اپنی
ملازمت اور مکان سے دور کر دیا۔

اس غلام نے ہارون رشید کے پاس علی بن یقطین کی غیبت کی — اور کہا کہ علی نے — موسیٰ کاظم کی امامت کا قائل ہے اور ہر سال ان کی طرف اپنے مال کی زکوٰۃ — ہدایا — اور تحائف بھیجتا ہے — اس سال بھی زکوٰۃ وغیرہ اور وہ سیاہ رنگ کا جبہ بھی ان کو بھیجا ہے جو ”امیر المؤمنین“ نے فلاں وقت اس کو بطور اکرام دیا تھا۔

ہارون رشید یہ سن کر غصہ سے بھر گیا — اور کہا میں اس کی وضاحت کراتا ہوں — اگر یہی حال ہے جو تم نے کہا ہے تو میں اس کی روح نکال دوں گا، یہی اس کی سزا ہے۔ اسی وقت کسی کو بھیجو جو میرے پاس علی بن یقطین کو لے کر آئے جناب علی بن یقطین جب رشید کے سامنے کھڑے ہوئے تو ہارون رشید نے کہا — وہ سیاہ جبہ کہاں ہے؟ جو میں نے تجھے بطور اکرام دیا تھا — اور دیگر خواص سے میں نے تیرے لیے مخصوص کر رکھا تھا — علی بن یقطین نے کہا: اے امیر المؤمنین! وہ میرے پاس تھیلا میں محفوظ ہے — اسکو خوشبو لگا کر مقفل کر رکھا ہے — ہارون رشید نے کہا اسے ابھی منگواؤ — اس نے کہا: اے امیر المؤمنین ابھی منگواتا ہوں — اور اپنے خادم کو بلا کر کہا جاؤ میرے گھر کے فلاں کمرہ سے چابی لے کر فلاں صندوق کھول کر اس میں سے تھیلا لے کر آؤ جس میں جبہ رکھا ہے — اور اسی طرح مہر سمیت لاؤ — تھوڑی دیر بعد خادم وہ تھیلا لے آیا اور ہارون رشید کے سامنے رکھ دیا — رشید نے مہر توڑنے کا حکم دیا۔

مہر توڑی گئی — اور تھیلا کھولا تو اس میں جبہ اسی حالت میں لپٹا پڑا تھا — تاہنوز اس کو زیب تن بھی نہ کیا گیا تھا نہ وہ میلا ہوا — اور نہ ہی اس پر کسی چیز نے اثر کیا تھا — ہارون رشید نے جناب علی بن یقطین سے کہا — اس جبہ کو اپنی جگہ رکھ دو اور اسے ساتھ لے جاؤ — آج کے بعد ہم کسی چغل خور کی بات تمہارے بارے میں تسلیم

نہیں کریں گے — اور اسے گراں بہا انعامات عطا کرنے کا حکم صادر کیا — ساتھ ہی یہ حکم دیا کہ چغلی کرنے والے کو ایک ہزار کوڑے مارے جائیں، جب چغلی کرنے والے کو پانچ سو کوڑے لگے تو وہ مر گیا۔

(۱) نور الابصار فی مناقب آل بیت النبی المختار ص ۳۵۲۔

(۲) شواہد النبوة مترجم ص ۲۳۹۔

(۳) الفصول المہمہ ص ۲۳۶ تا ۲۳۷۔

قاضی ابو یوسف رضی اللہ عنہ اور امام محمد

جناب اسحاق بن عمار سے روایت ہے — جو علامہ شبلنجی نے الفصول المہمہ کے حوالے سے لکھا ہے — کہ جب ہارون رشید نے حضرت امام موسیٰ کاظم علیہ السلام کو قید کر دیا تو حضرت امام ابو حنیفہ رضی اللہ عنہ کے دونوں شاگردوں — قاضی ابو یوسف، اور امام محمد بن حسن رضی اللہ عنہم — جیل میں آپ کے پاس گئے اور آپ کی خدمت میں سلام پیش کر کے بیٹھ گئے — انہوں نے ارادہ کیا — کہ آپ کی خدمت میں کچھ فقہی مسائل کے بارے میں سوال کریں تاکہ آپ کی فقہت کا اندازہ کریں۔ اسی اثناء میں قید خانے میں ڈیوٹی دینے والا سپاہی آپ کی خدمت میں حاضر ہوا — اور عرض کی کہ حضور! میری ڈیوٹی ختم ہو چکی ہے — میں انشاء اللہ کل آؤں گا — اگر کسی چیز کی ضرورت ہو تو فرمادیں میں کل لیتا آؤں گا، آپ نے فرمایا جاؤ! مجھے کسی چیز کی ضرورت نہیں ہے — پھر حضرت امام موسیٰ کاظم نے قاضی ابو یوسف اور امام محمد بن حسن سے فرمایا تعجب ہے کہ یہ شخص مجھے کہتا ہے — کہ میں اسے کوئی چیز لانے کی تکلیف دوں — اور وہ اسے کل لیتا آئے — حالانکہ —

وَهُوَ مَيِّتٌ فِي هَذِهِ اللَّيْلَةِ

اور وہ اسی رات فوت ہو جائے گا۔

یہ سن کر دونوں امامین فقہ سوال کرنے سے رک گئے۔ اور اٹھ کر واپس تشریف لے گئے۔ اور امام موسیٰ کاظم سے کوئی سوال نہ کیا۔ اور کہنے لگے ہم نے فرض و سنت سے متعلق سوال کا ارادہ کیا تھا۔

فَاخَذَ يَتَكَلَّمُ مَعَنَا فِي الْغَيْبِ .

”اور آپ ہمارے ساتھ علم غیب کی باتیں کرنے لگے۔“

خدا کی قسم ہم اس شخص کے پیچھے کسی کو بھیجتے ہیں جو اس کے دروازہ پر رات بسر کرے اور دیکھے کہ اس کا کیا حال ہوتا ہے۔ چنانچہ فقہ کے دونوں اماموں نے ایک شخص کو بھیجا۔ جو اس شخص کے دروازہ پر جا کر بیٹھ جائے۔ جب آدھی رات کا وقت ہوا تو سپاہی کے گھر والوں کے رونے کی آواز بلند ہوئی۔ جب گھر والوں کے رونے کا سبب پوچھا تو انہوں نے کہا:

مَا تَصَاحِبُ الْبَيْتِ

کہ صاحب خانہ اچانک مر گیا ہے۔

دروازے پر بیٹھنے والا۔۔۔ قاضی ابو یوسف اور امام محمد بن حسن کی طرف واپس لوٹا اور ان کو سپاہی کے مرنے کی خبر دی جس سے دونوں حضرات سخت حیران ہوئے۔

(الفصول المہمہ ص ۱۴۱، نور الابصار ص ۳۵۳)

مولانا علی نے خواب میں فرمایا

علامہ ابن حجر مکی رحمۃ اللہ علیہ نے مسعودی کے حوالے سے لکھا ہے۔ کہ جب ہارون رشید نے آپ کو قید میں ڈال رکھا تھا۔ تو ہارون رشید نے خواب میں مولانا علی کو دیکھا۔ کہ آپ کے ہاتھ میں ایک برچھی ہے۔ اور آپ ہارون رشید سے فرما رہے ہیں۔

إِنْ لَّمْ تَحُلَّ عَنِ الْكَأْظِمِ وَالْأَنْحَرْتِكَ بِهَذِهِ
اگر تو نے (موسیٰ) کاظم کو رہانہ کیا تو میں تمہیں اس برچھی سے ذبح کر دوں

گا —

یہ دیکھ کر ہارون رشید خوف کے ساتھ بیدار ہوا — اور اسی وقت اپنے پولیس افسر
کو کاظم علیہ السلام کو آزاد کرنے کے لیے بھیجا اور ساتھ ہی تیس ہزار درہم بھی بطور نذر بھیجے
اور کہا — میری طرف سے آپ کو یہاں ٹھہرنے — یا مدینہ منورہ چلے جانے کا اختیار
ہے، جب آپ اس کے پاس تشریف لے گئے — تو اس نے کہا میں نے آپ کے متعلق
یہ عجیب و غریب بات دیکھی ہے۔ (الصواعق المحرقة ص ۳۰۸ مطبوعہ دارالکتب العلمیہ بیروت)

امام کاظم کی سخاوت

سیدنا امام موسیٰ کاظم علیہ السلام اپنے زمانے میں سب سے زیادہ عابد، عالم، ہاتھ
کے سخی اور دل کے کریم تھے — جب آپ مدینہ منورہ کے فقراء کو نہ پاتے — تو رات
کو ان کے گھروں میں درہم و دینار لے جاتے — اور ایسے ہی دیگر اخراجات ان کو
پہنچاتے — اور اہل مدینہ نہ جانتے تھے کہ یہ تمام اشیاء و مصارف ان کے پاس کدھر سے
آتے ہیں — آپ کی شہادت کے بعد ان لوگوں کو علم ہوا کہ یہ تمام چیزیں امام موسیٰ کاظم
سے ملتی تھیں۔ (نور الابصار ص ۳۵۳)

آپ کی دعا

امام موسیٰ کاظم کثرت سے یہ دعا کیا کرتے تھے۔

اللَّهُمَّ إِنِّي أَسْأَلُكَ الرَّاحَةَ عِنْدَ الْمَوْتِ وَالْعَفْوَ عِنْدَ

الْحِسَابِ —

اے اللہ تعالیٰ! میں تجھ سے موت کے وقت راحت اور حساب کے وقت معافی و بخشش چاہتا ہوں۔

(نور الابصار ص ۳۵۳ سن اشاعت ۲۰۰۵ء دار المعرفۃ بیروت)

میں دلوں کا امام ہوں — فرمان امام کاظم

علامہ احمد بن حجر مکی رحمۃ اللہ علیہ نے روایت بیان کی ہے — کہ ہارون رشید نے حضرت امام موسیٰ کاظم علیہ السلام کو کعبہ کے پاس بیٹھے ہوئے دیکھ کر کہا — تو وہ شخص ہے جس کی لوگ پوشیدہ طور پر بیعت کرتے ہیں — آپ نے فرمایا —

أَنَا إِمَامُ الْقُلُوبِ ، وَأَنْتَ إِمَامُ الْجُسُومِ .

میں دلوں کا امام ہوں، تو جسموں کا امام ہے۔

(الصواعق المحرقة ص ۳۰۹ مطبوعہ بیروت لبنان)

اے میرے ابا جان تم پر سلام ہو

مدینہ منورہ میں روضہ رسول صلی اللہ علیہ وآلہ وسلم کی حاضری کے وقت — امام موسیٰ کاظم — اور بادشاہ ہارون رشید دونوں اکٹھے ہو گئے تو ہارون رشید نے حضور علیہ الصلوٰۃ والسلام کی بارگاہ میں ان الفاظ کے ساتھ سلام پیش کیا۔

السَّلَامُ عَلَيْكَ يَا ابْنَ عَمِّ .

”اے میرے چچا (خیال رہے کہ ہارون رشید عباسی حضور صلی اللہ علیہ وآلہ

وسلم کے چچا عباس رضی اللہ عنہ کی اولاد سے تھا) کے بیٹے آپ پر سلام ہو“۔

حضرت امام موسیٰ کاظم علیہ السلام نے ان الفاظ میں سلام پیش کیا۔

السَّلَامُ عَلَيْكَ يَا أَبَتَ

”آپ پر سلام ہو اے میرے ابا جان!“

یہ سن کر ہارون رشید نے کہا — اے ابوالحسن یہ فخر و شرف حقیقت پر مبنی ہے —
اس کے باوجود وہ اس حقیقت کو برداشت نہ کر سکا — اور آپ کو قید کر کے بغداد لے گیا
— اور قید خانہ میں ڈال دیا — اور اس بندی خانہ سے آپ بیڑیاں پہنے ہوئے
شہادت پا کر ہی نکلے۔ (الصواعق المحرقة ایضاً)

آپ کی شہادت

امام موسیٰ کاظم علیہ السلام کی شہادت بھی زہر سے ہوئی — آپ کو کھانے میں زہر
ملا کر دیا گیا تھا — بعض نے کہا ہے کہ کھجوروں میں زہر ملا یا گیا تھا — آپ کی شہادت
۱۸۳ھ بروز جمعہ ۲۵ رجب المرجب ہارون رشید کی قید میں ہوئی — آپ کی شہادت
کے بعد آپ کی بیڑیاں کاٹی گئیں۔

اولاد

آپ کی اولاد ۱۳ افراد پر مشتمل ہے۔

علی رضا — عباس — قاسم — اسماعیل — جعفر — ہارون —
حسن — عبداللہ — اسحاق — عبید اللہ — زید — حسن — احمد — محمد —
فضل — سلیمان — حمزہ — یحییٰ — عبدالرحمن — عمر۔

صاحبزادیاں

فاطمہ کبریٰ — فاطمہ صغریٰ — رقیہ — حلیمہ — اُمّ اسماء — رقیہ
صغریٰ — اُمّ کلثوم — میمونہ — اُمّ جعفر — آمنہ — حسنہ — اُمّ سلمہ
— زینب — خدیجہ — عائشہ — بریرہ — زینب صغریٰ (سلام اللہ علیہن)

(نور الابصار ص ۳۵۵ تا ۳۵۶ الفصول المہمہ ص ۲۳۱ تا ۲۳۲)

باب مناقب

امام الائمه

امام علی رضا

علیه السلام

منقبت امام رضا

عکس جمال مظہر یزداں علی رضا
 چرخ ولا کے مہر درخشاں علی رضا
 حجرہ زہرا پاک کی قندیل نور بار
 کنز علی کے گوہر تاباں علی رضا
 دشمن سے زہر کھا کے بھی شکوہ نہیں کیا
 تصویر صبر، پیکر احساں علی رضا
 شاہوں کا بادشاہ ہے، کریموں کا تاجور
 ہے کشور حسین علیہ السلام کا سلطان علی رضا
 جس کو پھیلا کے سامنے تیرے میں دوں صدا
 ایسا عطا ہو خضر کو داماں علی رضا

نور کی کرن

نور نبیؐ کے نور کی نوری کرن کہوں
 پور علی کے پور کی پوری پھبن کہوں
 خوشبوئے بوتراہ، جمال حسن کہوں
 فخر زمن، امام زمن سیم تن کہوں

○

فلک ولا کے چاند کا ہالہ علی رضا
دنیاے معرفت کا اجالا علی رضا

○

اہل ہوس نے زہر ہلاہل اسے دیا
جس ہر ایک مخفی حقیقت کو پالیا
اپنے سریر کو تو سپرد ستم کیا
لیکن دیا بتول کا بچھنے نہیں دیا

○

تم پر رضا سلام تو میرا امام ہے
میرے حبیب! خضر بھی تیرا غلام ہے

امام علی رضا علیہ السلام

ہیں امام رضا سید و تاجور
جس کے چہرے کے شیدا ہیں شمس و قمر
کھا کے زہر ہلاہل بھی جو چپ رہا
اس شہ استقامت کی کیا بات ہے

(خضر)

سلطان اقلیم رضا — جوشش مرتضیٰ — قوت ہل اتی — شیر شیر خدا —
پرتو مجتبیٰ — نور شاہ کربلا — نجم آل عبا — آسمان ولا — بحر جود و سخا — سیدنا
و مولانا — بلجانا و ماوانا — امام علی رضا علیہ السلام — آپ صاحب علم و عرفان تسلیم
ورضا کے پیکر حسن مانے جاتے ہیں۔ آپ ذہین عالم دین — پختہ یقین — اور
نہایت اعلیٰ قسم کی یادداشت کے حامل و امین تھے اور ہیں — یوں سمجھیں کہ آپ بیت
اہل بیت کی قدیل نور بار تھے اور ہیں۔

نام

آپ کا اسم گرامی — علی — اور کنیت ابوالحسن ہے۔

القاب

آپ کے القاب رضا — صابر — ذکی — اور ولی ہیں۔

والد

آپ کے والد سیدنا موسیٰ کاظم بن امام جعفر صادق بن امام محمد باقر بن علی زین العابدین بن حسین بن علی مولا بن ابوطالب علیہم السلام ہیں۔

والدہ

آپ کی والدہ ماجدہ کا اسم گرامی نجمۃُ امّ البنین ارومی خیزران ہے۔

ولادت

آپ کی ولادت باسعادت ۱۲۸ھ ۱۱ ربیع الاول (بعض نے ربیع الثانی لکھا ہے) بروز جمعرات مدینہ منورہ میں ہوئی۔

رضا

آپ کا سب سے زیادہ مشہور لقب — رضا — ہے۔ مامون رشید نے آپ کو — الرِّضَاءُ مِنْ آلِ مُحَمَّدٍ — کا لقب دیا۔

رنگت

آپ کا رنگ اپنی والدہ پر تھا — آپ کی والدہ کا رنگ سفید اور سیاہ کے درمیان تھا — ”لیکن بعض مورخین نے ابن خلدون کی اس روایت سے اختلاف کیا ہے“۔

ایک دن ایسا ہوا

حضرت امام علی رضا علیہ السلام ایک حمام میں داخل ہوئے — اور ابھی حمام میں ہی تھے کہ ایک فوجی حمام میں داخل ہوا — اور آپ کو اپنی جگہ سے ہٹا کر کہا۔

صَبَّ عَلَيَّ رَأْسِي يَا أَسْوَدَ .

اے کالے میرے سر پر پانی ڈال۔

آپ نے اس کے سر پر پانی ڈالنا شروع کر دیا — اسی اثناء میں ایک شخص جو حضرت کو پہچانتا تھا — وہ بلند آواز سے چلایا — ارے او فوجی تو ہلاک ہو جائے۔

اَتَسْتَخْدِمُ ابْنَ بِنْتِ رَسُولِ اللّٰهِ

”کیا تو رسول خدا کی بیٹی کے بیٹے سے خدمت کر رہا ہے۔“

وہ فوجی فوراً آپ کی طرف متوجہ ہوا۔

يُقَبَّلُ رَجُلِيْهِ —

آپ کے دونوں پاؤں چوم کر بولا۔

جب میں نے آپ سے یہ کام کرنے کو کہا — تو آپ نے میری نافرمانی کیوں نہ

کی — آپ نے فرمایا یہ ثواب کا کام ہے — نافرمانی کیوں کرتا — اور پھر آپ

نے یہ شعر پڑھا۔

وَلَيْسَ لِيْ ذَنْبٌ وَلَا ذَنْبَ لِمَنْ

قَالَ لِيْ يَا عَبْدُ اَوْ يَا اسْوَدُ

”میرا گناہ نہیں اور نہ اس کا گناہ ہے — جس نے مجھے کہا: اے غلام یا اے

کالے“ — آپ نے دوسرے شعر میں فرمایا — گناہ صرف اس شخص کا ہے جس نے

مجھے اندھیرے میں رکھا، وہ شخص تعریف کے لائق نہیں ہے۔ (نور الابصار ص ۳۵۷)

شاعر

آپ کے شاعر کا نام دعبیل خزاعی ہے۔

چوکیدار

آپ کے چوکیدار کا نام محمد بن فرات ہے۔

انگوٹھی

آپ کی انگوٹھی پر — حَسْبِيَ اللَّهُ — نقش تھا۔

معاصر

آپ کے زمانے کے بادشاہ امین — اور مامون تھے۔

تیسرا علی

شیخ کمال الدین بن طلحہ نے کہا — امیر المومنین علی بن ابی طالب — علی زین

العابدین بن حسین گزر چکے — یہ علی رضا ہیں جو تیسرے علی ہیں۔

آپ کے دوست

آپ کے دوستوں میں دو نام مشہور ہیں۔ حضرت معروف کرخنی اور دوسرے حضرت

سری سقطی رضی اللہ عنہما حضرت سری سقطی نے آپ کے ہاتھ پر اسلام قبول کیا۔

(الصواعق المحرقة ص ۳۰۹)

الرضا کا لقب محمد تقی کی زبانی

امام نحو، عاشق رسول حضرت علامہ جامی نے شواہد النبوة میں لقب رضا سے متعلق لکھا

ہے — کہ حضرت امام موسیٰ کاظم علیہ السلام سے روایت ہے کہ میں نے اپنی کنیت ان

(امام رضا) کو دے دی — آپ کا لقب — رضا — ہے — حضرت ابو جعفر محمد

تقی جواد بن امام رضا سے کہا گیا — کہ ان کے — والد نے ان کا نام مامون الرضا

رکھا تھا — اور انہیں عہدہ ولایت کی وصیت بھی کی تھی۔ آپ نے فرمایا — اللہ تعالیٰ

سبحانہ نے ان کا نام الرضا رکھا تھا — کیوں کہ وہ آسمانوں میں اللہ تعالیٰ کی رضا تھے

— اور زمین میں اللہ کے رسول کی رضا تھے — آپ کو گزشتہ آئمہ میں اس بنا پر

خصوصیت حاصل ہے — کہ آپ اپنے موافقوں کی طرح مخالفوں سے بھی راضی رہے
 — آپ کے والد گرامی امام موسیٰ کاظم علیہ السلام فرمایا کرتے تھے — کہ میرے بیٹے
 کو رضا کہہ کر پکارا کرو! (شواہد النبوة مترجم ص ۳۲۲)

حمیدہ نے رسول کریم کو خواب میں دیکھا

حضرت حمیدہ جو امام کاظم کی والدہ کی کنیز تھیں — ایک رات حضرت حمیدہ نے
 سید عالم حضور نبی معظم صلی اللہ علیہ وآلہ وسلم کو خواب میں دیکھا، آپ صلی اللہ علیہ وآلہ وسلم
 نے فرمایا کہ — نجمہ کی شادی اپنے بیٹے موسیٰ کاظم سے کر دو — کیونکہ ان سے ایک
 ایسا بیٹا پیدا ہوگا جو تمام اہل زمین سے بہتر ہوگا۔

اللہ اللہ کی آوازیں

حضرت امام رضا کی والدہ (ام النین نجمہ) سے روایت ہے کہ جب میں حاملہ ہوئی
 تو مجھے کسی قسم کا بوجھ محسوس نہ ہوا — اور سوتے وقت مجھے اپنے پیٹ سے — سبحان
 اللہ اور — اللہ، اللہ — کی آوازیں سنائی دیتی تھیں — مجھ پر ایک ہیبت غالب
 آجاتی اور میں بیدار ہو جاتی — لیکن پھر کوئی آواز نہ آتی — (شواہد النبوة ص ۲۲۳)

بوقت ولادت

ولادت کے وقت آپ نے اپنے دونوں ہاتھ زمین پر رکھ دیئے اور چہرہ آسمان کی
 طرف کر کے لبوں کو جنبش دینے لگے — ایسے ہی جیسے کوئی باتیں کرتا ہے — اور دعا
 مانگتا ہے — (حوالہ ایضاً)

رسول خدا اور شیر خدا کو خواب میں دیکھا

حضرت امام موسیٰ کاظم علیہ السلام سے روایت ہے — آپ نے فرمایا — کہ

میں نے جناب رسول اللہ صلی اللہ علیہ وآلہ وسلم کے ساتھ — جناب امیر المؤمنین علی علیہ السلام کو خواب میں دیکھا تو حضور علیہ الصلوٰۃ والسلام نے فرمایا — تیرا بیٹا علی رضا — اللہ جل جلالہ — کے نور سے ہے — جو اس کی حکمتیں بیان کرے گا — اس کی رائے صائب ہوگی، جس میں خطانہ ہوگی — وہ جاہل نہیں عالم ہوگا — اور اس کی مجلس میں حکماء اور علماء ہوں گے۔ (ایضاً)

واقف علم شریعت اور طریقت کا ولی
معرفت کا اور حقیقت کا رضا قطب جلی
جنتوں سے بھی فزوں تر، آپ کے گھر کی گلی
ہے رسول پاک کا یہ تیسرا اعلیٰ علی

○

اے رضا تیری امامت کو، ولایت کو سلام
تیری عزت کو، اصابت کو اصالت کو سلام

(خضر)

طرز عطا و سخا

جناب محمد بن یحییٰ فارسی سے روایت ہے کہ ابونواس نے ایک دن امام علی رضا کو دیکھا — جب کہ آپ ایک نہایت خوبصورت خچر پر سوار — مامون رشید سے ملاقات کر کے باہر تشریف لا رہے تھے — ابونواس نے آپ کے قریب ہو کر سلام عرض کیا — اور ساتھ یہ بھی عرض کی — کہ اے رسول خدا کے بیٹے! میں نے آپ کی مدحت میں چند اشعار کہے ہیں — اگر آپ وہ سن لیں تو مجھے خوشی ہوگی۔

آپ نے فرمایا سناؤ — ابونواس نے شعر سنائے جن میں آپ کے حسب و نسب

— مقام و مرتبت اور شان و عظمت کی بلندیوں کا ذکر تھا — امام رضا نے فرمایا —
 اے ابونواس! اس طرح کے شعر کسی نے نہیں کہے — پھر آپ نے غلام سے فرمایا کہ
 مصارف و اخراجات سے زائد تمہارے پاس کتنی رقم ہے — غلام نے عرض کیا بندہ نواز
 تین سو دینار ہیں — آپ نے حکم فرمایا وہ سب ابونواس کو دے دو — ابونواس جب
 گھر جانے لگا — تو آپ کے خیال میں یہ بات آئی کہ شاید ابونواس — اس رقم کو
 قلیل سمجھ رہا ہے — تو آپ نے فوراً غلام کو حکم دیا کہ جاؤ یہ خوبصورت خچر بھی ابونواس کو
 دے آؤ — (نور الابصار ص ۳۵۷ تا ۳۵۸)

قصیدہ دعبیل

جناب دعبیل کو شاعر آل محمد کہا جاتا ہے — (اس کا پورا نام نامی ابوعلی بن دعبیل
 بن علی زرین خزاعی ہے متوفی ۲۴۷ھ) دعبیل خزاعی نے بے شمار اشعار مدحت آل رسول
 میں لکھے ہیں — علامہ شبلی نجی لکھتے ہیں — ابوالصلت ہروی سے روایت ہے —
 فرماتے ہیں دعبیل خزاعی — امام رضا کے پاس مرو گیا — اور عرض کی اے رسول اللہ
 صلی اللہ علیہ وآلہ وسلم کے بیٹے! — میں نے آپ کی اور اہل بیت کی مدح میں قصیدہ لکھا
 ہے اور میں نے قسم کھائی ہے — کہ آپ سے پہلے یہ قصیدہ کسی کے سامنے نہیں پڑھوں گا
 — حضور! مجھے خوشی ہوگی اگر آپ اس قصیدہ کی سماعت فرمائیں۔ امام علی رضا علیہ السلام
 نے فرمایا پڑھو! دعبیل نے قصیدہ پڑھنا شروع کیا۔ یہ قصیدہ طویل ہے اور ایک سو بیس اشعار
 پر مشتمل ہے اس میں سے مندرجہ ذیل شعر بطور نمونہ —

وَ آلِ رَسُولِ اللَّهِ نَحْفُ جَسُومِهِمْ
 وَ آلِ زِيَادٍ أَغْلَظُ الْقَصَرَاتِ

وہ رسول کریم صلی اللہ علیہ وآلہ وسلم کی آل کے جسم نحیف اور کمزور ہیں —
زیادہ کی اولاد کے محلات بہت مضبوط ہیں۔

سَابُّكِيهِمْ مَا دَامَ فِي الْأُفُقِ شَارِقٌ
وَنَادَى مُنَادِي الْخَيْرِ بِالصَّلَاةِ

میں روتار ہوں گا جب تک مشرق کی جانب سے (سورج) طلوع کرتا رہے
گا ”میں روتار ہوں گا“ جب تک مؤذن نمازوں کے لیے ندا کرتے رہیں
گے۔

وَمَا طَلَعَتْ شَمْسٌ وَحَانَ غُرُوبُهَا
وَبِاللَّيْلِ أَبْكِيهِمْ وَبِالْغَدَوَاتِ

جب تک سورج طلوع کرتا رہے گا اور غروب ہوتا رہے گا میں رات اور دن
ان کو روتار ہوں گا۔

دِيَارُ رَسُولِ اللَّهِ أَصْبَحْنَ بَلْقَعًا
وَأَلْ زِيَادِ تَسْكُنُ الْحُجْرَاتِ

رسول کریم صلی اللہ علیہ وآلہ وسلم کے گھر جو خالی رہ گئے ہیں اور زیادہ کی اولاد
مکانات میں بس رہی ہے۔

وَأَلْ زِيَادِ فِي الْقُصُورِ مَصُونَةٌ
وَأَلْ رَسُولِ اللَّهِ فِي الْفُلُوتِ

زیادہ کی اولاد مضبوط محلات میں محفوظ ہے اور رسول اللہ صلی اللہ علیہ وآلہ وسلم
کی آل پاک جنگلوں میں ہے۔

علامہ نور الدین عبدالرحمن جامی رحمۃ اللہ علیہ لکھتے ہیں — کہ جب دعبیل علیہ
الرحمتہ پڑھتے پڑھتے اس شعر پر پہنچے۔

وَقَبْرُ لِبَغْدَادِ النَّفْسِ زَكِيَّةٌ
تَضَمَّهَا الرَّحْمَنُ فِي الْعَرَفَاتِ

اگرچہ اس پاکیزہ جسم (نفس زکیہ) کو بغداد میں دفن کیا گیا تھا، مگر خدائے
رحمان نے آپ کی قبر کو میدان عرفات تک وسعت دے دی —

(نور الابصار ص ۳۵۹، شواہد النبوة مترجم ۳۴۶، الفصول المہمہ ص ۲۶۸)

مامون رشید نے قصیدہ سنا

جناب دعبیل بن علی خزاعی فرماتے ہیں جب میں مندرجہ بالا قصیدہ سیدنا امام علی رضا
کی خدمت میں پیش کیا تو اس وقت خراسان میں مامون الرشید کا ولی عہد بھی موجود تھا
— میں نے اسے بھی سنایا تو اس نے پسند کیا — اور مجھے کہنے لگا کہ اس قصیدہ کو کسی
کے پاس مت پڑھنا سوائے اس شخص کے جسے میں چاہوں۔

یہ خبر مامون رشید کو پہنچی تو اس نے مجھے دربار میں طلب کیا — اور تمام احوال
پوچھنے کے بعد کہا — کہ علی رضا کا قصیدہ سناؤ — دعبیل کہتے ہیں لیت وعل سے کام لیا
— پھر اس نے حضرت علی رضا کو بلایا — آپ تشریف لائے تو مامون رشید نے کہا
کہ — اے ابوالحسن! میں نے دعبیل کو قصیدہ سنانے کے لیے کہا ہے — لیکن اس نے
نہیں سنایا — حضرت علی رضا نے حکم دیا تو میں نے پڑھ دیا — تو مامون رشید نے
قصیدہ پسند کیا — اور مجھے پچاس ہزار دینار دیئے — اور اتنے ہی دینار حضرت امام
علی رضا علیہ السلام کی جناب میں بطور نذر پیش کیے۔

ڈاکوؤں نے لوٹ لیا

جناب ابوالصلت مہروی سے مروی ہے فرماتے ہیں دعبل خزاعی — امام علی رضا کے پاس مرو گیا اور امام علی رضا علیہ السلام کی خدمت میں مندرجہ بالا قصیدہ پیش کیا اور یہ پیچھے گزر چکا ہے — دعبل جب قصیدہ پڑھ کر فارغ ہوا — تو امام علی رضا اٹھے اور فرمایا، دعبل! یہاں ٹھہرو — اور اس کو ایک تھیلی دی جس میں ایک سو دینار تھے — اور معذرت کی کہ ”اس وقت اتنا ہی تھا“ — دعبل نے دینار واپس کرتے ہوئے عرض کیا — اللہ کی قسم! میں اس لیے نہیں آیا تھا — میں تو صرف آپ کو سلام عرض کرنے اور آپ کے چہرہ مبارک کی زیارت کے لیے حاضر ہوا تھا — میں مال دار آدمی ہوں۔

اگر آپ مجھے اپنے کپڑوں میں سے کچھ بطور تبرک عنایت فرمائیں — تو وہ مجھے زیادہ محبوب ہے — امام علی رضا علیہ السلام نے جبہ اور اس پر تھیلی رکھ کر اسے عطا فرمائی — اور غلام سے کہا کہ اسے کہو یہ لے لے — اور واپس نہ کرے — کیونکہ تو عنقریب نہایت ضروری حاجت میں اسے خرچ کرے گا۔

دعبل خزاعی نے جبہ اور دینار لے لیے اور کچھ مدت مرو میں اقامت کی۔ پھر عراق جانے کے لیے ایک قافلہ تیار ہوا — ان کے ساتھ دعبل بھی تیار ہو گیا — راستے میں ان پر ڈاکوؤں نے حملہ کر دیا، اور سارے قافلے کو لوٹ لیا — اور ایک جماعت کو روک لیا جس میں دعبل بھی تھا — ان کو رسیوں سے باندھ دیا — اور جو کچھ ان کے پاس تھا سب کچھ لوٹ لیا — اور تھوڑی دور جا کر انہیں ایک جگہ بٹھا کر ان کے مال تقسیم کرنے لگے — سب سے پہلا چوریہ شعر پڑھنے لگا۔

أَرَىٰ فِيئَهُمْ فِي غَيْرِهِمْ مُنْقَسِمًا
وَأَيْدِيَهُمْ مِنْ فِيئِهِمْ صَفَرَاتٍ

میں ان کے مال غیروں میں تقسیم ہوتے دیکھتا ہوں — اور ان کے ہاتھ اپنے مال سے خالی دیکھتا ہوں۔

علامہ جامی رحمۃ اللہ علیہ لکھتے ہیں کہ وہ پڑھ رہا تھا اور رو بھی رہا تھا — میں نے دل میں کہا یہ ڈاکو بھی اہل بیت رسول کے راستہ اختیار کیے ہوئے ہے — لہذا مجھے خواہش پیدا ہوئی کہ حضرت امام رضا علیہ السلام کا عطا کردہ کرتا اور تولیہ جو میں نے اپنے کفن کی نیت سے رکھے ہوئے تھے یہ دونوں چیزیں واپس مل جائیں — کہتے ہیں کہ میں کہا: اے سردار! یہ قصیدہ کس نے کہا ہے؟ کہنے لگا تجھے اس سے کیا؟ — دعبل کہتے ہیں میں نے کہا — میں اس کے متعلق کچھ راز رکھتا ہوں جو بتاؤں گا — اس نے کہا اس کا مصنف اس سے زیادہ مشہور ہے — دعبل نے کہا میں نے پوچھا وہ کون ہے؟ — وہ غزاعہ قبیلہ کے ایک شخص کا یہ شعر ہے، جس کو اہل بیت اطہار کا شاعر دعبل خزاعی ہے۔ پھر دعبل نے اول سے آخر تک سارا قصیدہ زبانی پڑھا، ڈاکوؤں نے کہا ہم پر تیرا حق واجب ہو گیا — ہم قافلہ کو چھوڑتے اور جو کچھ ان سے لوٹا ہے — اے اہل بیت کے شاعر! تیری قدر و منزلت کو خیال میں لاتے ہوئے — سب کچھ انہیں واپس کرتے ہیں۔

پھر وہ دعبل کو اپنے ساتھ لے کر — قم — کی طرف متوجہ ہوئے اور اسے بہت مال دیا — اور وہ جبہ جو سیدنا امام علی رضا علیہ السلام نے انہیں عطا کیا تھا — اسے فروخت کرنے کا مطالبہ کیا — اور ایک ہزار دینار دے کر خریدنا چاہا۔ دعبل نے کہا

بخدا میں ہرگز فروخت نہیں کروں گا میں نے حضرت امام سے تبرک حاصل کیا ہے۔ پھر تین دن بعد دعبل ان سے جدا ہو کر قم سے چلا گیا۔

جب شہر سے تین میل دور گیا تو ان سے چند نوجوان اس پر حملہ آور ہوئے اور اس سے جبہ چھین لیا۔ دعبل قم کی طرف واپس لوٹ گیا۔ اور وہاں کے بڑے بڑے لوگوں کو یہ خبر دی۔ ان لوگوں نے ان جوانوں سے جبہ لے کر واپس کر دیا۔ پھر اسے کہا ہمیں خوف ہے کہ تم سے یہ جبہ چھینا جائے گا۔ اور ہمارے سوا دوسرے لوگ اسے چھین لیں گے پھر تجھے واپس نہ ملے گا۔ اللہ کی قسم ہے ہم سے ایک ہزار لے لو اور اسے یہاں چھوڑ دو۔ دعبل نے ان کو جبہ دے دیا اور وہاں سے کوچ کر گیا۔

(ذیال رہے۔ کہ لفظ دعبل، دو طرح پڑھا جاتا ہے۔ دعبل اور۔

دعبل — (نور الابصار ص ۳۶۰، شواہد النبوة مترجم ص ۳۲۵، الفصول المہمہ ص ۲۵۰)

ولی عہدی

تاریخ کی کتابوں میں مامون الرشید کا امام علی رضا علیہ السلام کو اپنی سلطنت کا ولی عہد مقرر کرنا لکھا ہے۔ مورخین نے اس کی تفصیل اپنے اپنے اسلوب و انداز میں بیان کی ہے۔ رسول دو جہاں صلی اللہ علیہ وآلہ وسلم اور آپ کی اولاد سے پر خاش و کدورت کو اپنے سینوں میں چھپا کر رکھنے والوں نے اس پر مختلف انداز میں حاشیہ آرائی کی ہے اور بعض نے مامون کے عقیدہ فضیلت کا نتیجہ قرار دیا ہے اور بعض نے اس امر کو اہل بیت کی محبت کی دلیل قرار دیا ہے۔ اور بطور دلیل مامون الرشید کے اشعار تحریر کیے ہیں۔

الإِمَامُ عَلِيُّ حُبُّ الْوَصِيِّ أَبِي الْحَسَنِ

وَ ذَالِكَ عِنْدِي مِنْ عَجَائِبِ ذِي الزَّمَنِ

میں ابوالحسن ”علی“ وصی رسول کی محبت میں ملامت کیا جاتا ہوں اور یہ بات میرے نزدیک عجائبات میں سے ہے۔

خَلِيفَةُ خَيْرِ النَّاسِ وَالْأَوَّلُ الَّذِي

أَعَانَ رَسُولَ اللَّهِ فِي السِّرِّ وَالْعَلَنِ

وہ علی سب لوگوں میں سے بہترین شخص کے خلیفہ و جانشین تھے۔ اور وہی پہلے شخص ہیں جنہوں نے رسول اللہ کی پوشیدہ اور ظاہر مدد کی ہے۔

لَا تُقْبَلُ التَّوْبَةُ مِنْ تَائِبٍ

إِلَّا بِحُبِّ ابْنِ أَبِي طَالِبٍ

کسی شخص کی توبہ علی بن ابی طالب کی محبت کے بغیر قبول نہیں ہو سکتی۔

أَخُو رَسُولِ اللَّهِ حَلْفُ الْهُدَى

وَالْأَخُ فَوْقَ الْخَيْلِ وَالصَّاحِبُ

وہ رسول اللہ کے بھائی اور صاحب ہدایت تھے۔ اور بھائی! دوست اور صاحب سے بلند ہوتا ہے۔

حُبُّهُمْ فَرَضٌ نُؤَدِّي بِهِ

كَمِثْلِ حَجِّ لَازِمٍ وَاجِبٍ

آل نبی کی محبت فرض و واجب ہے۔ جیسے ہم حج، واجب کی طرح کرتے

ہیں۔ (اشعار) تذکرۃ الخواص علامہ سبط ابن جوزی مطبوعہ بیروت، لبنان۔

خیال رہے کہ راقم کے تصور میں بھی یہ بات کئی مرتبہ آئی کہ مامون رشید نے پتہ نہیں

کیوں اور کس خیال کے تحت حضرت امام رضا علیہ السلام کو اپنا ولی عہد مقرر کیا۔ اور پھر

بڑے دھوم دھڑلے سے آپ کی ولی عہدی کا اعلان کر کے اپنے زیر نگین علاقوں کی طرف پروانہ فرمان جاری کیا۔

اور ساتھ ہی اپنی بیٹی اُم حبیب کا نکاح بھی آپ کے ساتھ کر دیا — کتب تاریخ میں اس کے پس منظر میں کوئی ایسی چیز نظر نہیں آتی کہ فلاں مجبوری کے تحت ایسا کیا گیا — اس دور ملوکیت کی سیاست کا قریب سے مطالعہ کرنے والے اہل نظر ان امور کو دیکھ کر ورطہ حیرت میں ڈوب گئے — کہ جو شخص اقتدار پر مکمل قبضہ کی خاطر شریک اقتدار بھائی کو قتل کر سکتا ہے — وہ بنو ہاشم کے کسی شخص کو شریک اقتدار کس طرح دیکھ سکے گا — سوچنے کی بات یہ ہے کہ کیا یہ تمام امور کسی جذبہ عقیدت کے تحت تھے؟ — یا امام رضا کا اولاد رسول ہونا اس امر کا سبب بنا؟ — یا آپ کے علم و فضل اور کمالات ولایت کو دیکھتے ہوئے ایسا مشکل فیصلہ کیا گیا؟ — یا یہ کہ مامون رشید کیرگ انصاف پھڑک اٹھی کہ اسلامی ریاست کی خلافت علی منہاج النبوة کا رنگ بغیر امام علی رضا علیہ السلام کے دوبارہ نہیں آسکتا — یہ تمام خیالات مامون رشید کے ذہن میں آنا ممکن ہے — لیکن بعد کے حالات و واقعات ان تمام باتوں کی نفی کرتے ہیں۔

جو بات قریب قیات ہے وہ یہ ہے کہ — عباسی حکمرانوں نے آل رسول پر جو مظالم توڑے اور باکمال اور اہل علم افراد کو چن چن کر قتل کیا اس سے مسلمانوں کے سینوں میں عباسیوں سے نفرت کے لاوے اہل رہے تھے — جنہیں ٹھنڈا کرنا خاندانی اقتدار کے دوام کے لیے بہت ضروری تھا کیونکہ اگر کوئی نیک جذبہ کارفرما ہوتا تو امام رضا کو انگوروں میں زہر دے کر بے کسی کے عالم میں موت کی وادیوں کی طرف نہ دھکیلا جاتا۔

ملوکیت و جمہوریت

اس دنیائے ناپائیدار میں کرہ ارض پر کوئی انسان مطمئن نہیں سوائے اللہ تعالیٰ کے
برگزیدہ بندوں کے — عرب ممالک کی ملوکیت — اور دیگر ممالک بالخصوص برصغیر کی
جمہوریت، اولاد آدم کے لیے ایک زہر قاتل ہے — اشتراکیت کا ظالمانہ نظام بھی اپنے
اندر بھڑکتی ہوئی آگ سے زیادہ حدت رکھتا ہے — اقتدار کی خاطر کروڑوں لوگوں کو بے
دردی سے ذبح کیا گیا — آل رسول کو چن چن کر شہید کیا گیا — کئی کئی ماہ تک سولی پر
لٹکایا گیا — شہدائے کربلا کی نعشوں پر گھوڑے دواڑے گئے اور ان قبروں پر پانی چھوڑا
گیا — جو چالیس دن تک قبور شہداء پر بہتا رہا۔

اس دور پر فتن کی ایشیائی جمہوریت بھی یزیدیت سے کم نہیں — اس مملکت
خداداد پاکستان میں مذہب کے نام پر غنڈہ گردی کے سہارے حکومتوں کا کاروبار چلایا جا رہا
ہے — اہل دین و ایمان پس رہے ہیں — بزرگان دین کے خون سے ہولی کھیلی
جا رہی ہے — اور حکمران، ان مذہبی بھیڑیوں کے سامنے گندے ٹکڑے پھینک کر —
اپنے عالی شان محلات میں استراحت فرما رہے ہیں — ان کو یہ تک نہیں پتہ کہ مذہب
کے نام پر غارت گری — اور ڈاکہ زنی کے ساتھ ساتھ یہ لوگ اعلیٰ عہدوں پر فائز
افسران کو قتل کی دھمکیاں دے کر ظلم و ستم کا تنور بھڑکا رہے ہیں — حساس ترین اداروں
— عسکری تنظیمات — قانون نافذ کرنے والا ہر محکمہ — دہشت گردوں کی دسترس
سے باہر نہیں ہے — اور نفاق کا عالم یہ ہے کہ وہ لوگ اپنی ظاہر پر ہیز گاری کا فریب
دینے میں کافی حد تک کامیاب نظر آتے ہیں — تحریک قیام پاکستان سے لے کر آج
تک پاکستان کے ذرے ذرے کے دشمن ہیں — اور اس سلسلہ میں طاغوتی قوتوں کے

ہاتھوں کا کھلونا بنے ہوئے ہیں — قتل و غارت گری ان کا محبوب ترین مشغلہ حیات

ہے۔

بات ہو رہی تھی موجودہ طرز جمہوریت کی — جس کی تباہ کاریوں نے ملک کا بیڑا غرق کرنے میں کوئی دقیقہ فرو گزاشت نہیں کیا — میرا پیارا ملک وہ ملک ہے جس میں غریبوں کے لیے اور قانون ہے اور امیروں کے لیے اور قانون ہے — حضرت اقبال رحمۃ اللہ علیہ نے ایک حقیقت کو آشکار کرتے ہوئے شعر کہا ہے کہ:

جمہوریت اک طرز حکومت ہے جس میں
بندوں کو گنا کرتے ہیں تو لا نہیں کرتے

اٹھارہ عدد کھجوریں

حضرت ابو عبد اللہ امام حاکم رضی اللہ عنہ نے اپنی اسناد کے ساتھ محمد بن عیسیٰ سے انہوں نے ابو حبیب سے روایت بیان کی — آپ نے فرمایا — میں رسول اللہ صلی اللہ علیہ وآلہ وسلم کو خواب میں دیکھا کہ آپ مسجد میں تشریف فرما ہیں جہاں ہر سال ہمارے شہر کے حاجی آتے ہیں — میں نے سید عالم صلی اللہ علیہ وآلہ وسلم کی بارگاہ میں حاضر ہو کر سلام عرض کیا اور آپ کے سامنے بیٹھ گیا اور آپ کے پاس ایک تھال دیکھا جس میں صحیانی کھجوریں تھیں — آپ صلی اللہ علیہ وآلہ وسلم نے ان میں سے مجھے مٹھی بھر کر کھجوریں عنایت فرمائیں — میں نے انہیں گنا یعنی شمار کیا تو وہ اٹھارہ کھجوریں تھیں — میں نے اس خواب کی تعبیر یہ کی کہ میں ہر کھجور کے بدلے ایک سال زندہ رہوں گا۔

جب بیس دن گزرے

جب بیس دن گزرے — اور میں اپنی زمین میں تھا — جو کاشت کے لیے

تیار کی جا رہی تھی — کہ میرے پاس ایک شخص نے آ کر خبر دی — کہ ابوالحسن امام علی رضا تشریف لائے ہیں — اور اس مسجد میں ٹھہرے ہیں — اور لوگ ہر طرف سے وہاں (آپ کی زیارت کے لیے) جا رہے ہیں — اور ”آپ کو“ سلام کرتے ہیں۔
 فرماتے ہیں — میں بھی ادھر روانہ ہو گیا — تو آپ کو اسی جگہ بیٹھے ہوئے تھے جہاں میں نے (خواب میں) سرکار علیہ الصلوٰۃ والسلام کو بیٹھے ہوئے دیکھا تھا — آپ کے نیچے اسی قسم کی چٹائی تھی — جو رسول اللہ صلی اللہ علیہ وآلہ وسلم کے نیچے بچھی ہوئی تھی — اور ان کے آگے مدینہ منورہ کے برتنوں سے ایک تھال رکھا ہوا تھا — جس میں صیجانی کھجوریں تھیں۔

میں نے سلام عرض کیا — آپ نے جواب دیا اور مجھے قریب بلا کر ان کھجوروں میں سے مٹھی بھر کر کھجوریں عطا فرمائیں فرماتے ہیں — کہ میں نے وہ کھجوریں شمار کیں تو اتنی تعداد وہ کھجوریں تھیں — جتنی مجھے رسول اللہ صلی اللہ علیہ وآلہ وسلم نے خواب میں عنایت فرمائی تھیں — میں نے عرض کی حضور — اور عنایت فرمائیے — آپ نے فرمایا:

لَوْ زَادَكَ رَسُولُ اللَّهِ صَلَّى اللَّهُ عَلَيْهِ (وآلِهِ) وَسَلَّمَ لَزِدْتُكَ

اگر رسول کریم صلی اللہ علیہ وآلہ وسلم تجھے زیادہ دیتے تو میں بھی زیادہ کر دیتا —

(نور الابصار فی مناقب آل بیت النبی المختار ص ۳۷۲ (دار المعرفۃ))

وصیت کا حکم

امام احکم (ابو عبد اللہ محمد بن عبد اللہ نیشاپوری) نے اپنی اسناد کے ساتھ سعید بن سعید سے روایت کی ہے — کہ امام علی رضا علیہ السلام نے ایک شخص کو دیکھا — اور

اسے فرمایا:

يَا عَبْدَ اللَّهِ أَوْصِ لِمَا تُرِيدُ وَاسْتَعِدْ لِمَا بُدِّ مِنْهُ فَمَاتَ الرَّجُلَ بَعْدَ

ثَلَاثَةِ أَيَّامٍ -

اے اللہ کے بندے! جو وصیت کرنا چاہتے ہو وہ کر لو اور اس کے لیے تیاری کرو جس سے چھٹکارا نہیں (یعنی موت کی تیاری کرو) چنانچہ وہ شخص تین

دن کے بعد مر گیا۔ (حوالہ ایضاً ص ۳۷۲)

یہ حضرت امام علی رضا علیہ السلام کی کرامت ہے — کہ آپ نے قبل از وقت اس شخص کو بتا دیا کہ تیری موت قریب ہے — اولاد وغیرہ کے لیے کوئی وصیت کرنا چاہتے ہو تو کر لو! — اور موت کی تیاری کرو — اور پھر وہ شخص تین دن بعد وفات پا گیا — اس سے معلوم ہوا کہ اللہ تعالیٰ کے برگزیدہ بندے — اور رسول کریم کے گھر والے — ان علوم کے وارث بنائے گئے ہیں — جو عام لوگوں کا حصہ نہیں — اور جو لوگ یہ عقیدہ رکھتے ہیں کہ اللہ کے رسول کو یہ تک پتہ نہیں کل کیا ہونے والا ہے — وہ بھی اپنے نظریات پر نظر ثانی کریں۔

بھائی کو بھائی قتل کرے گا

جناب حسین بن یسار سے روایت ہے انہوں نے کہا کہ امام علی رضا علیہ السلام نے

فرمایا:

إِنَّ عَبْدَ اللَّهِ يَقْتُلُ مُحَمَّدًا

کہ عبد اللہ — محمد کو قتل کرے گا

ابن یسار کہتے ہیں — میں نے آپ جناب عرض کیا — کیا عبد اللہ بن

ہارون، محمد بن ہارون کو قتل کرے گا؟ — آپ نے فرمایا، ہاں — عبداللہ محمد امین کو قتل کرے گا — (ایضاً ص ۳۷۳)

خیال رہے کہ مامون رشید کا نام عبداللہ ہے — اور اس کا بھائی محمد امین یہ دونوں ہارون رشید کے بیٹے ہیں — مامون رشید نے اپنے بھائی کو قتل کر کے تخت حکومت پر مکمل قبضہ کر لیا تھا — اور شریک اقتدار کوراستے سے ہٹا دیا۔

جوڑا پیدا ہوگا

جناب جعفر بن صالح سے روایت ہے کہتے ہیں کہ میں امام علی رضا علیہ السلام کی خدمت میں حاضر ہوا — اور عرض کی حضور! میری بیوی — محمد بن سنان کی ہمشیرہ ہے (محمد بن سنان، امام رضا کے خاص قریبی ساتھی تھے) حضور! وہ میری بیوی حاملہ ہے — دعا کریں اللہ تعالیٰ لڑکا عطا فرمائے۔ آپ نے فرمایا:

هُمَا اثنان — جوڑا پیدا ہوگا۔

جعفر بن صالح کہتے ہیں کہ میں وہاں سے واپس ہوا — اور دل میں کہا ایک کا نام علی اور دوسرے کا نام محمد رکھوں گا (میرا یہ خیال آپ پر منکشف ہوا) تو مجھے آپ نے واپس بلا لیا — میں حاضر ہوا تو آپ نے فرمایا ایک کا نام علی — اور دوسری کا نام امّ عمرو ہے۔

جب میں کوفہ آیا — میری بیوی نے جوڑے کو جنم دیا — جو ایک لڑکا تھا اور دوسری لڑکی — میں نے لڑکے کا نام علی اور لڑکی کا نام امّ عمرو رکھا جیسا آپ نے فرمایا تھا — میں نے اپنی والدہ سے پوچھا کہ امّ عمرو کا کیا معنی ہے؟ تو میری ماں نے کہا تمہاری دادی کا نام امّ عمرو تھا — (نور الابصار ص ۳۷۳)

قارئین کرام! ملائیت آج تک چیخ رہی ہے — کہ عورت کے رحم میں کیا ہے — اُس کا علم رسولِ دوسرا کو کوئی نہیں کہ — جب کہ یہ تو رسولِ خدا کے بیٹے — اور انسانی ہاتھوں سے بنی ہوئی مشین بھی بتا سکتی ہے کہ عورت کے بطن میں لڑکا ہے یا لڑکی۔

امام رضا کا حدیث روایت کرنا

علامہ شبلی نجفی قدس سرہ العزیز نے تاریخ نیشاپوری کے حوالے سے لکھا ہے — کہ سیدنا امام علی رضا علیہ السلام جب نیشاپور میں تشریف لے گئے تو نیشاپور میں داخل ہوتے وقت آپ سفید خچر پر سوار قبہ میں ستور تھے (یعنی ایسی چھتری جو گنبد نما ہو — آپ کے پاس امام حافظ ابو زرہ — امام ابو مسلم طوسی حاضر ہوئے — اور ان کے ساتھ علماء و محدثین کی بھاری تعداد تھی دونوں امامان و حافظان نے بارگاہ امام رضا میں خدمت عرض کی:

يَا أَيُّهَا السَّيِّدُ الْجَلِيلُ ابْنَ السَّادَاتِ الْأَيْمَّةِ بِحَقِّ آبَائِكَ
الْأَطْهَرِينَ وَالْأَسْلَافِ الْكَرِيمِ -

”اے جلیل القدر سید! اے ساداتِ آئمہ کے بیٹے! آپ کو اپنے اباؤ اطہار اور اسلافِ کریم کا واسطہ“۔

ہمیں اپنا چہرہ میمون دکھائیں — اور آپ اپنے آباؤ اجداد سے منقول حدیث روایت فرمائیں — جس کے باعث ہم آپ کو یاد کرتے رہا کریں! — حضور امام رضا نے خادموں کو ٹھہرنے اور چھتری اٹھانے کا حکم فرمایا — وہ چھتری جس نے آپ پر پردہ کیا ہوا تھا — وہ اپنے چہرہ انور کی زیارت سے مخلوقات کی آنکھیں ٹھنڈی کیں — آپ کو دو گیسو کندھوں پر لٹک رہے تھے اور لوگ اپنے اپنے درجات کے لحاظ سے کھڑے

آپ کو کھڑے تھے اور بخش و سب کو پکار رہے تھے۔

وَأَمْسَوْا فِي التُّرَابِ وَالْمُغْبِلِ حَاضِرٍ بَغْيَةٍ وَعَلَا الضَّجِيحِ —

اور میں میں بیٹے تھے اور بخش و سب کو پکار رہے تھے،
 وہاں آواز سے میدان گون رہا تھا۔ — انصاف کھٹکا سا پیش کر رہی تھی۔

وہاں موجودہ کئے کر اور آئندہ نے بند آواز سے لوگوں کو پکارا۔ — اور کہا لوگو!
 کھا موش ہو جاؤ اور اپنے نفع کی بات سنو! — رونے اور شور و غل سے (امام کریم اور خود
 کو) لذیت نہ پہنچاؤ۔

امام ابو زرہ — اور محمد بن مسلمہ سے حدیث کھوانا چاہتے تھے۔ — سیدی ام مہدی

رضاعے فرمایا:

حَدَّثَنِي أَبِي مُوسَى الْكَاطِمُ عَنْ أَبِيهِ جَعْفَرَ الصَّادِقِ عَنْ أَبِيهِ
 مُحَمَّدِ الْبَاقِرِ عَنْ أَبِيهِ عَلِيِّ زَيْنِ الْعَابِدِينَ، عَنْ أَبِيهِ شَهِيدِ
 كَرْبَلَاءَ، عَنْ أَبِيهِ عَلِيِّ الْمُرْتَضَى قَالَ: حَدَّثَنِي حَبِيبِي وَقُرَّةُ
 عَيْنِي رَسُولِ اللَّهِ صَلَّى اللَّهُ عَلَيْهِ (وَأَلِهِ) وَسَلَّمَ قَالَ: حَدَّثَنِي
 جِبْرِيلُ عَلَيْهِ السَّلَامُ قَالَ: حَدَّثَنِي رَبُّ الْعِزَّةِ سُبْحَانَهُ وَتَعَالَى
 "كَلِمَةً لَا إِلَهَ إِلَّا اللَّهُ" حِصْنِي فَمَنْ قَالَهَا دَخَلَ حِصْنِي وَمَنْ
 دَخَلَ حِصْنِي أَمِنَ مِنْ عَذَابِي .

مجھے خبر دی میرے باپ موسیٰ کاظم نے اپنے باپ جعفر صادق سے،

انہوں نے اپنے والد محمد باقر سے، انہوں نے اپنے باپ علی زین العابدین

سے، انہوں نے اپنے باپ شہید کربلا سے، انہوں نے اپنے والد علی المرتضیٰ

سے خبر دی۔ انہوں نے کہا مجھے میرے حبیب، آنکھوں کی ٹھنڈک، رسول اللہ صلی اللہ علیہ وآلہ وسلم نے خبر دی۔ آپ نے فرمایا مجھے جبرئیل علیہ السلام نے خبر دی۔ جبرئیل نے کہا مجھے رب العزت سبحانہ تعالیٰ نے فرمایا: کلمہ لا الہ الا اللہ (محمد رسول اللہ) میرا قلعہ ہے۔ جو شخص یہ کلمہ کہے گا وہ میرے قلعہ میں داخل ہوگا اور جو میرے قلعہ میں داخل ہوگا وہ میرے عذاب سے محفوظ رہے گا۔

پھر آپ نے چھتری نما قبہ پر پردہ لٹکا دیا اور سفر جاری کر دیا۔ جو اہل قلم اور اہل دیوان یہ حدیث لکھ رہے تھے انہیں شمار کیا گیا تو وہ بیس ہزار سے زیادہ تھے۔ علامہ مومن بن حسن سبلنجی رحمۃ اللہ علیہ نے امام مناوی رحمۃ اللہ علیہ کی کتاب شرح کبیر علی الجامع الصغیر سے اس حدیث شریف کو نقل کیا ہے۔ (نور الابصار ص ۳۶۲)

یہ اسناد پاگلوں کے لیے شفا ہے

حضرت امام احمد رضی اللہ عنہ نے فرمایا۔ کہ اگر یہ اسناد پاگل پر پڑھی جائے تو اس کو جنون یعنی پاگل پن سے نجات ملے گی اور آرام آجائے گا۔

یہ سند سونے سے لکھائی گئی

جناب ابوالقاسم قشیری رضی اللہ عنہ نے فرمایا کہ اس سند کے ساتھ یہ حدیث شریف بعض امراء سامانیہ کو پہنچی ان میں سے ایک نے اس سند کو سونے سے لکھا اور وصیت کی کہ اسے اس کی قبر میں اس کے ساتھ دفن کیا جائے چنانچہ اس کے فوت ہونے کے بعد اسے نیند میں (یعنی خواب میں) دیکھا گیا۔ پوچھا گیا۔ کہ اللہ تعالیٰ نے تیرے ساتھ

کیا برتاؤ کیا — اس نے کہا کلمہ لا الہ الا اللہ پڑھنے اور محمد رسول اللہ صلی اللہ علیہ وآلہ وسلم کی تصدیق کرنے کے باعث اللہ تعالیٰ نے میری مغفرت کر دی ہے — (حوالہ ایضاً)

چند اور ارشادات

امام علی رضا علیہ السلام نے اپنے آباؤ اجداد علیہم السلام سے روایت بیان کی ہے فرماتے ہیں کہ رسول اللہ صلی اللہ علیہ وآلہ وسلم نے فرمایا:

مَنْ لَمْ يُؤْمِنْ بِحَوْضِيْ فَلَا أُوْرِدُهُ اللهُ تَعَالَى حَوْضِيْ وَمَنْ لَمْ
يُؤْمِنْ بِشَفَاعَتِيْ فَلَا آنَا لَهُ اللهُ شَفَاعَتِيْ — ثُمَّ قَالَ: إِنَّمَا
شَفَاعَتِيْ لِأَهْلِ الْكِبَائِرِ مِنْ أُمَّتِيْ فَأَمَّا الْمُحْسِنُونَ فَمَا عَلَيْهِمْ مِنْ
سَبِيلٍ —

جو شخص میرے حوض کوثر پر ایمان نہیں رکھتا اللہ تعالیٰ اس کو میری شفاعت سے محروم رکھے گا — پھر فرمایا — میری شفاعت میری امت کے بڑے بڑے گنہگار (اہل کبائر) کے لیے ہوگی اور احسان کرنے والے مخلص اور نیک لوگوں کو کوئی تکلیف نہیں ہوگی۔

(نور الابصار فی مناقب آل بیت النبی المختار ص ۳۶۲)

جس نے شعبان کا ایک روزہ رکھا

حضور امام علی رضا علیہ السلام تک جو آپ کے آباؤ اجداد سے جو احادیث و ارشادات پہنچے ان میں سے کچھ یہ بھی ہیں — آپ نے فرمایا:

مَنْ صَامَ مِنْ شَعْبَانَ يَوْمًا وَاحِدًا اِتِّفَاءً ثَوَابِ اللهِ دَخَلَ
الْجَنَّةَ —

جس نے ثواب کے لیے شعبان کا ایک روزہ رکھا وہ جنت میں داخل ہوگا۔

(حوالہ ایضاً ص ۳۶۳)

جو استغفار کرے

امام الائمہ امام علی رضا علیہ السلام فرماتے ہیں:

وَمَنْ اسْتَغْفَرَ اللَّهَ تَعَالَى فِي كُلِّ يَوْمٍ مِنْهُ سَبْعِينَ مَرَّةً حُسْرَ يَوْمِ
الْقِيَامَةِ فِي زُمْرَةِ النَّبِيِّ صَلَّى اللَّهُ عَلَيْهِ (وآلِهِ) وَسَلَّمَ وَوَجَبَتْ لَهُ
مِنَ اللَّهِ الْكَرَامَةُ —

جو شخص ایک دن ستر مرتبہ استغفار کرے وہ قیامت کے دن رسول کریم صلی
اللہ علیہ وآلہ وسلم کی جماعت میں اٹھے گا اور اللہ تعالیٰ کی طرف سے اس کی
عزت و تکریم کی جائے گی۔ (حوالہ ایضاً)

جو صدقہ کرے

نیز ارشاد فرمایا:

وَمَنْ تَصَدَّقَ فِي شَعْبَانَ بِصَدَقَةٍ وَلَوْ بِشِقِّ تَمْرَةٍ حَرَّمَ اللَّهُ جَسَدَهُ
عَلَى النَّارِ —

جو ”مسلمان“ شخص شعبان کے مہینے میں صدقہ کرے اگرچہ کھجور کا ٹکڑا ہی
دے اللہ تعالیٰ اس کا جسم دوزخ پر حرام کر دے گا۔ (حوالہ ایضاً)

رجب کا روزہ

سیدنا امام علی رضا بن امام موسیٰ کاظم علیہما السلام فرماتے ہیں:

مَنْ صَامَ أَوَّلَ يَوْمٍ مِنْ رَجَبٍ رَغْبَةً فِي ثَوَابِ اللَّهِ وَجَبَتْ لَهُ

الْجَنَّةُ . وَمَنْ صَامَ يَوْمًا مِنْ وَسْطِهِ شَفَعَ فِي مِثْلِ رَبِيعَةَ وَمُضَرَ
 — وَمَنْ صَامَ يَوْمًا فِي آخِرِهِ جَعَلَهُ اللَّهُ مِنْ أَمْلَئِكَ الْجَنَّةِ
 — وَشَفَعَهُ فِي أُمَّهِ وَأَبِيهِ وَأَخَوَاتِهِ وَأَعْمَامِهِ وَعَمَّاتِهِ
 وَأَخَوَاتِهِ وَخَالَاتِهِ وَمَعَارِفِهِ وَجِيرَانِهِ وَإِنْ كُنَّ فِيهِمْ مَنْ هُوَ
 مُسْتَوْجِبُ النَّارِ —

جو شخص اللہ تعالیٰ سے ثواب حاصل ہونے کی وجہ سے رجب کا پہلا روزہ
 رکھے اس کے لیے جنت واجب ہو جاتی ہے — اور جو اس کے درمیان
 والے دن میں روزہ رکھے تو قبیلہ ربیعہ اور مضر کے افراد کے برابر لوگوں کی
 شفاعت کرے گا جو قبول ہوگی — اور جو رجب کے آخری دن روزہ
 رکھے گا، اللہ تعالیٰ اس کو جنت کے فرشتوں میں کرے گا — اور اس کے
 ماں، باپ، بھائی، چچے، پھوپھیاں، ماموں، خالائیں، دوست اور ہمسایہ
 داروں کے بارے میں شفاعت قبول کرے گا۔ اگرچہ ان میں ایسے لوگ بھی
 ہوں گے جن پر دوزخ کا عذاب ضروری ہو گیا ہوگا۔ (نور الابصار ص ۳۶۳)

امام رضا کی شادی

مامون رشید نے ۲۰۲ ہجری میں اپنی بیٹی — اُمّ حبیب — کا نکاح امام علی رضا
 سے کر دیا اور خود عراق چلا گیا — ایک دفعہ عید کے دن مامون رشید کی طبیعت ناساز ہو گئی
 — اور عید کی نماز کے لیے جانے میں بوجھ محسوس کیا — تو مامون رشید نے —
 امام علی رضا کی خدمت میں عرض کیا کہ اٹھئے! اور گھوڑے پر سوار ہو کر عید گاہ میں جا کر نماز
 پڑھائیں — امام رضا نے انکار کرتے ہوئے فرمایا کہ تم جانتے ہو کہ جو شرط میرے اور

تمہارے درمیان طے ہوئی ہے لہذا آپ مجھے نماز پڑھانے پر مجبور نہ کریں۔
 مامون رشید نے کہا کہ میرا ارادہ ہے کہ آپ کی تشہیر کروں اور یہ امر شہرت پا جائے
 کہ آپ میرے ولی عہد ہیں — اور میرے بعد خلیفہ منتخب ہیں — اور اس امر پر،
 پر زور اور خوب اصرار کیا۔ آپ نے فرمایا اگر آپ نماز پڑھانے کے لیے مجبور کرتے ہیں
 — تو میں نماز کے لیے اس حالت میں عید گاہ جاؤں گا جس حال میں جناب رسول کریم
 علیہ الصلوٰۃ والسلام نے نماز کے لیے تشریف لے جایا کرتے تھے — مامون نے کہا جس
 طرح آپ چاہیں تشریف لے جائیں — اور ساتھ ساتھ چلنے والوں — لشکر اور
 ارکان حکومت کو حکم دیا کہ آپ کے ساتھ سوار ہو کر عید گاہ جائیں — لوگ گھوڑوں پر سوار
 ہو کر آپ کے گھر کی طرف روانہ ہوئے — قاری، مؤذن اور مکبر سب آپ کے دروازہ
 پر جمع ہو کر آپ کے باہر تشریف لانے کے منتظر کھڑے ہوئے تھے —
شہزادہ رسول نماز کے لیے نکلتا ہے

سیدنا امام علی رضا علیہ السلام باہر تشریف لائے — جبکہ آپ نے غسل کر کے
 فاخرانہ لباس پہنا ہوا تھا — سر مبارک پر عمامہ تھا — جس کی ایک طرف کندھے پر
 ڈالی ہوئی تھی — خوشبو لگائی ہوئی تھی — اور عصا ہاتھ میں لیے ہوئے — پیدل
 باہر تشریف لائے اور گھوڑے پر سوار نہ ہو گئے اور اپنے موالی — اور تبعین — اور
 خادموں سے فرمایا کہ جیسے میں نے کیا ہے — ایسے ہی سب کرو! — ان سب نے
 ایسا ہی کیا — اور شروق شمس کے وقت تکبیر و تہلیل سے آوازیں بلند کرتے ہوئے آپ
 کے آگے آگے روانہ ہوئے — جب ساتھ چلنے والوں اور لشکریوں نے یہ حال دیکھا تو
 ان کو گھوڑوں سے اترنے کے سوا کوئی چارہ نہ تھا — وہ بھی آپ کے آگے آگے پیدل

چلنے لگے اور اپنی سواریاں لوگوں کے پیچھے پیچھے غلاموں کے حوالے کر دیں۔ — جب بھی امام رضا تکبیر فرماتے تو لوگ آپ کے ساتھ تکبیر کہتے۔ — جب آپ تہلیل فرماتے تو لوگ آپ کے ساتھ تہلیل کرتے۔ — جبکہ وہ آپ کے سامنے عید گاہ کی طرف جا رہے تھے۔

حَتَّىٰ خِيلَ لِلنَّاسِ أَنَّ الْحَيْطَانَ وَالْجِدْرَانَ تَجَاوَبَهُم بِالْتَكْبِيرِ
وَالْتَهْلِيلِ وَارْتَفَعَ الْبُكَاءُ وَالصَّرَاخُ —

یہاں تک کہ لوگوں کو یہ محسوس ہوتا تھا کہ دیواریں اور مکانات ان کے ساتھ ساتھ تکبیریں پڑھتے ہیں، لوگ بلند آوازوں سے آہ وزاری کر رہے تھے۔ —

جب یہ کیفیت مامون رشید کو پہنچی۔ — تو فضل بن سہل نے کہا اگر اسی حال میں علی رضا عید گاہ تک چلے گئے تو سب لوگ فتنہ میں پڑ جائیں گے۔ — اور ہمارے لیے زندہ رہنا مشکل ہو جائے گا۔ — ہمیں اپنے خون اور جانوں کا خطرہ لاحق ہو گیا ہے۔ — آپ خود تشریف لے جائیں اور کسی شخص کو بھیج کر علی رضا کو واپس بلا لیں۔

مامون رشید نے حضرت امام علی رضا کو پیغام بھیجا۔ — کہ اے ابوالحسن (ابوالحسن آپ کی کنیت ہے) ہم نے آپ کو بہت تکلیف دی ہے۔ — ہم آپ کو تکلیف دینا پسند نہیں کرتے۔ — آپ اپنے گھر تشریف لے آئیں جو شخص پہلے نماز پڑھایا کرتا تھا۔ — وہی عید کی نماز پڑھائے گا۔ — سیدنا امام علی رضا گھر لوٹ آئے، اور مامون گھوڑے پر سوار ہو کر عید گاہ پہنچا اور لوگوں کو عید پڑھائی۔ (الفصول الہمہ ص ۲۶۱، نورالابصار ص ۳۷۱)

سندھی میں گفتگو

جناب ابواسماعیل سندھی رحمۃ اللہ علیہ فرماتے ہیں۔ — کہ میں حضرت امام رضا

علیہ السلام کی زیارت کے لیے گیا تو مجھے عربی زبان — الف — با — بھی نہیں آتی تھی — میں نے انہیں سندھی میں سلام کیا — آپ نے سندھی زبان میں جواب ارشاد فرمایا — میں نے اپنی زبان سندھی میں کئی سوال کیے آپ نے تمام سوالوں کا جواب سندھی زبان میں دیا — پھر میں نے آتے وقت عرض کی ”حضور!“ مجھے عربی نہیں آتی — آپ دعا فرمائیں اللہ تعالیٰ مجھے اس عربی زبان ملہم فرمادے (یعنی مجھے بذریعہ الہمام عربی زبان عطا کرے) آپ نے اپنا دست اقدس میرے ہونٹوں پر پھیرا تو اسی وقت میں نے عربی بولنا شروع کر دی — (شواہد النبوة مترجم ص ۲۳۹، ۲۵۰)

چڑیا کی فریاد

امام جامی لکھتے ہیں — کہ ایک راوی کا بیان ہے کہ میں ایک دن حضرت امام رضا علیہ السلام کے ساتھ ایک باغ میں باتیں کر رہا تھا کہ اچانک ایک چڑیا زمین پر آ کر گر پڑی — اور اضطراب کی حالت میں آہ و فغاں کرنے لگی — حضرت امام نے فرمایا — تجھے معلوم ہے یہ کیا کہتی ہے — میں نے عرض کی — اللہ تعالیٰ اور اس کا رسول صلی اللہ علیہ وآلہ وسلم اور ابن رسول خوب جانتے ہیں — آپ نے فرمایا — یہ کہتی ہے کہ اس گھر میں ایک سانپ ظاہر ہوا ہے، جو چاہتا ہے کہ میرے بچوں کو کھا جائے آپ نے مجھے فرمایا — اٹھو! اور اس گھر میں جا کر سانپ کو مار دو میں اٹھا اور اس گھر میں جا کر دیکھا تو سانپ چکر کاٹ رہا تھا، میں نے اسے ہلاک کر دیا — (شواہد النبوة مترجم ص ۲۵۰)

وصال پر ملال

ہرثمہ بن اعین سے روایت ہے اور وہ خلیفہ عبداللہ ماموں کے خدام میں سے تھا اور سیدی رضا کی خدمت کرتا تھا۔ اس نے کہا ایک دن مجھے سیدی ابوالحسن رضا نے بلایا اور

فرمایا ہرثمہ میں تجھے ایک امر کی اطلاع دیتا ہوں، اسے صیغہ راز میں رکھنا اور میری زندگی میں اسے ظاہر نہ کرنا، اگر تو نے اسے میری زندگی میں ظاہر کیا تو میں اللہ تعالیٰ کے پاس تیرے ساتھ جھگڑا کروں گا۔ میں نے قسم کھائی کہ آپ کا راز آپ کی زندگی میں کسی کو نہیں بتاؤں گا۔ فرمایا ہرثمہ سنو! میرا دنیا سے کوچ اور آباؤ اجداد سے حوق مرتب ہو گیا ہے اور میری وفات کا وقت قریب آ گیا ہے میں انگور اور انار کے ٹکڑے کھاؤں گا اور فوت ہو جاؤں گا، خلیفہ کوشش کرے گا کہ میری قبر اپنے باپ ہارون رشید کی قبر کے پیچھے بنائے، اللہ تعالیٰ اس پر قادر کرے گا۔ مگر زمین سخت تر ہو جائے گی اس میں گورکن کام نہ کر سکیں گے اور وہ قبر نہ کھود سکیں گے۔

ہرثمہ سنو! فلاں لحد کی طرف میرے دفن کی جگہ ہے۔ ”آپ نے وہ جگہ معین فرمائی“۔ جب میں فوت ہو جاؤں اور تجھیں و تکفین ہو جائے تو جو کچھ میں نے تجھے کہا ہے لوگوں کو اس کی خبر کر دینا، پھر تمہیں میری قدر معلوم ہو جائے گی اور اس کی بصیرت ہوگی اور مامون سے کہنا، جب مجھے چار پائی پر رکھا جائے، تمہارے پاس ایک عربی شخص آئے گا، جو اونٹنی پر سوار ہوگا وہ جنگل کی طرف سے دوڑتا آئے گا اور اپنی اونٹنی بٹھائے گا، پھر اس سے اتر کر میری نماز جنازہ پڑھائے گا۔ تم سب نے اس کے ساتھ نماز پڑھنا ہوگی۔ جب تم میری نماز جنازہ سے فارغ ہو جاؤ اور مجھے مدفن کی طرف لے جایا جائے جس کو میں نے معین کیا ہے تو اس زمین کی سطح سے تھوڑی سی مٹی اٹھاؤ گے تو ایک پوری کی پوری قبر نظر آئے گی۔ اس کے نچلے حصہ میں سفید پانی ہوگا جب پانی کے چند تھال بھر کر باہر کرو گے تو پانی بالکل خشک ہو جائے گا۔ وہ میرے دفن کی جگہ ہوگی۔ اس میں مجھے دفن کر دینا۔“

ہرثمہ! اللہ تعالیٰ سے ڈرنا، اس کی فی الحال کسی کو خبر نہ دینا، ہرثمہ نے کہا اللہ کی قسم

زیادہ دن نہیں گزرے تھے کہ آپ نے خلیفہ کے پاس سے انار اور انگور کھائے اور فوت ہو گئے۔

ابوصلت ہروی سے روایت ہے۔ اس نے کہا میں علی رضارضی اللہ عنہ کے پاس گیا۔ جب کہ آپ مامون الرشید کی طرف سے باہر تشریف لارہے تھے۔ فرمایا! ابوصلت! انہوں نے کہا وہ کیا ہے اور اللہ تعالیٰ کی توحید اور تمہید کہنا شروع کی، آپ اس کے بعد صرف دو دن ٹھہرے اور تیسرے روز فوت ہو گئے۔

ہرثمہ نے کہا جب خلیفہ مامون کو ابوالحسن رضا کی وفات کی خبر ملی تو میرے ساتھ ان کے پاس گیا میں نے اس کے ہاتھ میں ایک رومال دیکھا جب کہ وہ رو رہا تھا۔ میں نے کہا یا امیر المؤمنین ایک بات ہے مجھے کہنے کی اجازت ہے؟ اس نے کہا بیان کرو! میں نے وہ سارا واقعہ اول سے آخر تک خلیفہ مامون سے بیان کیا جو مجھے سیدی علی رضانے فرمایا تھا۔ یہ سن کر مامون حیران رہ گیا۔ پھر اس نے تجہیز و تکفین کا حکم دیا۔ پھر آپ کا جنازہ لے کر جنازہ گاہ کی طرف نکلے۔ ہم نے نماز میں تھوڑی سی تاخیر کی۔ اچانک ایک عربی شخص اونٹنی پر سوار جنگل کی طرف سے آیا جیسا کہ آپ نے فرمایا تھا۔ وہ اونٹنی سے اتر اور کسی سے کلام نہ کیا اور نماز جنازہ پڑھانا شروع کی لوگ بھی اس کے ساتھ نماز پڑھنے لگے، پھر وہ شخص چلا گیا۔ خلیفہ مامون الرشید نے حکم دیا کہ اس عربی شخص کو تلاش کریں مگر اس کا نشان تک نہ ملا اور نہ ہی اس کے اونٹ کا پتہ چلا۔

پھر خلیفہ مامون الرشید نے کہا کہ ہارون رشید کے پیچھے آپکی قبر بنائیں تاکہ جو کچھ تمہیں کہا ہے وہ دیکھیں، چنانچہ زمین مضبوط پتھر سے زیادہ سخت تھی لوگ قبر کھودنے سے عاجز آ گئے۔ سب حاضر لوگ ششدر رہ گئے اور جو کچھ میں نے مامون سے کہا تھا، وہ

درست اور سچا ہوا۔

مامون الرشید نے کہا مجھے وہ مقام دکھائیں جس کی طرف آپ نے اشارہ کیا تھا۔ میں ان کو وہاں لے گیا۔ زمین کی سطح سے تھوڑی سی مٹی ہٹائی تو طبقات ظاہر ہونے لگے۔ ہم نے ان کو اٹھایا تو ایک عمارت شدہ قبر ظاہر ہوئی جس کے نیچے سفید پانی تھا۔ مامون نے اسے غور سے دیکھا پھر اسی وقت وہ پانی خشک ہو گیا۔ ہم نے اس قبر شریف میں سیدی علی رضا کو دفن کیا اور طبقات اپنے حال پر واپس رکھ دیئے۔ خلیفہ نے جو کچھ دیکھا اور مجھ سے سنا تھا وہ اس سے متعجب ہوا اور افسوس کرتا ہوا نادم ہوا۔

میں جب بھی تنہائی میں اس کے پاس ہوتا تو مجھے کہتا ہرثمہ! ابو الحسن علی رضا نے تجھے کیسے فرمایا تھا۔ میں اس سے سارا واقعہ ذکر کرتا وہ سن کر بہت افسوس کرتا اور کہتا:

”إِنَّا لِلّٰهِ وَإِنَّا إِلَيْهِ رَاجِعُونَ“ (حوالہ ایضاً)

آپ نے ۲۰۲ھ صفر کے آخر میں وفات پائی بعض کے نزدیک آپ کی عمر شریف ۵۵ سال تھی، آپ کی وفات سنا بادگاؤں میں ہوئی جو خراسان میں طوس کے مضافات میں ہے۔ آپ کی قبر شریف ہارون الرشید کی قبر کے آگے ہے۔ (نور الابصار ص ۳۷۵)

اولاد

ابن خشاب نے اپنی کتاب ”موالید اہل بیت“ میں لکھا ہے کہ امام رضا کے پانچ بیٹے اور ایک صاحبزادی تھی۔ محمد، حسن، جعفر، ابراہیم اور صاحبزادی کا نام عائشہ ہے۔ (علیہم السلام)

باب مناقب

امام محمد تقی علیہ السلام

ہرگز نہیں دیکھا ہے کہ کسی نے اس سے پہلے
 کوئی ایسا شعر کہا ہو۔ یہ شعر ہے:

ہرگز نہیں دیکھا ہے کہ کسی نے اس سے پہلے
 کوئی ایسا شعر کہا ہو۔ یہ شعر ہے:

ہرگز نہیں دیکھا ہے کہ کسی نے اس سے پہلے
 کوئی ایسا شعر کہا ہو۔ یہ شعر ہے:

ہرگز نہیں دیکھا ہے کہ کسی نے اس سے پہلے
 کوئی ایسا شعر کہا ہو۔ یہ شعر ہے:

ہرگز نہیں دیکھا ہے کہ کسی نے اس سے پہلے
 کوئی ایسا شعر کہا ہو۔ یہ شعر ہے:

رہبانہی

زمانے سے لڑائی ہے تھی جو لڑائی صورت
 ہے صورت ہو رہو اس کی تھی سچا لڑائی صورت
 ننگہ تو ہمیں دیکھ بتوں پاک کہتے ہیں
 ننگہ ہمیں لڑائی ہے اس کی تھی سچا لڑائی صورت

سیدنا امام محمد تقی جواد علیہ السلام

عکس حسن علی پیر جواد ہے

حشر تک جس کا دربار آباد ہے

جس کے مرقد سے آباد بغداد ہے

اس کے فیض کرامت کی کیا بات ہے

(خضر)

حسن و عزت آل پیغمبر — فخر و دوامان حیدر — خیر النساء کے اختر — محبوب

رب اکبر — پیشوائے سروراں — سلطان سلاطین اقالیم عارفاں — قطب زماں

— نواسہ وجہ تخلیق کائنات — صاحب کرامات — حضرت سیدنا و مولانا امام محمد تقی

جواد علیہ السلام — دنیائے طریقت و شریعت کے نانویں امام ہیں — آپ کو ابو جعفر

ثانی کہا جاتا ہے — دنیائے علم کے سلاطین آپ کے آگے زانوئے ادب و تلمذتہہ کرنا

باعث فخر تصور کرتے تھے — قاضی یحییٰ بن اکنم جیسے نامور فقیہ بھی آپ کی فقاہت کا لوہا

مان گئے۔

ولادت

آپ کی ولادت ۱۹۵ھ رمضان کی ۱۹ تاریخ کو مدینہ منورہ میں ہوئی — بعض

نے رجب المرجب لکھا ہے۔

اسم گرامی

آپ کا اسم گرامی محمد بن علی — بن موسیٰ کاظم بن جعفر صادق بن محمد الباقر بن علی

زین العابدین بن امام حسین بن علی المرتضیٰ بن ابوطالب علیہم السلام ہے۔

والدہ

آپ کی والدہ ماجدہ کا اسم گرامی — سکیئہ مرسیہ ہے۔

کنیت

آپ کی کنیت ابو جعفر ہے۔ امام باقر کا نام محمد اور کنیت ابو جعفر ہے — نانویں امام (یعنی محمد تقی جواد) کی کنیت اور نام بھی پانچویں امام پر ہے۔

القاب

آپ کے القاب — قَانِعُ (قناعت کرنے والا) — مرتضیٰ تقی — اور جواد ہیں — مشہور ترین لقب تقی اور جواد ہے۔

شاعر

آپ کے شاعر کا نام — حماد — ہے۔

چوکیدار

آپ کا چوکیدار — عمر بن فرات تھا۔

انگوٹھی

آپ کی انگوٹھی کا نقش — نِعَمَ الْقَادِرُ اللّٰهُ تھا۔

معاصر

آپ کے معاصر، مامون رشید اور معتصم باللہ تھے۔

قدرت کا سمندر اور چھوٹی چھوٹی مچھلیاں

امام ابن صباح مالکی (علی بن محمد بن احمد) علامہ مومن بن حسن شبلنجی — علامہ ابن

حجر مکی — علامہ امام عبدالرحمن جامی رحمۃ اللہ علیہم نے اپنی اپنی کتابوں میں نقل کیا ہے — کہ امام محمد تقی جواد کے والد امام علی رضا علیہ السلام کے وصال کے ایک سال کے بعد مامون الرشید بغداد آیا — تو اتفاق سے ایک روز مامون رشید شکار کے لیے نکلا — اور شہر کے ایک راستے سے گزر رہا تھا وہاں کچھ بچے کھیل رہے تھے ان کے پاس محمد تقی جواد کھڑے تھے — جب مامون آیا تو بچے دوڑ گئے — اور امام محمد تقی جواد وہیں کھڑے رہے، اس وقت آپ کی عمر نو سال تھی — جب مامون رشید ان کے قریب آیا تو ان پر نظر پڑتے ہی اللہ تعالیٰ نے اس کے دل میں آپ کی محبت ڈال دی — مامون رشید نے کہا: اے لڑکے! — تجھے اپنے ساتھیوں کی طرح دوڑ جانے سے کس چیز نے روکا۔

آپ نے جلدی سے جواب دیا — اے مسلمانوں کے بادشاہ، راستہ تنگ نہیں کہ میں تمہارے لیے وسیع کروں اور نہ ہی کوئی میرا جرم ہے کہ میں تم سے ڈر کر بھاگ جاؤں — اور ہمارا تمہارے ساتھ حسن ظن ہے کہ تم نے گناہوں کو تکلیف نہیں دیتے — مامون کو آپ کا کلام اور خوبصورت چہرہ خوب پسند آیا — اور کہا تیرا نام کیا ہے؟ — اور تمہارے باپ کا نام کیا ہے؟ — آپ نے فرمایا — ہمارا نام محمد بن علی رضا ہے۔

مامون رشید نے آپ کے باپ پر سلام بھیجا اور رحمت کی دعا کی — اور گھوڑا اپنے مقصد کی طرف چلایا — مامون کے ساتھ شکاری باز تھے — جب وہ آبادی سے دور چلا گیا، تو ایک باز پرندہ (امام جامی نے چکور — علامہ ابن حجر نے تیتز لکھا ہے) کے پیچھے چھوڑا — اور وہ اس کی نظروں سے غائب ہو گیا — اور پھر فضا سے واپس آیا — اور اس کی چونچ میں ایک چھوٹی سی مچھلی تھی — جو آخری سانس لے رہی تھی

— مامون اس امر سے بہت زیادہ متعجب ہوا — اور شکار سے واپس آیا تو بچوں کو اسی حالت میں دیکھا — اور امام محمد تقی جو ادا ان بچوں کے پاس کھڑے تھے — سب بچے دوڑ گئے اور آپ اسی جگہ پر کھڑے رہے — مامون رشید آپ کے پاس آیا اور آپ کا نام مبارک لے کر کہنے لگا۔

يَا مُحَمَّدُ مَا فِي يَدِي؟ اے محمد! بتا میرے ہاتھ میں کیا ہے؟

آپ نے ارشاد فرمایا — اے مسلمانوں کے امیر!

إِنَّ اللَّهَ تَعَالَى خَلَقَ فِي بَحْرِ قُدْرَتِهِ سَمَكًا صَغِيرًا يَصِيدُهَا بَازَاتُ الْمُلُوكِ وَالْخُلَفَاءِ فَيُخْتَبِرُ بِهَا سَلَالَةَ أَهْلِ بَيْتِ الْمُصْطَفَى صَلَّى اللَّهُ عَلَيْهِ وَآلِهِ وَسَلَّمَ .

بے شک اللہ تعالیٰ نے اپنی قدرت کے سمندر میں چھوٹی چھوٹی مچھلیاں پیدا کی ہیں جنہیں بادشاہوں اور خلیفوں کے باز شکار کرتے ہیں تاکہ ان کے ساتھ مصطفیٰ کریم صلی اللہ علیہ وآلہ وسلم کی اولاد کا امتحان لیں۔ مامون رشید نے آپ سے کہا:

أَنْتَ ابْنُ الرَّضَا حَقًّا — آپ واقعی امام رضا کے بیٹے ہیں۔

مامون نے امام تقی علیہ السلام کو ساتھ لیا اور آپ سے بہت اچھا سلوک کیا — اور اپنے قریب کرتے ہوئے بے پناہ آپ کی عزت و توقیر کی اور جب چھوٹی عمر میں آپ کی فضیلت، علم، کمال، عقل اور براہین کا ظہور دیکھا تو اس کے دل میں آپ کی محبت نے جگہ لے لی — اور اپنی بیٹی ام فضل کا آپ سے نکاح کرنے کا عزم راسخ کر لیا — مگر عباسیوں نے مامون کو ایسا کرنے سے روکا — ان کو یہ خوف تھا کہ وہ آپ سے وہی عہد

کر لیں گے جو آپ کے والد سے کیا تھا۔

جب مامون نے ان سے یہ ذکر کیا کہ وہ آپ کو اس لیے پسند کرتا ہے کہ وہ کم سن ہونے کے باوجود علم و فضل اور معرفت اور بردباری میں تمام اہل علم و فضل سے ممتاز ہیں۔ تو انہوں نے مامون کو امام محمد تقی کے اوصاف حمیدہ کے ذکر سے منع کیا۔ پھر انہوں نے مامون سے عہد کیا ان کے پاس کوئی شخص بھیجے جو آپ کا امتحان لے۔

(الصواعق المحرقة ص ۳۱۱ مطبوعہ دارالکتب العلمیہ بیروت سن اشاعت ۱۹۸۳ء۔ نور الابصار فی مناقب آل بیت النبی المختار مطبوعہ دارالمعرفۃ ص ۳۷۷ سن اشاعت ۲۰۰۵ء بیروت لبنان۔ الفصول المہمہ (امام ابن صباغ مالکی علی بن محمد احمد) ص ۲۶۷ مطبوعہ العدل فی الخلف سن اشاعت ۱۳۷۵ھ۔ شواہد النبوة مترجم ص ۳۵۵، ۳۵۶، مطبوعہ مکتبہ نبویہ گنج بخش روڈ لاہور سن

اشاعت۔ ۱۹۷۵ء)

امام تقی کا قاضی یحییٰ بن اشم سے مناظرہ

مامون رشید نے یحییٰ بن اشم کو بلایا۔ اور اس سے اس شرط پر انعام و اکرام کا وعدہ کیا کہ وہ یعنی قاضی یحییٰ امام تقی بن امام رضا علیہما السلام کو قوت علم سے عاجز کر دے۔ اور ان کو شرمندہ کر دے۔ مامون اور اسی کے ارکان حکومت سب آئے۔ جبکہ ان میں یحییٰ بن اشم بھی تھے۔ مامون رشید نے سیدنا امام محمد تقی جواد کے پیشینے کے لیے بہت اچھا فرس تیار کیا جس پر آپ بیٹھ گئے۔

یحییٰ بن اشم نے آپ سے کئی سوال پوچھے۔ آپ نے ان کے جواب دیئے۔ اور سوالات کی خوب وضاحت فرمائی۔ مامون رشید نے کہا۔ اے ابو جعفر! (امام تقی) آپ نے خوب خوب جواب دیئے ہیں۔ اگر آپ مناسب سمجھیں قاضی یحییٰ سے بھی کوئی ایک مسئلہ پوچھیں۔ امام محمد تقی جواد علیہ السلام نے یحییٰ سے صرف ایک

مسئلہ پوچھا جس کا یحییٰ کے پاس جواب نہ تھا۔ جس سے وہ شرمندہ ہو گیا۔
ام فضل سے نکاح

اس موقع پر کہ جب مناظرہ ہو رہا تھا تو مامون رشید نے عباسیوں سے کہا جن باتوں سے تم انکار کرتے تھے اب تم نے ان کو سمجھ لیا۔ اور پھر اسی مجلس میں مامون الرشید نے اپنی بیٹی ام فضل کا نکاح حضرت امام محمد تقی جواد سے کر دیا۔ پھر آپ کی بیوی کو آپ کے ساتھ مدینہ منورہ بھیج دیا۔

مدینہ شریف پہنچ کر ام فضل نے اپنے باپ مامون رشید سے شکایت کا خط لکھا کہ امام جواد نے ایک اور شادی کر لی ہے۔ تو اس کے باپ نے جواب دیا کہ ہم نے تمہاری شادی ان کے ساتھ اس لیے نہیں کی کہ ہم ان پر حلال کو حرام کر دیں۔

(نور الابصار ص ۳۷۸، الصواعق المحرقة ص ۳۱۱ — شواہد النبوة ص ۲۵۵)

بیری کا ایک درخت

نور الابصار فی مناقب آل بیت النبی المختار — میں ہے کہ حضرت امام ابو جعفر محمد تقی علیہ السلام مدینہ منورہ کی طرف متوجہ ہوئے — تو آپ کے ساتھ بہت سے لوگ آپ کو روانہ کرنے گئے — آپ سفر طے کرتے ہوئے کوفہ پہنچے — اور سورج غروب ہونے کے ساتھ دارمیتب پہنچے اور وہاں ٹھہرے — اور وہاں کی ایک پرانی مسجد بنی ہوئی تھی، مسجد کے صحن میں ایک بیری کا درخت تھا — جس کو کبھی بھی پھل نہیں آتا تھا — اور وہ درخت کبھی بار آور نہ ہوا تھا — آپ نے پانی کا کوزہ طلب فرمایا اور اس درخت کی جڑ کے پاس وضو فرمایا — اور نماز کے لیے تشریف لے گئے — لوگوں نے آپ کے ساتھ مغرب کی نماز پڑھی، پھر آپ نے چار رکعت نفل پڑھے — اور ان کے

بعد سجدہ شکر ادا کیا اور اٹھ کر لوگوں کو الوداع کیا اور تشریف لے گئے۔ وہ درخت رات ہی رات بہترین پھل سے بھر گیا۔

فَرَأَاهَا النَّاسُ وَقَدْ تَعَجَّبُوا مِنْ غَايَةِ الْعَجَبِ .

جب سب لوگوں نے دیکھا اور اس سے بہت زیادہ متعجب ہوئے۔

(نور الابصار ص ۳۸۱)

تیس مہینے بعد

مامون الرشید کا انتقال ہوا تھا تو امام محمد تقی جواد علیہ السلام نے فرمایا — میرا انتقال آج سے تیس ماہ بعد ہوگا۔ جب مامون الرشید کی وفات کو تیس مہینے گزر گئے تو آپ نے داعی اجل کو لبیک کہا۔ (شواہد النبوة مترجم ص ۲۵۸)

کفن کا ملتجی

ایک شخص کا بیان ہے کہ میں حضرت امام تقی جواد علیہ السلام کی خدمت میں حاضر ہوا اور کہا کہ فلاں صلاح نے آپ سے کفن کے لیے کپڑے کا ملتجی ہے — امام محمد تقی جواد نے فرمایا — وہ ان باتوں سے مستغنی ہو چکا ہے۔ ”راوی کہتے ہیں“ — یہ سن کر میں باہر آ گیا — لیکن مجھے آپ کے ارشاد کی کچھ سمجھ نہ آئی۔ آخر پتہ چلا کہ وہ اس سے تیرہ چودہ روز پہلے ہی مر چکا ہے۔ (شواہد النبوة ایضاً)

باہر نہ جاؤ

ایک شخص کا بیان ہے کہ ہم آپ کے اصحاب میں سے ایک کے ساتھ سفر پر جانے کا ارادہ رکھتے تھے — سفر اختیار کرنے کے پیشتر ہم حضرت امام تقی جواد کی خدمت میں حاضر ہوئے — تاکہ الوداع کہیں — آپ نے فرمایا — آج باہر مت جاؤ، کل

تک رو کے رہو۔ راوی کہتا ہے ہم باہر آئے تو میرا ساتھی کہنے لگا — میں تو جا رہا ہوں — کیونکہ میرا دوست تو باہر جا چکا ہے — یہ سن کر میں حیران و پریشان کھڑا رہ گیا اور وہ چلتا بنا — رات کو جس وادی میں ٹھہرا تھا وہاں سخت سیلاب آیا اور وہ ڈوب کر مر گیا — (شواہد النبوة مترجم ص ۲۵۸)

مندرجہ بالا واقعات و کرامات پر بار بار غور فرمائیں تو آپ کو خانہ رسول کے پاکیزہ افراد کی عظمتوں اور اعلیٰ ترین روحانی قوتوں کا علم حاصل ہوگا اور دل میں محبت کا نور پیدا ہوگا — رسول اللہ صلی اللہ علیہ وآلہ وسلم کے پاک گھرانے کی بلندیوں کی ایک پوری کائنات سامنے دکھائی دے گی — اور یہ بات بھی حاشہ خیال میں رہے کہ ان روایات کا تعلق آنے والے گزرنے والے حالات ہے — جو لوگ یہ کہتے ہیں نبی اکرم کو دیوار کے پیچھے کا علم نہیں وہ اپنے اس عقیدے پر غور فرمائیں — تاکہ عاقبت خراب نہ ہو — اور ہدایت کا نور میسر ہو۔

ایک شخص کو جیل میں کیوں ڈالا

جناب ابو خالد سے روایت ہے — انہوں نے کہا — میں لشکر میں تھا، مجھے خبر ملی کہ یہاں ایک شخص جیل (کے تہ خانے) میں مجبوس ہے — جس کو شام سے لوہے کی زنجیروں میں جکڑ کر لایا گیا ہے — لوگ کہتے ہیں کہ — وہ نبی بنا ہوا ہے (یعنی اس نے نبوت کا دعویٰ کیا ہے) ابو خالد کہتے ہیں کہ میں قید خانہ کے دروازے پر گیا — اور جیل کے داروغہ کو کوئی شے دے کر — میں اس کے پاس چلا گیا۔

وہ شخص نہایت سمجھ دار تھا — عقلمند اور نہایت سنجیدہ تھا — ابو خالد کہتے ہیں — میں نے اسے کہا — اصل میں واقعہ کیا ہے؟ — اس نے کہا، میں شام

میں ایسی جگہ اللہ تعالیٰ کی عبادت کرتا تھا۔ جس سے متعلق کہا جاتا ہے کہ وہاں امام حسین علیہ السلام کا سر مبارک دفن کیا گیا ہے ایک رات میں اپنی جگہ محراب میں متوجہ ہو کر اللہ کا ذکر کر رہا تھا۔ کہ میں نے اپنے سامنے ایک شخص کو دیکھا۔ اس نے مجھے کہا کھڑے ہو جاؤ!۔ میں اس کے ساتھ کھڑا ہو گیا۔ وہ تھوڑا سا چلا۔ تو میں کیا دیکھتا ہوں کہ ہم کوفہ کی مسجد میں ہیں۔

اس نے کہا اس مسجد کو پہچانتے ہو! میں نے کہا جی ہاں۔ یہ کوفہ کی مسجد ہے۔ اس نے کہا نماز پڑھو!۔ میں نے اس کے ساتھ نماز پڑھی۔ پھر وہ وہاں سے چل پڑا۔ میں بھی اس کے ساتھ ہو گیا۔ ابھی تھوڑا ہی دور گئے ہوں گے کہ ہم مکہ مکرمہ کی مسجد میں موجود تھے۔ اس نے بیت اللہ کا طواف کیا، میں نے بھی اس شخصیت کے ساتھ طواف کیا۔ پھر وہ باہر چلا گیا۔ میں بھی اس کے ساتھ باہر گیا۔ ابھی تھوڑا ہی گئے ہوں گے کہ میں اپنی جگہ پر تھا جس جگہ اللہ تعالیٰ کی شام میں عبادت کرتا تھا، پھر وہ شخص مجھ سے غائب ہو گیا۔ میں اس منظر سے سال بھر حیران رہا۔ جب دوسرا سال آیا تو وہی شخص میرے سامنے آیا۔ میں اس کو دیکھ کر بہت خوش ہوا۔ اس نے مجھے بلایا۔ میں حاضر ہو گیا۔ تو جس طرح گزشتہ سال کیا تھا اسی طرح اس دفعہ بھی کیا۔ جب انہوں نے مجھ سے جدا ہونے کا ارادہ کیا تو میں نے ان کی خدمت میں عرض کی:

بِحَقِّ الَّذِي أَقْدَرَكَ عَلَيَّ مَا رَأَيْتُ مِنْكَ إِلَّا أَخْبَرْتَنِي مَنْ أَنْتَ؟

فَقَالَ — أَنَا مُحَمَّدُ بْنُ عَلِيِّ الرَّضَا بْنِ مُوسَى بْنِ جَعْفَرٍ —

اس خدائے پاک کی قسم ہے جس نے آپ کو اس بات پر قادر کیا ہے، جو میں

نے آپ سے دیکھا ہے، مجھے بتائیے کہ آپ کون ہیں؟

آپ نے فرمایا — میں محمد ”تقی جواد“ بن علی رضا بن موسیٰ کاظم بن امام جعفر صادق ہوں! — ابو خالد کہتے ہیں مجھے اس قیدی شخص نے کہا — جو شخص میرے پاس اس جگہ آیا کرتا تھا — میں نے اس کو یہ بتایا — اس نے اس کی خبر محمد بن عبد الملک زیات کو پہنچائی۔ اس نے میرے پاس ایک شخص بھیجا جس نے مجھے اس جگہ سے گرفتار کر لیا اور لوہے کی زنجیروں سے باندھ کر مجھے عراق لے گیا اور مجھے قید کر دیا، آپ دیکھ ہی رہے ہیں — اور اس شخص نے مجھ پر محال (ان ہونی) چیز کا بہتان لگا دیا (یعنی نبی ہونے کا دعویٰ کرنے کا بہتان باندھا) ابو خالد کہتے ہیں کہ — میں نے اس قیدی سے کہا — میں یہ واقعہ محمد بن عبد الملک زیات کو بتاؤں؟ — اس نے کہا ہاں ٹھیک ہے — اس بات کا ذکر کر دو! — کہتے ہیں، میں نے اس کا سارا واقعہ لکھ لیا اور اس میں اس امر کی خوب وضاحت کر کے محمد بن عبد الملک کے پاس لے گیا — تو اس کی پشت پر لکھا ہوا پایا گیا —

قُلْ لِّلَّذِي أَخْرَجَكَ مِنَ الشَّامِ إِلَىٰ هَذِهِ الْمَوَاضِعِ الَّتِي ذَكَرْتَهَا
بَخْرُجٍ مِنَ السَّجْنِ .

”اس شخص سے کہو جس نے تم کو شام سے ان مقامات کی طرف نکالا ہے۔
جن کا تو نے ذکر کیا ہے، وہ تجھے قید سے نکالے گا۔“

ابو خالد نے کہا — میں بہت زیادہ غمزدہ ہوا اور وہ رقعہ میرے ہاتھ سے گر گیا — دل میں خیال آیا کہ کل اس (قیدی) کے پاس جاؤں گا — اور اس کو صبر کی تلقین کروں گا اور اسے کہوں گا کہ اللہ تعالیٰ سے خلاصی اور خوشی طلب کرے — جب دوسرا

دن ہوا تو میں علی الصبح قید خانہ کی طرف گیا — وہاں سپاہی اور جیل کے محافظ اور دیگر سارے عملے کے لوگ حیران و پریشان تھے — میں نے پوچھا کیا واقعہ ہوا ہے؟ — مجھے بتایا گیا کہ جس شخص نے نبی ہونے کا دعویٰ کیا تھا — اور اسے شام سے پکڑ کر یہاں لایا گیا تھا وہ تنہا جیل سے غائب ہو گیا ہے — اور اس کی قیود (ہتھکڑیاں وغیرہ) اور گلے کے طوق جیل میں پڑے رہ گئے — معلوم نہیں وہ ان سے کس طرح خلاصی پا گیا ہے! — اس کو بڑا تلاش کیا ہے اس کا کوئی نشان تک نہیں ملا اور نہ ہی کوئی خبر سنی گئی ہے۔

وَلَا يَدْرُونَ أَنْزَلَ فِي الْأَرْضِ أُمَّ عُرِجَ بِهِ إِلَى السَّمَاءِ .

”ہم نہیں جانتے وہ زمین کے اندر چلا گیا ہے، یا آسمان پر چڑھ گیا ہے۔“

ابو خالد کہتے ہیں — کہ میں یہ سن کر حیران ہوا — اور میں نے دل میں کہا — کہ ابن زیات کی اس امر کی تحقیر (یعنی امر کرامت کی تحقیر) اور اس واقعہ سے استہزاء (مذاق) نے اس کو جیل سے رہا کیا ہے۔

(نور الابصار ص ۳۷۹ تا ۳۸۰ مطبوعہ دار المعرفۃ بیروت سن اشاعت ۲۰۰۵ء، الفصول المہمہ ص

۲۷۱ تا ۲۷۲ مطبوعہ مطبوعۃ العدل نجف سن اشاعت ۱۳۷۵ ہجری)

وصال

حضرت سیدنا امام محمد تقی جواد مدینہ منورہ سے نکل کر بغداد تشریف لائے — ^{معتصم} نے آپ کو بغداد طلب کیا — بعض نے کہا ہے کہ مدینہ سے نکل جانے کا حکم دیا تھا — بعض نے لکھا ہے کہ دوراتوں کی اجازت لے کر معتصم کے ساتھ آئے — یہ واقعہ ۲۰ محرم ۲۲۰ ہجری کا ہے۔ آپ اسی سال ذوالحجہ کی ۲۶ بروز بدھ آپ کا بغداد میں انتقال ہوا — کہا جاتا ہے کہ معتصم باللہ نے آپ کو زہر سے شہید کروایا — آپ اپنے جدا مجد امام موسیٰ

کاظم کے روضہ میں دفن کیے گئے۔ آپ کی عمر شریف اس وقت پچیس سال تھی۔

(الصواعق المحرقة ص ۳۱۲)

اولاد

آپ کے دو صاحبزادے۔ اور دو صاحبزادیاں تھیں۔

صاحبزادے

علی نقی۔ موسیٰ علیہما السلام۔

صاحبزادیاں

سیدہ فاطمہ۔ سیدہ امامہ سلام اللہ علیہما۔

باب مناقب

سیدنا امام علی نقی ہادی

علیہ السلام

منقبت

سادات کا ہے نوری ستارا علی نقی
ہے بے بسوں کے دل کا سہارا علی نقی

غم مٹ گئے تو مشکلیں آسان ہو گئیں
جب بھی کسی نے رو کے پکارا علی نقی

میری طرف بھی وا ہو علی چشم فیض بار
میں ہوں غریب تمہارا علی نقی

قید الم کی تلخیوں سے نیم جاں ہوں
میری طرف بھی ایک اشارہ علی نقی

جام نظر عطا ہو عمر بھر کے واسطے
کردہ خضر بیمار کا چارہ علی نقی

○

امام علی نقی ہادی علیہ السلام

تاج فرق امامت امام نقی
 نور شاہ ولایت امام نقی
 نوریوں زباں پر ہے نام نقی
 شہر یار شرافت امام نقی

(خضر)

پیکر تقویٰ و طہارت — چشمہ جو دو سخاوت — زینت مسند امامت — مجسمہ
 حسن و شرافت — شہسوار عرصہ طریقت — تاجدار کشور شریعت — فخر آل نبی
 — نور جان علی — ولی ابن ولی — قطب جلی — حضرت سیدنا و مولانا امام علی نقی
 ہادی علیہ السلام — بہت بڑے سخی — بردبار، عالم شریعت و طریقت تھے۔

نام نامی

علی بن محمد تقی بن علی رضا بن موسیٰ کاظم بن جعفر صادق بن محمد باقر بن علی زین
 العابدین بن حسین بن علی بن ابوطالب علیہم السلام۔

القاب

نقی — ہادی — ناصح — مرتضیٰ — فقیہ — امین — طیب —
 سب سے مشہور لقب نقی اور ہادی ہیں — نسبی لقب عسکری ہے۔

رنگ

آپ کا رنگ گندمی تھا — آپ کو ایک نسبت کے اعتبار سے بھی عسکری کہا جاتا

ہے۔

کنیت

آپ کی کنیت ابو الحسن عسکری ہے۔

شاعر

آپ کے شاعر عوفی اور دیلمی تھے۔

چوکیدار

آپ کے چوکیدار کا نام عثمان بن سعید ہے۔

انگوٹھی

امام علی نقی ہادی علیہ السلام کی انگوٹھی کا نقش یہ تھا۔

اللَّهُ رَبِّي وَهُوَ عَصَمَتِي مِنْ خَلْقِهِ .

معاصر

آپ کے معاصر بادشاہ (یعنی ہم عصر) واثق پھر متوکل — منتصر — پھر

مستعین۔

والدہ ماجدہ

آپ کی والدہ ماجدہ سلام اللہ علیہا کا اسم گرامی سمانہ غریبہ تھا۔

عسکری

آپ کا عسکری لقب، جو آپ کے بیٹے حسن پر بھی بولا جاتا ہے۔ اس لقب کا ایک

سبب ہے جسے علامہ دمیری نے اپنی مشہور ترین کتاب ”حیوة الحیوان“ میں بیان کیا ہے — وہ اس طرح کہ آپ کو عسکری اس لیے کہا ہے کہ معتصم کے بیٹے جعفر جس کا لقب متوکل تھا، کے پاس آپ کی رغبتیں زیادہ ہونے لگیں — اور بادشاہ کا قرب حاصل کرنے کی خاطر، آپ کے بارے اس کے کان بھرنے لگے۔

تو متوکل عباسی نے آپ کو مدینہ منورہ سے بلوایا — اور سرمن رائی میں جلاوطن

کر دیا۔

خیال رہے کہ ”سرمن رائی“ کو عسکر کہا جاتا ہے کیونکہ معتصم نے جب سرمن رائی کی بنیاد رکھی تو اپنا لشکر لے کر وہاں منتقل ہو گیا۔ اس لیے اس کو عسکر کہنے لگے — ”تاریخ فرمائی“ — میں ہے کہ سرمن رائی، اصل میں ”سامرا“ تھا — یہ دریا کے مشرقی جانب تکریت اور بغداد کے درمیان ایک بہت بڑا شہر تھا — اس کو معتصم نے ۲۲۱ھ میں بنوایا تھا اور لشکر سمیت اس میں سکونت پذیر ہوا — حتیٰ کہ وہ بہت بڑا شہر بن گیا جو آہستہ آہستہ منہدم ہوتا چلا گیا — چونکہ لشکر کو عربی میں عسکر کہتے ہیں اس لیے آپ کے وہاں قیدی کی حیثیت میں رہنے کی وجہ سے عسکری لقب پڑ گیا — (نور الابصار ص ۳۸۵)

متوکل نے امام نقی کو اپنے پاس کیوں بلوایا؟

علامہ سبط ابن جوزی نے اپنی کتاب ”تذکرۃ الخواریج“ میں ارقام فرماتے ہیں کہ متوکل نے آپ کو مدینہ منورہ سے بغداد اس لیے بلایا تھا کہ متوکل حضرت مولا علی سے اور ان کی اولاد سے بہت بغض رکھتا تھا — اسے خبر ملی کہ مدینہ شریف میں امام علی نقی کا مقام بہت بلند و برتر ہے — اور یہ کہ لوگ آپ کی طرف بکثرت مائل ہیں جس سے متوکل کو ایک خاص خوف لاحق ہوا — اس نے یحییٰ بن ہرثمہ کو بلایا اس سے کہا کہ مدینہ جاؤ اور

ان کے حالات کا معائنہ کرو اور انہیں ہمارے پاس لے آؤ۔

یحییٰ کا کہنا ہے کہ میں مدینہ منورہ گیا اور جب شہر رسول میں داخل ہوا تو —

فَلَمَّا دَخَلْتَهَا ضَجَّ أَهْلُهَا ضَجِيحًا عَظِيمًا مَا سَمِعَ النَّاسُ

بِمِثْلِهِ —

اہل مدینہ کی چیخ و پکار اس قدر بلند ہوئی کہ اہل مدینہ نے اس سے پہلے کبھی

نہیں سنی تھی —

ایسے معلوم ہوتا تھا جیسے لوگوں پر قیامت ٹوٹ پڑی ہو کیونکہ آپ اہل مدینہ کے

بہت زیادہ محسن تھے — امام علی نقی مسجد میں رہتے تھے آپ کا میلان دنیا کی طرف بالکل

نہ تھا — یحییٰ بن ہرثمہ کہتے ہیں کہ میں اہل مدینہ کو سکون و اطمینان کی تلقین کرتا اور قسمیں

کھاتا کہ مجھے حضرت امام نقی سے متعلق کوئی برا حکم نہیں دیا گیا — اور آپ پر کوئی خوف

نہیں۔

پھر میں نے آپ کے گھر کی تلاشی لی — تو اس میں چند صحیفوں — دعاؤں

— اور کتب علمی کے علاوہ کچھ نہ تھا — بس آپ کی عظمت میری نظروں میں بیٹھ گئی

— اور میں خود ان کی خدمت کرتا ہوا اور آپ کے ساتھ اچھا برتاؤ کرتا ہوا جب ان کو

لے کر بغداد پہنچا — تو سب سے پہلے اسحاق بن ابراہیم طاہری کے پاس گیا وہ بغداد کا

حاکم تھا تو اس نے مجھ سے کہا: اے یحییٰ یقیناً یہ وہ شخص ہے جسے رسول کریم صلی اللہ علیہ وآلہ

وسلم نے جہنم دیا ہے ”یعنی یہ اولاد رسول ہے“ اور متوکل کو تو جانتا ہے اگر تو نے اس کو ان کے

خلاف اکسایا — تو متوکل آپ کو شہید کر دے گا — اور قیامت کے دن رسول اللہ صلی

اللہ علیہ وآلہ وسلم تیرے دشمن ہوں گے، تو میں نے کہا خدا کی قسم! میں نے ان سے امر جمیل

کے علاوہ کچھ نہیں دیکھا۔

پھر میں آپ کو لے کر سامرہ پہنچا اور سب سے پہلے وصیف ترکی سے ملا اور اسے خبر دی کہ امام نقی آگئے ہیں۔ اس پر جناب وصیف نے فرمایا — خدا کی قسم! اگر ان کا بال بھی بیکا ہو تو اس کا مواخذہ (قیامت کے دن) تجھ سے ہی کیا جائے گا۔ یحییٰ کہتے ہیں مجھے اس بات پر تعجب ہوا کہ کس قدر جناب وصیف کی بات جناب اسحاق کے موافق تھی۔

جب میں متوکل کے پاس گیا تو اس نے آپ سے متعلق سوال کیا — میں متوکل کے سامنے آپ کا حسن سیرت اور سلامتی — طریق اور ورع اور پرہیزگاری کی خبر دی اور یہ کہ میں نے آپ کے گھر کی تلاشی لی تو مجھے ان کے گھر سے مصاحف اور علمی کتابوں کے سوا کچھ نہیں ملا اور اہل مدینہ آپ پر خوف اور ڈر محسوس کرتے تھے۔ متوکل نے آپ کی تکریم کی اور احسان بھی کافی کیا اور سامرہ (سرہ من رائے) میں اپنے گھر کے قریب ہی رہنے کو مکان دیا۔

(تذکرۃ الخواص ص ۳۲۲ موسسۃ اہل بیت بیروت لبنان (علامہ سبط ابن جوزی و ابوالمنظر یوسف بن فرعلی بن عبداللہ بغدادی، سبط حافظ ابوالفرج عبدالرحمن ابن جوزی حنفی) سن اشاعت

(۱۹۸۱ء)

آدم علیہ السلام کے سر کے بال کس نے کاٹے

جناب یحییٰ بن ہبیرہ نے بیان کیا ہے کہ فقہاء نے متوکل کے سامنے مذاکرہ کیا کہ کس نے حضرت آدم علیہ السلام کا سر مونڈا — لیکن ان فقہاء پر اس امر کا انکشاف نہ ہو سکا کہ حضرت آدم کا سر کس نے مونڈا تھا — تو متوکل نے کہا کہ — کسی کو علی بن محمد بن رضا علیہم السلام کی طرف بھیجو! اور انہیں اس مجلس میں بلاؤ! آپ تشریف لائے تو آپ

سے یہی سوال کیا گیا — آپ نے فرمایا، مجھے میرے والد نے اپنے جد امجد سے —
انہوں نے اپنے جد بزرگوار سے، انہوں نے اپنے باپ سے حدیث بیان کی — آپ
نے فرمایا کہ —

إِنَّ اللَّهَ أَمَرَ جِبْرِئِيلَ أَنْ يَنْزِلَ بِيَا قُوتَةٍ مِّنْ يُّوْاقِيَتِ الْجَنَّةِ فَنَزَلَ
بِهَا فَمَسَحَ بِهَا رَأْسَ آدَمَ فَتَنَاطَرَ الشَّعْرَ مِنْهُ فَحَيْثُ بَلَغَ نُورَهَا
صَارَ حَرَمًا .

بے شک اللہ تعالیٰ نے جبرئیل علیہ السلام کو حکم فرمایا کہ جنت کے یواقیت
میں سے ایک یاقوت لے کر آئے اور اس یاقوت کو آدم علیہ السلام کے سر پر
پھیرے (اور اس یاقوت کے سر پر پھیرنے سے) آدم علیہ السلام کے سر
کے بال صاف ہو گئے — جہاں تک اس یاقوت کا نور پہنچا وہ جگہ حرم
ہو گئی۔ (ایضاً ص ۳۲۳)

لاعلاج مرض کا علاج

ایک بار متوکل بیمار ہو گیا — اس کے جسم پر پھوڑا نکل آیا جس کے علاج و معالجہ
سے اطباء عاجز آ گئے — متوکل کو موت نظر آنے لگی — ایک دن فتح بن خاقان جو
متوکل کے مقربین میں سے تھا — کہنے لگا — کسی کو امام نقی ہادی کے پاس بھیجو! شاید
وہ کوئی ایسی چیز جانتے ہوں جو منفعت بخش ہو — چنانچہ ایک شخص کو آپ کی خدمت میں
بھیجا گیا — آپ نے فرمایا — فلاں چیز کو اس کے پھوڑے پر رکھ دو انشاء اللہ نفع آ اور
ثابت ہوگی۔ مجوزہ چیز کو متوکل کے پاس لایا گیا تو حاضرین ٹھٹھا، مذاق اور محول کرنے
لگے۔

فتح بن خاقان کہنے لگا تجربہ کرنے میں کیا حرج ہے؟ لاؤ وہ چیز! خادموں نے حضرت امام علی نقی علیہ السلام کی فرمودہ دوائی حاضر کی جسے پھوڑے پر رکھ دیا گیا۔ بس دوائی رکھنے کی دیر تھی کہ پھوڑا بہنے لگا۔ اور تمام گند مادہ خارج ہو گیا۔ متوکل کی صحت یابی کی خبر سن کر اس کی ماں کے گوش گزار کر دی گئی۔ متوکل کی ماں نے دس ہزار دینار ایک ہمیانی (تھیلی) میں کیے اور اس پر مہر لگائی سیدنا امام علی نقی ہادی علیہ السلام کی خدمت میں بطور نذر بھیج دی۔ (شواہد النبوة ص ۳۶۰ مطبوعہ مکتبہ نبویہ لاہور سن اشاعت ۱۹۷۵ء)

غریب پروری

نور الابصار۔۔۔ الصواعق المحرقة۔۔۔ شواہد النبوة۔۔۔ میں ہے کہ امام علی نقی ایک غریب دیہاتی آپ کو ملنے آپ کے گھر آیا۔ اور آپ کو نہ پایا۔ کسی نے کہا کہ آپ فلاں جگہ تشریف لے گئے ہیں۔ وہ غریب دیہاتی وہاں کی طرف روانہ ہوا۔ جب اس جگہ پہنچا تو آپ نے فرمایا کیا کام ہے؟ اس نے عرض کی میں کوفہ کے اعرابیوں میں سے ہوں، جو آپ کے جد امجد سیدنا علی بن ابی طالب کے عطایا سے گزارہ کیا کرتے تھے۔ میں بہت مقروض ہو گیا ہوں۔ قرض کے بوجھ سے نڈھال ہو چکا ہوں۔ اب قرض ادا کرنے کے لیے کوئی شخص نظر نہیں آتا جسے اس امر سے آگاہ کروں۔

سیدنا ابوالحسن امام علی نقی علیہ السلام نے فرمایا تمہارا کتنا قرضہ ہے۔ اعرابی نے عرض کی حضور! دس ہزار درہم۔ آپ نے فرمایا خوش ہو جا، غم نہ کر! انشاء اللہ تمہارا قرضہ ادا ہو جائے گا۔ اور اپنے پاس ٹھہرنے کے لیے حکم فرمایا۔ جب صبح ہوئی تو فرمایا۔ اے اعرابی! میں تم سے ایک کام کا ارادہ کرتا ہوں۔ اس میں میری نافرمانی

نہ کرنا، جو میں کہوں ضرور کرنا، انشاء اللہ تمہاری حاجت پوری ہوگی۔

عربی نے عرض کیا آپ جو بھی حکم فرمائیں گے میں اس کی نافرمانی ہرگز نہیں کروں گا۔
 — سیدنا ابوالحسن امام علی نقی علیہ السلام نے کاغذ لیا اور اس پر اپنے قلم سے اپنے ذمہ عربی
 کا قرض لکھ دیا۔ اور اسے فرمایا یہ کاغذ اپنے پاس رکھو! جب میں سرمن رائے (سامرہ)
 جاؤں اور مجھے عام مجلس میں بیٹھا دیکھے اور لوگ وہاں موجود ہوں تو رقعہ میرے پاس لے کر
 آنا اور مجھ سے قرض طلب کرنا۔ اور مطالبے میں سخت کلام کرنا۔ ہرگز نہ ڈرنا
 تمہیں کچھ نہیں کہا جائیگا۔ جو کچھ میں نے کہا ہے، اس میں میری مخالفت نہ کرنا، جب
 سیدنا علی نقی علیہ السلام سرمن رائے پہنچے اور عام مجلس قائم کی۔ اور اکابر کی ایک
 جماعت اور بادشاہ متوکل کے درباری وہاں حاضر ہوئے۔ تو اس اعرابی نے رقعہ نکال
 کر دس ہزار درہم کا مطالبہ کیا اور مطالبہ میں سخت کلام کیا۔ حضرت امام نقی اس سے معذرت
 کرنے لگے۔ اور اس کے ساتھ نرم کلامی سے اسے خوش کرنا چاہا۔ اور قرض ادا
 کرنے کا اس سے وعدہ فرمایا۔ اس طرح خاص لوگ بھی اعرابی سے معذرت وغیرہ
 کرنے لگے۔

آپ علیہ السلام نے اس سے تین دن کی مہلت لی اور جب مجلس ختم ہوئی تو اس
 واقعہ کی امیر متوکل کو خبر پہنچی تو اس نے فوراً تیس ہزار درہم سیدی ابوالحسن امام علی نقی ہادی علیہ
 السلام کو دینے کا حکم دیا۔ جب آپ کے پاس تیس ہزار درہم آئے۔ تو ان کو جوں کا
 توں رہنے دیا حتیٰ کہ وہ اعرابی آیا۔ اور آپ نے اسے فرمایا یہ ساری رقم اٹھا لو! —
 اعرابی نے عرض کی رسول خدا صلی اللہ علیہ وآلہ وسلم کے صاحبزادے! میرا انتہائی مقصد اور
 آخری حاجت یہ تھی کہ میرا قرض اتر جائے۔

آپ علیہ السلام نے فرمایا یہ سارا لے جاؤ! — اللہ تعالیٰ نے یہ تجھے دیا ہے — اگر اس سے زیادہ ہوتے، تو اس سے ایک درہم بھی کم نہ کرتے۔ اعرابی تیس ہزار درہم لے کر یہ کہتا ہوا چلا گیا۔

اللَّهُ أَعْلَمُ حَيْثُ يَجْعَلُ رِسَالَتَهُ .

اللہ تعالیٰ اپنی رسالت کے مقام کو بہت جانتا ہے۔

(نور الابصار ص ۳۸۶، الصواعق المحرقة ۲۱۳، شواہد النبوة ص ۲۶۰)

قارئین کرام! مندرجہ روایت میں ہے کہ وہ اعرابی یہ کہتا ہوا جا رہا تھا — اللَّهُ أَعْلَمُ حَيْثُ يَجْعَلُ رِسَالَتَهُ کہ اللہ تعالیٰ اپنی رسالت کے مقام کو خوب جانتا ہے — یہ قرآن مجید کی آیت جس کا تھوڑا حصہ ابن حجر مکی رحمۃ اللہ علیہ نے ”الصواعق المحرقة“ میں لکھا — اور علامہ شبلی نے ایک اور حصہ لکھا ہے پوری آیت اور اس کی شان نزول مفسرین نے اس طرح بیان فرمائی ہے آیت یہ ہے:

وَإِذَا جَاءَتْهُمْ آيَةٌ قَالُوا لَنْ نُؤْمِنَ حَتَّى نُؤْتَىٰ مِثْلَ مَا أُوتِيَ رُسُلُ

اللَّهِ ط اللَّهُ أَعْلَمُ حَيْثُ يَجْعَلُ رِسَالَتَهُ ط سَيُصِيبُ الَّذِينَ أَجْرَمُوا

صَغَارٌ عِنْدَ اللَّهِ وَعَذَابٌ شَدِيدٌ بِمَا كَانُوا يَمْكُرُونَ ۝

اور جب ان کے پاس کوئی نشانی آئے تو کہتے ہیں کہ ہم ہرگز ایمان نہ

لائیں گے، جب تک ہمیں بھی ویسا ہی نہ ملے جیسا کہ اللہ کے رسول کو ملا۔

اللہ تعالیٰ خوب جانتا ہے جہاں وہ اپنی رسالت کو قائم کرے — عنقریب

مجرموں کو اللہ کے یہاں ذلت پہنچے گی اور ان کے مکر کے بدلے سخت ترین

عذاب ملے گا — (پ ۸ انعام آیت ۱۲۴)

شان نزول

ولید بن مغیرہ نے کہا تھا کہ اگر نبوت حق ہو تو اس کا زیادہ مستحق میں ہوں — کیونکہ میری عمر سید عالم صلی اللہ علیہ وآلہ وسلم سے زیادہ ہے — اور مال بھی — اس پر یہ آیت نازل ہوئی یعنی اللہ تعالیٰ جانتا ہے کہ نبوت کی اہلیت اور اس کا استحقاق کس کو ہے اور کس کو نہیں عمر اور مال سے کوئی مستحق نبوت نہیں ہو سکتا — اور یہ نبوت کے طلب گار حسد — مکر — بد عہدی وغیرہ قبائح افعال — اور رذائل خصال میں مبتلا ہیں یہ کہاں اور نبوت کا منصب کہاں — (تفسیر خزائن العرفان ص ۲۱۷)

کون ولید بن مغیرہ؟

ولید بن مغیرہ بہت بڑا مال دار تھا نو ہزار مثقال سونے کا مالک تھا (مثقال سوا چار ماشہ کا ہوتا ہے) ابن مغیرہ کے دس لڑکے تھے — وہ انہیں اور اپنے رشتہ داروں اور تابع داروں کو کہتا تھا کہ ”سید عالم محمد مصطفیٰ صلی اللہ علیہ وآلہ وسلم“ کے دین سے کوئی فائدہ نہیں — اس کا طائف میں ایک باغ تھا — اپنے قریبیوں کو کہتا تھا محمد صلی اللہ علیہ وآلہ وسلم پر ایمان لائے گا میں اپنے مال میں اسے کچھ نہیں دوں گا۔

ولید بن مغیرہ نے سرکار علیہ الصلوٰۃ والسلام کی شان میں گستاخی کرتے ہوئے آپ کو مجنون کہا تھا — اللہ تعالیٰ نے اس کے اس جھوٹے کلمہ اور بکواس کا جواب دیتے ہوئے اس کافر کے دس عیب ظاہر فرمادیئے جو اس میں واقعی ہی پائے جاتے تھے — جس سے سید عالم صلی اللہ علیہ وآلہ وسلم کی فضیلت اور شان محبوبیت معلوم ہوتی ہے — ارشاد خداوندی ہے۔

ن وَالْقَلَمِ وَمَا يَسْطُرُونَ ۝ مَا أَنْتَ بِمَجْنُونٍ ۝ وَإِنَّ

لَكَ لَا جُرًا غَيْرَ مَمْنُونٍ ۝ وَ إِنَّكَ لَعَلَىٰ خُلُقٍ عَظِيمٍ ۝ فَسَتُبْصِرُ
وَيُبْصِرُونَ ۝ بِأَيْكُمْ الْمَفْتُونُ ۝ إِنَّ رَبَّكَ هُوَ أَعْلَمُ بِمَنْ ضَلَّ عَنْ
سَبِيلِهِ وَهُوَ أَعْلَمُ بِالْمُهْتَدِينَ ۝ فَلَا تُطِعِ الْمُكَذِّبِينَ ۝ وَدُّوا
لَوْ تَدْهِنُ فَيُدْهِنُونَ ۝ وَلَا تُطِعْ كُلَّ حَلَّافٍ مَّهِينٍ ۝ هَمَّا زِ مَشَاءٍ
بِنَمِيمٍ ۝ مَنَّا عِ لِلْخَيْرِ مُعْتَدٍ أَثِيمٍ ۝ عُتْلٍ ۝ بَعْدَ ذَلِكَ زَنِيمٍ ۝ أَنْ كَانَ
ذَا مَالٍ وَ بَنِينَ ۝ إِذَا تَتْلَىٰ عَلَيْهِ آيَاتُنَا قَالَ أَسَاطِيرُ الْأَوَّلِينَ ۝

سَنَسِمْهُ عَلَىٰ الْخُرْطُومِ ۝ (پارہ ۲۹ سورۃ القلم آیت ایک سے سولہ تک)

ترجمہ: ن اور قلم کی قسم! اور جو کچھ وہ لکھتے ہیں — آپ اپنے رب کے
فضل و نعمت سے مجنون نہیں ہیں — اور یقیناً آپ کے لیے ایسا اجر ہے
جو کبھی ختم نہ ہوگا — اور بے شک آپ عظیم الشان خلق کے مالک ہیں
— عنقریب آپ دیکھیں گے اور وہ بھی دیکھ لیں گے — کہ تم میں سے
واقعی مجنون کون ہے؟ — بے شک آپ کا رب خوب جانتا ہے — کہ
جو اس راہ سے بہک گئے ہیں — اور انہیں بھی خوب جانتا ہے جو ہدایت
یافتہ ہیں — پس آپ بات نہ مانیں ان جھٹلانے والوں کی — وہ تو
تمنا کرتے ہیں کہ کہیں آپ (دین میں) نرمی اختیار کریں — تو وہ بھی
نرم پڑ جائیں۔ اور نہ بات مانیں کسی (جھوٹی) قسمیں کھانے والے ذلیل
شخص کی جو بہت طعنے دینے والا، اور چلتا پھرتا چغل خور ہے، نیکی سے بہت
روکنے والا ہے۔ گناہوں میں حد سے بڑھنے والا ہے — بد خو ہے —
اس کے علاوہ حرام زادہ ہے، جب اس کے سامنے ہماری آیات تلاوت کی

جاتی ہیں، تو کہتا ہے یہ پہلے لوگوں کے جھوٹے قصے ہیں — ہم عنقریب
اس سوئڈ پر داغ لگا دیں گے —

(۱) ن — حضور علیہ الصلوٰۃ والسلام کے صفاتی ناموں میں سے ایک نام ہے۔

(۲) نون — یونس علیہ السلام کو اپنے پیٹ میں چالیس دن رکھنے والی مچھلی کو

کہتے ہیں — یہی وجہ ہے کہ حضرت یونس کا نام اللہ نے ذوالنون رکھا ہے۔

(۳) نون — بعض علماء نے کہا ہے کہ اس سے مراد وہ مچھلی ہے جس کی پیٹھ پر

زمین ہے — اور وہ مچھلی اس دریا میں ہے جو زمین کے نیچے ہے اور اس کا نام برہوت

ہے — مولائے کائنات علی علیہ السلام نے فرمایا:

مَا لِي أَرَاكُمْ كُلُّكُمْ سَكُوتًا

وَاللَّهُ رَبِّي خَلَقَ أَبْرَهُوتًا

میں تمہیں خاموش دیکھتا ہوں کیا وجہ ہے — مجھے اللہ تعالیٰ رب عالم کی

قسم! جس نے برہوت کو پیدا فرمایا:

قلم: قلم وہ جس سے لکھا جائے — جس سے بے پناہ فوائد حاصل ہوتے ہیں

ن — اور قلم — کے بارے میں مفسرین کے مختلف اقوال ہیں۔

جناب ابوالطیب صدیق بن حسن بن علی حسینی قنوجی بخاری (نواب صدیق الحسن

بھوپالی قنوی غیر مقلد) نے اپنی تفسیر ”فتح البیان“ میں لکھا ہے کہ حضرت عبداللہ بن عباس

رضی اللہ تعالیٰ عنہما سے روایت ہے فرماتے ہیں:

إِنَّ اللَّهَ خَلَقَ النَّوْنَ وَهِيَ الدَّوَاةُ — وَخَلَقَ الْقَلَمَ —

فَقَالَ: أُكْتُبُ قَالَ: وَمَا أُكْتُبُ؟ قَالَ: أُكْتُبُ مَا هُوَ كَائِنٌ إِلَى يَوْمِ

الْقِيَامَةِ .

”بے شک اللہ تعالیٰ نے نون کو پیدا فرمایا، اور وہ دوات ہے اور قلم کو پیدا فرمایا۔ اور قلم کو حکم دیا کہ لکھ۔ قلم نے عرض کی کیا لکھوں؟ اللہ نے فرمایا ہر وہ چیز لکھ دے جو قیامت تک ہونے والی ہے۔“

(فتح البیان ج ۷ ص ۴۸)

دوسری روایت

امام سیوطی رحمۃ اللہ علیہ نے حکیم ترمذی کے حوالے سے ایک اور روایت نقل فرمائی — لکھتے ہیں کہ حضرت ابو ہریرہ رضی اللہ عنہ سے روایت ہے — فرماتے ہیں کہ میں نے رسول کریم صلی اللہ علیہ وآلہ وسلم سے کو یہ فرماتے ہوئے سنا ہے۔

إِنَّ أَوَّلَ شَيْءٍ خَلَقَ اللَّهُ الْقَلَمَ . ثُمَّ خَلَقَ النُّونَ ، وَهِيَ الدَّوَاةُ . ثُمَّ قَالَ لَهُ : اُكْتُبْ ، قَالَ اُكْتُبْ ؟ قَالَ : مَا كَانَ وَمَا هُوَ كَائِنٌ إِلَى يَوْمِ الْقِيَامَةِ ، مِنْ عَمَلٍ أَوْ أَثَرٍ أَوْ رِزْقٍ ، فَكُتِبَ مَا يَكُونُ وَمَا هُوَ كَائِنٌ إِلَى يَوْمِ الْقِيَامَةِ . (درمنثور ج ۶ ص ۳۸۸ — نوادر الاصول ص ۴۱)

کہ بے شک اللہ تعالیٰ نے سب سے پہلے قلم کو پیدا فرمایا — پھر نون کو پیدا فرمایا اور اس سے مراد دوات ہے۔ پھر قلم کو حکم دیا کہ تو لکھ۔ قلم نے عرض کی: کیا لکھوں؟ فرمایا جو کچھ ہو چکا ہے اور جو قیامت تک ہونے والا ہے سب کچھ لکھ دے۔ خواہ وہ عمل ہو یا اثر (تاثیر و نشان، کھوج، نتیجہ، اکرام و احترام) یا رزق۔ پس قلم نے جو کچھ ہو رہا ہے اور جو قیامت تک ہوگا سب کچھ لکھ دیا۔

خیال رہے کہ نواب صدیق الحسن بھوپالی اور دیگر کئی مفسرین اس روایت میں کہ مَا
كَانَ جَوْ كَجْھ ہو چکا کے الفاظ کو چھوڑ گئے ہیں جس کا معنی بنتا ہے جو اکھڑ ہو چکا ہے۔ — مان
کان (جو کجھ ہو چکا ہے) جس سے معلوم ہوتا ہے کہ قلم کی تخلیق سے پہلے بھی کجھ ہوا تھا
— اور یہ حدیث شریف کہ جس میں حضور صلی اللہ علیہ وآلہ وسلم نے فرمایا —

أَوَّلُ مَا خَلَقَ اللَّهُ نُورِي .

اللہ تعالیٰ نے سب سے پہلے میرے نور کو پیدا کیا (ما کان) یہ امر ہی مراد لیا

جاسکتا ہے۔ (روح البیان ج ۲ ص ۳۷۰ مطبوعہ کوئٹہ امام اسماعیل حقی حنفی)

تیسری روایت

حضرت عبداللہ بن عباس رضی اللہ تعالیٰ عنہما سے روایت ہے کہ اللہ تعالیٰ نے سب
سے پہلے قلم کو پیدا فرمایا اور اسے حکم دیا کہ لکھ! قلم نے عرض کیا کیا لکھوں — فرمایا جو کجھ
قیامت تک ہونے والا ہے وہ سب کجھ لکھ!

وَهُوَ قَلَمٌ مِّنْ نُورٍ طُولُهُ مَا بَيْنَ السَّمَاءِ وَالْأَرْضِ .

وہ قلم نور سے بنا ہے اس کی لمبائی زمین و آسمان کے درمیانی مسافت کے

برابر ہے —

اور یہ بھی کہا گیا ہے کہ:

لَمَّا خَلَقَ اللَّهُ الْقَلَمَ، نَظَرَ إِلَيْهِ فَانْشَقَّ نِصْفَيْنِ .

جب اللہ تعالیٰ نے قلم کو پیدا فرمایا تو قلم کی طرف نظر فرمائی تو وہ دو حصوں

میں تقسیم ہو گئی —

پھر قلم کو حکم فرمایا لکھ! تو قلم نے عرض کی کیا لکھوں؟ اللہ تعالیٰ نے فرمایا جو کجھ قیامت

تک ہونے والا ہے اس کو لوح محفوظ پر لکھ دے۔

(التفسیر الکبیر (امام طبرانی) ج ۶ ص ۳۲۰، مطبوعہ دارالکتب الثقانی اردن)

چوتھی روایت

جناب ابن عباس رضی اللہ عنہ نے فرمایا:

أَقْسَمَ اللَّهُ بِالْقَلَمِ وَهُوَ قَلَمٌ مِّنْ نُورٍ طُولُهُ مَا بَيْنَ السَّمَاءِ

وَالْأَرْضِ —

اللہ تعالیٰ نے قلم کی قسم اٹھائی وہ قلم نور کا ہے، اس کی لمبائی آسمان وزمین کی

مساافت کے برابر ہے۔ (تفسیر ابن عباس ص ۶۰۹ مطبوعہ دارالکتب العلمیہ بیروت)

پانچویں روایت

حضرت عباس بن عبدالمطلب رضی اللہ تعالیٰ عنہما سے روایت ہے کہ ایک دن آپ

رضی اللہ عنہ حضور صلی اللہ علیہ وآلہ وسلم کی طرف (سوالیہ انداز میں) دیکھ رہے تھے —

حضور علیہ الصلوٰۃ والسلام نے فرمایا آپ کو کوئی حاجت ہے؟ یعنی آپ کے ذہن میں کوئی

سوال ہے؟ — حضرت عباس رضی اللہ تعالیٰ عنہ نے عرض کی (یا رسول اللہ) جس وقت

حلیمہ رضی اللہ عنہما نے آپ کو اٹھایا ہوا تھا — جبکہ آپ صرف چالیس دن کے تھے —

رَأَيْتَكَ تُخَاطِبُ الْقَمَرَ وَيُخَاطِبُكَ بِلُغَةٍ لَمْ أَفْهَمَهَا —

میں نے دیکھا آپ چاند سے باتیں کر رہے تھے اور وہ آپ سے باتیں کر

رہا ہے اور آپ ایسی زبان میں باتیں فرما رہے تھے جو میری سمجھ سے بالاتر

تھی —

آپ صلی اللہ علیہ وآلہ وسلم نے فرمایا — اے میرے چچا! میرا پنکوڑا دائیں

جانب جھکا تو میں نے رونے کا ارادہ کیا — تو چاند نے مجھ سے کہا آپ نہ روئیں —
اگر آپ کے آنسو کا ایک قطرہ بھی زمین پر گرے تو اللہ تعالیٰ زمین کی شادابی کو خاک میں تبدیل
فرمادے گا (یعنی زمین سرسبز و شاداب نہ رہے گی) یہ سن کر حضرت عباس رضی اللہ عنہ نے
(خوشی سے تالی کی صورت میں) ہاتھ پر ہاتھ مارا۔

سرکار علیہ الصلوٰۃ والسلام نے فرمایا — اے میرے چچا! کیا اس سے بھی زیادہ
بتاؤں؟ — حضرت عباس نے عرض کیا ہاں یا رسول اللہ ضرور مہربانی فرمائیے —
حضور صلی اللہ علیہ وآلہ وسلم نے فرمایا — پھر مجھے پنگوڑے میں بائیں جانب باندھا گیا
— ”بائیں وجہ“ میں بے چین ہو کر رونے والا ہی تھا کہ چاند نے مجھے کہا:

لَا تَبْكِ يَا حَبِيبَ اللَّهِ فَإِنْ وَقَعَ مِنْ دُمُوعِكَ قَطْرَةٌ عَلَى الْأَرْضِ
لَمْ تَنْشَقَّ عَنِ الْخَضِرَاءِ إِلَى يَوْمِ الْقِيَامَةِ فَسَكَّتْ شَفَقَةً عَلَى
أُمَّتِي، فَصَفَقَ الْعَبَّاسُ .

اے اللہ کریم کے حبیب آپ نہ روئیں اگر آپ کے آنسوؤں کا ایک قطرہ
بھی زمین پر گر گیا تو زمین سبزہ اگانے کے لیے نہیں پھٹے گی — میں
خاموش ہو گیا — اپنی امت پر مہربانی کرتے ہوئے — جناب عباس
رضی اللہ عنہ نے اپنے ہاتھ پر دوسرا ہاتھ مارا — اور ساتھ ہی عرض کیا یا
رسول اللہ! — کیا آپ جانتے تھے حالانکہ آپ کی عمر مبارک صرف
چالیس دن تھی؟ — اس پر آپ صلی اللہ علیہ وآلہ وسلم نے فرمایا:

يَا عَمَّ وَالَّذِي نَفْسِي بِيَدِهِ لَقَدْ كُنْتُ أَسْمَعُ صَرِيرَ الْقَلَمِ عَلَى
اللَّوْحِ الْمَحْفُوظِ —

اے میرے چچا! مجھے قسم ہے اس ذات پاک کی جس کے قبضہ قدرت میں میری جان ہے یقیناً میں لوح محفوظ پر چلنے والے قلم کی آواز بھی سنتا تھا —
 (الحادی للفتاویٰ (امام سیوطی) ج ۲ ص ۳۰ تا ۳۱ مطبوعہ مکتبہ نوریہ رضویہ بغدادی مسجد گلبرگ کالونی فیصل آباد)
 قارئین! بات بہت دور نکل گئی — بات ہو رہی تھی اس سائل کی جو امام علی نقی کی بارگاہ میں برائے بھیک حاضر ہوا اور امام نے اس کو تیس ہزار درہم عنایت فرمائے — اور وہ کہتا جاتا تھا — **اللَّهُ أَعْلَمُ حَيْثُ يَجْعَلُ رِسَالَتَهُ** کہ اللہ تعالیٰ خوب جانتا ہے جہاں اپنی رسالت کو قائم کرے —

یہ آیت قرآن کا حصہ ہے جس کی شان نزول پیچھے بیان ہو چکی ہے — کہ اللہ تعالیٰ نے فرمایا — مجھے قلم، دوات کی قسم! ولید بن مغیرہ حرامی ہے۔
 چونکہ ولید بن مغیرہ کہتا تھا کہ میں بڑا مالدار ہوں اگر نبوت ملنی ہوتی تو مجھے ملتی اور سرکار صلی اللہ علیہ وآلہ وسلم کی بہت زیادہ گستاخی کرتا تھا — اور حضور صلی اللہ علیہ وآلہ وسلم کو بہت زیادہ پریشان کرتا تھا — تو اللہ نے فرمایا — ولید بن مغیرہ مفقود النسب ہے — یعنی حرامی ہے — وہ اپنے باپ کا نہیں ہے مجھے قسم ہے قلم اور دوات کی — اس سے معلوم ہوا کہ حضور کی گستاخی وہی کرتا ہے جو حرامی ہو — حلالی حضور علیہ السلام کی گستاخی کر ہی نہیں سکتا — سرکار کا بغض بھی صرف حرامی کے دل میں ہوتا ہے۔

تیسری روایت میں ہے کہ قلم نور کا تھا اور اس کی لمبائی زمین سے لے کر آسمان تک ہے۔ جب خدا تعالیٰ نے اس پر اپنی نظر فرمائی تو وہ دو حصوں میں تقسیم ہو گیا — اللہ تعالیٰ اور اس کا رسول بہتر جانتے ہیں — تاہم میرے ناقص ذہن میں یہ بات آئی ہے کہ جب قلم بنایا جائے تو اس کے قط کے درمیان ایک چیرا سادیا جاتا ہے تاکہ وہ الفاظ کی صورت

آسانی سے بنا سکے۔ پیچھے سے قلم ایک ہی آرہا ہے — اس کے لکھنے والے قلم کو دو حصوں میں تقسیم کر دیا — اور اس نے قیامت تک کی تقدیروں کو لکھ دیا۔

پیچھے حدیث بیان ہو چکی ہے کہ میں اور علی ایک ہی نور سے ہیں — دوسری حدیث میں ہے کہ میں اور علی ایک ہی نور ہیں عبدالمطلب تک ایک ہی تھے — پھر دو حصوں میں تقسیم کر دیا گیا ایک حصہ حضرت عبداللہ اور ایک حصہ ابوطالب کو ملا ایک سے میں محمد مصطفیٰ صلی اللہ علیہ وآلہ وسلم — اور دوسرے سے حضرت علی کرم اللہ وجہہ ہیں۔ معلوم ہوا کہ اپنی تقدیر بنانے کے لیے ان دونوں ہستیوں سے رابطہ و محبت بہت زیادہ ضروری ہے — کیونکہ ان کے بغیر حصول مقامات ناممکن ہے۔

پرندے

متوکل کے گھر میں بہت سے پرندے تھے — جن کی چھبھاہٹ سے کسی کو کسی کی بات کی سمجھ نہ آتی تھی۔ لیکن حضرت امام علی نقی علیہ السلام جس وقت بھی اس کے ہاں جاتے تو وہ پرندے خاموش ہو جاتے — اور جب آپ وہاں سے اٹھ کر گھر سے باہر آتے تو اسی وقت وہ بولنا شروع کر دیتے۔ (شواہد النبوة، ص ۳۶۲)

چھبھاہٹ

پرندوں کی نغمہ سرائی کو کہا جاتا ہے — پرندے بھی اس امر سے واقف ہیں کہ رسول خدا کے بیٹے کے سامنے خوشی کے ترانے گانا بے ادبی ہے لیکن میرے دور کے لوگوں کو پتہ نہیں کیا ہوا ہے کہ جب آئمہ اہل بیت کا نام آجائے تو یہ تقریر کے نام پر چیخنا شروع کر دیتے ہیں — وہ پرندے کس قدر باادب تھے کہ امام نقی کے آتے ہی خاموش ہو جاتے تھے۔

درندوں نے تعظیم کی

متوکل کے سامنے ایک عورت نے سیدانی ہونے کا جھوٹا دعویٰ کیا، متوکل نے دریافت کیا کہ کوئی ایسی صورت ہے جس سے اس عورت کی اس دعویٰ میں آزمائش کی جائے۔ لوگوں نے کہا اس بارے میں امام علی نقی ہادی سے دریافت کیا جائے۔ چنانچہ متوکل نے امام نقی کو بلوا کر اپنے تخت پر بٹھایا اور اس عورت کے دعویٰ سیادت میں امتحان کی صورت پوچھی۔ حضرت امام علی نقی علیہ السلام نے فرمایا۔ خدا تعالیٰ نے درندوں پر امام حسین علیہ السلام کی اولاد کا گوشت حرام کیا ہے؟ تم اسے درندوں کے سامنے ڈال دو!۔ یہ سن کر اس عورت نے اپنے جھوٹ کا اقرار کر لیا۔

تب لوگوں نے متوکل سے کہا کہ تم حضرت امام علی نقی کا امتحان بھی اس طرح لو! متوکل نے تین درندے محل کے صحن میں چھوڑے۔ اور پھر حضرت کو محل میں داخل کر کے دروازہ بند کر دیا۔ اور خود چھت پر چڑھ کر تماشا دیکھنے لگا۔ جب درندوں نے دروازہ کھولنے کی آواز سنی تو خاموش ہو گئے اور جب آپ صحن میں آئے تو درندے گھٹنے ٹیک کر بیٹھ گئے آپ نے ان کے سروں اور پشتوں پر ہاتھ پھیرا۔

دیوار میں چنوا دیا

اسی قسم کا ایک اور واقعہ ہارون رشید کے زمانے میں پیش آیا۔ سیدی یحییٰ بن عبداللہ محض بن حسن ثنی بن امام حسن سبط رسول علیہم السلام۔ جب دیلم کی طرف چلے گئے۔ پھر انہیں رشید کے پاس لایا گیا۔ اور اس نے آپ کے قتل کا حکم دیا۔ تو آپ کو ایک گہرے گڑھے میں ڈالا گیا جس میں درندے تھے جنہیں بھوکا رکھا گیا تھا۔ وہ درندے آپ کو کھانے سے رکے رہے اور آپ کے پہلو میں پناہ لے کر بیٹھ گئے۔ تو

ہارون رشید نے آپ کے اوپر پتھر اور گچ سے عمارت بنا دی — وَهُوَ حَيٌّ — آپ اس وقت زندہ تھے — یعنی حضرت یحییٰ بن عبداللہ محض کو ہارون رشید نے زندہ دیوار میں

چنوا دیا۔ (الصواعق المحرقة ص ۳۱۳، تاریخ مسعودی مترجم ج ۳ ص ۴۱۲)

امام نقی، شیرقالین اور ایک شعبہ باز

ایک ہندوستانی شعبہ باز متوکل کے ہاں آیا ہوا تھا — جو عجیب و غریب شعبہ باز دکھاتا تھا — ایک دن متوکل نے اس ہندوستانی شعبہ باز سے کہا کہ اگر تو امام علی نقی کو شرمندہ و نجل کر دو تو میں تمہیں ایک ہزار دینار دوں گا — شعبہ باز نے کہا، اچھا چند پتلی پتلی روٹیاں دسترخوان پر رکھ دو اور مجھے ان کے پہلو میں بٹھا دو متوکل نے ایسا ہی کیا — سیدنا امام نقی ہادی نے روٹی پکڑنے کے لیے ہاتھ بڑھایا تو اس شعبہ باز نے ایک ایسا عمل کیا — جس کے اثر سے روٹی اڑ کر حضرت امام نقی سے دور چلی جاتی — اس شعبہ باز نے اس طرح تین مرتبہ کیا، جس سے اہل مجلس ہنسنے لگے — وہاں ایک قالین تھا جس پر شیر کی شکل کھنچی ہوئی تھی — امام علی نقی نے اس شیر کو اشارہ کیا کہ اسے پکڑ لو! وہ شیر سچ مچ کا شیر بن گیا — پھر اس شعبہ باز پر جست لگائی اور اسے زمین میں گاڑ دیا — اور پھر اسی قالین پر واپس چلا گیا۔

متوکل نے ہر چند عرض کی کہ شعبہ باز کو زمین سے نکال لیں مگر آپ نے یہ امر قبول نہ فرمایا — اور یہ ارشاد فرمایا خدا کی قسم! تم اب اس شعبہ باز کو پھر کبھی نہ دیکھو گے — پھر وہ مجلس سے باہر آ گیا اور اس کے بعد اسے کسی نہ نہ دیکھا۔ (ماخوذ از شواہد النبوة مترجم ص ۳۶۲)

ایک گستاخ اور بے باک لڑکا

ایک دعوت ولیمہ جس میں امام نقی بھی موجود تھے — اور اس میں ارباب اقتدار کی

اولاد بھی آئی ہوئی تھی۔ بہت سے لوگ ان کی تعظیم و خوشامد کے لیے جمع تھے، اس مجلس میں ایک ایسا نوجوان بھی موجود تھا جو طریقہ ادب و آداب سے بالکل عاری تھا اور اسکی باتوں میں بیہودگی کا عنصر نمایاں تھا اور اس کی ہنسی میں بھی ایک خاص قسم کا استہزہ تھا۔ حضرت امام علی نقی ہادی علیہ السلام نے اپنے چہرہ انور اس کی طرف کر کے فرمایا تم ہنسی کے گول گپے کیوں بنے جاتے ہو۔ تمہیں اللہ کریم کا ذکر بھول گیا ہے۔ یاد رکھو! تم تین دن کے بعد اہل قبور میں سے ہو گے، یہ سن کر وہ نوجوان اس قسم کی بے ادبی سے باز آ گیا۔ لیکن اس نے کھانا کھایا تو بیمار ہو گیا اور تیسرے دن فوت ہو گیا۔

(ماخوذ از شواہد النبوة ص ۳۶۳)

ایک اور دعوت ولیمہ میں

کسی اور دن اہل سامرہ کے ہاں دعوت ولیمہ تھی ان میں سے بھی ایک لڑکا ایسا تھا جو بے ادب تھا اور مجلس میں بیہودہ گوئی کرتا تھا اور آپ کی عزت کرنے سے بھی عاری تھا۔ آپ نے فرمایا یہ شخص اس کھانے سے کچھ نہ کھا سکے گا۔ اس کے کپڑوں سے یہ پتہ چل جائے گا کہ زندگی اس پر تلخ ہو چکی ہے کھانا آیا تو اس شخص نے کچھ کھانے کے لیے ہاتھ دھوئے لیکن اس کا غلام روتا ہوا اندر آ کر کہنے لگا تمہاری ماں چھت سے گر پڑی ہے۔ جلدی کرو وہاں چلو تا کہ اسے زندہ رکھ سکو، وہ شخص بغیر کھانا کھائے اٹھ کر چل دیا۔

(ماخوذ از شواہد النبوة ص ۳۶۳)

دست اقدس کا اشارہ

جب متوکل نے امام علی نقی ہادی علیہ السلام کو مدینہ منورہ سے عراق کی طرف طلب کیا تو آپ سرمن رائے میں ایک ایسی جگہ قیام پذیر ہوئے جسے — خان الصعاليك

(خان فارسی میں خاقان کا مخفف ہے جو چین اور ترک بادشاہوں کا لقب تھا۔ ہر رئیس کو خان کہا جاتا ہے عربی خان سرائے کو کہتے — صعالیک عربی میں چوروں اور فقیروں کے رہنے کی جگہ کو کہتے ہیں — اصطبل کے معنوں میں بھی آتا ہے) کہتے تھے — یہ قیام گاہ کچھ اچھی نہ تھی — آپ کے متوسلین میں سے صالح بن سعید نامی شخص آپ کی خدمت میں حاضر ہوا اور عرض کی — اے ابن رسول اللہ! — آپ کے قربان جاؤں — یہ گروہ تو آپ کی قدر و منزلت کو پردہٴ اخفاء میں رکھنے اور آپ کی آب و تاب کو مٹانے کے در بے ہے — اسی لیے آپ کو اس مکان میں قیام کے لیے ٹھہرایا گیا ہے۔

آپ علیہ السلام نے فرمایا — اے ابن سعید! تو بھی تو اسی جگہ ہے چنانچہ آپ نے اپنے دست مبارک سے اشارہ کیا — ”تو پھر کیا تھا“ نہایت عمدہ قسم کے باغات — بہتی ہوئی ندیاں — اور ایسے جن میں باعفت — حسین و جمیل عورتیں — اور چمکتے دکتے موتیوں کی طرح غلمان ظاہر ہو گئے — صالح بن سعید کہتے ہیں کہ میں مغلوب حیرت ہو گیا — آپ نے فرمایا! اے ابن سعید! ہم جہاں بھی ہوں یہ چیزیں ہمارے ساتھ ہوتی ہیں۔ یاد رکھو ہم خان الصعالیک میں نہیں ہیں —

(ماخوذ از شواہد النبوة ص ۳۶۱)

وصال پر ملال

امام علی نقی ہادی علیہ السلام کا وصال جمادی الاخر بروز پیر ۲۵۴ھ میں چالیس سال کی عمر میں سرمن رائے (سامرہ) میں ہوا — علامہ سبط ابن جوزی رحمۃ اللہ علیہ اپنی کتاب تذکرۃ الخواص میں لکھتے ہیں:

قِيلَ إِنَّهُ مَاتَ مَسْمُومًا

کہا جاتا ہے کہ آپکا وصال زہر سے واقع ہوا۔ (تذکرۃ الخواص ص ۳۲۲)

اولاد

حضرت امام تقی ہادی علیہ السلام کے تین بیٹے تھے — حسن (عسکری)، حسین اور

جعفر علیہم السلام۔

ایک صاحبزادی جن کا اسم گرامی عالیہ تھا — علامہ مومن بن حسن شبلنجی نے ان کا

نام عائشہ لکھا ہے۔ (سلام اللہ علیہا)

باب مناقب

امام حسن عسکری

بن امام علی نقی ہادی

بن امام تقی جواد

علیہم السلام

منقبت امام حسن عسکری علیہ السلام

دین نبی کی عزت و توقیر عسکری
 سلطان دو جہان کی تنویر عسکری
 سر و حسین تر ہے، وہ باغ بتوں کا
 مولائے کائنات کی تصویر عسکری
 سلطان عابداں ہے، سر خیل عارفاں
 ہر آیہ قرآن کی تفسیر عسکری
 میروں ہے امیر، فقیروں کا داد رس
 ہر صاحب کرم کا شہ و پیر عسکری
 اہل نظر کے واسطے قندیل مستنیز
 اہل ہوس کے واسطے شمشیر عسکری
 تیرے سوا میں وارث حیدر کہوں کسے
 خم غدیر آپ کی جاگیر عسکری
 خضر غریب پر اے غریب وطن کرم
 کردے طفیل چادر تطہیر عسکری

سیدنا امام حسن عسکری علیہ السلام

جن کو زیبا دو عالم کی ہے سروری
ہیں وہ سلطان میرے حسن عسکری
جس نے جھیلے زمانے کے جور و جفا
اس شہید محبت کی کیا بات ہے

(خضر)

نازش اولاد مصطفیٰ — پر تو زرو مرتضیٰ — چراغ حجرہ خیر النساء — سید اتقبا
— سرور اصفیاء — زبدۃ العارفین — قدوۃ السالکین — امام العاشقین —
عترت یسین — بہار چمن — زہد کا بانگین — نور خدا کی کرن — سیمیں بدن
— امام حسن عسکری علیہ السلام — سخاوت کا پیکر — بردباری کا پہاڑ — اور عطا
کا سمندر ہیں۔

اسم گرامی

آپ کا اسم گرامی حسن عسکری ابن امام علی نقی بن امام محمد تقی بن امام علی رضا بن امام
موسیٰ کاظم بن امام جعفر صادق بن امام محمد باقر بن امام علی زین العابدین بن امام حسین بن
امام علی المرتضیٰ بن حضرت ابوطالب علیہم السلام۔

کنیت

آپ کی کنیت — ابو محمد ہے۔

القاب

آپ کے القاب — عسکری — خالص — سراج — اور مشہور ترین لقب عسکری ہے۔

والدہ کا نام

آپ کی والدہ ماجدہ کا اسم گرامی سون ہے

عسکری

آپ کا لقب عسکری اس لیے مشہور ہوا کہ آپ سرمن رائے میں جس مقام پر ٹھہرے — متوکل کے لشکر کی وجہ سے اس جگہ کا نام عسکر پڑھ گیا — بعض نے لکھا ہے آپ جس محلہ میں قیام پذیر تھے اس محلے کا نام عسا کر تھا۔

رنگ

آپ کا رنگ گندمی تھا۔

شاعر

آپ کے شاعر کا نام ابن رومی تھا۔

چوکیدار

آپ کے چوکیدار کا نام عثمان بن سعد تھا۔

انگوٹھی

آپ کی انگوٹھی کا نقش:

سُبْحَانَ مَنْ لَّهُ مَقَالِيدُ السَّمَوَاتِ وَالْأَرْضِ . تھا۔

معاصر

معتز — مہتدی — معتمد — تھے۔

ولادت

آپ کی ولادت ۲۳۲ھ ۲۲ ربیع الثانی مدینہ منورہ میں ہوئی۔

امام حسن عسکری اور حضرت بہلول

”دارالاصداف“ میں ہے کہ آپ ایک روز لڑکوں کے قریب کھڑے، رو رہے تھے۔ بچپن کا زمانہ تھا — دوسرے لڑکے کھیل کود میں مصروف تھے۔ اتفاقاً ادھر سے جناب بہلول کا گزر ہوا — حضرت بہلول نے عرض کی آپ نہ روئیں میں آپ کے لیے کھلونے خرید لاتا ہوں — آپ نے فرمایا:

يَا قَلِيلَ الْعَقْلِ مَا لِلْعَبِّ خَلْقْنَا، فَقَالَ لَهُ فَلِمَاذَا خَلَقْنَا؟

قَالَ: لِلْعِلْمِ وَالْعِبَادَةِ —

اے کم عقل! ہم کھیل کود کے لیے پیدا نہیں ہوئے، جناب بہلول نے آپ کی خدمت میں عرض کی، پھر ہم کس لیے پیدا ہوئے ہیں؟ آپ نے فرمایا علم اور عبادت کے لیے ہم پیدا ہوئے — بہلول قدس سرہ العزیز نے عرض کی یہ امر آپ علیہ السلام کو کیسے معلوم ہوا؟ — آپ نے فرمایا قرآن مجید سے — پھر آپ نے سورہ مومن کی آیت نمبر ۱۱۵ تلاوت فرمائی۔

أَفَحَسِبْتُمْ أَنَّمَا خَلَقْنَاكُمْ عَبَثًا وَأَنَّكُمْ إِلَيْنَا لَا تُرْجَعُونَ ۝

کیا تمہارا یہ گمان ہے کہ ہم نے تمہیں بیکار پیدا کیا ہے اور تم ہمارے پاس نہ

لوٹو گے؟ —

پھر جناب بہلول نے عرض کی حضور! مجھ کو کچھ نصیحت ارشاد فرمائیں — تو حضرت امام حسن عسکری نے بطور نصیحت انہیں چند اشعار سنائے — تو بے ہوش ہو کر گر پڑے — آپ ہوش میں آئے تو بہلول رحمۃ اللہ تعالیٰ نے عرض کی — آپ کو کیا فکر لاحق ہوئی ہے ابھی تو آپ بچے ہیں — اور گناہوں سے محفوظ ہیں۔ آپ نے جناب بہلول سے فرمایا — اے بہلول بس جاؤ! میں نے اپنی امی کو دیکھا ہے — وہ بڑی لکڑیوں کے ساتھ آگ جلاتی تھیں مگر وہ چھوٹی لکڑیوں کے بغیر نہ جلتی تھیں — میں ڈرتا ہوں کہ کہیں میں جہنم کی آگ کی چھوٹی لکڑیوں میں نہ بن جاؤں۔

(نور الابصار ص ۳۹۰ مطبوعہ دار المعرفۃ بیروت لبنان، الصواعق المحرقة ص ۳۱۳ مطبوعہ دار الکتب العلمیۃ)

ایک راہب کی چالاکی

جناب ابو ہاشم داؤد بن قاسم سے روایت ہے — فرماتے ہیں کہ سیدنا امام حسین عسکری علیہ السلام کی قید کی مدت میں — سری من رائے (سامرہ) میں سخت ترین قحط پڑنے کی وجہ سے زیادہ لمبی نہ ہوئی تھی — تفصیل کچھ اس طرح ہے — کہ قحط کی شدت کو دیکھتے ہوئے معتمد عباسی بن متوکل نے لوگوں کو نماز استسقاء کے لیے باہر نکلنے کا حکم دیا مسلمان تین دن تک باہر نکل کر نماز استسقاء پڑھتے رہے مگر بارش نہ ہوئی۔

چوتھے روز یہودی پوپ جنگل کی طرف نکلا اور اس کے ساتھ نصاریٰ اور راہب بھی نکلے۔ ان میں ایک راہب تھا — جب وہ اپنا ہاتھ آسمان کی طرف بلند کرتا تو موسلا دھار بارش ہونے لگتی — پھر وہ دوسرے دن بھی باہر نکلے اور پہلے روز کی طرح اس فعل سے مولا دھار بارش ہونے لگی — اس سے لوگ حیرت زدہ ہوئے — یہاں تک کہ بعض لوگوں کے دلوں میں شکوک و شبہات پیدا ہونے لگے — اور بعض لوگوں نے

عیسائی مذہب اختیار کر لیا۔۔۔ بادشاہ معتمد کے لیے مشکل پیدا ہو گئی۔۔۔ اور وہ گھبرایا ہوا اور قید خانہ کے داروغہ جس کا نام صالح بن یوسف تھا کو پیغام بھیجا کہ۔۔۔ امام حسن عسکری کو جیل سے باہر نکال کر میرے پاس لائے۔۔۔ جب امام حسن عسکری علیہ السلام تشریف لائے تو معتمد نے کہا اپنے نانا کی امت کو بچا لیجئے، ان پر عظیم مصیبت نازل ہوئی ہے ”یعنی لوگ بے دین ہو رہے ہیں“ اور راہب والا قصہ بھی سنایا۔۔۔ امام نے فرمایا۔۔۔ ان کو تیسرے دن پھر باہر نکلنے کا حکم دو۔۔۔ بادشاہ نے کہا لوگ بارش سے مستغنی ہو چکے ہیں اور بارش کافی ہو چکی ہے۔۔۔ اب باہر نکلنے کا کیا فائدہ؟ آپ نے فرمایا۔۔۔ میں لوگوں کے شبہات دور کر دوں گا جس میں وہ مبتلا ہیں۔

بادشاہ نے اسی یہودی عالم اور راہبوں کو حکم دیا کہ وہ حسب عادت تیسرے روز بھی باہر نکلیں اور لوگ بھی نکلیں، عیسائی جنگل کی طرف نکلے اور ان کے ساتھ امام حسن عسکری بھی نکلے اور آپ کے ساتھ مسلمانوں کی ایک بہت بڑی جماعت بھی تھی۔۔۔ حسب سابق بارش طلب کرنے کے لیے کھڑے ہوئے اور ان کے ساتھ راہب بھی تھا۔۔۔ اس نے آسمان کی طرف ہاتھ اٹھایا اس کے ساتھیوں اور راہبوں نے بھی ہاتھ اٹھائے تو اسی وقت آسمان پر بادل چھا گیا اور بارش ہونے لگی۔

امام حسن عسکری علیہ السلام نے راہب کا ہاتھ پکڑنے کا حکم دیا اور جو کچھ ہاتھ میں تھا وہ اسی راہب سے پکڑ لیا۔۔۔ دیکھا تو اس کی انگلیوں میں آدمی کی ہڈی تھی۔۔۔ امام نے اس کو لے کر کپڑے میں لپیٹ دیا۔۔۔ پھر عیسائیوں اور راہب سے فرمایا۔۔۔ اب بارش کی دعا کرو۔۔۔ مگر پھر کچھ نہ ہوا۔۔۔ بلکہ بادل چھٹ گئے اور سورج نکل آیا۔۔۔ اس سے لوگ حیران ہوئے۔

بادشاہ معتمد نے حیران ہو کر عرض کی — اے ابو محمد! حسن عسکری یہ کیا ہے؟ —
 آپ نے فرمایا، یہ نبی ﷺ کی ہڈی ہے — جس کو یہ لوگ کسی نبی ﷺ کی قبر سے نکال
 لائے ہیں — فرمایا آسمان کے نیچے جس نبی ﷺ کی ہڈی ننگی کر دی جائے تو فوراً موسلا
 دھار بارش شروع ہو جاتی ہے — اسکرامت سے لوگ بہت خوش ہوئے — اور اس
 ہڈی کا امتحان لیا تو ایسا ہی ہوا، جیسا کہ آپ نے فرمایا تھا — پھر آپ نے اپنے ساتھیوں
 کی جیل سے رہائی کا بادشاہ کو حکم دیا — بادشاہ نے آپ کے تمام ساتھی قیدیوں کو رہا
 کر دیا۔ (نور الابصار ص ۳۹۱ تا ۳۹۲ الصواعق المحرقة ص ۳۱۳)

قارئین کرام! خیال رہے کہ امام حسن عسکری علیہ السلام سے متعلق مندرجہ بالا روایت
 میں ہڈی کا ذکر ہوا ہے — ایک بات ذہن میں رکھیں کہ آپ کے گرد شور مچانے والوں کی
 ایک اچھی خاصی تعداد ہے — وہ لوگ منبروں پر بیٹھ کر اس بات پر چنگھاڑتے ہوئے
 کہیں کہ نبیوں ﷺ کے جسم مٹی کھا گئی — نبی ﷺ مٹی میں ملکر مٹی ہو جاتے ہیں (نعوذ
 باللہ)

ایسے لوگوں کو یہ تک خبر نہیں کہ بنی اسرائیل نے ہزاروں کی تعداد میں انبیاء علیہم
 السلام کو شہید کیا — حضرت زکریا علیہ السلام کو آرے سے چیر کر شہید کر دیا — اور کئی
 نبیوں کو شہید کرنے کے بعد چھوٹے چھوٹے ٹکڑوں میں تقسیم کر دیا — ان میں سے ہڈی
 کا ایک چھوٹا سا ٹکڑا کہیں سے مل گیا ہوگا — جس سے وہ لوگوں کو اپنی طرف اور اپنے
 مذہب کی طرف اس چیز سے بلانے کی کوشش میں مصروف تھا — اور اس کا پردہ امام حسن
 عسکری نے فاش کر دیا۔

خیال رہے کہ ہو سکتا ہے کہ تبلیغ نما مخلوق میں سے کوئی ہڈی کے لفظ پر بحث و تکرار

کے لیے زبان درازی کا مظاہرہ کرے تو ایسا کرنے سے پہلے مندرجہ ذیل احادیث رسول پر ایک نظر ضرور ڈال لے۔ اس لیے کہ دوزخ کی آگ میں بہت زیادہ شدت اور تابکاری ہے۔ اور یہ بھی ممکن ہے کہ ہمارے دلائل کو دیکھنے کے بعد راہ حق کی طرف مبذول ہونے سے قسمت کا ستارہ چمکنے لگے۔

پہلے قرآن مجید

فرمان خداوندی ہے۔

وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءُ

عِنْدَ رَبِّهِمْ يُرْزَقُونَ ○ (پارہ ۳ سورہ آل عمران آیت نمبر ۱۶۹)

ترجمہ: اور ہرگز یہ خیال نہ کرو کہ جو قتل کیے گئے ہیں اللہ کی راہ میں وہ مردہ

ہیں۔ بلکہ وہ زندہ ہیں اپنے رب کے پاس اور رزق دیئے جاتے ہیں۔

صاحب تفسیر خزائن العرفان — عِنْدَ رَبِّهِمْ يُرْزَقُونَ ○ — کے تحت لکھتے

ہیں کہ — زندوں کی طرح کھاتے پیتے ہیں — عیش کرتے ہیں — سیاق آیت

اس بات پر دلالت کرتا ہے — کہ حیات روح اور جسم دونوں کے لیے ہے۔۔ حیات

شہداء کے متعلق صاحب روح المعانی علامہ امام سید محمود آلوسی بغدادی — فرماتے ہیں

کہ — بزرگان دین — اور سلف صالحین کی اکثریت کا یہی مذہب ہے — کہ

إِنَّهَا حَقِيقَةٌ بِالرُّوحِ وَالْجَسَدِ

کہ ”شہداء کی زندگی“ روحانی اور جسمانی دونوں طرح کی ہے۔

(تفسیر روح المعانی ج ۲ ص ۲۰)

جناب علامہ مفسر قاضی ثناء اللہ پانی پتی رحمۃ اللہ نے اپنی تفسیر مظہری میں بیان کیا ہے کہ علماء کی جماعت (منکرین شان رسالت) کا خیال ہے کہ یہ زندگی شہداء کے ساتھ مختص ہے۔ — ”فرماتے ہیں کہ حق یہ ہے کہ یہ زندگی جسے قرآن مجید نے بیان کیا۔“ یہ شہیدوں کے ساتھ خاص نہیں۔

بَلْ حَيَاةُ الْأَنْبِيَاءِ أَقْوَى مِنْهُمْ وَأَشَدُّ ظُهُورًا آثَارَهَا فِي الْخَارِجِ
حَتَّى لَا يَجُوزَ النِّكَاحُ بِأَزْوَاجِ النَّبِيِّ صَلَّى اللَّهُ عَلَيْهِ (وآله)
وَسَلَّمَ بَعْدَ وَفَاتِهِ بِخِلَافِ الشَّهِيدِ —

بلکہ انبیاء کرام کی حیات، شہداء کی حیات سے زیادہ قوی تر، اور ظہور میں (شہداء سے) بہت زیادہ بڑھ کر ہے۔ — (تفسیر مظہری ج اول ص ۱۵۲)

قاضی پانی پتی رحمۃ اللہ علیہ سورہ بقرہ کی آیت نمبر ۱۵۴ کے ضمن میں ارقام فرماتے

ہیں:

إِنَّ اللَّهَ تَعَالَى يُعْطِي لَأَرْوَاحِهِمْ قُوَّةَ الْأَجْسَادِ فَيَذْهَبُونَ مِنَ
الْأَرْضِ وَالسَّمَاءِ وَالْجَنَّةِ حَيْثُ يَشَاؤُونَ وَيَنْصُرُونَ أَوْلِيَاءَهُمْ
وَيُدْمِرُونَ أَعْدَاءَهُمْ — انشاء اللہ تعالیٰ . (مظہری ایضاً)

بے شک اللہ تعالیٰ ان کی روحوں کو جسموں کی قوت عطا فرماتا ہے وہ زمین و آسمان اور جنت میں جہاں چاہیں جاتے ہیں اور وہ اپنے دوستوں کی مدد کرتے ہیں اور دشمنوں کو ہلاک کرتے ہیں۔ انشاء اللہ تعالیٰ۔

سلسلہ کلام کو جاری رکھتے ہوئے قاضی پانی پتی فرماتے ہیں۔

لَا تَأْكُلُ الْأَرْضُ أَجْسَادَهُمْ وَلَا أَكْفَانَهُمْ .

یعنی زمین ان کے جسموں اور کفنوں کو نہیں کھاتی۔ (تفسیر مظہری ایضاً)

مفسر قرآن علامہ ابو عبد اللہ محمد بن احمد انصاری قرطبی:

وَأَنَّ الْأَرْضَ لَا تَأْكُلُ الْأَنْبِيَاءَ وَالشُّهَدَاءَ وَالْعُلَمَاءَ وَالْمُؤَدِّينَ
الْمُحْتَسِبِينَ وَحَمَلَةَ الْقُرْآنِ .

(تفسیر قرطبی ج ۴ ص ۲۷۰ مطبوعہ دار احیاء التراث العربی)

امام جلال الدین سیوطی رحمۃ اللہ علیہ — نے ”الحاوی للفتاویٰ“ میں

حدیث شریف نقل فرمائی ہے جو حضرت انس رضی اللہ عنہ سے مروی ہے

— فرماتے ہیں کہ رسول کریم صلی اللہ علیہ وآلہ وسلم نے فرمایا:

الْأَنْبِيَاءُ أَحْيَاءُ فِي قُبُورِهِمْ يُصَلُّونَ .

انبیائے کرام علیہم السلام زندہ ہیں اور اپنی قبروں میں نماز پڑھتے ہیں۔

(۱) الحاوی للفتاویٰ ص ۵۵۴ مطبوعہ دار الکتاب العربی بیروت سن اشاعت ۲۰۰۵ء مطبوعہ مکتبہ نوریہ رضویہ فیصل آباد ج

ص ۱۷۴۔

(۲) خصائص کبریٰ (سیوطی) ج ۲ ص ۲۸۱۔

(۳) شرح الصدور ۸۲ مطبوعہ مدینہ منورہ۔

امام سیوطی نے امام ابو نعیم کے کتاب ”الحلیہ“ اور امام بیہقی اور ابوداؤد کے حوالوں

سے حدیث نقل فرمائی ہے جو حضرت اوسین اوس ثقفی سے مروی ہے — فرماتے ہیں کہ

رسول اللہ صلی اللہ علیہ وآلہ وسلم نے فرمایا:

إِنَّ اللَّهَ حَرَّمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ .

بے شک اللہ تعالیٰ نے زمین پر نبیوں کے جسموں کا کھانا حرام کر دیا ہے۔

(الحاوی للفتاویٰ ایضاً)

بات بہت دور نکل گئی۔ بات ہو رہی تھی امام حسن عسکری علیہ السلام کی کرامت کی کہ آپ نے ایک راہب کی چالاکی کو لوگوں کے سامنے عیاں کر دیا جس سے سامرہ کے لوگوں کے ایمان بچ گئے۔ اور شکوک اور شبہات کی دنیا سے نکل آئے۔ اس میں انبیاء میں سے کسی نبی ﷺ کی ہڈی کا ذکر ہوا۔ کتاب آل رسول کی اشاعت اول میں یہ روایت موجود ہے تھی۔ اس پر کئی لوگوں کو علمی ہیضہ ہوا اور انہیں علم فلسفہ کی الٹیاں آنے لگیں۔ دلوں میں چھپے ہوئے اہل بیت رسول کے بغض و عناد کا ایک شدید طوفان ہے جو تھمنے کا نام نہیں لیتا۔ اس لئے مندرجہ بالا احادیث بطور دلائل لکھ دی ہیں۔ تاکہ اہل ایمان کا ایمان محفوظ رہے۔ اللہ کریم میری ملت پر رحم فرمائے اور فرقہ واریت کے زہر سے بچائے رکھے۔ آمین۔ بحرمت سید المرسلین۔

لڑکے کے لیے دعا فرمائی

جناب علی بن ابراہیم بن ہشام نے اپنے باپ سے اور اس نے عیسیٰ بن فتح سے روایت بیان کی، انہوں نے کہا جب سیدنا حسن عسکری علیہ السلام ہمارے پاس تشریف لائے تو مجھے فرمایا۔ اے عیسیٰ تیری عمر ۶۵ سال ایک مہینہ دو دن ہو چکی ہے۔ عیسیٰ بن فتح فرماتے ہیں کہ میرے پاس کتاب تھی جس پر میری ولادت کی تاریخ لکھی ہوئی تھی۔ میں نے وہ دیکھی تو جو آپ نے فرمایا وہی تھی۔ پھر فرمایا تمہارا لڑکا ہے؟ فرماتے ہیں، میں نے عرض کی نہیں۔ آپ نے ان الفاظ میں

اللَّهُمَّ ارْزُقْهُ وَلَدًا يَكُونُ لَهُ عِنْدَ فَنِيْعَمًا لِعَصْدِ الْوَالِدِ . (نور الابصار ص ۳۹۲)

اے اللہ! اس کو لڑکا عطا فرما جو اس کا مددگار ہو لڑکا اچھا مددگار ہوتا ہے۔ (پھر

یہ کلام پڑھا):

مَنْ كَانَ ذَا عَضِدٍ يُدْرِكُ ظِلَامَتَهُ إِنَّ الدَّلِيلَ الَّذِي لَيْسَ لَهُ عَضِدٌ
جس کے مددگار ہوں وہ اپنا انتقام پالیتا ہے۔ ذلیل وہ ہے جس کا کوئی

مددگار نہ ہو۔ (ایضاً ص ۳۹۳)

عیسیٰ بن فتح کہتے ہیں کہ میں نے عرض کیا حضور! — کیا آپ کا کوئی صاحبزادہ
ہے؟ — آپ نے فرمایا — ”عنقریب میرا بچہ پیدا ہوگا“۔

وَاللَّهِ سَيَكُونُ لِي وَلَدٌ يَمْلَأُ الْأَرْضَ قِسْطًا وَعَدْلًا وَأَمَّا الْآنَ

فَلَا. (ایضاً)

اللہ تعالیٰ کی قسم جو روئے زمین کو عدل و انصاف سے بھر دے گا — اس

وقت میرا کوئی لڑکا نہیں۔ (ایضاً)

وہی ہوا جو آپ نے فرمایا تھا

حضرت اسماعیل بن محمد بن علی بن عبد اللہ بن عباس (عم رسول) رضی اللہ تعالیٰ عنہم

سے روایت ہے۔ — انہوں نے بیان کیا کہ سیدنا حسن عسکری علیہ السلام کے دروازے پر

بیٹھا تھا۔ — آپ باہر تشریف لائے تو میں سامنے کھڑا ہو گیا اور اپنی حاجت پیش کی۔

اور میں نے قسم کھائی کہ میرے پاس ایک درہم بھی نہیں۔

آپ نے فرمایا قسم کھاتے ہو؟ — اور تم نے دو سو درہم زمین میں دفن کر رکھے

ہیں۔ — فرمایا میں یہ اس لیے نہیں کہہ رہا ہوں۔ — کہ تجھ سے عطیہ روکنا چاہتا ہوں

۔ (آپ نے اپنے غلام کو حکم دیا) اے غلام! جو کچھ تمہارے پاس ہے اسے دے دو

۔ راوی کہتے ہیں، آپ نے مجھے ایک سو دینار دیئے۔ — میں نے آپ کا شکر یہ ادا کیا

اور واپس ہوا تو آپ نے فرمایا — مجھے ڈر ہے کہ تو دو سو دینار (جو تو نے زمین میں دفن کر رکھے ہیں) گم پائے گا — جن کا تو بہت محتاج ہے۔ کہتے ہیں کہ میں وہاں گیا اور دینار تلاش کرنے شروع کیے تو وہ اپنی جگہ پر موجود تھی! — میں نے وہ دینار دوسری جگہ منتقل کر کے وہاں دفن کر دیئے جس کی کسی کو خبر نہ تھی — پھر ایک لمبی مدت میں نے ان کا خیال نہ کیا — اچانک مجھے ضرورت پڑی تو اس جگہ تلاش کرنے لگا — مگر وہ نہ ملے — میں غمناک ہوا اور اس کا مجھے بہت صدمہ ہوا — کیا دیکھتا ہوں کہ میرے لڑکے نے وہ جگہ پہچان لی اور دینار نکال کر لے گیا —

وَلَمْ أَحْضَلْ مِنْهَا عَلَى شَيْءٍ وَكَانَ كَمَا قَالَ

اور مجھے کچھ حاصل نہ ہوا جیسا کہ آپ نے فرمایا تھا وہی ہوا۔

(نور الابصار ص ۳۹۳ مطبوعہ دار المعرفۃ بیروت لبنان)

ایک لاکھ درہم کی خوشخبری

جناب محمد بن حمزہ دُورِی سے روایت ہے — کہتے ہیں کہ میں نے حضرت ابو ہاشم داؤد بن قاسم کے ہاتھ لکھ کر حضرت امام حسن عسکری کی جناب میں بھیجا — ابو ہاشم حضرت کے گہرے دوست تھے — اس خط میں دعا کی گزارش تھی کہ آپ میرے لیے دعا کریں کہ اللہ تعالیٰ مجھے غنی کر دے — جبکہ میں بہت غریب و مفلس تھا اور رسوائی سے خائف تھا۔

آپ نے ابو ہاشم کے ہاتھ جواب بھیجا کہ خوش ہو جاؤ کہ اللہ تعالیٰ کی طرف سے تم کو غنا پہنچ چکی ہے — کہ تمہارا چچا کا بیٹا یحییٰ بن حمزہ فوت ہو گیا ہے — اس کا ایک لاکھ درہم ترکہ ہے اور تمہارے سوا اس کا کوئی وارث نہیں — یہ مال عنقریب تمہیں مل جائے

گا۔ اللہ تعالیٰ کا شکر ادا کرو۔ متوسط خرچ کرنا۔ اسراف سے بچنا اور اس میں اللہ کا حق ادا کرنا۔ کہتے ہیں کہ میں اپنے بھائیوں سے نیکی کی کچھ ان پر خرچ کیا اور باقی محفوظ رکھ لیا۔ حالانکہ اس سے پہلے میں فضول خرچ تھا۔ (ایضاً)

وصال

”الفصول المہمہ“ میں ہے کہ آپ کے وصال کی خبر مشہور ہوئی تو سرمن رأی (سامرہ) میں کہرام مچا ہوا گیا۔ سرزمین سامرہ رونے کی آوازوں سے گونج اٹھی جیسے قیامت کا منظر ہو، آپ کا وصال آٹھ ربیع الاول بروز جمعہ ۲۶ھ میں ”سرمن رأی“ میں ہوا آپ کو اسی مکان میں دفن کیا گیا جہاں آپ کے والد ماجد مدفون تھے۔ آپ کا ایک ہی صاحبزادہ ہے جس کا نام کتابوں میں محمد لکھا ہے۔

بعض نے لکھا ہے کہ آپ کو معتمد عباسی نے یکم ربیع الاول کو زہر دلوایا اور جس سے آپ آٹھ ربیع کو شہید ہو گئے۔ آپ کی عمر ۲۸ یا ۲۹ سال تھی۔

باب: ذکر مناقب

امام مہدی علیہ السلام

منقبت امام مہدی علیہ السلام

اندھیرا چار سو پھیلا ہوا ہے اس زمانے میں
 بہت ہی شور و شر ہے ظالموں کے بادہ خانے میں
 چلی ہیں آندھیاں ظلم و ستم کی تیز تر جب سے
 عنادل چھپ گئے ہیں اپنے اپنے آشیانے میں
 خزاں کا دور ہے مرجھا گیا اسلام کا گلشن
 نظر آتے ہیں ہر جانب یزید و شمر کے لچھن
 جہاں میں غل مچاتے پھر رہے ہیں حمرل و خولی
 علی کی آل کے اعداء، نبی کے دین کے دشمن
 حدیث مصطفیٰ ہے، ظلم جب دنیا میں چھائے گا
 محمد نام کا مہدی جری سلطان آئے گا
 وہ آئے گا اجالوں کے جلو میں اس جہاں اندر
 بفضل رب! جفا و کفر کی گردن اڑائے گا
 آل فاطمہ جانے کہاں ہے مستقر تیرا
 کسی کو بھی نہیں آتا رخ انور نظر تیرا
 یہی نعرہ ہے آؤ! ظلمتیں کافور ہو جائیں
 زمانہ منتظر ہے، اے امام منتظر تیرا
 دعا مانگو مسلمانو! تمہارا تاجدار آئے
 گل و گلزار مہکیں، باغ ہستی میں بہار آئے
 وہ آیا تو لٹیروں سے خضر کی جان چھوٹے گی
 وہ آجائے تو پھر زہرا کے بیٹوں کو قرار آئے

امام مہدی علیہ السلام

دی رسول مکرم نے اسکی خبر
جس کو کہتے ہیں سب مہدی منتظر
رکن کعبہ کہے گا اسے دیکھ کر
رکن بیت امامت کی کیا بات ہے

(خضر)

مہدی

مہدی کا معنی رہنما — پیشوا — ہدایت دینے والا — سیدھے راستے پر
چلانے والا — اہل بیت کے بارہویں امام — امام محمد مہدی موعود علیہ السلام ہیں۔
حضرت امام مہدی علیہ السلام سے متعلق مسلمانوں کے اندر کافی اختلاف پایا جاتا
ہے۔ بعض نے محمد بن حنفیہ رضی اللہ عنہ کو مہدی موعود تصور کیا — اور بعض نے کہا
ہے کہ وہ بنو عباس سے ہوں گے — اور بعض نے کہا ہے امام مہدی امام حسن علیہ السلام
کی اولاد سے ہوں گے — اکثریت نے امام حسین علیہ السلام کی اولاد سے مانا ہے
— ایک جماعت نے مرزا غلام احمد قادیانی کو مہدی موعود اور نبی مانا — اور دنیائے
اسلام کو خیر باد کہہ کر کفر کی وادیوں کو اپنا مسکن بنا لیا — شیعوں کے ایک گروہ ”اشیاء
عشری“ کا عقیدہ یہ ہے کہ امام محمد بن حسن (مہدی) علیہ السلام کو مہدی موعود تسلیم کیا ہے
— ان کا کہنا ہے کہ محمد بن حسن پانچ سال کی عمر میں سامرہ میں ایسے غائب ہوئے کہ پھر

کسی کو کوئی خبر نہ ہوئی کہ آپ کہاں گئے۔

نام

آپ کا اسم گرامی — محمد بن امام حسن عسکری ہے۔

کنیت

آپ کی کنیت ابوالقاسم ہے۔

والد

امام حسن عسکری بن امام علی نقی۔

والدہ

آپ کی والدہ ماجدہ کا اسم گرامی نزجس (زرگس) کرامیہ شیعوں نے آپ کو —
حجت — مہدی — خلف — صالح — قائم — منتظر — اور صاحب
زمان کے القاب دیئے، آپ کا سب سے مشہور لقب مہدی ہے۔

آپ کا چہرہ مبارک اور بال بہت خوبصورت تھے — آپ کے بال کندھوں تک
لمبے — ناک لمبی اور چہرہ منور تھا — ان کے نزدیک بارہ اماموں میں یہ آخری امام
ہیں۔ (نور الابصار شبلینجی)

الفصول المہمہ (امام ابن صباح مالکی) میں ہے کہ کہا جاتا ہے کہ آپ سرنگ میں
غائب ہوئے۔ ابن صباح مالکی رحمۃ اللہ علیہ لکھتے ہیں۔

وَأَمَّا كُنْيَتُهُ فَأَبُو الْقَاسِمِ، وَأَمَّا لِقَبُهُ فَالْحُجَّةُ وَالْمَهْدِيُّ وَالْخَلْفُ

الصَّالِحُ وَالْقَائِمُ الْمُنْتَظَرُ وَصَاحِبُ الزَّمَانِ وَأَشْهَرُهَا الْمَهْدِيُّ .

آپ کی کنیت ابوالقاسم، لقب — حجت — مہدی — اور خلف صالح

— قائم منتظر — مشہور ترین لقب مہدی ہے۔

علامہ ابن حجر مکی رحمۃ اللہ علیہ اپنی کتاب ”الصواعق المحرقة“ میں ارتقام فرماتے

ہیں۔

وَيُسَمَّى الْقَاسِمَ الْمُنْتَظَرَ قِيلَ لِأَنَّهُ سَتَرَ بِالْمَدِينَةِ وَغَابَ فَلَمْ

يُعْرَفَ أَيْنَ ذَهَبَ . (الصواعق المحرقة ص ۳۱۴)

آپ کو قاسم منتظر بھی کہتے ہیں، اس کی وجہ یہ ہے کہ آپ مدینہ میں روپوش ہو کر غائب ہو گئے اور پتہ نہ چلا کہ آپ کہاں چلے گئے ہیں۔ ”نور الابصار“ میں ہے — علامہ شیخ محمد ابن بطوطہ نے اپنی رحلت (دوران سفر) میں کیا ہے — پھر میں ”مدینۃ الحکمة“ پہنچا یہ دریائے فرات کے ساتھ ساتھ ایک لمبا شہر ہے۔ اس شہر کے رہنے والے سارے امامیہ اثنا عشریہ ہیں۔ وہاں ایک مسجد ہے، جس کے دروازے پر ریشمی پردہ ہے۔ لوگ کہتے ہیں کہ محمد بن حسن عسکری اس مسجد میں داخل ہوئے اور وہیں غائب ہو گئے — ان کے نزدیک امام مہدی منتظر ہیں — ان میں ہر روز ایک شخص مسلح رہتے تھے — اور مسجد کے دروازے پر آتے ہیں — ان کے ساتھ ایک گھوڑا ہوتا ہے جس پر کاٹھی پڑی ہوتی ہے اور اس کے منہ میں لگام دی ہوتی ہے اور ان کے پاس ڈھول اور سنگھ ہوتے ہیں، وہ کہتے ہیں:

أُخْرِجْ يَا صَاحِبَ الزَّمَانِ فَقَدْ كَثُرَ الظُّلْمُ وَالْفَسَادُ وَهَذَا أَوَانُ

خُرُوجِكَ لِيُفَرِّقَ اللَّهُ بَيْنَ الْحَقِّ وَالْبَاطِلِ .

”اے صاحب زمان باہر تشریف لائے ظلم اور فساد برپا ہو گیا ہے اور آپ کے خروج

اور باہر آنے کا وقت ہے تاکہ آپ کے سبب اللہ تعالیٰ حق و باطل میں امتیاز کرے۔“

وہ رات تک کھڑے رہتے ہیں اور شام کو واپس چلے جاتے ہیں یہ ان کی عادت ہمیشہ سے رہی ہے۔ (نور الابصار ص ۳۹۵)

اہل سنت

سیدنا امام مہدی علیہ السلام کے بارے میں اہل سنت کے تین گروہ ہیں — ایک گروہ کا عقیدہ ہے کہ امام مہدی! حضرت امام حسن علیہ السلام کی اولاد سے ہوں گے، وہ ابوداؤد شریف کی اس حدیث کو بطور دلیل پیش کرتے ہیں — کہ جناب ابواسحاق سے روایت ہے — وہ فرماتے ہیں کہ مولا علی المرتضیٰ کرم اللہ وجہہ سے مروی ہے — کہ:

أَنَّهُ نَظَرَ إِلَى ابْنِهِ الْحَسَنِ فَقَالَ: إِنَّ ابْنِي هَذَا سَيِّدٌ كَمَا سَمَّاهُ
النَّبِيُّ صَلَّى اللَّهُ عَلَيْهِ (وَآلِهِ) وَسَلَّمَ وَسَيَخْرُجُ مِنْ صُلْبِهِ رَجُلٌ
يُسَمِّي بِاسْمِ نَبِيِّكُمْ صَلَّى اللَّهُ عَلَيْهِ (وَآلِهِ) وَسَلَّمَ يُشْبَهُ فِي
الْخَلْقِ، وَلَا يُشْبَهُ فِي الْخَلْقِ ثُمَّ ذَكَرَ قِصَّةَ يَمَلَأُ الْأَرْضَ عَدْلًا
كَمَا مِلْتَّ جَوْرًا (الحاوی للفتاویٰ ص ۴۶۶)

سیدنا علی علیہ السلام نے اپنے صاحبزادے امام حسن علیہ السلام کی طرف دیکھ کر فرمایا یہ میرا بیٹا سید ہوگا، جیسا کہ نبی پاک صلی اللہ علیہ وآلہ وسلم نے اس کے متعلق فرمایا ہے اور اس کی نسل سے ایک شخص پیدا ہوگا — جس کا نام تمہارے نبی کے نام پر ہوگا۔ وہ عادت و سیرت میں آپ صلی اللہ علیہ وآلہ وسلم کے مشابہ ہوگا — لیکن صورت میں مشابہ نہیں ہوگا — اس کے بعد ان کے عدل و انصاف کا ذکر فرمایا کہ وہ زمین کو عدل سے بھر دے گا جیسے وہ ظلم و جور سے بھری ہوئی تھی۔۔

دوسرا گروہ کہتا ہے کہ امام مہدی سیدنا امام حسین علیہ السلام کی اولاد سے ہوں گے
— اور اس حدیث کو بطور دلیل پیش کرتے ہیں — حضرت حذیفہ رضی اللہ تعالیٰ عنہ
سے روایت ہے کہ سید عالم صلی اللہ علیہ وآلہ وسلم نے فرمایا:

لَوْ لَمْ يَبْقَ مِنَ الدُّنْيَا إِلَّا يَوْمٌ وَاحِدٌ يُطَوَّلُ اللَّهُ ذَالِكَ الْيَوْمَ حَتَّى
يَبْعَثَ رَجُلًا مِّنْ وَلَدِي اسْمُهُ كَاسِمِي — فَقَالَ سَلْمَانُ مِّنْ
أَيِّ وَلَدِكَ يَا رَسُولَ اللَّهِ قَالَ: مِنْ وَلَدِي هَذَا وَضَرَبَ بِيَدِهِ عَلَى
الْحُسَيْنِ .

اگر دنیا میں ایک دن بھی باقی رہ جائے تو اللہ تعالیٰ اس دن کو لمبا کر دے گا
یہاں تک کہ میری اولاد سے ایک شخص کو بھیجے گا — جس کا نام میرے نام
کی طرح ہوگا — یہ سن کر حضرت سلمان فارسی رضی اللہ تعالیٰ عنہ نے
عرض کیا یا رسول اللہ! آپ کے کس بیٹے کی اولاد سے مہدی ہوگا؟ حضور صلی
اللہ علیہ وآلہ وسلم نے امام حسین علیہ السلام پر ہاتھ رکھتے ہوئے فرمایا،
میرے اس بیٹے سے — (ذخائر العقبیٰ فی مناقب ذوی القربیٰ ص ۱۳۶ تا ۱۳۷)

ایک اور حدیث

جناب سلیم بن قیس ہلالی نے حضرت سیدنا سلمان فارسی رضی اللہ تعالیٰ عنہ سے
روایت بیان کی ہے — فرماتے ہیں کہ میں رسول اللہ صلی اللہ علیہ وآلہ وسلم کی جناب میں
حاضر ہوا — کیا دیکھتا ہوں کہ حسین بن علی حضور صلی اللہ علیہ وآلہ وسلم کے دونوں زانوں
پر بیٹھے ہیں — رسول کریم بھی ان کے رخسار پر بوسہ دیتے ہیں اور کبھی ان کا منہ چومتے
ہیں اور ساتھ یہ بھی فرماتے ہیں —

أَنْتَ سَيِّدُ بَنِ سَيِّدِ أَخُو سَيِّدٍ، وَأَنْتَ إِمَامُ بَنِ إِمَامِ أَخُو إِمَامٍ،
وَأَنْتَ حُجَّةُ بَنِ حُجَّةِ أَخُو حُجَّةٍ، وَأَنْتَ أَبُو حُجَجٍ تِسْعَةَ
تَاسِعُهُ قَائِمُهُمْ .

(اے حسین) تم لوگوں کے سردار ہو، سردار کے بیٹے ہو، سردار کے بھائی ہو،
اور تم امام ہو، امام کے فرزند ہو، امام کے بھائی ہو، اور تم حجت ہو، حجت کے
بیٹے ہو، حجت کے بھائی ہو، تم نوحجتوں کے باپ ہو، ان میں نواں قائم ہے
(یعنی امام مہدی) (ینایع المودہ ج ۳ ص ۱۰۵)

نوٹ: اس حدیث کی تفصیل او حجت کے معانی وغیرہ تیسری جلد میں فضائل امام
حسین علیہ السلام کے باب میں دیکھیں۔

اہل سنت کے علماء میں پھر دو گروہ پائے جاتے ہیں — ایک گروہ کا نظریہ یہ ہے
کہ امام مہدی علیہ السلام کی قرب قیامت ولادت ہوگی — اور دوسرا گروہ، وہ ہے جو
حضرت محمد بن حسن عسکری کی غیبت کا قائل ہے، ان میں بڑے بڑے محدثین اور صوفیاء کی
ایک جماعت ہے — جیسا کہ امام عبدالوہاب شعرانی قدس سرہ العزیز وغیرہ ہیں۔

اور جو علماء امام محمد مہدی بن حسن عسکری علیہما السلام کے غیب ہو جانے کے قائل ہیں
— وہ مندرجہ ذیل واقعات کو بطور دلیل پیش کرتے ہیں — جیسا کہ علامہ سبط ابن
جوزی نے ”تذکرۃ الخواص“ میں — فَصْلُ فِي ذِكْرِ الْحُجَّةِ الْمَهْدِيِّ كِے
عنوان کے تحت لکھا ہے — فرماتے ہیں:

وَهُوَ مُحَمَّدُ بْنُ الْحَسَنِ بْنِ عَلِيِّ بْنِ مُحَمَّدِ بْنِ عَلِيِّ بْنِ مُوسَى
بْنِ جَعْفَرِ بْنِ مُحَمَّدِ بْنِ عَلِيِّ بْنِ حُسَيْنِ بْنِ عَلِيِّ بْنِ أَبِي طَالِبٍ

(عَلَيْهِمُ السَّلَامُ) وَكُنِيَّتُهُ أَبُو عَبْدِ اللَّهِ وَأَبُو الْقَاسِمِ وَهُوَ الْخَلْفُ
الْحُجَّةُ صَاحِبُ الزَّمَانِ الْقَائِمُ وَالْمُنْتَظَرُ .

وہ (امام مہدی) محمد بن حسن عسکری بن علی نقی بن محمد تقی بن علی رضا بن موسیٰ کاظم بن جعفر صادق بن محمد باقر بن علی زین العابدین بن حسین بن علی المرتضیٰ بن ابی طالب علیہم السلام ہیں۔ آپ کی کنیت ابو عبد اللہ اور ابو القاسم ہے اور خلف حجت صاحب زمان اور قائم و منتظر ہیں۔ اسے عبدالعزیز بن محمود بن بزار نے حضرت ابن عمر رضی اللہ عنہما سے اور انہوں نے رسول کریم صلی اللہ علیہ وآلہ وسلم سے روایت کیا ہے۔ حضور علیہ السلام نے فرمایا:

يَخْرُجُ فِي آخِرِ الزَّمَانِ رَجُلٌ مِّنْ وَلَدِي اسْمُهُ كَاسِمِي وَكُنِيَّتُهُ
كَكُنِيَّتِي يَمْلَأُ الْأَرْضَ عَدْلًا كَمَا مِلْتُ جَوْرًا فَذَلِكَ هُوَ
الْمَهْدِيُّ

میری اولاد سے آخری زمانے میں ایک مرد نکلے گا، اس کا نام میرے نام کی طرح اور اس کی کنیت میری کنیت کی طرح ہوگی اور وہ ظلم سے بھری ہوئی زمین کو عدل و انصاف سے بھر دے گا اور وہ مہدی علیہ السلام ہوگا۔

(تذکرۃ الخواص (سبط ابن جوزی متوفی ۶۵۴ھ) ص ۳۲۵ مطبوعہ موسسۃ اہل بیت بیروت،

لبنان سن اشاعت ۱۹۸۱ء)

امام ابوداؤد — امام زہری رحمۃ اللہ علیہما نے حضرت مولا علی علیہ السلام سے اس

طرح روایت بیان کی ہے۔ اس میں مزید یہ ہے کہ اگر زمانے کا صرف ایک دن باقی

رہ گیا —

كَبَعَتْ اللَّهُ مِنْ أَهْلِ بَيْتِي مَنْ يَمْلَأُ الْأَرْضَ عَدْلًا — وَذَكَرَهُ
فِي رِوَايَاتٍ كَثِيرَةٍ — وَيُقَالُ لَهُ ذُو الْأَسْمَيْنِ مُحَمَّدٌ وَ
أَبُو الْقَاسِمِ —

کہ اللہ تعالیٰ میری اہل بیت سے اس مرد کو بھیجے جو زمین کو عدل سے بھر دے
گا — اس حدیث کے علاوہ کثیر تعداد میں احادیث نقل کی ہیں — اور
ان کو (امام مہدی کو) دوناموں والا یعنی محمد اور ابوالقاسم کہا جائے گا۔

(تذکرۃ الخواص ص ۳۲)

امام سدی کہتے ہیں:

يَجْتَمِعُ الْمَهْدِيُّ وَعِيسَى بْنُ مَرْيَمَ فَيَجِيءُ وَقْتُ الصَّلَاةِ،
فَيَقُولُ الْمَهْدِيُّ لِعِيسَى تَقَدَّمَ، فَيَقُولُ عِيسَى أَنْتَ أَوْلَى
بِالصَّلَاةِ فَيُصَلِّي عِيسَى وَرَاءَهُ مَا مَوْمًا —

کہ حضرت امام مہدی اور حضرت عیسیٰ بن مریم علیہم السلام اکٹھے ہوں گے
اور نماز کا وقت آجائے گا — امام مہدی علیہ السلام حضرت عیسیٰ علیہ
السلام سے کہیں گے کہ آگے ہو کر نماز پڑھائیں، حضرت عیسیٰ علیہ السلام
فرمائیں گے کہ آپ بہتر ہیں نماز کے ساتھ — چنانچہ عیسیٰ علیہ السلام امام
مہدی کے پیچھے نماز پڑھیں گے ماموم ہو کر — (حوالہ ایضاً)

علامہ سبط ابن جوزی (ابوالمظفر شمس الدین یوسف بن فرغلی بن عبداللہ بغدادی
سبط (نواسہ) حافظ ابوالفرج عبدالرحمن ابن جوزی حنفی) کہتے ہیں کہ میرے نزدیک اس

کی دو وجہیں ہیں — وہ یہ کہ اگر عیسیٰ علیہ السلام نماز پڑھاتے — اور امام مہدی علیہ السلام پیچھے نماز پڑھتے تو وہ امامت سے خارج ہو جاتے — اور دوسری وجہ یہ کہ حضور علیہ الصلوٰۃ والسلام کا ارشاد گرامی ہے:

لَا نَبِيَّ بَعْدِي وَقَدْ نَسِخَ جَمِيعَ الشَّرَائِعِ .

میرے بعد کوئی نبی نہیں، اور بے شک تمام شریعتیں منسوخ ہو گئیں۔ (حوالہ ایضاً)

علامہ شبلی نے ”نور الابصار“ میں شیخ ابو عبد اللہ محمد بن یوسف بن محمد کے حوالے سے لکھا ہے کہ وہ اپنی کتاب البیان فی اخبار صاحب الزمان — میں لکھتے ہیں کہ امام مہدی علیہ السلام کے غیب ہونے کے بعد زندہ اور باقی رہنے کی دلیل یہ ہے کہ ان کی — اور عیسیٰ بن مریم خضر اور الیاس علیہم السلام کی بقا — اور کانے دجال — اور ابلیس لعین — جو اللہ کے دشمن ہیں کی بقا کو نہیں روکا گیا — کتاب وسنت سے ان کی بقا ثابت

ہے۔ (نور الابصار فی مناقب آل بیت النبی المختار ص ۳۹۶)

راس المفسرین امام ابن جریر طبری فرماتے ہیں

الْخَضِرُ وَالْإِلْيَاسُ بَاقِيَانِ يَسِيرَانِ فِي الْأَرْضِ .

حضرت خضر اور حضرت الیاس علیہما السلام زندہ زمین میں سیر کرتے ہیں۔

مولانا علی اور حضرت خضر علیہما السلام

حضرت سفیان ثوری جناب عبد اللہ بن محرز رحمۃ اللہ علیہم سے اور وہ مولانا علی بن ابی

طالب رضی اللہ تعالیٰ عنہما سے روایت کرتے ہیں کہ مولانا علی علیہ السلام نے فرمایا کہ میں ایک

رات کعبہ شریف کا طواف کر رہا تھا کیا دیکھتا ہوں کہ اچانک ایک شخص بیت اللہ شریف کے

غلاف کو تھامے ہوئے ان الفاظ کے ساتھ دعا مانگ رہا ہے۔

يَا مَنْ لَا يُشْغَلُهُ سَمْعٌ عَنْ سَمْعٍ يَا مَنْ لَا تَغْلِبُهُ الْمَسَائِلُ يَا مَنْ
يَبْرُمُهُ الْحَاحُ الْمُلْحِينُ أَرْزُقْنِي بَرْدَ عَفْوِكَ وَحَلَاوَةَ رَحْمَتِكَ .

اے وہ ذات! جسے ایک سماعت، دوسری سماعت سے مشغول نہیں کرتی
(یعنی لا تعداد آوازیں اور دعائیں بیک وقت سننے والی ذات لاشریک)
اے وہ ذات جس ذات کو مانگنے والے اکتا نہیں سکتے — اور آہ وزاری
کرنے والوں کی آوازیں جس کے سامنے بالکل ظاہر ہوتی ہیں — مجھے
اپنے عفو و درگزر کی ٹھنڈک اور اپنی رحمت کی حلاوت (مٹھاس) عطا فرما۔

راوی کہتے ہیں کہ مولائے کائنات علی کرم اللہ وجہہ نے فرمایا: اے اللہ کے بندے!
اپنی دعا کو دوبارہ پڑھ انہوں نے فرمایا کیا تم نے یہ دعا سن لی ہے؟ مولانا علی المرتضیٰ نے فرمایا:
ہاں — ”میں نے یہ دعا سن لی ہے“ اس شخصیت نے فرمایا:

وَالَّذِي نَفْسُ الْخَضِرِ بِيَدِهِ - قَالَ وَكَانَ هُوَ الْخَضِرُ — مَا
مِنْ عَبْدٍ يَقُولُهُنَّ فِي دُبُرِ كُلِّ صَلَاةٍ مَكْتُوبَةٍ إِلَّا غُفِرَ لَهُ ذُنُوبُهُ
وَإِنْ كَانَتْ مِثْلَ رَمْلِ عَالِجٍ أَوْ مِثْلَ زَبَدِ الْبَحْرِ أَوْ وَرَقِ
الشَّجَرِ —

مجھے قسم ہے اس ذات کی جس کے قبضہ قدرت میں خضر کی جان ہے —
مولانا علی فرماتے ہیں وہ خضر علیہ السلام تھے — جو شخص بھی فرض نماز کے
بعد یہ دعا پڑھتا ہے تو اس کے گناہ معاف کر دیئے جاتے ہیں — اگرچہ
وہ ریت کے ذروں کے برابر ہوں — یا سمندر کی جھاگ کی مثل ہوں
— یا درختوں کے پتوں کے برابر ہوں —

ایک دوسری روایت جس میں یزید بن اصرم ہیں یعنی انہوں نے مولا علی سے روایت کیا ہے اس میں یہ الفاظ بھی ہیں — فرماتے ہیں: وَعَدَدِ النَّجُومِ — اگرچہ ”آسمانی“ ستاروں کے برابر ہوں۔

(تاریخ دمشق الکبیر (امام ابن عساکر) ج ۱۸ ص ۳۰۷ مطبوعہ دار احیاء التراث العربی بیروت، لبنان سن تاریخ ۲۰۰۱ء، تفسیر الحسنات ج ۳ ص ۶۷۹ مطبوعہ ضیاء القرآن پبلی کیشنز گنج بخش روڈ

(لاہور)

خضر والیاس روزے رکھتے ہیں

جناب ابن ابی رواد رضی اللہ عنہ سے روایت ہے —

قَالَ الْيَاسُ وَالْخَضِرُ يَصُومَانِ فِي شَهْرِ رَمَضَانَ فِي بَيْتِ الْمُقَدَّسِ وَيَحُجَّانِ فِي كُلِّ سَنَةٍ وَيَشْرَبَانِ مِنْ زَمْزَمَ شَرْبَةً تَكْفِيهِمَا إِلَى مِثْلِهَا مِنْ قَابِلٍ .

فرماتے ہیں کہ الیاس اور خضر علیہما السلام رمضان شریف کے روزے بیت المقدس میں رکھتے ہیں — ہر سال حج کرتے ہیں — اور زمزم سے صرف ایک مرتبہ پانی پیتے ہیں، جو پورا سال ان کے لیے کافی رہتا ہے

— (تاریخ دمشق الکبیر ج ۱۸ ص ۳۰۸)

جناب خضر ہر سال حج کرتے ہیں

حضرت عبداللہ بن عباس رضی اللہ عنہما نے فرمایا کہ رسول کریم علیہ الصلوٰۃ والسلام کا

فرمان ہے:

يَلْتَقِي الْخَضِرُ وَالْيَاسُ كُلَّ عَامٍ فِي الْمَوْسُومِ فَيَحَلِّقُ كُلُّ أَحَدٍ مِّنْهُمَا رَأْسَ صَاحِبِهِ وَيَتَفَرَّقَانِ عَن هُوَلَاءِ الْكَلِمَاتِ بِسْمِ اللَّهِ مَا

شَاءَ اللَّهُ لَا لِسُوقِ الْخَبْرِ إِلَّا اللَّهُ، مَا شَاءَ اللَّهُ لَا يَصْرِفُ السُّوءَ
إِلَّا اللَّهُ، مَا شَاءَ اللَّهُ مَا كَانَ مِنْ نِعْمَةٍ فَمِنْ اللَّهِ مَا شَاءَ اللَّهُ لَا حَوْلَ
وَلَا قُوَّةَ إِلَّا بِاللَّهِ —

کہ حضرت خضر اور حضرت الیاس علیہما السلام ہر سال حج کے دنوں میں ملا
کرتے ہیں — اور یہ دونوں ایک دوسرے کا حلق کرتے ہیں (یعنی ایک
دوسرے کا سر موٹتے ہیں — اور یہ کلمات پڑھتے ہوئے ایک دوسرے
سے جدا ہوتے ہیں — شروع کرتا ہوں اللہ تعالیٰ کے نام سے —
ماشاء اللہ بھلائی اور خیر صرف اللہ تعالیٰ عطا فرماتا ہے — ماشاء اللہ، برائی
اور مصیبت کو صرف اللہ تعالیٰ ہی دور فرماتا ہے — ماشاء اللہ، ہر نعمت اللہ
کی طرف سے ہے، ماشاء اللہ، اللہ تعالیٰ کی توفیق کے بغیر نہ نیکی کرنے کی
طاقت ہے اور نہ ہی برائی سے بچنے کی طاقت ہے —

(تاریخ امام ابن عساکر ج ۱۸ ص ۳۰۸ حدیث نمبر ۴۰۸۱)

حضرت ابن عباس رضی اللہ تعالیٰ عنہما فرماتے ہیں کہ جو شخص ان کلمات کا صبح و شام
تین تین مرتبہ ورد کرے گا اللہ پاک غرق، جلنے اور چوری سے اس کی حفاظت فرمائے گا
— اور یہ بھی کہ اللہ تعالیٰ شیطان بادشاہ (کے جبر و ظلم) اور سانپ اور بچھو سے محفوظ
رکھے گا۔ (حوالہ ایضاً)

عرفات کے مقام پر

سیدنا امیر المومنین علی کرم اللہ وجہہ سے روایت ہے فرماتے ہیں کہ رسول کریم صلی
اللہ علیہ وآلہ وسلم نے فرمایا:

يَجْتَمِعُ كُلَّ يَوْمٍ عَرَفَةَ بِعَرَفَاتٍ جَبْرِيْلَ وَمِيكَائِيْلَ وَاسْرَافِيْلَ

وَالْخَضِرُ —

ہر عرفہ کے دن، عرفات کے مقام پر جبرئیل اور میکائیل اور اسرافیل اور خضر علیہم

السلام جمع ہوتے ہیں۔ پس

مَا شَاءَ اللهُ لَا قُوَّةَ إِلَّا بِاللّٰهِ

جبرئیل کہتے ہیں

مَا شَاءَ اللهُ كُلُّ نِعْمَةٍ مِّنَ اللّٰهِ

میکائیل ان پر لوٹاتے ہیں

مَا شَاءَ اللهُ الْخَيْرُ كُلُّهُ بِيَدِ اللّٰهِ

اسرافیل ان پر لوٹاتے ہیں

مَا شَاءَ اللهُ لَا يَصْرِفُ السُّوءَ إِلَّا اللهُ —

اور خضر کہتے ہیں

ثُمَّ يَتَفَرَّقُونَ عَنْ هَذِهِ الْكَلِمَاتِ .

پھر وہ ان کلمات (کے کہنے کے بعد) سے جدا ہو جاتے ہیں۔

وظیفہ

مولا علی علیہ السلام فرماتے ہیں کہ — رسول کریم علیہ الصلوٰۃ والسلام نے ارشاد

فرمایا:

فَمَا مِنْ أَحَدٍ يَقُولُ هُوَ لِأَيِّ الْأَرْبَعِ مَقَالَاتٍ حِينَ يَسْتَيْفِظُ مِنْ

نَوْمِهِ إِلَّا وَكَّلَ اللهُ بِهِ أَرْبَعَةً مِّنَ الْمَلَائِكَةِ يَحْفَظُونَهُ صَاحِبَ

مَقَالَاتِ جَبْرِيْلَ مِنْ بَيْنِ يَدَيْهِ وَصَاحِبَ مَقَالَاتِ مِيكَائِيْلَ عَنْ يَمِينِهِ

— وَصَاحِبَ مَقَالَاتِ اسْرَافِيْلَ عَنْ يَسَارِهِ — وَصَاحِبَ

مَقَالَاتِ الْخَضِرُ مِنْ خَلْفِهِ إِلَى أَنْ تَغْرُبَ الشَّمْسُ مِنْ كُلِّ آفَةٍ

وَعَاهَةِ وَعَدُوٍّ وَظَالِمٍ وَحَاسِدٍ

کہ جو انسان ان چار کلمات کو پڑھتا ہے اور جب وہ نیند سے بیدار ہوتا ہے تو اللہ تعالیٰ اس کے معاملہ چار ملائکہ کے سپرد کر دیتا ہے — اور صاحب مقال (یعنی پڑھنے والا) کی حفاظت کرتے ہیں۔ حضرت جبرئیل علیہ السلام سامنے کی جانب سے اور حضرت میکائیل دائیں جانب سے اور حضرت اسرافیل بائیں جانب سے اور حضرت خضر پیچھے کی جانب سے یہاں تک کہ سورج غروب ہو جائے — ہر آفت ہر مصیبت ہر دشمن ہر ظالم اور حاسد سے — نیز حضور صلی اللہ علیہ وآلہ وسلم نے فرمایا:

وَمَا مِنْ أَحَدٍ يَقُولُهَا فِي يَوْمٍ عَرَفَةَ مِائَةَ مَرَّةٍ مِنْ قَبْلِ غُرُوبِ الشَّمْسِ إِلَّا نَادَاهُ اللَّهُ تَعَالَى مِنْ فَوْقِ عَرْشِهِ أَيْ عَبْدِي قَدْ أَرْضَيْتَنِي وَقَدْ رَضِيتُ عَنْكَ فَسَلْنِي مَا شِئْتَ فَبِعِزَّتِي خَلَفْتُ لَأُعْطِيَنَّكَ

کہ جو انسان عرفہ کے دن سورج غروب ہونے سے پہلے سو مرتبہ ان کلمات کو پڑھتا ہے تو اللہ رب العزت اپنے عرش سے اسے پکارتا ہے — اے میرے بندے تو نے مجھے راضی کر لیا ہے، اور میں تجھ سے راضی ہو گیا ہوں — تو جو چاہے مجھ سے مانگ میری عزت کی قسم! میں تجھے ضرور عطا فرماؤں گا —

(تاریخ ابن عساکر ج ۱۸ ص ۳۰۸ حدیث نمبر ۴۰۸۲ مطبوعہ دار احیاء التراث العربی بیروت لبنان سن اشاعت ۲۰۰۱ء)

حضرت خضر علیہ السلام اپنا علاج خود کرتے ہیں

صاحب نبراس جامع معقول و منقول عمدۃ المتکلمین علامہ محمد عبدالعزیز فرہاری قدس

سرہ — رقمطراز ہیں — کہ شیخ عارف باللہ حضرت علاؤالدولہ سمنانی فرماتے ہیں کہ حضرت خضر علیہ السلام ایک سو بیس (۱۲۰) سال کے بعد بہت زیادہ بیمار ہو جاتے ہیں اور اپنی دوا سے خود اپنا علاج فرماتے ہیں:

وَيَتَجَدَّدُ أَعْضَاءَهُ — اور جدت پیدا ہو جاتی ان اعضاء میں (یعنی پھر جوان ہو جاتے)

وَهُوَ حَسَنَ الْخُلُقِ جَوَادٌ — اور وہ اچھے خلق والے ہیں بہت بڑے سخی ہیں۔

يُعْطِي النُّقُودَ وَالشِّيَابَ — عَالِمٌ بِالْكِمِّيَا — وَيَتَزَوَّجُ

وَيَوْلِدُ لَهُ — وَلَا يَعْرِفُهُ الزَّوْجَاتُ — وَلَا الْآوُدُ

کپڑے اور پیسے دیتے ہیں — کیمیا (سونا بنانا) کے علم کے عالم ہیں

— اور آپ شادی بھی کرتے ہیں اور آپ کی اولاد بھی ہوتی ہے، اور

آپ کی بیویاں اور آپ کے بچے آپ کو نہیں پہچانتے (یعنی آپ کی ازواج

واولاد نہیں جانتے کہ یہ خضر علیہ السلام ہیں)

آپ بازار جاتے ہیں، خرید و فروخت کرتے ہیں۔ بالخصوص منا کے بازار میں

— آپ بہت کم کھاتے ہیں — اور بہت کم سوتے ہیں —

حضرت خضر علیہ السلام قوالی بھی سنتے ہیں

علامہ فرہاری سلسلہ کلام کو جاری رکھتے ہوئے ارقام فرماتے ہیں:

وَيُحِبُّ الصَّوْتِ الْحَسَنَ وَيُلْحِقُهُ فِي السَّمَاعِ وَرَقِصٌ وَوَجْدٌ

وَرُبَّمَا بَقِيَ مَغْلُوبًا يَوْمًا وَلَيْلَةً وَيُوَاطِبُ عَلِيَّ قَوْلِهِ — يَا حَيُّ

يَا قَيُّوْمُ، يَا لَا إِلَهَ إِلَّا أَنْتَ أَسْأَلُكَ أَنْ تُحْيِيَ قَلْبِي بِمَعْرِفَتِكَ

أَبَدًا —

اور آپ اچھی آواز کو پسند فرماتے ہیں اور آپ کو سماع (قوالی) میں شمولیت سے آپ پر رقص اور وجد کی کیفیت طاری ہوتی ہے — اور بہت مرتبہ یہ حالت آپ پر غالب رہتی ہے پورا دن اور پوری رات اور آپ ہمیشگی کرتے ہیں اپنے اس قول پر (یعنی یہ قول آپ کے وظائف میں ہمیشہ رہتا ہے)

يَا حَيُّ يَا قَيُّوْمُ، يَا لَا إِلَهَ إِلَّا أَنْتَ أَسْأَلُكَ أَنْ تُحْيِيَ قَلْبِي
بِمَعْرِفَتِكَ أَبَدًا —

اے حی و قیوم! اے ذات پاک نہیں کوئی الہ مگر صرف تو ہے، میں سوال کرتا ہوں تیری بارگاہ میں یہ کہ تو زندہ کر میرے دل کو اپنی معرفت کے ساتھ ہمیشہ کے لیے۔

(۱) النبر اس، شرح، شرح العقائد ص ۵۲۲ تا ۵۲۳ مطبوعہ مکتبہ رشیدیہ سرکی روڈ کوئٹہ پاکستان،

(۲) النبر اس (علامہ عبدالعزیز فرہاری) ص ۳۱۲ تا ۳۱۵ مطبوعہ مکتبہ حقانیہ ملتان پاکستان)

قارئین کرام! مندرجہ بالا چند روایات اس لیے بیان کی گئی ہیں تاکہ منکرین حیات و بقائے خضر علیہ السلام کو پتہ چل سکے کہ حضرت خضر علیہ السلام ہزاروں سال سے زندہ ہیں علماء کی ایک چھوٹی سی جماعت ان امور کا انکار کرتی ہے۔

ابلیس لعین

ابلیس لعین کی بقاء اور زندہ رہنے کی دلیل قرآن مجید میں موجود ہے۔ ارشاد باری تعالیٰ ہے —

قَالَ إِنَّكَ مِنَ الْمُنظَرِينَ . (پارہ ۸ سورہ اعراف آیت نمبر ۱۵)

فرمایا یقیناً تجھے قیامت تک کے لیے مہلت ہے۔

امام مہدی علیہ السلام

امام مہدی علیہ السلام کی بقاء اللہ تعالیٰ کے اس ارشاد پاک کی تفسیر ہے۔

لِيُظْهِرَهُ عَلَى الدِّينِ كُلِّهِ وَلَوْ كَرِهَ الْمُشْرِكُونَ ۝

(پارہ ۲۸ سورۃ الصف آیت ۹)

تا کہ اسے سب دینوں پر غالب کرے اگرچہ مشرک برا منائیں۔

جناب سعید بن جبیر سے روایت ہے کہ وہ حضرت مہدی علیہ السلام ہیں۔ جس

نے یہ کہا کہ وہ عیسیٰ علیہ السلام ہیں وہ اس کے منافی نہیں۔ کیونکہ وہ ان کے موافق اور

مددگار ہوں گے۔

قیامت کی نشانی

جناب مقاتل بن سلیمان اور اس کی تفسیر کی متانت کرنے والے مفسرین نے اس

آیت مبارکہ:

وَإِنَّهُ لَعِلْمٌ لِّلسَّاعَةِ (پارہ ۲۵ سورہ زخرف آیت ۶۱)

”وہ یقیناً قیامت کی نشانی ہے“

میں کہا ہے کہ وہ مہدی علیہ السلام ہیں۔ جو آخر زمانے میں تشریف لائیں گے

اور ان کی تشریف لانے کے بعد قیامت کی نشانیاں رونما ہوں گی۔ اور قیامت

برپا ہوگی۔ (نور الابصار ص ۳۹۷ مطبوعہ دار المعرفۃ بیروت)

امام مہدی۔ از روئے حدیث

(۱) مولائے کائنات سیدنا علی المرتضیٰ علیہ السلام سے روایت ہے کہ رسول کریم

علیہ الصلوٰۃ والتسلیم کا ارشاد گرامی ہے۔

لَوْ لَمْ يَبْقِ إِلَّا يَوْمٌ لَبَعَثَ اللَّهُ تَعَالَى رَجُلًا مِّنْ أَهْلِ بَيْتِي لَمَلَوْهَا
عَدْلًا كَمَا مِلْتَّ جَوْرًا .

اگر بالفرض دنیا کا صرف ایک دن باقی رہ جائے تو اللہ تعالیٰ میرے اہل
بیت سے ایک شخص کو بھیجے گا جو دنیا کو عدل سے بھر دے گا جبکہ وہ ظلم سے بھر
ہوئی ہوگی (اس حدیث کو امام ابوداؤد نے سنن میں بیان کیا ہے)

(نور الابصار ص ۳۹۹ مطبوعہ دار المعرفۃ بیروت، لبنان)

حسن امام مہدی

(۲) سنن ابوداؤد اور امام ترمذی نے ابوسعید خدری رضی اللہ عنہ سے روایت کی،
انہوں نے کہا میں نے رسول کریم صلی اللہ علیہ وآلہ وسلم کو یہ فرماتے ہوئے سنا:
الْمَهْدِيُّ مِئِيَّ أَجْلِي الْجِبْهَةَ أَقْنِي الْأَنْفِ يَمَادُ الْأَرْضِ قِسْطًا
كَمَا مِلْتَّ جَوْرًا وَظُلْمًا .

کہ مہدی مجھ سے اور اس کا چہرہ خوبصورت ناک اونچی ہوگی — وہ زمین کو عدل
سے بھر دے گا جبکہ وہ ظلم سے بھری ہوگی — (ایضاً ص ۳۹۸)

حسین ترین

(۳) سید شبلنجی نے — الفردوس (دیلمی ابن شیریہ) میں — الف اور لام
کے باب میں ابن عباس رضی اللہ عنہما سے ذکر کیا ہے کہ جناب رسول اللہ صلی اللہ علیہ وآلہ
وسلم نے فرمایا:

الْمَهْدِيُّ طَاءٌ وَسُ أَهْلِ الْجَنَّةِ

کہ مہدی اہل جنت کا طاؤس، یعنی نہایت حسین و جمیل ہے۔ (ایضاً ص ۳۹۹)

کوکب دری

(۴) حضرت حذیفہ بن یمان رضی اللہ عنہما سے روایت ہے کہ رسول کونین نے

فرمایا:

الْمَهْدِيُّ رَجُلٌ مِنْ وُلْدِي وَجْهُهُ كَالْكُوبِ الدَّرِيِّ

کہ مہدی میری اولاد سے ہوگا اس کا چہرہ کوکب دری جیسا ہوگا ”یعنی روشن

ترین ستارے جیسا ہوگا۔

(الحاوی للفتاویٰ ص ۲۷۳ مطبوعہ دارالکتب العربی سنن اشاعت ۲۰۰۵ء)

قمر دری

(۵) حضرت حذیفہ بن یمان رضی اللہ تعالیٰ عنہما سے روایت ہے کہ سید عالم صلی اللہ

علیہ وآلہ وسلم نے فرمایا:

الْمَهْدِيُّ وَلَدِي وَجْهُهُ كَالْقَمَرِ الدَّرِيِّ وَاللَّوْنُ مِنْهُ لَوْنٌ عَرَبِيٌّ

وَالْجِسْمُ جِسْمٌ إِسْرَائِيلِيٌّ يَمَلَأُ الْأَرْضَ كَمَا مَلَأَتْ جُورًا

يَرْضَى بِخِلَافَتِهِ أَهْلُ السَّمَوَاتِ وَالْأَرْضِ وَالطَّيْرِ فِي

الْجَوِّ

کہ مہدی میرا بیٹا ہے، اس کا چہرہ روشن ترین قمر کی طرح ہوگا۔ ”یعنی

اس میرے بیٹے کا چہرہ چاند کی طرح چمک رہا ہوگا“ اور اس کا رنگ اور جسم

اسرائیلی ہوگا یعنی اس کا جسم لمبا ہوگا وہ زمین کو انصاف سے بھر دے گا جبکہ وہ

ظلم و ستم سے بھری ہوئی ہوگی۔ وہ اپنے خلافت کے باعث زمین اور

آسمانوں والوں۔ اور خلا میں پرندوں سے راضی ہوگا۔

(نور الابصار ص ۳۹۹۔ الفصول المہمہ ص ۲۹۲)

تمہارا امام

(۶) حضرت ابو ہریرہ رضی اللہ تعالیٰ عنہ سے روایت ہے کہ سرور عالم صلی اللہ علیہ وآلہ وسلم نے فرمایا:

كَيْفَ أَنْتُمْ إِذَا نَزَلَ ابْنُ مَرْيَمَ فِيكُمْ وَأَمَامُكُمْ مِنْكُمْ

تم کس قدر خوش نصیب ہو جبکہ تم میں عیسیٰ بن مریم علیہا السلام نازل ہوں گے اور نماز میں تمہارا امام تم سے ہوگا (اس حدیث کو مسلم و بخاری نے روایت کیا ہے) (نور الابصار ص ۴۰۰)

(۷) حضرت جابر بن عبد اللہ رضی اللہ تعالیٰ عنہما سے روایت ہے کہ رسول اللہ صلی اللہ علیہ وآلہ وسلم نے فرمایا:

يَكُونُ فِي آخِرِ الزَّمَانِ خَلِيفَةٌ يُقْسِمُ الْمَالَ وَيَعُدُّهُ عُدًّا

آخر زمانے میں خلیفہ ہوگا جو مال تقسیم کرے گا اور اسے شمار نہ کرے گا۔ (ایضاً)

مال تقسیم کرے گا

(۸) شبلینجی نے ”نور الابصار“ میں ”مسند امام احمد“ کے حوالے سے لکھا ہے کہ حضرت ابوسعید خدری رضی اللہ عنہ سے روایت ہے آپ فرماتے ہیں کہ رسول کریم علیہ الصلوٰۃ والسلام نے فرمایا:

أُبَشِّرُكُمْ بِالْمَهْدِيِّ يَمْلَأُ الْأَرْضَ قِسْطًا كَمَا مِلْتُمْ جَوْرًا

وَوَظَلُّمًا يَرْضَى عَنْهُ سُكَّانُ السَّمَاءِ وَالْأَرْضِ يُقْسِمُ الْمَالَ

صِحَاحًا —

”کہ میں تم سب کو مہدی کی خوشخبری دیتا ہوں، جو زمین کو عدل و انصاف

سے بھر دے گا جبکہ وہ ظلم و ستم سے بھری ہوگی — زمین و آسمان کے رہنے والے اس سے راضی ہوں گے — لوگوں میں برابر اور صحیح طور پر تقسیم کرے گا۔

فرمایا — محمد مصطفیٰ صلی اللہ علیہ وآلہ وسلم کی امت کے دل غنا سے بھر دے گا — اس کا عدل عام ہوگا — یہاں تک کہ منادی ندا دے گا کہ جس کو مال کی ضرورت ہو وہ آکر مال لے جائے۔

لوگوں میں سے صرف ایک شخص کھڑا ہوگا — جو کہے گا میں محتاج ہوں — آپ اسے فرمائیں گے، میرے خازن کے پاس جا کر کہو کہ مہدی تجھے حکم دیتا ہے کہ مجھے مال دو — وہ اس کے کپڑے مال سے بھر دے گا — حتیٰ کہ وہ شخص نادم ہو کر رہیگا میرا نفس ساری امت محمد صلی اللہ علیہ وآلہ وسلم سے زیادہ حریض اور ان کی طاقت و وسعت سے عاجز تر ہے — یہ کہہ کر وہ مال خازن کو واپس کر دے گا — خازن اسے قبول نہ کرے گا اور کہے گا —

أَنَا لَا نَأْخُذُ شَيْئًا مِمَّا أَعْطَيْنَاهُ

جو چیز ہم عطا کر دیں پھر واپس نہیں لیا کرتے۔

(نور الابصار فی مناقب آل بیت النبی المختار ص ۳۰۰ تا ۳۰۱ مطبوعہ دار المعرفۃ بیروت لبنان سن اشاعت ۲۰۰۵ء)

عطا آسان ہوگی

(۹) حضرت ابوسعید خدری رضی اللہ تعالیٰ عنہ سے روایت ہے فرماتے ہیں کہ —

رسول اللہ صلی اللہ علیہ وآلہ وسلم نے فرمایا:

يَكُونُ عِنْدَهُ انْقِطَاعٌ مِنَ الزَّمَانِ وَظُهُورٌ مِنَ الْفِتَنِ رَجُلٌ —

يُقَالُ لَهُ: الْمَهْدِيُّ عَطَاءُهُ هَيِّنًا —

زمانہ کے ختم ہونے اور فتنوں کے ظاہر ہونے کے وقت ایک شخص ظاہر ہوگا، جسے مہدی کہا جائے گا — اس کی عطا بہت آسان ہوگی۔

امام ہم سے ہی ہوگا

(۱۰) نور الابصار میں امام ابو نعیم کے حوالے سے حدیث شریف منقول ہے جس کے راوی مولائے ارضین و سماوات سید علی بن ابی طالب ہیں — مولاعلی فرماتے ہیں میں نے بارگاہ رسالت میں عرض کی:

يَا رَسُولَ اللَّهِ! أَمْنَا أَلْ مُحَمَّدٍ الْمَهْدِيُّ أَوْ مِنْ غَيْرِنَا؟ —
فَقَالَ صَلَّى اللَّهُ عَلَيْهِ وَآلِهِ وَسَلَّمَ لَا بَلْ مِنَّا يَخْتِمُ اللَّهُ بِهِ الدِّينَ
كَمَا افْتَتَحَ بِنَا وَبِنَا يَنْقُدُونَ مِنَ الْفِتْنَةِ كَمَا نَقَدُوا مِنَ الشِّرْكِ
وَبِنَا يُؤَلِّفُ اللَّهُ قُلُوبَهُمْ بَعْدَ عَدَاوَةِ الْفِتْنَةِ كَمَا آلَفَ بَيْنَ قُلُوبِهِمْ
بَعْدَ عَدَاوَةِ الْفِتْنَةِ كَمَا آلَفَ بَيْنَ قُلُوبِهِمْ بَعْدَ عَدَاوَةِ الشِّرْكِ وَبِنَا
يَصْبَحُونَ بَعْدَ عَدَاوَةِ الْفِتْنَةِ إِخْوَانًا فِي دِينِهِمْ. (حوالہ ایضاً)

یا رسول اللہ صلی اللہ علیہ وآلہ وسلم! ہماری امامت آل محمد سے مہدی کرے گا یا ہمارا غیر، کوئی اور شخص امامت کرے گا — آپ صلی اللہ علیہ وآلہ وسلم نے فرمایا — ہم سے ہی امام ہوگا — اللہ تعالیٰ اس پر دین ختم کر دے گا، جیسے ہم سے شروع ہوا — وہ ہمارے سبب فتنہ سے خلاصی پائیں گے — جیسے ہمارے باعث وہ شرک و کفر سے نکلے — ہماری وجہ سے اللہ تعالیٰ عداوت فتنہ کے بعد ان کے دلوں کو جوڑے گا جیسے عداوت شرک کے

بعد ان کے دلوں کو یک جا کیا تھا — ہماری برکت سے وہ فتنہ کی عداوت کے بعد آپس میں دینی بھائی ہو جائیں گے۔

(یہ حدیث حسن طبرانی نے معجم اوسط — ابو نعیم نے حلیۃ الاولیاء میں اور جناب

عبدالرحمن بن حماد نے اپنی عوالی میں ذکر کی)

یہ اللہ کا خلیفہ مہدی ہے

(۱۱) حضرت عبداللہ بن عمر رضی اللہ تعالیٰ عنہما سے روایت ہے فرماتے ہیں کہ رسول

اللہ صلی اللہ علیہ وآلہ وسلم نے فرمایا:

يَخْرُجُ الْمَهْدِيُّ وَعَلَى رَأْسِهِ غَمَامَةٌ فِيهَا مَلَكٌ يُنَادِي هَذَا

خَلِيفَةُ اللَّهِ الْمَهْدِيِّ فَاتَّبِعُوهُ . (حوالہ ایضاً)

مہدی (علیہ السلام) آئے گا — اس کے سر پر بادل ہوگا جس میں فرشتہ

آواز دے گا یہ اللہ تعالیٰ کا خلیفہ مہدی ہے اس کی تابعداری کرو —

نوٹ: نور الابصار مطبوعہ دار المعرفۃ سن اشاعت ۲۰۰۵ء میں لفظ غمامۃ — پر

نقطہ رہ گیا — کتابت کی غلطی ہے — یا پھر جان بوجھ کر ایسا کیا گیا ہے — اگر ایسا

ہے تو یہ بہت بڑی خیانت ہے ”نور الابصار“ مطبوعہ دار لفکر بڑے سائز والی میں نقطہ موجود

ہے اور اس کے حاشیہ پر اسعاف الراغبین (محمد بن علی صبان) ہے کے صفحہ نمبر ۱۸۹ —

پر یہ حدیث موجود ہے —

قسنطنیہ اور کوہ دہلیم

(۱۲) حضرت ابو ہریرہ رضی اللہ عنہ سید عالم صلی اللہ علیہ وآلہ وسلم سے روایت کی

آپ علیہ الصلوٰۃ والسلام نے فرمایا:

لَا تَقُومُ السَّاعَةُ حَتَّى لِمَلِكٍ رَجُلٌ مِّنْ أَهْلِ بَيْتِي يَفْتَحُ
الْقُسْطَنْطِيَّةَ وَجِبِلَ الدَّيْلَمِ وَلَوْ لَمْ يَبْقَ إِلَّا يَوْمٌ طَوَّلَ اللَّهُ ذَلِكَ
الْيَوْمَ حَتَّى يَفْتَحَهَا .

جب تک میرے اہل بیت سے ایک شخص زمین کا مالک نہ ہوگا۔ اس وقت
تک قیامت قائم نہیں ہو سکے گی وہ قسطنطنیہ اور دیلم کے پہاڑ فتح کرے گا۔
اگر بالفرض قیامت سے پہلے صرف ایک دن باقی رہ جائے۔ اللہ تعالیٰ اس
دن کو طول کر دے گا۔ — حتیٰ کہ وہ قسطنطنیہ کر لے گا۔

(الفصول المہمہ ص ۲۹۸ — نورالابصار ص ۴۰۱)

امام مہدی اور نعمتیں

(۱۳) حضرت ابوسعید خدری رضی اللہ عنہ سے روایت ہے کہ حضور علیہ الصلوٰۃ

والسلام نے فرمایا:

تَتَنَعَّمُ أُمَّتِي فِي زَمَنِ الْمَهْدِيِّ نِعْمَةً لَّمْ يَتَنَعَّمُوا مِثْلَهَا قَطُّ يَرْسُلُ
السَّمَاءُ عَلَيْهِمْ مِّدْرَارًا وَلَا تَدْعُ الْأَرْضُ شَيْئًا مِّنْ نَّبَاتِهَا إِلَّا
أَخْرَجَتْهُ —

کہ مہدی (علیہ السلام) کے زمانہ میں میری امت نعمتوں سے خوب مالا مال
ہوگی۔ ”ایسی نعمتیں انہوں نے کبھی نہ دیکھی ہوں گی“ — ان پر آسمان
خوب بارش برسائے گا — زمین اپنی ساری برکتیں باہر نکالے
گی۔ (الفصول المہمہ ص ۲۹۸ تا ۲۹۹ نورالابصار ص ۴۰۲)

مہدی میرے گھر والوں سے ہوگا

(۱۴) حضرت جابر بن عبد اللہ رضی اللہ تعالیٰ عنہما سے روایت ہے کہ حضور صلی اللہ

علیہ وآلہ وسلم نے فرمایا:

سَيَكُونُ بَعْدِي خُلَفَاءُ وَمِنْ بَعْدِ الْخُلَفَاءِ أُمَرَاءُ وَمِنْ بَعْدِ الْأُمَرَاءِ
مُلُوكٌ جَبَابِرَةٌ ثُمَّ يَخْرُجُ الْمَهْدِيُّ مِنْ أَهْلِ بَيْتِي يَمْلَأُ الْأَرْضَ
عَدْلًا كَمَا مَلَيْتُ جَوْرًا —

میرے بعد خلفاء ہوں، خلفاء کے بعد امراء ہوں گے، امراء کے بعد جابر
بادشاہ ہوں گے — پھر میرے خاندان سے مہدی ہوگا جو زمین کو عدل
وانصاف سے بھر دے گا جیسے وہ ظلم سے بھری ہوئی ہوگی —

(الفصول المہمہ ص ۲۹۸، نور الابصار ص ۴۰۲)

عرب کا مالک

(۱۵) ابو داؤد نے ذر بن عبداللہ رضی اللہ عنہ سے روایت بیان کی ہے کہ حضور صلی

اللہ علیہ وآلہ وسلم نے فرمایا:

لَا تَذْهَبُ الدُّنْيَا حَتَّى يَمْلِكُ الْعَرَبَ رَجُلٌ مِّنْ أَهْلِ بَيْتِي يُوَاطِئِي
إِسْمُهُ اسْمِي —

دنیا ختم نہ ہوگی یہاں تک کہ میرے اہل بیت سے ایک شخص سارے عرب کا

مالک ہوگا اس کا نام میرے نام جیسا ہوگا (یعنی امام مہدی نام بھی محمد ہوگا)

(نور الابصار ص ۴۰۲)

مہدی خاتون جنت کی اولاد سے ہوگا

(۱۶) حضرت اُمّ المؤمنین اُمّ سلمہ سلام اللہ علیہا سے روایت ہے فرماتی ہیں کہ میں

نے رسول اللہ صلی اللہ علیہ وآلہ وسلم سے سنا:

يَذْكُرُ الْمَهْدِي فَقَالَ: نَعَمْ هُوَ حَقٌّ وَهُوَ مِنْ بَنِي فَاطِمَةَ —

کہ رسول اللہ صلی اللہ علیہ وآلہ وسلم نے مہدی کا ذکر کرتے ہوئے فرمایا: جی ہاں — وہ برحق امر ہے کہ وہ فاطمہ ”سیدہ“ سلام اللہ علیہا کی اولاد میں سے ہوگا —

(المستدرک علی الصحیحین فی الحدیث (امام ابو عبد اللہ محمد) بن عبد اللہ حاکم نیشاپوری) ج ۴ ص ۵۵۷

ایضاً

(۱۷) اُمّ المؤمنین اُمّ سلمہ سلام اللہ علیہا بیان فرماتی ہیں:

ذَكَرَ رَسُولُ اللَّهِ صَلَّى اللَّهُ عَلَيْهِ (وآلِهِ) وَسَلَّمَ الْمَهْدِيَّ، فَقَالَ:
هُوَ مِنْ وُلْدِ فَاطِمَةَ .

کہ رسول کریم علیہ الصلوٰۃ والسلام نے مہدی کا ذکر کیا اور فرمایا وہ ”سیدہ“

فاطمہ (سلام اللہ علیہا) کی اولاد میں سے ہوگا — (حوالہ ایضاً)

ایک سال دس سال کے برابر

علامہ شبلی نے صواعق محرقة کے حوالے سے لکھا ہے — کہ زیادہ ظاہر یہی ہے کہ

امام مہدی علیہ السلام کا تشریف لانا سیدنا عیسیٰ علیہ السلام کے نزول سے پہلے ہوگا — اِنَّ

السَّنَةَ مِنْ سَنِيهِ مِقْدَارُ عَشْرَ سِنِينَ — ان کے زمانے کا سال دس سال کے برابر

ہوگا۔

جب آپ تشریف لائیں گے

جب سیدنا امام مہدی تشریف لائیں گے — تو آپ کے تابع — تین سو تیرہ

۳۱۳ کی تعداد میں جمع ہوں گے — آپ سب سے پہلے اس آیت کی تلاوت فرمائیں

گے۔

بَقِيَّةُ اللَّهِ خَيْرٌ لَّكُمْ إِن كُنْتُمْ مُؤْمِنِينَ .

اللہ تعالیٰ کا بقیہ تمہارے لیے بہتر ہے اگر تم مومن ہو۔

پھر آپ فرمائیں گے:

أَنَا بَقِيَّةُ اللَّهِ وَخَلِيفَةُ وَحُجَّتُهُ عَلَيْكُمْ .

میں بقیہ اللہ ہوں اور اس کا خلیفہ ہوں، اور تم پر حجت ہوں۔

جو بھی آپ کو سلام کہے گا — وہ اس طرح کہے گا:

السَّلَامُ عَلَيْكَ يَا بَقِيَّةَ اللَّهِ فِي الْأَرْضِ .

زمین میں اللہ تعالیٰ کے بقیہ تم پر سلام ہو۔ (نور الابصار ص ۴۰۳)

علماء کا اختلاف

علماء کا اس مسئلے میں اختلاف ہے کہ حضرت امام مہدی علیہ السلام سیدنا امام حسن

سبط رسول صلی اللہ علیہ وآلہ وسلم کی اولاد سے ہیں — یا سیدنا امام حسین سبط رسول کی

اولاد سے ہیں۔

امام ابو داؤد رحمۃ اللہ علیہ نے سنن میں روایت کی ہے — اور امام مناوی رحمۃ اللہ

علیہ نے بھی کبیر میں یہی راہ اختیار کی ہے کہ آپ امام حسن سبط رسول کی اولاد سے ہیں

— لکھتے ہیں کہ اس میں راز یہ ہے کہ آپ نے امت پر شفقت کرتے ہوئے اللہ تعالیٰ

کے لیے خلافت کو ترک کرنا ہے۔

بعض نے کہا ہے کہ آپ سیدنا حسین سبط رسول کی اولاد سے ہیں — علامہ سید

مومن بن حسن شبلنجی رحمۃ اللہ علیہ لکھتے ہیں کہ صحیح بھی یہی ہے — کہ آپ امام حسین کی

اولاد سے ہیں۔

فرماتے ہیں — کہ قطب شعرانی (شیخ عبدالوہاب بن احمد بن علی شعرانی حنفی) رحمۃ اللہ علیہ نے اپنی مشہور ترین کتاب ”الیواقیت والجوہر“ میں ذکر کیا ہے:

الْمَهْدِيُّ وَلَدُ الْحَسَنِ عَسْكَرِيٍّ .

کہ امام مہدی علیہ السلام — امام حسن عسکری علیہ السلام کے بیٹے ہیں —
 ”آپ کی ولادت پندرہ شعبان ۲۵۵ھ ہے“

وَهُوَ بَاقِي إِلَى أَنْ يَجْتَمِعَ بَعِيسَى ابْنِ مَرْيَمَ (عَلَيْهِمَا السَّلَامُ)

(نورالابصار ص ۳۹۸)

اور وہ عیسیٰ بن مریم علیہما السلام کے زمانے تک باقی رہیں گے۔

کریمہ گاؤں

(۱۸) امام ابو نعیم نے حضرت عبداللہ بن عمر رضی اللہ تعالیٰ عنہما سے روایت بیان کی ہے — کہ رسول اللہ صلی اللہ علیہ وآلہ وسلم نے فرمایا:

يَخْرُجُ الْمَهْدِيُّ مِنْ قَرْيَةٍ يُقَالُ لَهَا كَرِيمَةٌ

مہدی ایک گاؤں سے باہر تشریف لائیں جس کا نام کریمہ ہوگا۔ (نورالابصار ص ۴۰۰)

صاحب امر کون ہوگا؟

علامہ عبدالرحمن جامی رحمۃ اللہ علیہ اپنی کتاب شواہد النبوة میں ایک روایت نقل فرماتے ہیں کہ ایک شخص نے بیان کیا ہے — کہ ایک دن میں حضرت ابو محمد حسن عسکری علیہ السلام کی خدمت میں حاضر ہوا — میں نے آپ کی دائیں جانب ایک گھر دیکھا جس پر پردہ پڑا ہوا تھا — میں نے عرض کیا — اے آقا! آپ کے بعد صاحب امر کون ہوگا؟ — آپ نے فرمایا — ذرا پردہ اٹھاؤ — میں نے پردہ اٹھایا — تو

ایک چھوٹا سا بچہ نہایت پاکیزہ اور مطہر جس کے دائیں رخسار پر تل تھا — گیسو کندھوں پر
 بکھرے ہوئے تھے — وہ بچہ باہر آیا اور حضرت ابو محمد حسن عسکری کی گود میں بیٹھ گیا۔
 حضرت امام ابو محمد حسن عسکری علیہ السلام نے فرمایا — یہ تمہارا صاحب امر ہے
 — اس کے بعد وہ بچہ آپ علیہ السلام کے زانو سے اٹھا، حضرت امام حسن عسکری نے اس
 بچے سے کہا — اے میرے بیٹے داخل ہو جاؤ وقت مقررہ تک چنانچہ وہ بچہ گھر چلا گیا
 — میں اسے دیکھتا رہا — کچھ دیر بعد حضرت ابو محمد امام حسن عسکری نے فرمایا —
 اٹھو اور دیکھو کہ گھر میں کون ہے؟ میں نے دیکھا تو گھر میں کوئی بھی نہ تھا۔

(شواہد النبوة مترجم ص ۳۶۸ تا ۳۶۹)

ایک گڑھا نظر آیا

علامہ جامی نے لکھا ہے کہ ایک اور شخص کا بیان ہے کہ بادشاہ معتصد باللہ (احمد بن
 موفق عباسی) نے مجھے دو اور اشخاص کے ساتھ طلب کیا — اور کہا کہ حسن عسکری بن علی
 نقی علیہما السلام سرمن رائے میں انتقال کر گئے ہیں جلدی جاؤ اور ان کے گھر میں جس شخص کو
 بھی دیکھو اس کا سر میرے پاس لے آؤ — ہم آپ کے مکان میں داخل ہوئے تو دیکھا
 کہ مکان نہایت پاکیزہ اور صاف ستھرا تھا گویا کہ اس کی تعمیر سے ابھی ابھی فارغ ہوئے
 تھے — ہم نے اس مکان پر پردہ پڑا ہوا دیکھا — پردہ اٹھایا تو ایک گڑھا نظر آیا —
 وہاں آئے تو یہ گڑھا ہمیں دریا نظر آیا جس کے اوپر بوریا بچھا ہوا تھا — اور ایک خوبصورت
 شخص اس پر قیام کی صورت میں نماز پڑھ رہا تھا — اس شخص نے ہماری طرف کوئی توجہ
 نہ دی — میرے ساتھیوں میں سے ایک آگے بڑھاتا کہ آپ تک رسائی حاصل کرے،
 لیکن وہ پانی میں غرق ہو کر پھڑکتا رہا — آخر میں نے اس کا ہاتھ پکڑا تو وہ ڈوبنے سے بچ
 گیا — اس کے بعد ایک اور شخص نے آپ تک پہنچنے کی کوشش کی لیکن اس کا بھی یہی

حال ہوا — اور میں نے اسے خلاصی دلائی — میری حیرانی کی کوئی حد نہ رہی۔
 میں نے صاحب خانہ سے معذرت کرتے ہوئے عرض کیا خدا کی قسم مجھے اس
 صورت حال سے آگاہی نہ تھی — اور نہ ہی یہ پتہ تھا کہ ہم کہاں آرہے ہیں — میں
 نے جو کچھ کیا ہے اس کے لیے خداوند قدوس کی طرف رجوع کر کے معافی مانگتا ہوں —
 میں نے جو کچھ کہا اس نے اس کی پرواہ نہ کی — ہم معتصد باللہ کے ہاں واپس چلے گئے
 اور تمام قصہ سنا دیا — معتصد کہنے لگا اس راز کو پوشیدہ ہی رہنے دو — اگر لوگوں کو پتہ
 چل گیا تو وہ تمہاری گردن مار دیں گے — ان واقعات و حالات سے قاریوں کو ان کی
 جلالت شان کا پتہ چل گیا ہوگا — (ایضاً ص ۳۶۹)

پیر حیات المیر

علامہ فیض احمد فیض رحمۃ اللہ علیہ گوڑوی نے مہر منیر میں غیبت سے متعلق ایک واقعہ
 نقل فرمایا ہے جو غوث پاک کے ایک فرزند سے متعلق ہے — لکھتے ہیں کہ آپ کے ایک
 فرزند سید جمال اللہ — المعروف پیر حیات المیر، زندہ پیر — کو اپنے جد بزرگوار
 حضرت غوث الاعظم رحمۃ اللہ علیہ کی دعا سے حیات جاوید حاصل ہوئی — وہ آنجناب یعنی غوث
 الاعظم کے وصال کے کچھ عرصہ بعد ہی عام لوگوں کی نظروں سے پوشیدہ ہو گئے تھے۔
 جناب غوث الاعظم اپنے اس پوتے کے حال پر بے حد شفقت فرماتے تھے —
 کتب — خزینۃ الاصفیاء — تحفۃ القادریہ — اور اقتباس الانوار وغیرہ میں مذکورہ
 ہے کہ غوث الاعظم رحمۃ اللہ علیہ ان کو گود میں لے کر پیار فرماتے اور کہتے بیٹا! — جب امام آخر
 الزماں حضرت مہدی علیہ السلام سے ملاقات ہو تو میرا سلام کہنا۔

(مہر منیر ص ۳۹ سن اشاعت ۲۰۱۱ء) (علامہ فیض احمد فیض)

سید علی بغدادی

علمائے دیوبند کے شیخ جناب اشرف علی صاحب تھانوی اپنی کتاب ”امداد المشتاق“ میں لکھتے ہیں — کہ مکہ مکرمہ میں بہت سے بزرگ ہیں کہ ان کو دعویٰ ہے کہ ہم مہدی آخر الزماں ہوں گے اور بعض ظہور امام کے منتظر ہیں منجملہ منتظرین کے سید علی بغدادی ہیں — وہ اکثر ہمارے پاس آمد و رفت رکھتے ہیں — ان کی کشف کرامت اہل مکہ میں مشہور ہے — ان کے حساب سے امام مہدی کے ظہور میں ایک یا دو سال باقی ہیں — انہوں نے امام مہدی کو رکن یمانی کے پاس نماز پڑھتے بھی دیکھا ہے — اور ان سے مصافحہ بھی کیا ہے — اس وقت امام صاحب کی عمر قریب چالیس سال کے معلوم ہوتی تھی — سید علی صاحب کہتے ہیں کہ میں بموجب ارشاد جناب سرور عالم صلی اللہ علیہ وآلہ وسلم بہ انتظار امام مہدی علیہ السلام مقیم ہوں — واللہ اعلم بالصواب۔

(امداد المشتاق الی اشرف الاخلاق ص ۱۴۱ مطبوعہ مکتبہ رحمانیہ)

گزشتہ صفحات میں تمام احادیث و روایات بیان کرنے کا مقصد یہ ہے کہ قارئین کو اس امر سے آگاہی ہو سکے کہ امام محمد مہدی علیہ السلام سے متعلق محققین کے درمیان کس قدر اختلاف ہے کسی کا فرمان ہے کہ آپ امام حسن علیہ السلام کی اولاد سے ہوں گے — اور کوئی کہتا ہے کہ آپ امام حسین علیہ السلام کی اولاد میں سے ہیں، کوئی کہتا ہے کہ آپ کی ولادت ہوگی — کسی کی تحقیق یہ ہے کہ آپ کی ولادت ہو چکی ہے۔

اہل سنت کا ایک گروہ آپ کی غیبت کا قائل ہے — اور ایک گروہ کا خیال ہے کہ نزول عیسیٰ علیہ السلام سے قبل آپ کی ولادت ہوگی۔ اس بات پر سب کا اتفاق ہے کہ عیسیٰ علیہ السلام آپ کی اقتداء میں نماز ادا فرمائیں گے۔ یعنی آپ علیہ السلام جماعت کرائیں

گے اور عیسیٰ علیہ السلام آپ کے پیچھے نماز ادا کریں گے۔

ابن خلدون

مورخ ابن خلدون اور ان کے پیروکار — اور دیگر خوارج نے امام مہدی علیہ السلام کا بڑے زور و شور سے انکار کیا ہے، موجودہ دور کے خارجیوں نے بھی امام مہدی علیہ السلام کا نامناسب طریقے سے انکار کیا ہے — لیکن ابن خلدون سے لے کر آج تک جتنے بھی منکرین امام مہدی گزرے ہیں — ان تمام کے نظریہ کو علمائے امت نے تسلیم نہیں کیا — اور آئندہ پیدا ہونے والے منکرین امام مہدی کا حشر بھی ماضی و حال کے منکرین کی طرح ہوگا۔ (انشاء اللہ)

درازی عمر

گزشتہ صفحات میں کچھ روایات و واقعات گزر چکے ہیں کہ جو علمائے اہل سنت، حضرت امام مہدی علیہ السلام کی غیبت کے قائل ہیں — وہ حضرت امام مہدی کی درازی عمر پر اٹھنے والے سوال کا جواب دیتے ہوئے بیان کرتے ہیں کہ — حضرت خضر والیاس علیہما السلام کی کتنی عمر ہے یہ کسی کے علم میں نہیں — علامہ سبط ابن جوزی حنفی (ابو مظفر شمس الدین یوسف بن فرغلی بن عبداللہ بغدادی) رقمطراز ہیں:

وَفِي التَّوْرَةِ أَنَّ ذَا الْقَرْنَيْنِ عَاشَ ثَلَاثَةَ آلَافٍ سَنَةً .

اور تورات میں ہے کہ حضرت ذوالقرنین تین ہزار سال (دنیا میں) زندہ

رہے —

جناب محمد بن اسحاق فرماتے ہیں:

عَاشَ عَمْرُؤُ بَنُ عَمْرِئِ ثَلَاثَةَ آلَافٍ سَنَةً وَبِئْسَ مِائَةٌ وُلِدَ فِي حِجْرٍ

آدَمَ وَعَنَاقُ أُمَّهُ وَقَتْلَهُ مُوسَىٰ بَنَ عِمْرَانَ وَأَبُوهُ سَيِّحَانُ —
 کہ عوج بن عنق تین ہزار چھ سو سال زندہ رہا، وہ حضرت آدم علیہ السلام کی
 گود میں پیدا ہوا اور اس کی ماں عناق تھی — اور اس کو حضرت موسیٰ علیہ
 السلام نے قتل کیا تھا اور اس کا باپ اس کا باپ سیحان تھا —

(تذکرۃ الخواص ص ۳۲۵ مطبوعہ موسسۃ اہل البیت بیروت، لبنان سن اشاعت ۱۹۸۱ء)

علامہ سبط ابن جوزی رحمۃ اللہ علیہ نے امامیہ — کاملک بیان کیا ہے — اور
 ان کی طرف جو استدلال پیش کیا گیا، اس کو بیان کرتے ہوئے — تورات کے حوالے
 سے حضرت ذوالقرنین — اور محمد بن اسحاق کے حوالے سے عوج بن عنق کی عمریں
 لکھیں — علمائے اہل سنت میں سے کئی حضرات امام مہدی علیہ السلام کی غیبت کی
 طرف رجحان رکھتے ہیں — حقیقت یہ ہے کہ اس امر سے متعلق اللہ تعالیٰ اور اس کا رسول
 ہی بہتر جانتے ہیں۔

ام المؤمنین اُم سلمہ سلام اللہ علیہا سے روایت

(۱۹) حضرت اُم المؤمنین اُم سلمہ سلام اللہ علیہا سے روایت ہے کہ نبی کریم علیہ
 الصلوٰۃ والسلام نے فرمایا کہ ایک خلیفہ (بادشاہ) کے فوت ہونے پر اختلاف پیدا ہوگا —
 اہل مدینہ سے ایک آدمی بھاگ کر مکہ مکرمہ چلا جائے گا — اہل مکہ اس کی خدمت میں
 حاضر ہو کر اسے باہر نکالیں گے جبکہ وہ (اس امر کو) ناپسند کرتا ہوگا۔

فَيَبَايَعُونَهُ بَيْنَ الرَّكْنِ وَالْمَقَامِ وَيَبْعَثُ إِلَيْهِ بَعْثٌ مِّنَ الشَّامِ
 فَيُخَسَفُ بِهِم بِالْبَيْدَاءِ بَيْنَ مَكَّةَ وَالْمَدِينَةِ فَإِذَا رَأَى النَّاسُ ذَلِكَ
 آتَاهُ أَبْدَالُ الشَّامِ وَعَصَائِبُ أَهْلِ الْعِرَاقِ فَيَبَايَعُونَهُ بَيْنَ الرَّكْنِ

وَالْمَقَامِ ثُمَّ يَنْشَأُ رَجُلٌ مِّنْ قُرَيْشٍ أَخْوَالُهُ كَلْبٌ فَيَبِعْتُ إِلَيْهِمْ
 بَعْنًا فَيُظْهِرُونَ عَلَيْهِمْ وَذَلِكَ بَعْتُ كَلْبٍ وَالْخَيْبَةَ لِمَنْ لَمْ يَشْهَدْ
 غَنِيمَةَ كَلْبٍ فَيَقْسِمُ الْمَالَ وَيَعْمَلُ فِي النَّاسِ بِسُنَّةِ نَبِيِّهِمْ صَلَّى
 اللَّهُ عَلَيْهِ وَسَلَّمَ وَيُلْقَى الْإِسْلَامُ بِجِرَانِهِ فِي الْأَرْضِ فَيَلْبَثُ سَبْعَ
 سِنِينَ ثُمَّ يُتَوَفَّى وَيُصَلَّى عَلَيْهِ الْمُسْلِمُونَ .

پس یہ لوگ اس سے مقام ابراہیم اور حجر اسود کے درمیان بیعت کریں گے
 — اور ان کی طرف ایک شام سے لشکر بھیجا جائے گا جس کو مقام بیداء جو
 مکہ معظمہ اور مدینہ منورہ کے درمیان ہے۔ زمین میں دھنسا دیا گیا —
 جب لوگ اس بات کو دیکھیں گے تو ملک شام کے ابدالی اور عراق کی
 جماعتیں اس کی خدمت میں حاضر ہو کر بیعت کریں گی۔ پھر قریش کا ایک
 آدمی بنو کلب کا بھانجا، اس کی طرف لشکر بھیجے گا تو وہ اس لشکر پر غالب
 آئیں، یہ بنو کلب کا لشکر ہوگا وہ لوگوں میں تمہارے نبی صلی اللہ علیہ وآلہ وسلم
 کی سنت کے مطابق معاملہ کرے گا۔ اسلام اپنی گردن زمین میں ڈال دے
 گا، پس وہ سات سال رہ کر وفات پائے گا اور مسلمان اس پر نماز جنازہ
 پڑھائیں گے۔

(مشکوٰۃ المصابیح ج ۲ ص ۳۵۸ مطبوعہ شرکت دارالافتاء بن ابی الارقم بیروت لبنان — رواہ ابوداؤد)

علامہ نواب محمد قطب الدین دہلوی رحمۃ اللہ علیہ نے اس حدیث کے تحت لکھا ہے

— کہ جس ہستی کا ذکر کیا گیا ہے اس سے حضرت امام مہدی (علیہ السلام) کی ذات

گرامی مراد ہے — اس کی دلیل یہ ہے کہ ابوداؤد نے اس روایت کو ”باب المہدی“

میں نقل کیا ہے۔ مدینہ منورہ سے مراد یا تو مدینہ طیبہ ہے، یا وہ شہر مراد ہے جہاں مذکورہ خلیفہ یا سربراہ حکومت کا انتقال ہوگا اور اس کے جانشین کے انتخاب پر لوگوں میں اختلاف و نزاع پیدا ہو جائے گا اس موقع پر امام مہدی علیہ السلام کا مکہ بھاگ جانا، مذکورہ اختلاف و نزاع کے فتنہ سے بچنے کے لیے ہوگا، اور مکہ چلے جانے کو ترجیح اس لیے دیں گے کہ وہ شہر مقدس نہ صرف یہ کہ ہر شخص کے لیے جائے امن ہے جو اس میں پناہ لینے کا طالب ہو بلکہ سکون و عافیت کے ساتھ اللہ تعالیٰ کی عبادت میں مشغول رہنے کی سب سے بہتر جگہ بھی ہے۔ — بیداء اصل میں جنگل اور ہموار زمین کو کہتے ہیں اور مکان پر بھی اس کا اطلاق ہوتا ہے لیکن یہاں حدیث میں بیداء سے ایک مقام مراد ہے جو مکہ اور مدینہ کے درمیان واقع ہے۔ — شام کے لشکر سے مراد سفیانی کا لشکر ہے، نیز اس لشکر کا امام مہدی علیہ السلام کے خلاف محاذ آرائی کے لیے آنا دراصل سفیانی حکومت کا پیدہ کردہ ایک فتنہ ہوگا جو حضرت امام مہدی علیہ السلام کے ظاہر ہونے کی علامتوں میں سے ایک علامت ہے اس بارے میں تقریباً تو اتر کے ساتھ متعدد احادیث منقول ہیں ان میں سے ایک صحیح حدیث وہ ہے جس کو امیر المؤمنین حضرت علی کرم اللہ وجہہ نے اس طرح نقل کیا ہے کہ — وہ سفیانی (جو آخر زمانہ میں شام کے علاقوں پر قابض و حکمراں ہوگا) نسلی طور پر خالد بن یزید ابن معاویہ ابن ابوسفیان کی پشت سے تعلق رکھتا ہوگا، وہ بڑے سر اور چچک زدہ چہرے والا ہوگا، اس کی آنکھ میں ایک سفید دھبہ ہوگا، دمشق کی طرف اس کا ظہور ہوگا اس کے تابعداروں کی جماعت زیادہ تر قبیلہ کلب سے تعلق رکھنے والے لوگوں پر مشتمل ہوگی۔ لوگوں کا خون بہانا اس کی خاص عبادت ہوگی، یہاں تک کہ وہ حاملہ عورتوں کے پیٹ چاک کر کے بچوں کو ہلاک کر دیا کرے گا۔ وہ جب حضرت امام مہدی علیہ السلام کے ظہور کی خبر سنے گا تو ان سے جنگ

کرنے کے لیے ایک لشکر بھیجے گا جو شکست کھا جائے گا، اس کے بعد وہ سفیانی بذات خود ایک لشکر لے کر امام مہدی علیہ السلام کے مقابلہ کے لیے چلے گا لیکن وہ مقام بیداء پر پہنچ کر اپنے تمام لشکر والوں کے ساتھ زمین میں دھنس جائے گا اور کوئی بھی شخص زندہ نہیں بچے گا۔ صرف ایک وہ شخص بچ جائے گا جو حضرت امام مہدی علیہ السلام کو سفیانی اور اس کے لشکر کے عبرتناک حشر کی خبر پہنچائے گا۔

ابدال

اولیاء اللہ کے ایک گروہ کو کہتے ہیں جن کی برکت سے اللہ تعالیٰ اس کائنات کے نظام کو برقرار اور استوار رکھتا ہے دنیا میں کل ابدال کی تعداد ستر رہتی ہے، اس میں چالیس ابدال تو شام میں رہتے ہیں اور تیس ابدال باقی ملکوں میں ان اولیاء اللہ کو ابدال اس لیے کہا جاتا ہے کہ ان کی ادلی بدلی ہوتی رہتی ہے یعنی جب ان میں سے کوئی مر جاتا ہے تو اس کے بدلے میں کوئی دوسرا مقرر کر دیا جاتا ہے یا ان کو ابدال اس اعتبار سے کہتے ہیں کہ وہ ایسی مقدس ہستیاں ہیں جو عبادت و ریاضت کے ذریعے اپنے اندر سے تمام بری عادتیں اور ناپسندیدہ خصلتیں ختم کر دیتے ہیں اور ان کے بدلے میں اچھی عادتیں اور اعلیٰ اخلاق پیدا کر لیتے ہیں! اس مقدس گروہ کے بارے میں احادیث میں ذکر آیا ہے گو سیوطی نے سنن ابوداؤد کی شرح میں لکھا ہے کہ ابدال کا ذکر صحاح ستہ میں نہیں آیا ہے علاوہ ابوداؤد کی اس حدیث کے جو یہاں نقل ہوئی ہے، اس حدیث کو حاکم نے بھی نقل کیا ہے اور اس کو صحیح قرار دیا ہے۔ تاہم سیوطی نے صحاح ستہ کے علاوہ دوسری مستند و معتبر کتابوں سے ایسی بہت سی احادیث کو جمع الجوامع میں نقل کیا ہے جن میں ابدال کا ذکر ہے، ان میں سے اکثر احادیث میں چالیس کا عدد مذکور ہے اور بعض میں تیس کا انہوں نے حضرت علی علیہ السلام کی ایک یہ

روایت بھی نقل کی ہے کہ ابدال نے جو یہ اعلیٰ درجہ پایا ہے وہ بہت زیادہ نماز روزہ کرنے کی وجہ سے نہیں پایا ہے اور نہ ان عبادتوں کی وجہ سے ان کو تمام لوگوں سے ممتاز کیا گیا ہے بلکہ انہوں نے اتنا اعلیٰ درجہ سخاوت نفس، سلامتی دل اور مسلمانوں کی خیر خواہی رکھنے کی وجہ سے پایا ہے۔ نیز آنحضرت صلی اللہ علیہ وآلہ وسلم نے فرمایا: علی! میری امت میں ایسے لوگوں کا وجود کہ جو ابدال کی صفت کے حامل ہوں، سرخ گندھک سے بھی زیادہ نادر ہے یعنی جس طرح سرخ گندھک بہت کامیاب چیز ہے اسی طرح دنیا میں ابدال بھی کم ہیں — ایک اور حدیث میں جو حضرت معاذ بن جبل رضی اللہ عنہ سے منقول ہے، یہ فرمایا گیا ہے کہ جس شخص میں تین صفتیں یعنی رضا بالقضاء، ممنوعات سے کلی احترام اور خدا کے دین کی خاطر غصہ کرنا، پائی جائیں اس کا شمار ابدال کی جماعت میں ہوتا ہے؟ نیز امام غزالی نے احیاء العلوم میں نقل کیا ہے کہ جو شخص روزانہ تین مرتبہ یہ دعا پڑھنے کا التزام رکھے اس کے لیے ابدال کا درجہ لکھا جاسکتا ہے، دعایوں ہے:

اللَّهُمَّ اغْفِرْ لَأُمَّةٍ مُحَمَّدٍ، اللَّهُمَّ اَرْحَمْ أُمَّةٍ مُحَمَّدٍ، اللَّهُمَّ تَجَاوَزْ
عَنْ أُمَّةٍ مُحَمَّدٍ .

”اے اللہ! امت محمدی صلی اللہ علیہ وآلہ وسلم کی مغفرت فرما، اے اللہ امت محمدی صلی اللہ علیہ وآلہ وسلم پر رحم فرما، اے اللہ امت محمدی صلی اللہ علیہ وآلہ وسلم کے گناہوں کو درگزر فرما —

حاصل یہ کہ جو شخص اپنے اندر سے تمام انسانی و اخلاقی برائیاں بدل ڈالے اپنے نفس

کو پوری طرح پاکیزہ اور مہذب بنالے اور مخلوق خداوندی کا خیر خواہ ہو جائے، تو اس کا شمار

ابدال کی جماعت میں ہوگا۔

عصائب

بھی اولیاء اللہ کے ایک گروہ کا نام ہے جیسا کہ ابدال حضرت علی کرم اللہ وجہہ سے منقول ہے کہ ابدال شام کے ملک میں رہتے ہیں، عصائب عراق کے ملک میں اور نجبا مصر کے ملک میں (ابدال اور عصائب کی طرح نجباء بھی اولیاء اللہ کی قسموں میں سے ایک قسم ہے) نیز بعض حضرات نے یہ کہا ہے کہ ”عصائب“ ان لوگوں کو کہتے ہیں جو اپنے معاشرہ میں سب سے زیادہ عابد و زاہد اور نیک ہوں یہ وضاحت غالباً لغوی معنی کے اعتبار سے ہے کیونکہ لغت میں ”عصب القوم“ قوم کے نیک ترین لوگوں کو کہتے ہیں — قبیلہ کلب کی لشکر آرائی اور اس کی طرف سے قتل و قتال کا واقع ہونا آخر زمانہ میں ایک ”فتنہ“ کے طور پر ظاہر ہوگا اور یہ فتنہ بھی حضرت امام مہدی علیہ السلام کے ظہور کی علامتوں میں سے ایک علامت ہے —

”اور مسلمانوں کا دین اپنی گردن پر رکھ دے گا“ کا مطلب یہ ہے کہ دین اسلام قائم اور پاسیدار ہو جائے گا، شریعت کی فرمانروائی پورے سکون و اطمینان کے ساتھ جاری ہو جائے گی اور تمام مسلمان آسودگی و اطمینان کے ساتھ زندگی گزاریں گے۔ واضح رہے کہ ”جران“ اونٹ کی گردن کے اس اگلے حصہ کو کہتے ہیں جو ذبح کی جگہ سے نخر کی جگہ تک ہوتا ہے۔ اونٹ جب چلتے چلتے ٹھہر جاتا ہے اور آرام لینے کے لیے بیٹھتا ہے تو اپنی گردن کے اس حصہ کو زمین پر دراز کر دیتا ہے جس سے اس کو بہت راحت ملتی ہے۔ پس یہاں دین کو اونٹ کی گردن سے تشبیہ دینے کا مقصد اس طرف اشارہ کرنا ہے کہ حضرت امام مہدی علیہ السلام کے زمانہ میں اسلام کو ثابت و قرار مل جائے گا کہ مسلمانوں کے درمیان کوئی خلفشار نہیں ہوگا، باہمی مخالفت و مناقشت اور جنگ و جدال کا نام و نشان تک مٹ جائے گا، دین

اسلام کی برتری احکام سنت کی پابندی اور ملی نظام کی خوشحالی و استحکام کا دور دورہ ہوگا۔
(مظاہر حق جدید ج ۵ ص ۳۹ تا ۴۱ مطبوعہ دارالاشاعت کراچی طباعت ۲۰۱۰ء)

”خیال رہے کہ مظاہر حق جدید — مشکوٰۃ شریف کی شرح ہے جسے علامہ نواب محمد قطب الدین خان دہلوی نے ارتقا فرمایا — اور اس کی تزئین و ترتیب علامہ عبداللہ جاوید غازی پوری فاضل دیوبند نے کی ہے — جس میں جدت پیدا کی گئی ہوگی اور کچھ اپنی طرف سے الفاظ کا چناؤ بھی کیا ہوگا — لہذا قارئین اس کا خیال رکھیں۔“

سفیانی کا نام؟

سفیانی کا نام عبداللہ ہوگا — نہایت بد صورت اور آنکھ کا کانا ہوگا — اور ایک آنکھ میں سفید دھبہ ہوگا — ظالم ایسا ہوگا کہ عورتوں کے پیٹ چاک کر کے بچوں کو ہلاک کرے گا۔

امام مہدی علیہ السلام کا پیچھا بھی کرے گا — خون یزیدیت کس قدر زہریلا ہے — کہ آل محمد صلی اللہ علیہ وآلہ وسلم کی دشمنی نس نس میں دوڑنے والے خون میں وافر مقدار میں پائی جاتی ہے — امام علی علیہ السلام سے لے کر امام حسن عسکری علیہ السلام تک ایک امام بھی طبعی طور پر فوت نہیں ہوا — کسی کو تلوار سے کسی کو زہر سے شہید کیا گیا — آخر میں امام مہدی علیہ السلام کو شہید کرنے کے لیے سفیانی جیسا ناپاک آدمی لشکر جرار لے کر چڑھ دوڑا — اور وہ لشکر سمیت زمین میں دھنسا دیا گیا — یہ امام مہدی کی عظیم کرامت ہے۔

مختلف ادوار میں آل محمد صلی اللہ علیہ وآلہ وسلم کو چن چن کے شہید کیا گیا — اور

چھوٹے چھوٹے بچوں کی گردنیں اڑائی گئیں۔۔۔ بچوں کا قتل کرنا سفیانی کے پیروکاروں کا ہی کام ہے، امام مہدی علیہ السلام کے پیروکار وہ ہوں گے جن کے دلوں میں تراحم کا نور ہوگا۔۔۔ ظلم و جور۔۔۔ قتل و غارت گری سفیانیوں کی عادت ہے۔ کتاب ”ظہور مہدی تک“ میں لکھا ہے کہ۔۔۔ سفیانی ایک جابر حکمران کی حیثیت سے ظاہر ہوگا۔۔۔ جو اہل بیت کو قتل کرے گا اور یہ بھی لکھا ہے کہ حضرت امام مہدی کے ظہور سے چند ماہ پہلے اسکی حکومت ملک شام کے کسی علاقہ میں قائم ہو جائے گی یہاں تک کہ کوفہ پر بھی قبضہ کر لے گا۔ (ظہور مہدی تک ص ۷۷ جدید ایڈیشن ۲۰۱۲ء مطبوعہ مکتبہ الحسن)

حارث و منصور

(۲۰) مولائے کائنات حضرت علی کرم اللہ وجہہ سے روایت ہے۔۔۔ فرماتے ہیں کہ رسول کریم علیہ الصلوٰۃ والسلام نے فرمایا:

يَخْرُجُ رَجُلٌ مِّنْ وَرَاءِ النَّهْرِ يُقَالُ لَهُ الْحَارِثُ حَرَاثٌ عَلِيٌّ
مُقَدِّمَتِهِ رَجُلٌ يُقَالُ لَهُ مَنْصُورٌ يُوَطِّنُ أَوْ يُمَكِّنُ لَالٍ مُحَمَّدٍ كَمَا
مَكَّنَ قُرَيْشٌ لِرَسُولِ اللَّهِ وَجَبَّ عَلِيٌّ كُلِّ مُؤْمِنٍ نَصْرُهُ أَوْ قَالَ:
”إِجَابَتُهُ“

کہ ماوراء النہر سے ایک شخص نکلے گا، جس کو حارث، حراث کہا جائے گا۔ اس کے مُقَدِّمَتُهُ رَجُلٌ يُقَالُ لَهُ مَنْصُورٌ (لشکر کے اگلے حصے) پر ایک شخص ہوگا جس کا نام منصور ہوگا وہ آل محمد صلی اللہ علیہ وآلہ وسلم کو ایسے ہی جگہ دے گا جیسے قریش نے اللہ تعالیٰ کے رسول کریم کو ٹھہرنے کے لیے جگہ دی تھی۔ ہر مسلمان پر اس کی مدد کرنا واجب ہے یا یہ فرمایا کہ اس شخص کی بات کو قبول کرنا ہر مومن

پر واجب ہے۔

(مشکوٰۃ شریف ج ۲ ص ۳۵۹ مطبوعہ دارالارقم بیروت۔ (۲) سنن ابوداؤد شریف ص ۶۷۳

مطبوعہ دارالکتب العلمیہ بیروت، لبنان سن اشاعت ۲۰۰۱ء)

مندرجہ بالا حدیث شریف میں امام مہدی علیہ السلام کے ظہور کے علاوہ دیگر

قیامت کی علامات بھی شامل ہیں۔

حارث

مندرجہ بالا حدیث شریف میں — حارث، حراث کا ذکر آیا ہے — حضور صلی

اللہ علیہ وآلہ وسلم کا فرمان ہے کہ اس شخص کا نام حارث ہوگا — اور لقب حراث —

حراث کہتے ہیں کھیتی باڑی کرنے والے کو — خیال رہے کہ — سنن ابوداؤد شریف،

مطبوعہ دارالکتب العلمیہ بیروت سن اشاعت ۲۰۰۱ء میں اَلْحَارِثُ بْنُ حَرَائِثِ —

(حارث بن حراث) لکھا ہوا ہے۔ مشکوٰۃ شریف — اور سنن ابوداؤد مطبوعہ ایچ، ایم

سعید کمپنی ادب منزل کراچی کی جلد دوم صفحہ نمبر ۲۳۳ میں اَلْحَارِثُ حَرَائِثُ — لکھا ہوا

— ہے

منصور

ماوراء النہر (ماوراء النہر کے معنی ہیں وہ علاقے نہر کے پیچھے ہیں اور اس سے مراد وہ

خطہ ہے جس میں بخارا اور سمرقند وغیرہ شہر واقع ہیں) سے امام مہدی کی مدد کے لیے نکلنے

والے شخص حارث حراث کے لشکر کے اگلے حصہ پر مامور شخص کا نام منصور ہوگا —

”مظاہر حق جدید شرح مشکوٰۃ“ میں ہے — کہ منصور نامی شخص اس (حارث) کی فوج کا

کمانڈر ہوگا —

حضرت خواجہ عبیدہ سمرقندی نقشبندی رحمۃ اللہ تعالیٰ فرماتے ہیں:

الْمَنْصُورُ هُوَ الْخَضِرُ، وَمِثْلُ هَذَا لَمْ يَصْدُرْ عَنْهُ إِلَّا بِنَقْلِ، قَالَ:
أَوْ كَشْفِ حَالٍ —

کہ منصور ہی حضرت خضر علیہ السلام ہیں — لیکن یہ بات تو کسی نقلی دلیل
سے کہی جاسکتی ہے یا کشف کی بنیاد پر کہی جاسکتی ہے۔

(مرقات شرح مشکوٰۃ (علامہ علی قاری) ج ۱۰ ص ۹۸ مطبوعہ مکتبہ رشیدیہ سرکی روڈ کوئٹہ پاکستان)

آل محمد کو جگہ دی

رسول کریم صلی اللہ علیہ وآلہ وسلم کا یہ فرمان پاک ہے — کہ حارث نے آل محمد
اور امام مہدی کو رہنے کے لیے جگہ اور ٹھکانہ دے گا۔

يُمْكِنُ لِأَلِ مُحَمَّدٍ كَمَا مَكَنَ قُرَيْشٌ لِرَسُولِ اللَّهِ صَلَّى اللَّهُ عَلَيْهِ
وَأَلِهِ وَسَلَّمَ

وہ (حارث) آل محمد صلی اللہ علیہ وآلہ وسلم کو رہنے کے لیے جگہ دے گا جیسا
کہ رسول خدا صلی اللہ علیہ وآلہ وسلم کو قریش کے لوگوں نے ٹھکانہ دیا
تھا —

”مظاہر حق جدید“ کے صفحہ نمبر ۴۲ جلد ۵ میں — حکیم الامت مفتی احمد یار خاں
رحمۃ اللہ علیہ نے ”مرآة المناجیح“ جلد نمبر ۷ ص نمبر ۲۲۳ مطبوعہ مکتبہ اسلامیہ لاہور میں —
لکھا ہے کہ یہاں قریش سے مراد ابوطالب، حمزہ اور دوسرے وہ قریش حضرات ہیں جو
حضور صلی اللہ علیہ وآلہ وسلم کی دل و جان سے خدمت و حفاظت کرتے رہے — اگرچہ
اہل سنت کے نزدیک ابوطالب کا ایمان ثابت نہیں ان دونوں حضرات مفتی صاحب اور
نواب صاحب نے یہ بات علامہ علی بن سلطان محمد قاری متوفی ۱۰۱۴ھ — کی مرقات

شرح مشکوٰۃ سے لی ہے۔ ملا علی قاری رحمۃ اللہ علیہ نے لکھا ہے۔

وَالْمُرَادُ مِنْ آمِنٍ مِنْهُمْ وَدَخَلَ فِي التَّمَكِّينِ أَبُو طَالِبٍ أَيْضًا،

وَإِنْ لَمْ يُؤْمِنْ عِنْدَ أَهْلِ السُّنَّةِ

قریش کے لوگوں سے مراد وہ لوگ ہیں جو ایمان لائے تھے ”اور جگہ دینے

والوں میں“ ابوطالب بھی ہیں۔ اگرچہ اہل سنت کے نزدیک وہ ایمان نہیں

لائے تھے۔ (مرقات ج ۱۰ ص ۹۸)

خیال رہے کہ ملا علی قاری نے چند محل نظر روایات کو سامنے رکھتے ہوئے یہ لکھ دیا ہے

— حقیقت یہ ہے کہ اہل سنت کے بے شمار علماء جو تبحر علمی میں اپنی مثال آپ ہیں —

ایمان ابی طالب کے قائل ہیں اور آپ کا بے حد احترام کرتے ہیں۔

سب سے بڑھ کر — میرے شیخ کریم شیخ الاسلام والمسلمین — امام اہل سنت

— شیخ الحدیث — مرشد مفسرین — سرخیل اولیائے کالمین — خواجہ کاملاں

— غوث زماں — حضرت خواجہ محمد قمر الدین سیالوی علیہ السلام کی ذات گرامی ہے

— جو ایمان ابی طالب کے قائل ہیں — دیگر اہل سنت کے محدثین و مفسرین کی ایک

پوری جماعت بھی حضرت ابوطالب کے ایمان کی قائل ہے۔

شیخ الاسلام سیالوی کا فرمان

علامہ صائم چشتی رحمۃ اللہ علیہ کی کتاب ایمان ابی طالب پر آپ کا فتویٰ مبارک

موجود ہے — جو عربی زبان میں ہے۔ بندہ ناچیز اس عظیم ترین عبارت کا صرف ترجمہ

ارقام کرتا ہے۔

فرماتے ہیں — ہم سے ہمارے بعض احباب نے پوچھا ہے — کہ نجات ابی

طالب کا عقیدہ درست ہے یا نہیں — ہمارا جواب یہ ہے کہ یہ تو طے شدہ مسئلہ ہے کیونکہ جلیل القدر علماء — اللہ تبارک و تعالیٰ (ان جیسوں کی کثرت فرمائے) نجات ابی طالب کے متعلق کتابیں تصنیف فرمائی ہیں، مثلاً اسنی المطالب فی نجات ابی طالب — اور اس کے علاوہ دیگر کتب ہیں — مگر اس کے برعکس بھی روایات موجود ہیں جو اس کے خلاف پر دلالت کرتی ہیں — جیسا کہ ابو طالب کا یہ قول بیان کیا جاتا ہے — کہ جب حضور رحمۃ للعالمین صلی اللہ علیہ وآلہ وسلم نے فرمایا کہ آپ لا الہ الا اللہ — کی گواہی دیں تو انہوں نے کہا کہ میں عار پر نار کو ترجیح دیتا ہوں۔

چنانچہ پہلی بات تو یہ ہے کہ یہ روایت تصدیق تو حید و رسالت پر دلالت کرتی ہے۔ کیونکہ ابو طالب اس پر اعتقاد رکھتے تھے کہ جو کلمہ کا اقرار نہ کرے وہ آگ میں جائے گا — اور یہی ان کے ایمان کی دلیل ہے — کیونکہ ایمان دل سے تصدیق کرنے کا ہی نام ہے — دوسری بات یہ ہے کہ یہ قول جناب ابو طالب کا آخری کلام نہیں، ممکن ہے یہ بات آپ نے اپنی موت کے وقت سے پہلے کہی ہو۔

اور حق بات یہ ہے کہ سیدنا رحمۃ للعالمین صلی اللہ علیہ وآلہ وسلم اللہ تبارک و تعالیٰ کی طرف سے صاحب اختیار ہیں۔ آپ جسے چاہیں پاک کریں اور جسے چاہیں ایمان عطا فرمائیں — حتیٰ کہ سنگ ریزوں، چوپایوں اور پتھروں کو بھی — تو یہ کیسے ہو سکتا ہے کہ آپ نے اپنے چچا کے قلب کو پاک نہیں فرمایا — اور ان کے سینے کو نور ایمان سے منور نہیں فرمایا۔

اس کے علاوہ جو دیگر روایات ہیں وہ غیر معتبر ہیں اور یہ بات اسانید حدیث کی اتباع کرنے والے محققین پر پوشیدہ نہیں (واللہ ورسولہ اعلم) (ایمان ابی ج اول ص ۴۰ تا ۴۲)

میرے شیخ، شیخ الاسلام سیالوی کی تقریظ معظّمہ

علامہ صائم چشتی (جو راقم کے شاعری میں استاد ہیں) کی کتاب ”ایمان ابی طالب“ پر تقریظ ارقام فرمائی ہے اور کتاب لکھنے پر خوشی کا اظہار فرمایا — حمد و ثناء کبریا — حضور صلی اللہ علیہ وآلہ وسلم پر صلوة والسلام کے بعد لکھا — اما بعد — میں نے مولوی صائم چشتی صاحب کی تالیف شدہ کتاب کی بعض سطور کا مطالعہ کیا ہے — جس میں سیدنا ابوطالب کے ایمان کے ثبوت میں بہت بابرکت دلائل دیئے گئے ہیں۔ تو مجھے ان قلیل بلکہ معدوم قلم کاروں سے علیحدہ روش نے بہت خوش کیا ہے، جو حضرت سیدنا علی رضی اللہ تعالیٰ عنہ کے والد گرامی، حضرت ابوطالب کے عدم ایمان پر شور مچاتے رہتے ہیں۔

حقیقت یہ ہے کہ حضرت ابوطالب کے ایمان وایقان کے دلائل اس مقام پر پہنچ چکے ہیں کہ انہیں تسلیم کیے بغیر چارہ ہی نہیں — چنانچہ اس کے متعلق ایک کتاب اسنی المطالب فی نجات ابی طالب تصنیف کی گئی ہے — جو مصر میں طبع ہو چکی ہے — اور جو کچھ اس کے خلاف بیان کیا گیا ہے وہ ان کے انکار ایمان پر دلالت نہیں کرتا جیسا کہ غور و فکر سے کام لینے والے پر یہ بات ظاہر اور عیاں ہے۔ واللہ اعلم ورسولہ۔

(ایمان ابی طالب ج ۲ ص ۶ مطبوعہ چشتی کتب خانہ فیصل آباد)

قرآن مجید اور ایمان ابی طالب

خالق کائنات نے قرآن شریف ارشاد فرمایا ہے:

الْمَّ يَجِدْكَ يَتِيمًا فَآوَى (پارہ ۳۰ سورۃ الضحیٰ آیت نمبر ۶)

ہم نے آپ کو یتیم پایا تو عزت کی جگہ دی۔

یہ ترجمہ حضرت سید محمد رفاعی قدس سرہ العزیز کی تفسیر رفاعی سے لکھا ہے۔ سید محمد

عرب رفاعی نے اس آیت کا بہترین ترجمہ کیا ہے — فرمان خداوندی ہے — اے حبیب! ”جب“ ہم نے تجھے یتیم پایا تو ”رہنے کے لیے“ عزت کی جگہ عطا فرمائی — مطلب یہ ہے کہ جب آپ کی والدہ سیدہ آمنہ سلام اللہ علیہا — اور آپ کے دادا خواجہ عبدالمطلب کا انتقال ہو گیا تو اس یتیمی کے عالم میں آپ کو عزت والا ٹھکانہ عنایت فرمایا۔ اس بات کا ساری امت کے علماء کو علم ہے کہ حضور صلی اللہ علیہ وآلہ وسلم کو اپنے گھر میں رہنے کے لیے عزت کی جگہ جناب ابوطالب رضی اللہ تعالیٰ عنہ نے پیش کی — جگہ ابوطالب نے دی — اللہ تعالیٰ کا فرمان ہے کہ میں نے جگہ دی۔

اور یہ امر متکلمین کے سامنے روز روشن سے بھی زیادہ واضح ہے کہ اللہ تعالیٰ کسی بھی کافر کے فعل کو اپنی طرف منسوب نہیں فرماتا — چنانچہ یہ آیت مبارکہ اس بات پر دلالت کرتی ہے کہ سیدنا ابوطالب رضی اللہ عنہ مومن تھے — بھلے مانسو! رسالت کی خدمت کا صلہ کفر نہیں ہوتا — استاد محترم حضرت علامہ صائم چشتی قدس سرہ العزیز نے نہایت خوبصورت اور نفیس ترین پیرایہ میں — رسول کریم کے چچا سیدنا ابوطالب کی جناب میں نذرانہ عقیدت پیش کیا ہے — لکھتے ہیں:

خدا کی پاک امانت سنبھالنے والے
حصار شاہ رسالت بنا ابوطالب
خدا کے نور کے جلوؤں کو لے دامن میں
خدا کا دین بچاتا رہا ابوطالب
اول سے شان رسالت کا وہ مصدق تھا
دلیل بلکہ رسالت کی تھا — ابوطالب

رسول پاک کی رحمت نواز نے آئی
 زبان عشق سے جب بھی کہا ابوطالب!
 مثال اس کی یقیناً محال ہے صائم
 ہوئے حضورؐ پہ جیسے فدا ابوطالب

○

بات دور نکل گئی — ذکر ہو رہا تھا، حضرت امام مہدی علیہ السلام کے ظہور کا —

اور آپ کی شان و عظمت اور آپ کے ظاہر ہونے کی علامات کا —

ظہور مہدی تک

”ظہور مہدی تک“ — یہ ایک کتاب کا نام ہے — جو جناب ابو عبد اللہ
 آصف مجید نقشبندی صاحب کی تالیف ہے — اور اس کی طباعت پر خاص توجہ دی گئی
 ہے — اور کافی مال خرچ کیا گیا ہے، یعنی طباعت کے اعتبار سے بہت خوبصورت ہے
 — اسلوب بیان میں بھی ٹھہراؤ پیدا کرنے کی کوشش کی گئی ہے — اور امام مہدی علیہ
 السلام کے بارے میں کافی احادیث بیان کی ہیں — حالانکہ مؤلف کے قبیل میں آل
 رسول کے ساتھ مؤدت نہ ہونے کے برابر ہے — آپ ہر روایت بیان کرنے کے بعد
 — فائدہ — کے عنوان کے ضمن میں احادیث کی شرح — یا — اپنی رائے تحریر
 فرماتے ہیں۔

اس کتاب میں ایک روایت بیان کی گئی ہے — اور فائدہ کے عنوان کے تحت
 تشریح پر غور فرمائیں گے — تو آپ کی آنکھیں کھل جائیں گی — اور یہ کتاب کیوں
 لکھی گئی؟ — حقیقت نکھر کر سامنے آجائے گی — اور کتاب تحریر فرمانے کا اصل

مقصد واضح ہو جائے گا۔

نفس زکیہ کی شہادت

جناب آصف مجید نقشبندی صاحب ”مصنف ابن ابی شیبہ“ کے حوالے سے رقمطراز ہیں — کہ امام مجاہد رحمۃ اللہ علیہ — ایک صحابی رضی اللہ عنہ سے روایت کرتے ہیں — کہ انہوں نے کہا کہ ”نفس زکیہ“ کے قتل کے بعد ہی خلیفہ مہدی کا ظہور ہوگا — جس وقت نفس زکیہ قتل کر دیئے جائیں گے — تو زمین و آسمان والے ان قاتلین پر غضب ناک ہوں — بعد ازاں لوگ مہدی کے پاس آئیں گے — اور انہیں آراستہ و پیراستہ کریں گے — وہ (امام مہدی) زمین کو عدل و انصاف سے بھر دیں گے، زمین اپنی پیداوار کو اگا دے گی اور آسمان خوب بر سے گا — اور ان کے دور خلافت میں امت اس قدر خوشحال ہوگی کہ ایسی خوش حالی اسے کبھی نہ ملی ہوگی۔

فائدہ

(کے عنوان کے ضمن میں رقمطراز ہیں) نفس زکیہ کون ہیں؟ اس کے بارے میں کچھ نہیں کہا جاسکتا — البتہ یہ کوئی بزرگ ہستی ہوں گے جن سے زمین و آسمان والے بہت محبت کرتے ہوں گے — ہو سکتا ہے — وہ امیر المؤمنین ملا محمد عمر مجاہد ہوں — یا شیخ اسامہ بن لادن ہوں — یا ہو سکتا ہے تبلیغی جماعت کے کوئی بڑے بزرگ ہوں — ای اہل تصوف کی کوئی بڑی ہستی — ہو سکتا ہے ان کی شہادت اس سال (جب حج بغیر امیر کے ادا کیا جائے گا) جَمْرَہ عقبہ کے قریب ہو — اللہ ہی بہتر جانتا ہے۔

(ظہور مہدی تک ص ۶۸ تا ۶۹ جدید ایڈیشن ۲۰۱۲ء مطبوعہ مکتبہ الحسن ۳۳ حق سٹریٹ اردو بازار لاہور پاکستان)

اللہ اکبر! دیکھا آپ نے کہ جناب مؤلف نے کس احتیاط کے ساتھ — کتاب

”ظہور مہدی تک“ کی تالیف و تحریر کا اصل مقصد سپرد قلم فرمایا — اور استعاروں کی زبان میں ایک ایسا تاثر قائم کرنے کی کوشش نا تمام فرمائی جو بہر عنوان مستحسن نہیں — یہ بات جناب مؤلف کے علم میں ہوگی — کہ بعض قلم کاروں نے ملت اسلامیہ کو جو نقصان پہنچایا ہے — وہ سب طاغوتی طاقتیں مل کر نہیں پہنچا سکیں۔

تم نے تو احتیاط سے توڑا تھا پھول کو
شاخوں کا احتجاج بڑا درد ناک تھا

(۲۱) یہ وہی حدیث شریف ہے جو حضرت آصف مجید صاحب نے اپنی کتاب ”ظہور مہدی تک“ — میں لکھی جس کا آپ نے صرف ترجمہ نقل کیا ہے — بندہ اس حدیث شریف کا عربی متن لکھنے کی سعادت حاصل کرتا ہے۔

راوۃ: اس حدیث کے راوی حضرات یہ ہیں — عبداللہ بن نمیر — موسیٰ جہنی

— عمر بن قیس المعاصر — فرماتے ہیں:

قَالَ حَدَّثَنِي مُجَاهِدٌ قَالَ: حَدَّثَنِي فُلَانٌ رَجُلٌ مِنْ أَصْحَابِ النَّبِيِّ صَلَّى اللَّهُ عَلَيْهِ (وَأَلِهِ) وَسَلَّمَ: أَنَّ الْمَهْدِيَّ لَا يَخْرُجُ حَتَّى تُقْتَلَ النَّفْسُ الزَّكِيَّةُ فَإِذَا قُتِلَتِ النَّفْسُ الزَّكِيَّةُ غَضِبَ عَلَيْهِمْ مَنْ فِي السَّمَاءِ وَمَنْ فِي الْأَرْضِ، فَأَتَى النَّاسَ الْمَهْدِيَّ، فَزَفُّهُ كَمَا تُزَفُّ الْعُرُوسُ إِلَى زَوْجِهَا لَيْلَةَ عَرْسِهَا، وَهُوَ يَمَلَأُ الْأَرْضَ قِسْطًا وَعَدْلًا، وَتُخْرَجُ الْأَرْضُ نَبَاتِهَا، وَتُمْطَرُ السَّمَاءُ مَطَرَهَا، وَتَنْعَمُ أُمَّتِي فِي وِلَايَتِهِ نِعْمَةً لَمْ تَنْعَمَهَا قَطُّ —

(المصنف لابی شبیبہ (امام ابوبکر عبداللہ بن محمد بن ابی شبیبہ عیسیٰ کوفی متوفی ۲۳۵ھ رضی اللہ عنہ) ج ۲۱)

ص ۲۹۴ مطبوعہ المجلس العلمی — دار قرطبہ بیروت لبنان سن اشاعت ۲۰۰۶ء) تخریج محمد عوامہ

— حدیث نمبر ۳۸۸۰۸

مندرجہ بالا حدیث شریف کا ترجمہ جو مؤلف ”ظہور مہدی تک“ نے کیا ہے وہ بطور مفہوم تقریباً ٹھیک ہے — اس حدیث میں حضرت مجاہد کہتے ہیں — حدثنی فلان — یعنی اس صحابی کا نام نہیں لیا — خیال رہے کہ بنو عباس کی بادشاہت ۱۳۲ھ میں قائم ہوئی اور ۳۳۲ھ تک ان کی حکومت کے دو سو سال بنتے ہیں — اور امام ابن ابی شیبہ ۲۳۵ھ میں انتقال فرما گئے — اور بنو عباس کے دور حکومت میں علی کریم کرم اللہ وجہہ سے کوئی حدیث روایت کرنا اس وقت کے شاہی فرمان کے مطابق سنگین جرم تھا جس کی سزا موت تھی — ہو سکتا ہے اس حدیث کے راوی مولا علی علیہ السلام ہوں۔

رہا بنو امیہ کا دور حکومت تو اس دور میں اگر کوئی مسلمان اپنے بچے کا نام علی رکھتا تو اس بچے کو قتل کر دیا جاتا — امام ذہبی قدس سرہ العزیز اپنی کتاب سیر اعلام النبلاء میں ابو عبد الرحمن مقری کے حوالے سے لکھتے ہیں —

كَانَتْ بَنُو أُمِّيَّةٍ إِذَا سَمِعُوا بِمَوْلُودٍ إِسْمُهُ عَلِيٌّ قَتَلُوهُ

(سیر اعلام النبلاء ج ۵ ص ۶۱ مطبوعہ دارالکتب العلمیہ بیروت لبنان)

نفس زکیہ کون؟

کتاب ”ظہور مہدی تک“ کے مؤلف اس معاملہ میں تحریری طور پر بہت پریشان نظر آتے ہیں — اس لیے ان کی خدمت میں عاجزانہ گزارش ہے کہ آپ انگنت فرقوں میں نفس زکیہ کی تلاش ترک فرمادیں — ان جہانوں میں آپ کی تلاش رایگاں جائے گی اتنے بڑے اثر دھام میں آپ کو نفس زکیہ نظر نہیں آسکیں گے — ایک نفس زکیہ تو وہ ہیں جن کا تذکرہ مختلف کتب میں پایا جاتا ہے — وہ ہیں — سیدنا محمد بن عبد اللہ محض

بن حسن ثنی بن امام حسن بن علی بن ابی طالب (علیہم السلام) امام المورخین ابو الحسن بن حسین بن علی مسعودی کے مطابق — محمد بن عبد اللہ محض کو ان کے زہد و عبادت کی وجہ سے نفس زکیہ کہا جاتا تھا — وہ امام حسن علیہ السلام کی اولاد میں سے ہیں — آل رسول ہیں — خاتون قیامت کے لخت جگر ہیں — آپ بہت بڑے صاحب علم — زاہد اور متقی تھے (ماخوذ از تاریخ مسعودی مترجم)

نفس زکیہ کی شہادت

جب حضرت نفس زکیہ نے ابو جعفر منصور (جس کا نام عبد اللہ بن محمد بن علی بن عبد اللہ بن عباس رضی اللہ عنہ تھا) کے خلاف علم بلند فرمایا — تو ابو جعفر منصور عباسی نے — عیسیٰ بن موسیٰ کو ایک بہت بڑا لشکر دے کر سیدنا نفس زکیہ علیہ السلام کے مقابلے کے لیے بھیجا — مدینہ شریف میں گھمسان کارن پڑا — آپ کی فوج اور ساتھیوں نے عیسیٰ بن موسیٰ کے لشکر کے ساتھ جرات کے ساتھ مقابلہ کیا — آخر کار عراقی غالب آئے — اور نماز عصر کے بعد انہوں نے مسجد نبوی پر سیاہ جھنڈا بلند کر دیا۔

حضرت نفس زکیہ کے ساتھیوں نے یہ دیکھ کر ایک دوسرے کو آواز دی کہ مدینہ منورہ چھن گیا ہے — وہ جان بچانے کی فکر میں ادھر ادھر بھاگ گئے — نفس زکیہ کے پاس نہایت ہی چھوٹی سی جماعت باقی رہ گئی — پھر وہ اکیلے رہ گئے — اور ان کے ہاتھ میں سوتی ہوئی تلوار تھی — جو شخص آپ کے قریب آتا اسے موت کی نیند سلا دیتے — یہاں تک کہ حضرت نفس زکیہ علیہ السلام نے اہل عراق کے بہت بڑے بہادروں کو قتل کر دیا۔

ذوالفقار حیدری

حافظ ابن کثیر کہتے ہیں کہ اس جنگ میں جو تلوار (آپ کے ہاتھ میں تھی) وہ

ذوالفقار تھی۔

وَيُقَالُ إِنَّهُ كَانَ فِي يَوْمِئِذٍ ذُو الْفِقَارِ .

”کہتے ہیں کہ اس دن آپ کے ہاتھ میں ذوالفقار (حیدری) تھی۔“

(البدایۃ والنہایۃ ج ۱۰ ص ۹۲ مطبوعہ دارالکتب العلمیۃ بیروت سن اشاعت)

لوگوں نے آپ پر ہجوم کر دیا — اور ایک شخص نے آگے بڑھ کر آپ کے دائیں

کان کی لو کے نیچے تلوار مار دی — اور اپنے گھٹنوں کے بل گر پڑے — اور فرمایا

وَيَحْكُمُ ابْنُ نَبِيِّكُمْ مَجْرُوحٌ مَظْلُومٌ .

تم ہلاک ہو جاؤ! تمہارے نبی ﷺ کا بیٹا زخمی اور مظلوم ہے۔ (البدایۃ والنہایۃ ج ۱۰ ص ۹۲)

اسی دوران میں حمید بن محطبه (خبیث نے دنیا اور انعام کی خاطر) آپ کا سر کاٹ

لیا اور منصور کے پاس بھیج دیا — آپ نے رمضان شریف ۱۲۵ھ بروز پیر عصر کے بعد

”اجاز الزیت“ کے پاس شہادت پائی — آپ کی تلوار ذوالفقار بنو عباس رضی اللہ عنہم کے پاس

چلی گئی — اور وہ یکے بعد دیگرے اس کے وارث بنتے رہے —

آپ کا سر مبارک کاٹ کر، عیسیٰ بن موسیٰ نے ابن ابی کرام کے ہاتھ منصور عباسی

کے پاس بھیجا — اور جسم کو دفن کرنے کا حکم دیا — اور آپ کو جنت البقیع میں دفن کر دیا

گیا، نفس زکیہ کا سر جب منصور کے پاس لایا گیا — تو اس نے سر انور کو سامنے رکھا اور حکم

دیا —

فَطَافَ بِهِ فِي طَبَقٍ أَيْضٍ، ثُمَّ

طِيفَ بِهِ فِي الْأَقَالِيمِ بَعْدَ ذَلِكَ

کہ اس سر کو ایک سفید طشتری (تھالی) میں رکھ کر اسے گھمایا جائے، پس

اسے گھمایا گیا، پھر اسے مختلف ملکوں، صوبوں میں گھمایا گیا۔

(البدایہ والنہایہ ج ۱۰ ص ۹۳)

خیال رہے کہ امیوں کے بعد عباسی حکمرانوں نے بھی آل محمد صلی اللہ علیہ وآلہ وسلم پر مظالم و شدائد — اور جو روجفا کی انتہاء کر دی — سیدنا نفس زکیہ علیہ السلام کا سر کاٹ کر مختلف شہروں میں پھرایا گیا — اور اپنی قلم زو میں گھما کر اولاد بتول اور خون رسول کی توہین کی گئی — اور اس قسم کا سلوک آج تک جاری ہے اور شاید قیامت تک جاری رہے۔

اس کی وجہ فقط نفاق کی کثرت ہے — اور یہ امر حقیقت کے قریب تر ہے — اور احادیث رسول بھی ان امور پر شاہد ہیں کہ منافقت کی سب سے بڑی علامت رسول اللہ علیہ الصلوٰۃ والسلام کی آل سے بغض و عناد رکھنا ہے — جو کئی مسالک کے کئی افراد کے سینوں کے اندر وافر مقدار میں پایا جاتا ہے۔

آل محمد صلی اللہ علیہ وآلہ وسلم میں سے ایک لڑکے کی شہادت

بات چل رہی تھی کہ نفس زکیہ کی کہ وہ کون ہو سکتا ہے — تو راقم نے ایک زکیہ کا مختصر ترین تعارف پیش کر دیا ہے کہ وہ محمد بن عبد اللہ محض بن حسن بن علی علیہم السلام ہیں — اور دوسرے کا آگے ذکر ہوگا — لیکن جناب علامہ آصف نقشبندی صاحب فرماتے ہیں — کہ وہ ملا عمر — اسامہ بن لادن — یا تبلیغی جماعت کا کوئی بڑا ہو سکتا ہے۔

شاید ان کا اشارہ جناب حاجی عبدالوہاب صاحب کی طرف ہو کیونکہ وہی آج کل تبلیغی جماعت کے امیر اور بڑے ہیں — جناب ابو عبد اللہ صاحب کی خدمت میں عرض

ہے کہ آپ بالکل پریشان نہ ہوں — انشاء اللہ ان حضرات میں سے کوئی بھی شخص نفس زکیہ نہیں ہو سکتا اور نہ ہوگا اس کی دلیل یہ ہے — کہ ظہور امام مہدی علیہ السلام سے قبل رسول کریم علیہ الصلوٰۃ والسلام کی آل میں سے ایک لڑکا رکن یمانی اور مقام ابراہیم کے درمیان شہید کر دیا جائے گا اور اس کے بعد امام مہدی علیہ السلام کا ظہور ہوگا، جب تشریف لائیں گے تو کعبہ شریف کے ساتھ تکیہ لگائیں گے — علامہ مومن بن حسن شبلنجی شافعی رحمۃ اللہ علیہ رقمطراز ہیں:

وَقُتِلَ غُلَامٌ مِنْ آلِ مُحَمَّدٍ صَلَّى اللَّهُ عَلَيْهِ وَآلِهِ وَسَلَّمَ، بَيْنَ الرُّكْنِ وَالْمَقَامِ وَصَاحِ صَائِحٍ مِنَ السَّمَاءِ بِأَنَّ الْحَقَّ مَعَهُ وَمَعَ اتِّبَاعِهِ .

سید عالم صلی اللہ علیہ وآلہ وسلم کی آل میں سے ایک لڑکا رکن اور مقام ابراہیم کے درمیان قتل کیا جائے گا۔ آسمان سے آواز آئے گی کہ وہ لڑکا اپنے ساتھیوں سمیت حق پر ہے — (نور الابصار ص ۳۰۳ مطبوعہ دار المعرفۃ بیروت)

ہاشمی مرد

اسی طرح کی ایک اور روایت ہے جسے امام ابن صباغ مالکی رحمۃ اللہ علیہ نے نقل فرمایا ہے — آپ علامات ظہور امام مہدی کے عنوان کے تحت لکھتے ہیں:

وَقُتِلَ نَفْسٌ رَكِيَّةٌ تَظْهَرُ فِي سَبْعِينَ مِنَ الصَّالِحِينَ وَذَبِحَ رَجُلٌ هَاشِمِيٌّ بَيْنَ الرُّكْنِ وَالْمَقَامِ وَهُدِمَ حَائِطُ مَسْجِدِ الْكُوفَةِ — (الفصول المهمّة ص ۳۰۰ فی معرفۃ احوال الائمۃ مطبوعہ العدل نجف)

اور شہید کر دیا جائے گا حضرت نفس زکیہ کو ان کے ستر صالحین کے جلو

میں (یعنی ان سترساتھیوں سمیت آپ کو شہید کر دیا جائے گا) جبکہ ایک ہاشمی
مرد کورکن و مقام کے درمیان ذبح کر دیا جائے گا اور کوفہ کی مسجد کی دیواروں
کو گرا دیا جائے گا (یعنی مسجد کوفہ کو منہدم کر دیا جائے گا)

مندرجہ بالا روایات میں بھی جس نفس زکیہ کا ذکر ہے وہ خاندان نبوت سے ہوگا
— اور ایک ہاشمی مرد کورکن و مقام کے درمیان ذبح کر دیا جائے گا، مسجد کوفہ کو گرا دیا
جائے گا کتاب ”ظہور مہدی تک“ کے مؤلف کی خدمت میں گزارش ہے کہ آپ نفس زکیہ
کی تلاش ترک فرمادیں — آپ جس جہان نامعتبر میں نفس زکیہ کو تلاش فرما رہے ہیں
وہاں دور دور تک حضرت نفس زکیہ کا نام و نشان تک نہیں ملے گا اور آپ اس چیز سے پوری
طرح واقف ہیں کہ اس جہاں سے آپ کو کچھ نہیں ملے گا — اگر آپ تلاش و جستجو کا ذوق
فراواں رکھتے ہیں تو پھر وادی پر نور کی طرف توجہ فرمائیں —

کرو تلاش نہ فانی جمال کے پیکر
کرو تو حسن ازل کی چمک تلاش کرو
ستارے، چاند بھی جن کے رہن منت ہیں
وہ حسن و نور کا مرکز! فلک تلاش کرو

ظلم و ستم عام ہوگا

حضرت ابو جعفر رضی اللہ عنہ سے روایت ہے وہ (امام مہدی کا ظہور اور قیام قیامت

کی علامات بیان کرتے ہوئے) فرماتے ہیں (قیامت اور ظہور مہدی کا زمانہ وہ ہوگا)

إِذَا تَشَبَّهَ الرَّجَالُ بِالنِّسَاءِ

جب مرد عورتوں کی مشابہت کریں گے۔

وَالنِّسَاءُ بِالرِّجَالِ

اور عورتیں مردوں کی مشابہت کریں گی۔

ورَكِبَتْ ذَوَاتُ الْفُرُوجِ السُّرُوجِ	عورتیں گھوڑوں کی سواری کریں گی۔
وَأَمَّتِ النَّاسَ الصَّلَوَاتِ	اور عورتیں نمازوں میں امام ہوں گی۔
وَاتَّبَعُوا الشَّهَوَاتِ	اور لوگ خواہشات کے پیچھے لگ جائیں گے۔
وَأَسْتَحَفُّوا بِالِدِمَاءِ	خون ریزی آسان سمجھنے لگیں گے۔
وَتَعَامَلُوا بِالرِّبَا	سودی کاروبار کریں گے۔
وَتَظَاهَرُوا بِالزِّنَا	زنا کاری عام ہوگی۔
وَشَيَّدُوا الْبِنَاءِ	مکان مضبوط بنائیں گے۔
وَأَسْتَحَلُّوا الْكُذِبَ	جھوٹ حلال جائیں گے۔
وَأَخَذُوا الرُّشَا	رشوت عام ہوگی۔
وَاتَّبَعُوا الْهَوَى	خواہشات کی پیروی کریں گے۔
وَبَاعُوا الدِّينَ بِالْدُنْيَا	دین کو دنیا کے بدلے فروخت کریں گے۔
وَقَطَّعُوا الْأَرْحَامَ	قطع رحمی کریں گے۔
وَضَنُّوا بِالطَّعَامِ	طعام کھلانے میں بخل کریں گے۔
وَكَانَ الْحِلْمُ ضَعْفًا	نرمی اور بردباری کمزور ہو جائے گی۔
وَالظُّلْمُ فِخْرًا	ظلم کرنا فخر بن جائیں گے۔
وَالْأُمَرَاءُ فَجْرَةٌ	امراء (حکمران) فاجر ہوں گے۔
وَالْوُزَرَاءُ كَذِبَةٌ	وزیر چھوٹے ہوں گے۔
وَالْأَمْنَاءُ خَوْنَةٌ	امین خائن ہوں گے۔
وَالْأَعْوَانُ ظُلْمَةٌ	مددگار ظالم ہوں گے۔

وَالْقُرَّاءُ فَسَقَةٌ
وَزَكَرَتِ الْفُجُورُ
وَقُبِلَتْ شَهَادَةُ الزُّورِ
وَشَرِبَتِ الْخُمُورُ
وَرَكِبَتِ الدُّكُورُ الدُّكُورَ

قاری فاسق ہوں گے۔
ظلم و ستم عام ہوگا۔
طلاق زیادہ ہوگی۔
فجور عام ہوگا۔
جھوٹی گواہیاں قبول ہوں گی۔
اور شرابیں پی جائیں گی
مرد مردوں پر سواری کریں گے (لواطت کریں
گے)

وَاسْتَغْنَتِ النِّسَاءُ بِالنِّسَاءِ
وَاتَّخَذَ الْفَيءُ مَغْنَمًا
وَالصَّدَقَةَ مَغْرَمًا
وَاطْقَى الْأَشْرَارُ مَخَافَةَ السِّنْتِهِمْ

عورت عورتوں کیساتھ مستغنیٰ — ہوں گی۔
مال نے کو مال غنیمت شمار کریں گے۔
صدقہ کو بوجھ محسوس کریں گے۔
شرارتی لوگوں سے ان کی زبانوں کے ڈر سے
پرہیز کیا جائے گا۔

وَخَرَجَ سُفْيَانِي مِنَ الشَّامِ
وَالْيَمَانِ مِنَ الْيَمَنِ وَخُسِيفَ
بِالْبَيْدَاءِ بَيْنَ مَكَّةَ وَالْمَدِينَةِ

سفیانی شام سے اور یمنی یمن سے نکل جائیں
مکہ اور مدینہ کے درمیان مقام بیداء
میں لوگ (سفیانی کا لشکر) زمین میں دھنس
جائیں گے۔

(نور الابصار ص ۲۰۲ تا ۲۰۳ مطبوعہ دار المعرفۃ سن اشاعت ۲۰۰۵ء)

ایک ایسا وقت بھی آئے گا

علامہ امام علاء الدین علی متقی بن حسام الدین ہندی متوفی ۹۷۵ھ اپنی مشہور ترین کتاب ”کنز العمال فی سنن الاقوال والافعال“ میں ابن ابی امامہ سے روایت کرتے ہیں — کہ حضور صلی اللہ علیہ وآلہ وسلم نے فرمایا — کہ

تَكُونُ فِي أُمَّتِي قُرْعَةٌ فَيَصِيرُ النَّاسُ
إِلَى عُلَمَائِهِمْ فَإِذَا هُمْ قِرْدَةٌ وَخَنَازِيرٌ

میری امت میں حرام زادے ہوں گے — پس لوگ اپنے علماء کے پاس جائیں گے تو وہ بندر اور خنزیر بن چکے ہوں گے۔

(کنز العمال ج ۱۴ ص ۱۲۴ مطبوعہ دارالکتب العلمیۃ بیروت سن اشاعت ۱۹۹۸ء)

مندرجہ بالا حدیث کے تیور بتا رہے ہیں کہ ظہور امام مہدی علیہ السلام اور قرب قیامت کی علامات و نشانات یہ ہیں — کہ امت میں حرام زادوں کی تعداد کافی ہوگی — اور لوگ بعض امور کے پیش نظر علماء کے پاس جائیں گے تو آگے سے بندروں اور خنزیروں کی شکلیں نظر آئیں گی۔

بیعت امام مہدی

ام المؤمنین ام سلمہ سلام اللہ علیہا سے مروی ہے:

يُبَايِعُ لِرَجُلٍ مِنْ أُمَّتِي بَيْنَ الرَّكْنِ وَالْمَقَامِ كَعِدَّةِ أَهْلِ بَدْرٍ،
فَتَأْتِيهِ عَصْبُ الْعِرَاقِ وَأَبْدَالُ الشَّامِ، فَيَأْتِيهِمْ جَيْشٌ مِنَ الشَّامِ
حَتَّى إِذَا كَانُوا بِالْبَيْدَاءِ خَسِفَ بِهِمْ، ثُمَّ يَسِيرُ إِلَيْهِ رَجُلٌ مِنْ
قُرَيْشٍ أَخُو آلِهِ كَلْبٍ فَيَهْزِمُهُمُ اللَّهُ تَعَالَى فَكَانَ يُقَالُ: الْخَائِبُ

مَنْ خَابَ غَنِيمَةَ كَلْبٍ —

میری امت کے ایک مرد کے لیے رکن یمانی اور مقام ابراہیم کے درمیان بیعت لی جائے گی اس مریدین کی تعداد اصحاب بدر رضی اللہ عنہم کی تعداد کے برابر (۳۱۳) ہوگی۔ اس (امام مہدی) کے پاس شام کے ابدال اور عراق کے سردار آئیں گے۔ اور پھر ان کے پاس (جنگ کرنے کے لیے) شام کا لشکر آئے گا۔ جب وہ مقام بیداء میں ہوں گے تو انہیں زمین میں دھنسا دیا جائے گا۔ پھر قریش کا ایک شخص اس شخصیت پر چڑھائی کرے گا جس کے ماموں بنو کلب ہوں گے۔ اللہ تعالیٰ انہیں بھی شکست دے گا۔ تو یہ کہا جانے لگے گا کہ جس نے بنو کلب کی غنیمت نہیں لوٹی وہ نقصان میں رہا۔

(کنز العمال ج ۱۴ ص ۱۲۱ بحوالہ ابن ابی شیبہ — طبرانی ابن عساکر)

اولین مددگار — ۳۱۳

مندرجہ بالا حدیث شریف میں یہ بات روز روشن کی طرح واضح ہوگئی — کہ حضرت سیدنا امام مہدی علیہ السلام کے اولین مددگار — وہ تین سوتیرہ اصحاب بدر کی تعداد کے برابر ہوں گے جو رکن یمانی اور مقام ابراہیم کے درمیان امام مہدی کے دست اقدس پر بیعت کریں گے کتاب ”ظہور مہدی تک“ کے مؤلف لکھتے ہیں کہ شاہ رفیع الدین رحمۃ اللہ علیہ فرماتے ہیں — بیعت کے وقت آسمان سے یہ ندا آئے گی۔

هَذَا خَلِيفَةُ اللَّهِ الْمَهْدِيُّ فَاسْتَمِعُوا لَهُ وَأَطِيعُوا —

یہ اللہ کے خلیفہ مہدی ہیں، ان کی بات سنو اور اطاعت کرو۔

(ظہور مہدی تک ص ۵۰ مطبوعہ مکتبہ الحسن حق سٹریٹ اردو بازار لاہور)

”ظہور مہدی تک“ کے مؤلف جناب ابو عبد اللہ صاحب نے اس کتاب پر کافی محنت فرمائی ہے۔ کتاب لکھنے کے اصل مقصد کو پوشیدہ رکھنے کے لیے امام مہدی علیہ السلام کے نام کو استعمال فرما کر اپنے قبیل کے پرانے اسلوب بیان کو برقرار رکھا ہے۔ احادیث کی عربی عبارتوں سے پرہیز کیا گیا ہے اور زیادہ تر ترجمہ پر اکتفا کیا گیا ہے۔ طباعت اعلیٰ معیار کی ہے۔

ایک حدیث شریف جو حضرت ابو ہریرہ رضی اللہ تعالیٰ عنہ سے مروی ہے کتاب میں صرف اسکا ترجمہ لکھا گیا ہے۔ اس کے آخری الفاظ سپرد قلم کرتا ہوں۔ یہاں تک کہ اللہ تعالیٰ طالقان (قندھار کا ایک علاقے کا نام ہے) سے اپنا خزانہ نکالیں گے۔ اور اس کے ذریعے سے دین کو زندہ کریں گے۔ جبکہ اس سے پہلے دین کو مٹایا گیا ہوگا۔ (ظہور مہدی تک ص ۳۴)

اس حدیث کے تحت فائدہ کے عنوان سے لکھتے ہیں کہ۔ اس حدیث میں طالبان کے لیے بڑی بشارت ہے کہ اللہ تعالیٰ نے ان کو اپنا خزانہ فرمایا ہے۔ ان کو مٹے ہوئے دین کو زندہ کرنے کا ذریعہ بنائے گا۔ اور یہی حضرت امام مہدی کے اولین مددگار ہوں گے۔ (ظہور مہدی تک ص ۳۴)

اللہ اکبر۔ حضرت آصف سے ایک سوال کیا جاسکتا ہے۔ کہ جناب! کیا؟ امام مہدی علیہ السلام امت کے ستر ہزار کے لگ بھگ لوگوں کو بے دردی سے قتل کرنے والوں۔ اور چھوٹے معصوم بچوں اور خواتین کے قاتلوں کو اپنی فوج میں بھرتی فرمائیں گے؟؟۔ گلیوں اور بازاروں۔ مسجدوں میں۔ اور بزرگان دین۔ اللہ کریم کے ولیوں۔ داتا علی ہجویری۔ بابا فرید گنج شکر۔ عبد اللہ شاہ غازی اور

دیگر صوفیائے دین و ملت کے مزارات میں آتشیں بارود سے دھماکے کرنے والوں کو امام مہدی اپنی جماعت میں داخل ہونے دیں گے؟

امام احمد بن حنبل اور دیگر فقہاء — اور آئمہ اسلام آج تک یزید پر لعنت بھیج رہے ہیں — کہ اس نے آل رسول کو شہید کر کے ان کے سروں کو نیزوں کی انیوں پر اچھالا — لیکن یہاں تو مسلمانوں اور غازیوں کے سر کاٹ کر فٹ بال بنا کر کھیلا گیا — حجر بن عدی کنڈی صحابی رسول رضی اللہ عنہ کو قبر سے نکال کر بے حرمتی کی گئی اور رسول کریم صلی اللہ علیہ وآلہ وسلم کو تکلیف پہنچائی گئی — اور سینکڑوں ہزاروں ظلم کی داستانیں رقم کرنے والوں کو امام مہدی سے ملا رہے ہیں — کالے جھنڈوں کا ذکر آئے تو فرماتے ہیں کہ القائدہ کے جھنڈے کالے ہیں — آپ کس طرف جا رہے ہیں — آپ تو خود کو صاحب طریقت بھی کہتے ہیں — طریقت کی دنیا تو محبت آگیاں ہوتی ہے — محبت کی خوشبو بکھیرنا ہی طریقت کی علامت ہے — اہل طریقت ظلم اور جور سے نفرت کرتے ہیں — کسی شاعر نے بے چارگی کے عالم میں ایک شعر کہا ہے:

چمن کے رنگ و بو نے اس قدر دھوکے دیئے مجھ کو

کہ میں نے ذوق گل بوسی میں کانٹوں پر زبان رکھ دی

آپ نے سیدنا محمد مہدی علیہ السلام کے نام کے ساتھ — لفظ امام لکھا جو بہت اچھا لگا — حالانکہ آپ کے قبیل کے لوگ امام علی — امام حسن — امام حسین علیہم السلام کے اسمائے گرامی کے ساتھ امام نہیں لکھتے — نہ تقریر میں نہ تحریر میں — بندہ آپ کو اس امر پر تحسین پیش کرتا ہے — مندرجہ بالا پاک ہستیوں کو رسول اللہ صلی اللہ علیہ وآلہ وسلم نے خود امام کے لفظ سے یاد فرمایا ہے — ہم ہیں کہ بخاری سے لے کر

فاضل بریلوی تک — شیخ شوکانی سے لے کر شیخ تھانوی تک کو امام کہہ کر پکارتے ہیں — لیکن چادر تطہیر کے سایہ میں استراحت فرمانے والوں کے لیے لفظ امام تو رہا ایک طرف ”سیدنا“ کا لفظ استعمال کرنے سے پرہیز کرتے ہیں۔

آپ کے ماخذ — ہر مجددون (امین محمد جمال الدین مصری) جس کا ترجمہ جناب پروفیسر خورشید عالم قرآن کالج لاہور نے فرمایا ہے — کو دیکھنے کا اتفاق ہوا — ان دونوں حضرات نے دجال — طاغوتی قوتوں کو قرار دیا ہے اور امام مہدی علیہ السلام کا بہت کم ذکر کیا ہے — طاغوتیوں کو دجالی قوتیں لکھا ہے — جو معنوی اعتبار سے ٹھیک بھی ہے — کیونکہ وہ طاقتیں مسلمانوں کو مسلمانوں سے قتل کروا رہی ہیں — اور اس بات کا بھی کوئی باہوش انسان انکار نہیں کر سکتا کہ سارا اسلحہ اور مال ڈالو وغیرہ انہیں طاقتوں کا استعمال ہو رہا ہے۔

میر کیا سادہ ہیں بیمار ہوئے جس کے سبب

اسی عطار کے لونڈے سے دوا لیتے ہیں

میرے بعد میرے اہل بیت پر مظالم توڑے جائیں گے

حضرت عبداللہ بن مسعود رضی اللہ عنہ سے روایت ہے کہ رسول کریم نے فرمایا:

إِنَّا أَهْلُ بَيْتِ إِخْتَارِ اللَّهِ لَنَا الْآخِرَةُ عَلَى الدُّنْيَا، وَأَنَّ أَهْلَ بَيْتِي

سَيَلْقَوْنَ مِنْ بَعْدِي بَلَاءً وَتَشْرِيدًا وَتَطْرِيدًا، حَتَّىٰ آتِيَ قَوْمٌ مِنْ

قَبْلِ الْمَشْرِقِ مَعَهُ رَايَاتٌ سُودٌ فَيَسْأَلُونَ الْحَقَّ فَلَا يُعْطُونَهُ،

فَيَقَاتِلُونَ فَيَنْصُرُونَ فَيُعْطُونَ مَا سَأَلُوا فَلَا يَقْبَلُونَهُ حَتَّىٰ يَدْفَعُوهَا

إِلَى رَجُلٍ مِّنْ أَهْلِ بَيْتِي يُوَاطِيءُ اسْمَهُ اسْمِي وَاسْمُ أَبِيهِ اسْمِي

أَبِي، فَيَمْلِكُ الْأَرْضَ فَيَمْلُوهَا قِسْطًا وَعَدْلًا كَمَا مَلَّوهَا جَوْرًا
وَزُلْمًا، فَمَنْ أَدْرَكَ ذَلِكَ مِنْكُمْ أَوْ أَعْقَابِكُمْ فَلْيَاتِهِمْ وَلَوْ حَبْوًا

عَلَى الثَّلْجِ فَإِنَّهَا رَايَاتٌ هُدَى —

ہم اہل بیت کے لیے اللہ تعالیٰ نے دنیا کے مقابلہ میں آخرت کو پسند فرمایا ہے۔ اور میرے (وصال) کے بعد میرے اہل بیت مصیبت میں مبتلا ہوں گے۔ میرے اہل بیت کو دھتکارا جائے گا۔ میرے اہل بیت کو (ظلم و جور کے ساتھ) جلا وطن کیا جائے گا، یہاں تک کہ مشرق کی جانب سے ایک قوم آئے گی، جن کے پاس کالے جھنڈے ہوں گے۔ وہ حق و صداقت کا مطالبہ کریں گے (یعنی حق والوں کے حق کا مطالبہ کریں گے) لیکن ان کو (ان کا حق نہیں) دیا جائے گا۔ اس لیے وہ جنگ کریں گے پھر ان کی (حق تعالیٰ کی طرف سے) مدد کی جائے گی۔ پس وہ جو کچھ مانگیں گے انہیں دیا جائے گا۔ یہاں تک کہ میرے اہل بیت میں سے ایک شخص کو نہیں دیا جائے گا۔ تو وہ (ان کے متبعین) قبول نہیں کریں گے۔ وہ میرا ہم نام ہوگا۔ اور اس کا والد میرے والد کا ہم نام ہوگا۔ وہ زمین کا مالک و حاکم ہوگا اور زمین کو عدل و انصاف سے اس طرح بھر دے گا جیسے وہ ظلم و ستم سے بھری ہوگی۔ پس جو کوئی تم میں سے یا تمہاری اولاد میں سے یہ زمانہ پائے تو اس کے پاس آجائے اگرچہ برف پر گھٹنوں کے بل چل کر آنا پڑے، کیونکہ وہ ہدایت کے

جھنڈے ہیں۔ (کنز العمال ج ۱۴ ص ۱۱۹ مطبوعہ دارالکتب العلمیۃ بیروت)

مندرجہ بالا حدیث شریف میں بتایا گیا ہے کہ ہم اہل بیعت کے لیے اللہ کریم نے دنیا کے مقابلے میں آخرت کو پسند فرمایا ہے اور یہ بھی کہ میرے وصال کے بعد میرے اہل بیت پر بے پناہ مظالم توڑے جائیں گے۔ آل رسول کو بہت زیادہ مصائب و آلام کا سامنا کرنا پڑے گا۔ اور ملک بدر کیا جائے گا۔ درود کی ٹھوکریں کھانی پڑیں گی۔ ان کے سر کاٹ کر نیزوں پر اچھالے جائیں گے۔ ان کی نسل کشتی میں کسی قسم کی کوئی کسر اٹھانہ رکھی جائے گی۔ انہیں ہر قسم کے شداوند کا سامنا کرنا پڑے گا۔

قارئین کرام! غور فرمائیں کہ اس دور پر آشوب میں یہی کچھ ہو رہا ہے۔ آل محمد صلی اللہ علیہ وآلہ وسلم کا بعض سینوں میں آتش فشاں کی صورت اختیار کر گیا ہے۔ افسوس کہ بعض علماء اور ان کے متبعین کے دل آتش بغض کے شعلوں سے سیاہ ہو چکے ہیں۔ اور یہ منافقت کی سب سے بڑی دلیل ہے۔ ان ہستیوں کا ذکر کرنا اور ان کی عظمت و شان بیان کرنا اس دور میں مشکل ترین امر ہے۔

قارئین! یہ تمام امور کے ساتھ ساتھ یہ ظلم بھی کیا گیا۔ اہل بیت رسول کی قبروں کو مسمار کیا گیا۔ ان پر پانی چھوڑ کر نشان قبور مٹانے کی ناکام کوشش کی گئی۔ سیدہ اُمّ المؤمنین خدیجہ الکبریٰ سلام اللہ علیہا کی پختہ قبر شریف پر گولیاں چلائی گئیں۔ سید عالم صلی اللہ علیہ وآلہ وسلم کی والدہ سیدہ آمنہ امینہ سلام اللہ علیہا کی قبر شریف کی بے حرمتی کی گئی۔ جنت بقیع کی حالت زار دیکھ لیں۔ وہاں سیدہ عالم خاتون جنت حضور صلی اللہ علیہ وآلہ وسلم کی پیاری صاحبزادی کی قبر شریف کی حالت دیکھ لیں۔ وہاں امام حسن مجتبیٰ۔ امہات المؤمنین کے مزارات آپ کو نظر نہیں آئیں گے۔

ان قبور کی خستہ حالی کو جب شورش کاشمیری مرحوم نے دیکھا تو ان کی رگ شاعری

بے تاب ہوگئی — اور سینہ قرطاس پر قلم چلنے لگا — اس نظم میں سے چند اشعار آپ بھی دیکھیں!

خیال وہ ہے کہ جناب شورش کاشمیری صاحب آزاد تخیل کے مالک تھے وہ کسی خاص فرقہ کے ساتھ نہ تھے — ان کی کتاب ”شب جائے کہ من بودم“ ان لوگوں پر لکھی گئی ہے جو مزارات کے دشمن سمجھے جاتے ہیں — وہ جلال میں آکر لکھتے ہیں

اس سانحہ سے گنبد خضریٰ ہے پر ملال
 لخت دل رسول کی تربت ہے خستہ حال
 دل میں ٹھٹک گیا کہ نظر میں سمٹ گیا
 اس جنت البقیع کی تعظیم کا خیال
 طیبہ میں ہے یہ آل پیمبر پہ ابتلا
 اس ابتلا سے خاطر کونین ہے نڈھال۔
 سوئے ہوئے ہیں ماں کی لحد کے وہ آس پاس
 پور خلیل، سبط پیمبر، علی کے لال
 اڑتی ہے، دھول مرقد آل رسول پر
 ہوتا ہے دیکھتے ہی طبیعت کو اختلال
 افتادگان خواب ہیں آل ابوتراب
 اب تک وہی ہے گردش دوراں کی چال ڈھال
 فرش ہی روا ہے پیمبر کے دین میں
 لیکن حرام شئی ہے مقابر کی دیکھ بھال؟

اسلام اپنے مولد و منشا میں اجنبی
تیرا غضب کہاں ہے؟ خداوند ذوالجلال
توندیں بڑھی ہوئی ہیں غریبوں کے خون سے
محلوں کی آب و تاب ہے حکام پر حلال
جس کی نگہ میں بنت نبی کی حیا نہ ہو
اس شخص کا نوشتہ تقدیر ہے زوال
کب تک رہے گی آل پیمبر لٹی پٹی
کب تک رہیں گے جعفر و باقر گستہ حال
کیا؟ یوں ہی خاک اڑے گی مزارات قدس پر
فیصل کی سلطنت سے ہے شورش کا یہ سوال



دجال

قرب قیامت کی علامات میں ایک فتنہ دجال بھی ہے — وہ کافر نہایت فریب کار
ہوگا — اس کے بارے میں سیدنا و مولانا محمد مصطفیٰ صلی اللہ علیہ وآلہ وسلم نے اپنی امت
کو خبردار کیا ہے اور فتنہ دجال سے بچنے سے متعلق ارشادات فرمائے:

لفظ دجال کے معانی

لفظ دجال دجل سے ماخوذ ہے — جس کا معنی ہے چھپانا اور ڈھانپ لینا —
جھوٹ بولنا — برتن پر سونے کا پانی چڑھانا — زمین میں کھاؤ ڈالنا — بہت زیادہ
جھوٹا — ملمع ساز — اوپر کی سجاوٹ — شارح مسلم علامہ غلام رسول سعیدی،
علامہ ابن درید کے حوالے سے لکھتے ہیں — کیونکہ دجال حق کو باطل کے سبب چھپائے گا

— اس لیے اس کو دجال کہتے ہیں — ایک قول یہ ہے کہ کیونکہ وہ سفر کے ذریعے تمام روئے زمین کو ڈھانپ لے گا اس لیے اس کو دجال کہا جائے گا —

کیا دجال حضور کے عہد میں موجود تھا؟

حضرت فاطمہ بنت قیس رضی اللہ عنہا سے روایت ہے — فرماتی ہیں — کہ ایک دن رسول کریم صلی اللہ علیہ وآلہ وسلم نے نماز عشاء میں تاخیر فرمائی — پھر تشریف لائے تو فرمایا کہ مجھے تمہیں داری رضی اللہ عنہ کی بات نے روک رکھا، جو انہوں نے ایک آدمی کے حوالے سے بیان کی — کہ وہ سمندری جزیروں میں سے ایک جزیرے میں ایک عورت کے پاس پہنچا جو اپنے بالوں کو کھینچ رہی تھی — کہا تو کون ہے؟ اس نے کہا — اَنَا الْجَسَّاسَةُ — میں جساسہ (جاسوسی کرنے والی) ہوں — کہا کہ اس محل کی طرف جاؤ — میں گیا تو ایک آدمی اپنے بالوں کو کھینچ رہا تھا — وہ طوق اور زنجیروں میں جکڑا ہوا — زمین و آسمان کے درمیان پھڑک رہا تھا —

فَقُلْتُ مَنْ أَنْتَ؟ — فَقَالَ: أَنَا لَدَجَّالُ — أَخْرَجَ نَبِيُّ

الْأَمِّيْنَ بَعْدُ؟ — قُلْتُ نَعَمْ — قَالَ: أَطَاعُوهُ أَمْ

عَصَوْهُ؟ — قُلْتُ بَلْ أَطَاعُوهُ — قَالَ: ذَاتَ خَيْرٍ لَهُمْ -

”تمہیں داری رضی اللہ عنہ فرماتے ہیں“ میں نے کہا تو کون ہے؟ — اس

نے کہا میں دجال ہوں — کیا امیوں کے نبی (صلی اللہ علیہ وآلہ وسلم) کا

ظہور ہو گیا ہے؟ — میں نے کہا ہاں — اس نے کہا کہ لوگوں نے اس

کی اطاعت کی ہے یا نافرمانی؟ — میں نے کہا کہ اطاعت کی ہے اس

نے کہا کہ یہ ان کے لیے بہتر ہے۔

(سنن ابوداؤد ص ۶۷۹ مطبوعہ دارالکتب العلمیہ بیروت لبنان، سنن ابوداؤد ج ۲ ص ۲۳۶)

(مطبوعہ مکتبہ حقانیہ ملتان پاکستان)

یہ طیبہ ہے

مندرجہ بالا حدیث امام ابوداؤد قدس سرہ العزیز نے اپنی سنن میں اختصار کے ساتھ بیان کی — اور امام مسلم نے اپنی صحیح میں اسی سلسلے کی ایک لمبی حدیث بیان کی ہے — جس میں حضرت فاطمہ بنت قیس رضی اللہ تعالیٰ عنہما نے تمام واقعہ بیان کیا ہے — اس کا ایک تھوڑا سا حصہ بطور خلاصہ بیان کیا جاتا ہے۔

فرماتی ہیں میں نے رسول اللہ صلی اللہ علیہ وآلہ وسلم کے منادی کی ندا سنی کہ نماز کی جماعت ہونے والی ہے — میں مسجد میں گئی — تو میں نے رسول کریم صلی اللہ علیہ وآلہ وسلم کے ساتھ نماز پڑھی — میں عورتوں کی اس صف میں تھی — جو مردوں کی صف سے متصل تھی — جب رسول اللہ صلی اللہ علیہ وآلہ وسلم نے نماز پڑھادی تو آپ مسکراتے ہوئے منبر پر جلوہ افروز ہوئے — آپ نے فرمایا ہر شخص اپنی نماز کی جگہ بیٹھا رہے — پھر آپ نے فرمایا:

اتَدْرُونَ لِمَ جَمَعْتُكُمْ؟ قَالُوا اللَّهُ وَرَسُولُهُ أَعْلَمُ .

کیا تم جانتے ہو کہ میں نے تمہیں کیوں اکٹھا کیا ہے؟ صحابہ کرام نے عرض

کیا، اللہ تعالیٰ اور اس کا رسول ہی جانتے ہیں —

آپ صلی اللہ علیہ وآلہ وسلم نے فرمایا خدا کی قسم — میں نے تم کو کسی چیز کی رغبت

دلانے یا کسی چیز سے ڈرانے کے لیے جمع نہیں کیا — میں نے تم کو صرف اس لیے جمع

کیا ہے — کہ تمہیں داری ایک نصرانی (عیسائی) شخص تھے — انہوں نے آکر مجھ سے

بیعت کی اور مسلمان ہو گئے۔

وَحَدَّثَنِي حَدِيثًا وَاْفَقَ الَّذِي كُنْتُ اَحَدْتُكُمْ عَنْ مَسِيْحِ

الدَّجَالِ —

انہوں نے مجھے ایک خبر دی جو اسی بات کے مطابق ہے — جو میں تم

لوگوں کو مسیح دجال سے متعلق بیان کر چکا ہوں —

تمیم داری نے مجھے بتایا کہ وہ بنو نخم اور بنو جذام کے تیس آدمیوں کے ساتھ ایک بحری

جہاز میں سوار ہوئے — ایک ماہ تک سمندر کی موجوں کے تلاطم خیز تھپیڑوں نے جہاز کو

ادھر سے ادھر دھکیلتے رہے۔ پھر ایک دن غروب آفتاب کے وقت وہ ایک جزیرے پر پہنچے

— یہ سب لوگ چھوٹی چھوٹی کشتیوں میں بیٹھ کر جزیرہ کے اندر داخل ہوئے —

وہاں انہیں ایک جانور ملا — جس کے بال بہت موٹے اور گھنے تھے — بالوں کی

زیادتی کی وجہ سے اس کے منہ اور پیٹھ کا پتہ نہیں چلتا تھا —

فَقَالُوا وَيَلَكَ مَا اَنْتَ؟ فَقَالَتْ اَنَا الْجَسَّاسَةُ قَالُوا وَمَا الْجَسَّاسَةُ

— قَالَتْ اَيُّهَا الْقَوْمُ اَنْطَلِقُوا اِلَى هَذَا الرَّجُلِ فِي الدِّيْرِ فَاِنَّهُ

اِلَى خَبِرِكُمْ بِالْاَشْوَابِ .

ساتھیوں نے کہا ارے بد بخت تو کون ہے؟ — اس نے کہا میں جساسہ ہوں

(جاسوسی کرنے والی) انہوں نے کہا کیسا جساسہ — اس نے کہا اس بت خانے میں چلے

جاؤ اس شخص کے پاس جو تمہاری خبر کا بہت شوق رکھتا ہے جب اس نے ایک آدمی کا نام لیا تو

ہم ڈرے کہ کہیں یہ شیطان نہ ہو، پھر ہم جلدی جلدی گئے اور بت خانے میں داخل ہوئے

تو وہاں واقعی ایک بہت بڑا (بد شکل) ایک آدمی تھا — ہم نے اتنا بڑا (بد نما) آدمی اس

سے پہلے نہیں دیکھا تھا — اس کے دونوں ہاتھ گردن کے ساتھ بندھے ہوئے تھے — اور وہ گھٹنوں سے لے کر ٹخنوں تک لوہے کی زنجیروں سے جکڑا ہوا تھا — ہم نے کہا او بد بخت تو کون ہے؟ اس نے کہا کہ تم میرا حال جاننے پر قادر ہو ہی گئے ہو —

فَاخْبِرُونِي مَا اَنْتُمْ؟ قَالُوا نَحْنُ اَنْاسٌ مِّنَ الْعَرَبِ .

”اب یہ بتاؤ تم لوگ کون ہو؟ انہوں نے کہا ہم عرب لوگ ہیں“

ہم ایک سمندری جہاز میں سوار ہوئے تھے — اتفاق سے ان دنوں سمندر بہت جوش میں تھا — ایک ماہ تک ہمیں سمندری موجیں دھکیلتی رہیں بالآخر ہم تمہارے اس جزیرہ تک پہنچ گئے، پھر ہم چھوٹی کشتیوں میں بیٹھ کر جزیرہ کے اندر داخل ہوئے — پھر ہمیں بہت موٹے اور گھنے بالوں والا ایک جانور ملا — بالوں کی کثرت کی وجہ سے اس کے منہ اور پیٹھ کا پتہ نہیں چلتا تھا — ہم نے اس سے پوچھا او تو ہلاک ہو جائے تو کون ہے؟ — اس نے کہا میں جساسہ (جاسوس) ہوں — ہم نے پوچھا کیسا جساسہ ہے — نے کہا اس دیر (بت خانہ، گرجا، مندر) میں جو شخص ہے اس کی طرف جاؤ — اس کو تمہاری خبریں معلوم کرنے کا بہت شوق ہے ہم جلدی جلدی تمہارے پاس آئے — ہم اس جانور سے خوفزدہ تھے ہمیں اس کے شیطان ہونے کا اندیشہ تھا۔

اس شخص (دجال) نے ہم سے کہا — مجھ کو بیسان کے نخلستان سے متعلق خبر دو! — ہم نے پوچھا تم اس کی کس بات کی خبر معلوم کرنا چاہتے ہو — اس نے کہا میں یہ پوچھ رہا ہوں کہ کیا اس کی کھجوروں میں پھل آگئے ہیں؟ — ہم نے اس سے کہا ہاں! — اس نے کہا سنو، اب عنقریب اس میں پھل نہیں آئیں گے — اس نے پوچھا مجھے طبرستان کے سمندر کی خبر دو، ہم نے کہا تم اس کی کس چیز کی خبر چاہتے ہو — اس نے

پوچھا کیا اس میں پانی ہے؟ —

قَالُوا هِيَ كَثِيرَةٌ الْمَاءِ — قَالَ أَمَا إِنَّ مَاءَ هَا يُوشِكُ أَنْ

يَذْهَبَ

”انہوں نے کہا اس میں بہت پانی ہے — اس نے جواباً کہا عنقریب

اس کا پانی خشک ہو جائے گا۔“

اس (دجال) نے کہا مجھے زغر کے چشمہ کی خبر دو کیا؟ وہاں کے لوگ چشمہ کے پانی سے کھیتی باڑی کرتے ہیں — ہم نے کہا وہاں بہت پانی ہے اور وہاں کے لوگ اس پانی سے کھیتی باڑی کرتے ہیں — اس نے پوچھا مجھے امین کے نبی (صلی اللہ علیہ وآلہ وسلم) سے متعلق بتاؤ وہ کیا کر رہے ہیں — ہم نے کہا وہ مکہ سے نکل کر مدینہ منورہ میں قیام فرمایا ہے۔

اس نے پوچھا کیا عربوں نے اس سے جنگ کی؟ — ہم نے کہا ہاں! — اس نے پوچھا پھر کیا ہوا؟ — ہم نے کہا وہ اپنے قریب کے عربوں پر فتح یاب ہو گئے اور انہوں نے آپ کی اطاعت کر لی — اس نے کہا یہ ہو گیا ہے؟ ہم نے کہا ہاں! اس نے کہا ان کے لیے اس (نبی صلی اللہ علیہ وآلہ وسلم) کی اطاعت کرنا بہتر تھا — اور میں تم کو اپنے متعلق یہ خبر دیتا ہوں کہ —

إِنِّي أَنَا الْمَسِيحُ وَإِنِّي أُوشِكُ أَنْ يُؤَذَّنَ لِي فِي الْخُرُوجِ فَأَخْرُجُ

فَأَسِيرُ فِي الْأَرْضِ فَلَا أَدْعُ قَرْيَةً إِلَّا هَبَطْتُهَا فِي أَرْبَعِينَ لَيْلَةً غَيْرَ

مَكَّةَ وَطَيْبَةَ فَهُمَا مُحَرَّمَتَانِ عَلَيَّ .

”میں مسیح ہوں (یعنی زمین پر سیر کرنے والا) اور عنقریب مجھے خروج کی

اجازت دی جائے گی اور میں نکل کر تمام روئے زمین کی سیر کروں گا (اور وہ بھی صرف) چالیس دنوں میں — سوائے مکہ اور مدینہ منورہ کے ہر بستی میں جاؤں گا — کیونکہ ان دونوں جگہ پر داخل ہونا میرے لیے حرام کر دیا گیا ہے۔“

جب بھی میں ان دونوں میں سے کسی ایک جگہ جانا چاہوں گا تو فرشتہ تلوار سونت کر مجھے روکے گا — اور ان دونوں شہروں کی ہر گھاٹی پر فرشتے پہرہ دے رہے ہیں — حضرت فاطمہ بنت قیس فرماتی ہیں کہ رسول کریم صلی اللہ علیہ وآلہ وسلم نے اپنی انگلی شریف منبر پر مار کر تین مرتبہ فرمایا:

هَذِهِ طَيْبَةٌ هَذِهِ طَيْبَةٌ هَذِهِ طَيْبَةٌ

یہ طیبہ ہے، یہ طیبہ ہے، یہ طیبہ ہے۔

(یعنی مدینہ شریف طیبہ ہے) سنو کیا میں نے تم کو پہلے ہی سے یہ باتیں بیان نہیں کی تھیں؟ — لوگوں نے کہا ہاں! آپ نے فرمایا مجھے تمہیں داری کی اس خبر سے خوشی ہوئی — کیونکہ یہ خبر اس خبر کے مطابق ہے جو میں تمہیں دے چکا ہوں۔

(صحیح مسلم ص ۱۱۲ تا ۱۱۲۸ — مطبوعہ دارالکتب العلمیہ بیروت لبنان)

مندرجہ بالا حدیث میں حضور صلی اللہ علیہ وآلہ وسلم نے حضرت تمیم الداری رضی اللہ تعالیٰ عنہ جو پہلے ایک نصرانی تھے — بعد میں حضور علیہ الصلوٰۃ والسلام کے دست مبارک پر بیعت ہوئے — اسلام قبول کیا، مقام صحابیت حاصل ہوا — انہوں نے آنکھوں دیکھا حال بیان فرمایا — آقا علیہ السلام نے لوگوں کے سامنے یہ واقعہ بیان فرمایا — اور ساتھ ہی یہ بھی فرمایا کہ میں نے تمہارے سامنے دجال سے متعلق ہر چیز بیان کر دی تھی

— اور تمیم داری کی بات سے اس امر کی تصدیق ہو گئی ہے — اور آپ نے یہ بھی فرمایا ہے کہ دجال مکہ اور طیبہ میں داخل نہ ہو سکے گا — اور اپنے منبر شریف پر انگلی مارتے ہوئے فرمایا کہ یہ طیبہ ہے یعنی مدینہ منورہ طیبہ ہے اور اس کی ہر گلی کے موڑ پر فرشتے تلواریں سونت کر پہرہ دے رہے ہیں — تاکہ دجال طیبہ میں داخل نہ ہو سکے۔

جساسہ

جساسہ جاسوسی کرنے والی کو کہتے ہیں — علامہ شیخ سعیدی شرح مسلم میں ارقام فرماتے ہیں — کہ اس جانور کو جساسہ اس لیے کہا جاتا ہے کہ یہ دجال کے لیے جاسوسی کرتا تھا — نیز فرماتے ہیں کہ دجال عہد رسالت میں بھی موجود تھا — اور بعض جزائر میں مقید تھا۔

دجال کی جسامت

جناب ابودھما اور ابوقنادہ فرماتے ہیں کہ ہم ہشام بن عامر کے پاس سے گزر کر حضرت عمران بن حصین کے پاس جاتے تھے رضی اللہ عنہم ایک دن انہوں نے فرمایا تم مجھے چھوڑ کر ایسے لوگوں کے پاس جاتے ہو — جو مجھ سے زیادہ رسول اللہ صلی اللہ علیہ وآلہ وسلم کی خدمت میں حاضر ہونے والے نہیں تھے — اور نہ ہی ان کو مجھ سے زیادہ رسول اللہ صلی اللہ علیہ وآلہ وسلم کی احادیث کا علم ہے

سَمِعْتُ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ يَقُولُ: مَا بَيْنَ

خَلْقِ آدَمَ إِلَى قِيَامِ السَّاعَةِ خَلُقَ أَكْبَرُ مِنَ الدَّجَالِ .

میں نے رسول اللہ صلی اللہ علیہ وآلہ وسلم کو یہ فرماتے ہوئے سنا ہے کہ حضرت

آدم علیہ السلام سے لے کر قیامت تک کوئی مخلوق دجال سے (جسامت

میں) بڑی نہیں ہے۔

(مسلم شریف ص ۱۱۲۹ حدیث نمبر ۲۹۴۶ — مطبوعہ دارالکتب العلمیۃ بیروت، لبنان، سن اشاعت ۲۰۰۸ء)

ہر کافر ہر منافق

حضرت انس بن مالک رضی اللہ تعالیٰ عنہ بیان فرماتے ہیں — کہ رسول اللہ صلی اللہ علیہ وآلہ وسلم نے فرمایا کہ مکہ اور مدینہ کے علاوہ دجال ہر شہر میں جائے گا۔ حریم شریفین کے راستوں میں سے ہر راستے پر فرشتے صف باندھے ہوئے پہرہ دے رہے ہوں گے پھر وہ (دجال) دلدلی زمین پر اترے گا — مدینہ منورہ تین مرتبہ لرزے گا۔

يَخْرُجُ إِلَيْهِ مِنْهَا كُلُّ كَافِرٍ وَ مُنَافِقٍ

اور اس سے ہر کافر اور ہر منافق نکل کر دجال کے پاس چلا جائے گا۔ (حوالہ ایضاً)

مسلم شریف کی اگلی حدیث میں ہے کہ دجال اپنی خیمہ جرف کی شورز میں لگائے

گا۔

فَيَخْرُجُ إِلَيْهِ كُلُّ مُنَافِقٍ وَ مُنَافِقَةٍ

پس تمام منافق مرد اور ہر منافقہ عورت اس کے پاس چلے جائیں گے —

(حوالہ مسلم شریف ایضاً)

شیخ الحدیث حضرت علامہ شیخ غلام رسول سعیدی دامت برکاتہم العالیہ رقمطراز ہیں کہ — اس باب کی احادیث سے یہ معلوم ہوتا ہے کہ دجال پیدا ہو چکا ہے اور کسی جزیرے میں مقید ہے البتہ اس کا خروج قرب قیامت میں ہوگا — رہا یہ کہ آج کی مہذب دنیا کو اس کا پتہ نشان نہیں ملا — تو یہ کوئی ایسی وجہ نہیں ہے — جس کی وجہ سے ان احادیث صحیحہ کا انکار کیا جائے — کیونکہ یہ بات قطعی نہیں ہے کہ دنیا کے تمام

جزائر کو چھان لیا گیا ہو — (شرح مسلم ج ۷ ص ۸۳۵ مطبوعہ فرید بک ڈپو)

دجال خراسان سے نکلے گا

حضرت سیدنا ابوبکر صدیق رضی اللہ تعالیٰ عنہ سے روایت ہے کہ رسول کریم صلی اللہ

علیہ وآلہ وسلم نے فرمایا کہ:

الدَّجَالُ يَخْرُجُ مِنْ أَرْضٍ بِالْمَشْرِقِ يُقَالُ لَهَا خِرَاسَانٌ يَتَّبِعُهُ
أَقْوَامٌ كَانُوا جُوهَهُمُ الْمَجَانُ الْمُرْقَطَةُ .

دجال سرزمین مشرق سے نکلے گا جسے خراسان کہا جائے گا اس کے پیروکار

ایسے لوگ ہوں گے جن کے چہرے تہہ بہ تہہ ڈھال کی طرح ہوں گے۔

(جامع ترمذی (امام ابو عیسیٰ محمد بن عیسیٰ ترمذی) ص ۸۸۷ مطبوعہ دار المعرفۃ بیروت، لبنان سن اشاعت ۲۰۰۲ء)

خیال رہے کہ افغانستان کا پرانا نام خراسان ہے — سارا افغانستان اور پاکستان

میں بلوچستان اور خیبر پختون خواہ (سرحد) کا کچھ علاقہ بھی خراسان میں شامل ہے۔

جناب آصف مجید نقشبندی صاحب کی جغرافیائی تحقیق کچھ اس طرح ہے — کہ

وسطی ایشیاء کے بیچ میں ایک بڑا دریا بہتا ہے جسے ”دریائے آمو“ کہتے ہیں — اس دریا

کا دوسرا نام جیجون ہے اس دریا کی پرلی طرف جو علاقہ ہے اسے — ماوراء النہر —

کہتے ہیں۔ اس میں ازبکستان — ترمذ — بخارا — سمرقند — اور تاشقند —

یہ چاروں شہر اسی میں آتے ہیں — دریا کے اس جانب خراسان ہے — جس کا

موجودہ نام افغانستان ہے — دریائے آمو سے لے کر دریائے کابل تک ان دریاؤں

کے بیچ کا علاقہ خراسان ہے۔ جغرافیائی اصطلاح کے حوالے سے یہ مابین النہرین —

یعنی دو دریاؤں کے بیچ کا علاقہ کہلاتا ہے — یہ کچھ افغانستان اور کچھ پاکستان میں شامل

ہو گیا ہے — اور کچھ ایران میں ”نیشاپور“ تک — آپ یوں سمجھئے! دریائے آمو سے

ادھر افغانستان — پاکستان میں اٹک تک — اور ایران میں نیشاپور تک کا علاقہ

خراسان ہے۔ (ظہور مہدی تک ص ۳۱ تا ۳۲)

امام مہدی علیہ السلام کے پیروکار جن کے پاس کالے پرچم ہوں گے وہ بھی خراسان سے نکلیں گے۔ اور ہر قسم کی خیر سے محروم دجال خبیث بھی خراسان یعنی افغانستان سے نکلے گا اور چالیس دنوں میں ساری بستیوں کو پامال کرتا ہوا گزرے گا اور مدینہ منورہ اور مکہ معظمہ میں داخل نہ ہو سکے گا۔

حضرت علیہ السلام اور دجال

حضرت ابوسعید خدری سے روایت ہے فرماتے ہیں۔ کہ ایک دن رسول کریم صلی اللہ علیہ وآلہ وسلم نے ہمیں دجال سے متعلق بہت طویل حدیث بیان فرمائی۔ اس حدیث کے اثناء میں آپ نے یہ فرمایا۔ دجال نکلے گا۔ اور مدینہ شریف کی گھاٹیوں میں داخل ہونا اس پر حرام ہوگا۔ وہ مدینہ منورہ کے قریب بعض بنجر زمینوں میں چلا جائے گا۔

فَيَخْرُجُ إِلَيْهِ يَوْمَئِذٍ رَجُلٌ هُوَ خَيْرُ النَّاسِ أَوْ مِنْ خَيْرِ النَّاسِ
فَيَقُولُ لَهُ أَشْهَدُ أَنَّكَ الدَّجَالُ الَّذِي حَدَّثَنَا رَسُولُ اللَّهِ صَلَّى اللَّهُ
عَلَيْهِ وَآلِهِ وَسَلَّمَ حَدِيثَهُ

”ایک دن اس کے پاس ایک ایسا شخص آئے گا جو سب میں بہتر (یا فرمایا) سب لوگوں سے بہتر ہوگا۔ وہ ”دجال“ سے یہ کہے گا کہ میں گواہی دیتا ہوں کہ تو دجال ہے۔ جس کے متعلق ہمیں رسول اللہ صلی اللہ علیہ وآلہ وسلم نے بتایا تھا“۔

(دجال یہ کہے گا۔) (اے لوگو!) یہ بتاؤ کہ اگر میں اس شخص کو قتل کر کے پھر زندہ

کردوں — تو کیا تم میرے متعلق شک کرو گے؟ — لوگ کہیں گے نہیں — راوی فرماتے ہیں — کہ دجال اس شخص کو قتل کر کے پھر زندہ کر دے گا — جب دجال اس کو زندہ کر دے گا — تو وہ شخص کہے گا — خدا کی قسم مجھے تیرے متعلق جتنی بصیرت اب ہے پہلے کبھی نہ تھی (یعنی مجھے پہلے سے زیادہ یقین ہو گیا ہے کہ تو دجال ہے) راوی کہتے ہیں کہ دجال پھر اس کو قتل کرنے کا ارادہ کرے گا — تو اس پر قابو نہ پاسکے گا۔

قَالَ أَبُو إِسْحَاقَ: يُقَالُ إِنَّ هَذَا الرَّجُلَ هُوَ الْخَضِرُ عَلَيْهِ
السَّلَامُ .

حضرت ابو اسحاق فرماتے ہیں کہ کہا جاتا ہے کہ وہ شخص حضرت خضر علیہ السلام ہوں گے (دجال جن کو قتل کر کے زندہ کر دے گا وہ خضر علیہ السلام ہوں گے)

(صحیح مسلم امام ابو یوسف بن حجاج قشیری نیشاپوری متوفی ۳۶۱ھ، ص ۱۱۲۲ تا ۱۱۲۵ مطبوعہ دارالکتب العلمیہ بیروت سن اشاعت ۲۰۰۸ء)

دجال کی آنکھ

حضرت ابی رضی اللہ عنہ سے روایت ہے:

الدَّجَالُ عَيْنُهُ خَضِرَاءُ .

دجال کی آنکھ سبز ہوگی۔ (کنز العمال ج ۱۴ ص ۱۳۲)

حضرت انس رضی اللہ تعالیٰ عنہ سے روایت ہے — فرماتے ہیں کہ رسول کریم

علیہ الصلوٰۃ والسلام نے فرمایا:

الدَّجَالُ مَمْسُوحُ الْعَيْنِ مَكْتُوبٌ بَيْنَ عَيْنَيْهِ كَافِرٌ ثُمَّ تَهَجَّاهَا .

ك، ف، ر . يَقْرُؤُهُ كُلُّ مُسْلِمٍ .

کہ دجال کی ایک آنکھ کانی ہوگی اور اس کی دونوں آنکھوں کے درمیان کافر لکھا ہوا ہوگا۔ پھر آپ نے اس کے حجے کیے۔ ک، ف، ر۔ اس کو (یعنی لفظ

کافر کو) ہر مسلمان پڑھ لے گا۔ (مسلم شریف ص ۱۱۲۲ مطبوعہ بیروت)

حضرت حذیفہ رضی اللہ عنہ سے روایت ہے — فرماتے ہیں کہ رسول اللہ صلی اللہ

علیہ وآلہ وسلم نے فرمایا:

الدَّجَّالُ أَعْوَرُ الْعَيْنِ الْيُسْرَى جُفَا لُ الشَّعْرِ، مَعَهُ جَنَّةٌ وَنَارٌ،
فَنَارُهُ جَنَّةٌ وَجَنَّةُ نَارٌ —

دجال کی بائیں آنکھ کانی ہوگی اور بال گھنے ہوں گے، اس کے ساتھ جنت

اور دوزخ ہوگی — اس کی دوزخ (درحقیقت) جنت ہے — اور اس

کی جنت (حقیقت میں) دوزخ ہے۔

دجال بے اولاد ہوگا

حضرت ابوسعید خدری رضی اللہ عنہ سے روایت ہے:

الدَّجَّالُ لَا يُولَدُ لَهُ وَلَا يَدْخُلُ الْمَدِينَةَ وَلَا مَكَّةَ .

دجال کی نہ اولاد ہوگی نہ وہ مدینہ منورہ اور مکہ معظمہ میں داخل ہوگا۔

(کنز العمال ج ۱۴ ص ۱۳۲ مطبوعہ دارالکتب العلمیۃ بیروت)

دجال کی اصلی اولاد نہیں ہوگی — لیکن معنوی اولاد تھی — ہے — اور ہوگی

— چونکہ دجال — دجل سے ہے — جس کے معنی ہیں چھپانا، چھانپنا، فریب کار،

دغا باز، کذاب — جس جس میں یہ چیزیں پائی جائیں وہ دجال کی معنوی اولاد کے

مترادف ہے۔

دجال کی جائے پیدائش

حضرت ابو ہریرہ رضی اللہ عنہ سے روایت ہے کہ حضور صلی اللہ علیہ وآلہ وسلم نے

فرمایا:

الدَّجَالُ تَلِدُهُ أُمُّهُ وَهِيَ مَنبُودَةٌ فِي قَبْرِهَا، فَإِذَا وَلَدَتْهُ حَمَلَتْ

النِّسَاءُ بِالْخَطَائِنِ —

دجال کی ماں، دجال کو اس وقت جنم دے گی جب اسے قبر میں ڈالا جائے

گا۔ ”اس کی ماں“ جب اسے جن لے گی تو عورتیں اسے دونوں قدموں

سے اٹھالیں گی۔ (کنز العمال ج ۱۳ ص ۱۳۲)

دجال کے ماں باپ

حضرت عبدالرحمن بن ابوبکرہ رضی اللہ تعالیٰ عنہما اپنے باپ سے روایت کرتے ہیں

— کہ رسول کریم صلی اللہ علیہ وآلہ وسلم نے فرمایا — دجال کے ماں باپ کے ہاں

تیس سال تک کوئی اولاد نہیں ہوگی — پھر ان کے ہاں ایک کانا بچہ پیدا ہوگا — جو

سب سے زیادہ نقصان دہ ہوگا — اور کم ترین نفع بخش ہوگا۔

تَنَامُ عَيْنَاهُ وَلَا يَنَامُ قَلْبُهُ .

”اس کی آنکھیں سوئیں گی، دل نہیں سوئے گا“

پھر حضور علیہ الصلوٰۃ والسلام نے اس کے والدین کا حلیہ بتایا — آپ نے فرمایا

— اس کا باپ طویل قامت (لمبے قد والا) اور چھریرے بدن والا ہوگا — ناک

پرندے کی چونچ کی طرح ہوگی۔

وَأُمُّهُ امْرَأَةٌ فِرْصَاخِيَّةٌ طَوِيلَةُ الشَّدَائِنِ .

”اور اس کی ماں موٹے بدن والی اور لمبے پستانوں والی ہوگی“

حضرت ابو بکر رضی اللہ عنہ فرماتے ہیں — میں نے سنا کہ یہود مدینہ کے ہاں ایک بچہ پیدا ہوا ہے — چنانچہ میں اور حضرت زبیر بن عوام وہاں چلے گئے — یہاں تک کہ ہم اس کے والدین تک پہنچے — تو دیکھا (تو اسکے والدین) رسول کریم صلی اللہ علیہ وآلہ وسلم کے بتائے ہوئے حلیے کے مطابق ہیں — ہم نے پوچھا کیا تمہارا کوئی بیٹا ہے؟ — انہوں نے کہا — تیس سال تک ہمارے ہاں کوئی اولاد نہیں ہوئی — پھر ہمارے ہاں ایک کانا بچہ پیدا ہوا ہے — جس سے بڑھ کر نقصان دہ کوئی چیز نہیں — اور وہ سب سے کم نفع بخش ہے — اس کی آنکھیں سوتی ہیں، دل نہیں سوتا۔

راوی کہتے ہیں — پھر ہم ان (دجال کے والدین) کے پاس سے چلے گئے تو دیکھا کہ وہ لڑکا ایک روئیں دار چادر میں (لپٹا ہوا) دھوپ میں پڑا ہوا کچھ بڑ بڑا رہا ہے — اتنے میں اس نے اپنے سر سے چادر اٹھائی اور ہم سے پوچھا تم نے کیا کہا — ہم نے کہا — تو نے ہماری بات کو سن لیا ہے؟

قَالَ نَعَمْ تَنَامُ عَيْنَايَ وَلَا يَنَامُ قَلْبِي .

وہ کہنے لگا ہاں! میری آنکھیں سوتی ہیں دل نہیں سوتا۔

(جامع ترمذی ص ۸۹۲) (ابو عیسیٰ محمد بن عیسیٰ بن سورہ متوفی ۲۹۷ھ) مطبوعہ دار المعرفۃ بیروت،

لبنان، بن اشاعت ۲۰۰۲ء)

جامع ترمذی شریف کی مندرجہ بالا حدیث شریف سے چند امور واضح دکھائی دیتے

ہیں — جس سے معلوم ہوتا ہے کہ — ہر قسم کی خیر سے محروم، دجال لعین — سرور

عالم صلی اللہ علیہ وآلہ وسلم کی ظاہری حیات میں پیدا ہو چکا تھا — اور سرکار علیہ الصلوٰۃ

والسلام نے اس کا اور اس کے ماں باپ کا حلیہ تک بیان فرما دیا تھا — اور یہ بھی بتا دیا کہ

اس سے بڑھ کر کوئی چیز نقصان دہ نہیں — اور اس امر کی خبر بھی دی کہ اس کی آنکھیں
سوتی ہیں — دل نہیں سوتا۔

اس سے یہ بھی معلوم ہوا کہ خالق کلیات و جزئیات نے اپنے حبیب صلی اللہ علیہ
وآلہ وسلم کو کلی علم غیب سے نوازا ہے — جو مخلوق خداوندی میں صرف رسول کریم کا خاصہ
ہے — ایک اور حدیث اس امر کی طرف اشارہ کرتی ہے — اس حدیث شریف کے
راوی حضرت عمران بن حصین ہیں۔

لَقَدْ أَكَلَ الدَّجَالُ الطَّعَامَ وَمَشَى فِي الْأَسْوَاقِ -

دجال کھانا کھا چکا اور بازاروں میں پھر چکا۔

(کنز العمال ج ۴ ص ۱۳۲ مطبوعہ دارالکتب العملیہ)

اس حدیث سے بھی یہ معلوم ہوا کہ دجال رسول مکرم صلی اللہ علیہ وآلہ وسلم کے ظاہری

زمانہ حیات میں پیدا ہو چکا تھا۔

دجال کے بچے اور اڑیاں

حضرت عبادہ بن صامت رضی اللہ عنہ سے مروی ہے کہ سید عالم صلی اللہ علیہ وآلہ

وسلم نے فرمایا:

إِنِّي قَدْ حَدَّثْتُكُمْ عَنِ الدَّجَالِ حَتَّى خَشِيتُ أَنْ لَا تَعْقِلُوا أَنَّ

المسيح الدجال رجل قصيرا فحج جعد أعور مطموس العين

ليست بناتئة ولا حجرا فان البس عليكم فاعلموا ان ربكم

ليس بأعور وانكم لن تروا ربكم حتى تموتوا —

میں نے تم سے دجال کا حال بیان کر دیا ہے، یہاں تک کہ مجھے یہ خدشہ

ہونے لگا کہ تم مسیح دجال کو نہ سمجھ سکو گے (یاد رکھنا) وہ ٹھگنا آدمی ہوگا۔ اس کے پتھے قریب اور ایڑیاں دور ہوں گی، بال گھنگھریالے ہوں گے وہ کانا ہوگا۔ آنکھ سپاٹ، نہ ابھری ہوئی اور نہ پتھر جیسی۔ اگر پھر بھی تمہیں سمجھ نہ آئے تو جان لینا کہ تمہارا رب کانا نہیں۔ اور تم اپنے رب کو وفات سے پہلے نہیں دیکھ سکتے۔ (کنز العمال ج ۱۴ ص ۱۳۳)

مسیح

مندرجہ بالا حدیث میں — مسیح — کا لفظ استعمال ہوا ہے جس کے معانی میں سے یہ بھی ہے — بہت زیادہ سیر کرنے والا — اور مردوں کو زندہ کرنے والا — حضرت عیسیٰ علیہ السلام بطور معجزہ مردوں کو زندہ فرماتے تھے — آپ نے چار مردے زندہ فرمائے — اور آپ علیہ السلام جنگوں میں ذکر خداوندی میں مشغول رہتے اور دور دور تک سیاحت فرماتے تھے اس لیے یہ لفظ آپ کا لقب ہے۔

رہا دجال لعین تو وہ بھی بطور استدراج مردوں کو زندہ کر کے دکھائے گا اور لوگوں کو اپنی طرف بلائے گا — اور ساری دنیا میں پھرے گا شہر شہر قریہ قریہ جائے گا سوائے چند مقامات کے — اس حدیث شریف میں لفظ مسیح استعمال ہوا ہے — خیال رہے کہ اللہ کا دشمن کافر بطور استدراج مردوں کو زندہ کر سکتا ہے تو پھر بطور کرامت اللہ کریم کا برگزیدہ بندہ — کامل ولی اللہ تعالیٰ کے اذن سے ایسا کیوں نہیں کر سکتا؟

تمس دجال

علامہ علی متقی ہندی برہان پوری رحمۃ اللہ علیہ مسند احمد کے حوالے سے لکھتے ہیں کہ حضرت عبداللہ ابن عمر رضی اللہ عنہما سے روایت ہے کہ حضور سید عالم صلی اللہ علیہ وآلہ وسلم

نے فرمایا:

إِنَّ بَيْنَ يَدَيِ السَّاعَةِ ثَلَاثِينَ دَجَالًا كَذَابًا .

قیامت سے پہلے تیس جھوٹے دجال ہوں گے۔

(کنز العمال ج ۱۴ ص ۱۳۳ مطبوعہ بیروت)

یعنی بڑے دجال سے پہلے تیس دجال ہوں گے — اپنے دجل و فریب سے

لوگوں کو گمراہ کریں گے — ان میں سے چند میرے علم میں بھی ہیں۔

نزول عیسیٰ علیہ السلام

حضرت عیسیٰ علیہ السلام کے نازل ہونے سے مراد ان کا آسمان سے زمین پر اترنا

ہے — چنانچہ یہ بات صحیح احادیث کے ذریعہ با تحقیق ثابت ہے کہ قیامت کے قریب

حضرت عیسیٰ علیہ السلام آسمان سے اتر کر دنیا میں تشریف لائیں گے۔ محمد رسول اللہ صلی اللہ

علیہ وآلہ وسلم کے دین کی اتباع کریں گے — اور اپنے تمام احکام و فرامین شریعت محمدی

کے مطابق جاری و نافذ کریں گے۔

(مظاہر حق جدید شرح مشکوٰۃ (علامہ نواب محمد قطب الدین دہلوی رحمۃ اللہ علیہ) ص ۹۲ ج ۵

مطبوعہ دارالاشاعت کراچی سن اشاعت ۲۰۱۰ء مارچ)

حدیث شریف

حضرت ابو ہریرہ رضی اللہ تعالیٰ عنہ سے روایت ہے — فرماتے ہیں کہ رسول اللہ

صلی اللہ علیہ وآلہ وسلم نے فرمایا:

وَالَّذِي نَفْسِي بِيَدِهِ لَيُوشِكَنَّ أَنْ يَنْزَلَ فِيكُمْ ابْنُ مَرْيَمَ حَكَمًا

عَدْلًا فَيَكْسِرُ الصَّلِيبَ وَيَقْتُلُ الْخَنزِيرَ وَيَضَعُ الْجِزْيَةَ وَيُفِيضُ

الْمَالَ حَتَّى لَا يَقْبَلَهُ أَحَدٌ حَتَّى تَكُونَ السَّجْدَةُ الْوَاحِدَةَ خَيْرًا

مِنَ الدُّنْيَا وَمَا فِيهَا — (مُتَّفَقٌ عَلَيْهِ)

قسم ہے اس ذات کی جس کے قبضہ قدرت میں میری جان ہے عنقریب تم میں حضرت عیسیٰ بن مریم علیہا السلام عادل حاکم کی صورت میں نازل ہوں گے — پس صلیب کو توڑیں گے اور خنزیر کو قتل کریں گے، جزیہ موقوف کریں گے اور بے حساب مال تقسیم کریں گے، یہاں تک کہ اسے کوئی قبول نہیں کرے گا۔ اس وقت ایک سجدہ دنیا اور دنیا کی ساری متاع و دولت سے بہتر معلوم ہوگا۔

(بخاری و مسلم)، (مشکوٰۃ شریف) (امام ولی الدین محمد بن عبداللہ الخطیب متوفی ۷۲۲ھ) ج ۲ ص ۳۷۲ کتاب الفتن باب نزول عیسیٰ علیہ السلام مبطوعہ دارالارقم بیروت لبنان)

خیال رہے کہ — صلیب — اصل میں دو مثلث لکڑیوں کا نام ہے جو جمع کی شکل میں ہوتی ہیں — اور یہ شکل ایسا ظاہر کرتی ہے جیسے کسی شخص کو سولی پر لٹکا رکھا ہے — عیسائیوں کا عقیدہ کچھ اس طرح ہے کہ حضرت عیسیٰ علیہ السلام کو سولی چڑھا دیا گیا تھا — اور پھر خدا نے ان کو زندہ کر کے اپنے پاس آسمان پر بلا لیا — اس لیے انہوں نے سولی کی شکل کو اپنا مذہبی نشان بنا لیا ہے — اور یہ مذہبی نشان ان کی ہر چیز میں نمایاں رہتا ہے — جس طرح اہل ہنود (ہندو) اپنے گلے میں زنا رڈالتے ہیں — اسی طرح عیسائی بھی سولی کا نشان اپنے گلے میں (ٹائی کی صورت میں) لٹکاتے ہیں — صلیب توڑ دینے سے مراد یہ ہے کہ عیسائیت ختم ہو جائے گی — حضرت عیسیٰ علیہ السلام نصرانیت (عیسائی مذہب) کو باطل اور کالعدم قرار دیں گے اور شریعت محمدی ہی کو جاری اور نافذ فرمائیں گے — آپ کا ہر حکم ہر فیصلہ دین محمدی کے مطابق ہوگا۔ (ماخوذ از مظاہر حق)

خنزیر کو قتل کرنے سے مراد یہ ہے — کہ خنزیر کا پالنا — اور کھانا مطابق حرام

و ممنوع ہوگا — اور اس کو مار ڈالنا مباح کر دیں گے
 جزیہ کو موقوف کر دینے کا مطلب یہ ہے کہ آپ کے زمانے میں مال و دولت کی
 فراوانی ہوگی — یہاں تک کہ اس کا کوئی بھی خواہش مند نہ رہے گا —

حدیث شریف

مندرجہ بالا حدیث شریف بھی حضرت ابو ہریرہ رضی اللہ عنہ سے مروی ہے فرماتے
 ہیں کہ حضور علیہ الصلوٰۃ والسلام نے فرمایا:

وَاللّٰهُ لَيَنْزِلَنَّ ابْنَ مَرْيَمَ حَكَمًا عَادِلًا فَلْيَكْسِرَنَّ الصَّلِيْبَ
 وَلْيَقْتُلَنَّ الْخِنْزِيْرَ وَيَضَعَنَّ الْجِزْيَةَ وَلْيَتْرِكَنَّ الْقِلَاصَ فَلَا يُسْعَى
 عَلَيْهَا وَلَتَذْهَبَنَّ الشَّحْنَاءُ وَالتَّبَاغُضُ وَالتَّحَاسُدُ وَلَيَدْعُوْنَ اِلَى
 اِلْمَالِ فَلَا يَقْبَلُهُ اَحَدٌ — رَوَاهُ مُسْلِمٌ وَفِي رِوَايَةٍ لَّهُمَا
 — قَالَ: كَيْفَ اَنْتُمْ اِذَا نَزَلَ ابْنُ مَرْيَمَ فَيَكْسِرُ فِيكُمْ وَاِمَامُكُمْ
 مِنْكُمْ —

خدا کی قسم — ابن مریم علیہا السلام تم میں ضرور نازل ہوں گے —
 عادل حاکم کی صورت میں — وہ ضرور صلیب کو توڑیں گے — خنزیر کو
 قتل کریں گے، جزیہ موقوف کریں گے — جو ان اونٹنیوں کو کھلی چھوڑ
 دیں گے — ان سے محنت کا کوئی کام نہیں لیا جائے گا — دشمنی —
 آپس میں بغض رکھنا ایک دوسرے سے حسد کرنا ختم ہو جائے گا — وہ
 مال کی طرف لوگوں کو بلائیں گے — لیکن کوئی قبول نہیں کرے گا (مسلم
 شریف) بخاری اور مسلم کی ایک روایت میں فرمایا — کہ عیسیٰ بن مریم

نازل ہوں گے اور تمہارا امام تم میں سے ہوگا۔ (ایضاً)

حدیث شریف

حضرت جابر رضی اللہ تعالیٰ عنہ سے روایت ہے کہ رسول اللہ صلی اللہ علیہ وآلہ وسلم

نے فرمایا:

لَا تَزَالُ طَائِفَةٌ مِّنْ أُمَّتِي يُقَاتِلُونَ عَلِيَّ الْحَقَّ ظَاهِرِينَ إِلَى يَوْمِ
الْقِيَامَةِ فَيَنْزِلُ عِيسَى ابْنُ مَرْيَمَ فَيَقُولُ أَمِيرُهُمْ تَعَالَى صَلِّ لَنَا
فَيَقُولُ لَا إِنَّا بَعْضُكُمْ عَلَى بَعْضٍ أَمْرَاءُ، تَكْرِمَةٌ لِلَّهِ هَذِهِ الْأُمَّةُ .

میری امت کا ایک گروہ قیامت تک غلبے کے ساتھ ہمیشہ حق کی خاطر لڑتا
رہے گا۔ فرمایا کہ عیسیٰ بن مریم نازل ہوں گے تو ان کا (اہل ایمان کا)

امیر (امام مہدی علیہ السلام) کہے گا: آئیے ہمیں نماز پڑھائیے۔ تو
عیسیٰ علیہ السلام فرمائیں گے، نہیں تم ہی آپس میں ایک دوسرے کے امام ہو
(حضور صلی اللہ علیہ وآلہ وسلم نے فرمایا) یہ اللہ تعالیٰ نے اس امت کو عزت

بخشی ہے۔ (ایضاً)

خیال رہے کہ اس حدیث میں ہے کہ میری امت کا ایک گروہ قیامت تک غلبہ حق

کے لیے لڑتا رہے گا۔ اس سے مراد وہ لوگ ہرگز نہیں جن کو دہشت گرد کے نام سے

پکارا جاتا۔ یہ وہ لوگ ہیں جو کفار کے آلہ کار بن کر مالی منفعت کے لیے مسلمانوں اور

مسلمانوں کے معصوم بچوں کا خون بہا رہے ہیں۔ عورتوں، جوانوں اور اہل ایمان کو

شہید کر کے تسکین محسوس کرتے ہیں۔ یہ لوگ قرآنی حکم کے مطابق دوزخی ہیں۔

اور ہمیشہ دوزخ میں رہیں گے۔

اہل حوس نے عارضی راحت خرید لی
 بے زر نے، زور بیچ کر غربت خرید لی
 رندوں نے جانے جام میں کیا کیا ملا دیا
 دنیا کو سمجھا شیخ کہ جنت خرید لی
 دولت بھی کیسی چیز ہے، دولت کے زور پر
 کتنوں کی ایک شخص نے قسمت خرید لی

(خضر)

حدیث شریف

حضرت عبداللہ بن عمرو رضی اللہ تعالیٰ عنہما سے روایت ہے — فرماتے ہیں کہ

رسول کائنات صلی اللہ علیہ وآلہ وسلم نے فرمایا:

يُنزِلُ عِيسَى ابْنُ مَرْيَمَ إِلَى الْأَرْضِ فَيَتَزَوَّجُ وَيَوْلِدُ لَهُ وَيَمْكُتُ
 خَمْسًا وَأَرْبَعِينَ سَنَةً ثُمَّ يَمُوتُ فَيُدْفَنُ مَعِيَ فِي قَبْرِى فَاقُومُوا أَنَا
 وَعِيسَى ابْنُ مَرْيَمَ فِي قَبْرِى وَاحِدٍ بَيْنَ أَبِى بَكْرٍ وَعُمَرَ

(رواہ بن الجوزی فی کتاب الرفاء)

حضرت عیسیٰ بن مریم علیہما السلام زمین کی طرف نازل ہوں گے، پس شادی
 کریں گے اور ان کی اولاد ہوگی اور ۴۵ سال رہ کر وصال فرمائیں گے، وہ
 میرے ساتھ میری قبر میں دفن کیے جائیں گے — پس میں اور عیسیٰ بن
 مریم دونوں ایک ہی قبر سے ابوبکر اور عمر (رضی اللہ عنہما) کے درمیان اٹھیں
 گے (اس حدیث کو ابن جوزی نے کتاب الوفا میں بیان کیا ہے)

(مشکوٰۃ شریف ایضاً)

فسی قبری ”میری قبر میں“ — سے مراد گنبد خضریٰ ہے یعنی عیسیٰ علیہ السلام
میرے مقبرے میں دفن ہوں گے — میں اور عیسیٰ علیہ السلام اور ابو بکر و عمر رضی اللہ عنہما
قیامت کے دن اپنی اپنی قبروں میں سے ایک ساتھ اٹھیں گے۔

خیال رہے کہ جب عیسیٰ علیہ السلام آسمانوں سے زمین کی طرف تشریف لائیں گے
— تو ان کے اوپر دو رنگدار کپڑے ہوں گے — آپ کے سر اقدس سے پانی کے
قطرے ٹپک رہے ہوں گے — اگرچہ آپ علیہ السلام نے پانی والی کوئی چیز استعمال نہیں
کی ہوگی — ایسے محسوس ہوگا جیسے آپ کے سر سے موتی جھڑ رہے ہیں — (کنز العمال)
عیسیٰ علیہ السلام دجال کو قتل کریں گے

امام ولی الدین محمد بن عبداللہ الخطیب قدس سرہ العزیز متوفی ۷۴۲ھ نے مشکوٰۃ
المصابیح — میں ایک طویل حدیث شریف نقل فرمائی ہے — جس کے آخر میں
حضرت عیسیٰ علیہ السلام کے نازل ہونے اور دجال لعین کو قتل کرنے کے بارے میں —
حضور صلی اللہ علیہ وآلہ وسلم کا ارشاد پاک کچھ اس طرح ہے — کہ حضرت عیسیٰ علیہ السلام
نازل ہوں گے۔

فَإِذَا رَأَاهُ عَدُوُّ اللَّهِ ذَابَ كَمَا يَذُوبُ الْمِلْحُ فِي الْمَاءِ فَلَوْ تَرَكَهٗ
لَأَنْذَابَ حَتَّىٰ يَهْلِكَ وَلٰكِنْ يَقْتُلُهُ اللَّهُ بِيَدِهِ فَيُرِيهِمْ دَمَهُ فِي
حَرْبَتِهِ - (رواه مسلم)

جب اللہ کا دشمن (دجال) ان کو (یعنی عیسیٰ علیہ السلام کو) دیکھے گا تو ایسے
پگھلنے لگے گا جیسے پانی میں نمک پگھلتا ہے — اگر عیسیٰ علیہ السلام اسے
چھوڑ دیتے تو وہ پگھل جاتا یہاں تک کہ ہلاک ہو جاتا لیکن اللہ تعالیٰ اسے

حضرت عیسیٰ علیہ السلام کے ہاتھ سے ہلاک کرے گا۔ تو آپ حضرت
عیسیٰ لوگوں کو اس کا خون اپنے نیزے میں دکھائیں گے۔

(مسلم شریف) (مشکوٰۃ شریف ج ۲ ص ۳۵۱ مطبوعہ شرکت دارالارقم بیروت لبنان)

خیال رہے پہلے عیسیٰ علیہ السلام کی سانس میں مردے زندہ کرنے کی تاثیر تھی اب جو
آئیں گے تو ان کی سانس میں زندہ کافروں کو مردہ کرنے کی تاثیر ہوگی۔ جہاں تک آپ کی
نگاہ پہنچے گی وہاں تک آپ کی سانس پہنچے گی اور وہاں تک کے کفار مریں گے۔ دجال آپ
کی سانس کی۔ یا نگاہ کی تاثیر سے گھلنے لگے گا۔ مگر آپ جلدی سے اس تک پہنچ کر
قتل کر دیں گے۔ اور جو لوگ اس کو خدا مان چکے تھے انہیں اس مردود کا خون دکھائیں
گے کہ لو تمہارا خدا مارا گیا۔ یہ اس کا خون ہے۔ دجال فلسطین یا شام میں مارا جائے
گا۔ بعض شارحین نے فرمایا کہ اولاً دجال بیت المقدس کا محاصرہ کیے ہوگا۔ آپ
کو دیکھ کر شام کی طرف بھاگے گا۔ شام اور فلسطین کے آخری کنارہ پر مارا جائے گا
(شام میں ایک گاؤں جس کا نام لد ہے کے دروازے پر مارا جائے گا)

(مرآة المناجی شرح مشکوٰۃ المصابیح ج ۷ ص ۱۹۷ تا ۱۹۸، حکیم الامت حضرت مفتی احمد یار

خان نعیمی رحمۃ اللہ علیہ مطبوعہ کتب اسلامیہ لاہور)

حدیث شریف

حضرت ابوسعید خدری رضی اللہ عنہ سے روایت ہے کہ رسول کریم صلی اللہ علیہ وآلہ

وسلم نے فرمایا:

الْمَهْدِيُّ مِثِّي أَجْلَى الْجَبْهَةِ أَقْنَى الْأَنْفِ يَمْلَأُ الْأَرْضَ قِسْطًا
وَعَدْلًا كَمَا مِلْتُ ظُلْمًا وَجَوْرًا يَمْلِكُ سَبْعَ سِنِينَ .

مہدی مجھ سے ہے۔ کشادہ پیشانی والا اور بلند ناک والا زمین کو عدل

وانصاف سے بھر دے گا جیسے وہ ظلم و جور سے بھر گئی تھی — سات سال

حکومت کرے گا۔ (مشکوٰۃ شریف ج ۲ ص ۳۵۸ مطبوعہ ایضاً)

وزیر اعظم اور وزیر دفاع

مندرجہ بالا حدیث کی شرح کرتے ہوئے حضرت مفتی احمد یار خاں نعیمی رحمۃ اللہ علیہ رقمطراز ہیں کہ حضرت امام مہدی (علیہ السلام) حضور صلی اللہ علیہ وآلہ وسلم کے ہم شکل بھی ہوں گے۔ حضور کی جیتی جاگتی تصویر کہ دونوں صفتیں حضور انور کی ہیں۔ چوڑی پیشانی، اونچی ناک شریف، کشادہ پیشانی اونچی بینی، انتہائی حسن ہے۔ تیلی اونچی لمبی ناک سبحان اللہ۔ معلوم ہوتا ہے کہ اس زمانہ میں حضرت امام مہدی سلطان ہوں گے۔ اور جناب عیسیٰ علیہ السلام وزیر اعظم، وزیر دفاع، کیونکہ امام مہدی کو بادشاہ فرمایا گیا۔

(مراۃ المناجیح شرح مشکوٰۃ المصابیح ج ۷ ص ۲۲۰ مطبوعہ ایضاً)

حضرت سیدنا امام مہدی علیہ السلام کے باب میں نزول عیسیٰ علیہ السلام اور فتنہ دجال کا مختصر ترین ذکر ہوا۔ جو کہ آپ کے زمانہ سے متعلق ہے۔ اب اس باب کو ختم کرتے ہوئے دو حدیثیں نقل کی جاتی ہیں۔

فضیلت امام مہدی علیہ السلام

امام بخاری رحمۃ اللہ علیہ کے استاد — استاد الحدیثین — امام ابن ابی شیبہ (ابو بکر عبد اللہ بن محمد بن ابی شیبہ عیسیٰ کوفی متوفی ۲۳۵ھ رضی اللہ عنہ) نے اپنی مشہور زمانہ کتاب المصنّف میں فضیلت امام مہدی علیہ السلام سے متعلق ہے۔

حدیث شریف

حَدَّثَنَا أَبُو أُسَامَةَ عَنْ عَوْفٍ عَنْ مُحَمَّدٍ قَالَ: يَكُونُ فِي هَذِهِ الْأُمَّةِ خَلِيفَةٌ لَا يُفْضَلُ عَلَيْهِ أَبُو بَكْرٍ وَلَا عُمَرُ .

ابو اسامہ نے عوف سے، انہوں نے محمد سے روایت کیا ہے، فرماتے ہیں
— اس امت میں ایک خلیفہ ہوگا جس پر حضرت ابو بکر اور عمر (رضی اللہ
عنہما) کو فضیلت نہیں ہوگی (یعنی وہ خلیفہ امام مہدی علیہ السلام) شیخین سے زیادہ
فضیلت مآب ہوگا —

(المصنف لابن ابی شیبہ ج ۲۱ ص ۲۹۳ مطبوعہ المجلس العلمی سن اشاعت ۲۰۰۶ء)

مصنف ابن ابی شیبہ کی تخریج — علامہ محمد عوامہ نے کی ہے اور وہ اس حدیث کے

تحت لکھتے ہیں:

رِجَالُهُ ثِقَاتٌ وَكَوْنَ الشَّيْخَيْنِ الْجَلِيلَيْنِ رَضِيَ اللَّهُ عَنْهُمَا لَا
يُفَضَّلَانِ عَلَى الْمَهْدِيِّ — يَعْنِي: فِي أَثَرِهِ وَفِي الْأُمَّةِ فِي
آخِرِ الزَّمَانِ، وَفِي أَشَاعَتِهِ الْعَدْلَ بَيْنَ أَفْرَادِهَا كَمَا شَاعَ الظُّلْمُ
وَالْجَوْرُ بَيْنَهُمْ .

اس روایت کے راوی ثقہ (معتبر) ہیں اور شیخین جلیلین رضی اللہ عنہما کا
(امام) مہدی پر فضیلت والا نہ ہونا، سے مراد یہ ہے کہ امام مہدی علیہ السلام کے
امت میں، اثر میں اور افراد امت کے درمیان عدل پھیلانے میں (ان
دونوں ہستیوں کو فضیلت نہ ہوگی) جس طرح امت میں ظلم و جور پھیلا ہے۔

(ایضاً)

علامہ محمد عوامہ — اسی سلسلے کی ایک اور روایت نقل کرتے ہیں — جسے دارقطنی

نے ان الفاظ میں بیان کیا ہے —

مِنْ رَوَايَةِ مُؤَمَّلِ بْنِ عَبْدِ الرَّحْمَنِ الثَّقَفِيِّ — عَنْ عَوْفٍ

— عَنْ ابْنِ سِيرِينَ — عَنْ أَبِي هُرَيْرَةَ مَرْفُوعًا يَكُونُ
فِي آخِرِ الزَّمَانِ خَلِيفَةً لَا يُفْضَلُ عَلَيْهِ أَبُو بَكْرٍ وَعُمَرُ —
وَزَادَ — قَالَ: يَعْنِي فِي الْعَدْلِ .

مولانا بن عبدالرحمن نے عوف سے — انہوں نے ابن سیرین سے —
اور انہوں نے حضرت ابو ہریرہ رضی اللہ عنہم سے مرفوعاً روایت بیان کی ہے
— کہ آخری زمانے میں ایک خلیفہ ہوگا (یعنی امام مہدی) جس پر ابو بکر
اور عمر رضی اللہ عنہما کو فضیلت نہ ہوگی — اور آخر میں اضافہ فرمایا: کہ عدل
میں فضیلت نہ ہوگی (اس امر کو اللہ تعالیٰ اور اس کا رسول بہتر جانتے ہیں)

(مصنف ابن ابی شیبہ ج ۲۱ ص ۲۹۳ مطبوعہ المجلس العلمی دار قرطبہ سن اشاعت ۲۰۰۶ء بیروت، لبنان)

علامہ صبان

علامہ شیخ محمد بن علی صبان رحمۃ اللہ علیہ نے اپنی مشہور ترین کتاب ”اسعاف
الغیبین“ — میں الْعَرَفُ الْوَرْدِيُّ فِيْ اَخْبَارِ الْمَهْدِيِّ — کے حوالے سے
ایک روایت نقل فرماتے ہیں:

تَفْضِيلُ الْمَهْدِيِّ عَلٰى اَبِيْ بَكْرٍ وَعُمَرَ بَلْ عَلٰى بَعْضِ الْاَنْبِيَاءِ .

امام مہدی علیہ السلام کی جناب ابو بکر و عمر (رضی اللہ تعالیٰ عنہما) بلکہ بعض
نبیوں پر فضیلت ہے —

سے متعلق ”عرف وردی“ کے حوالے سے فرمایا ہے کہ اس کی تاویل وہی ہے جو

آنے والے فرمان رسول سے ظاہر ہوتی ہے۔ حدیث شریف یہ ہے:

اِنَّ مِنْ وَّرَائِكُمْ زَمَانًا صَبْرٌ لِّلْمَتَمَسِّكِ فِيْهِ اَجْرُ خَمْسِيْنَ شَهَادَةً

مِنْكُمْ .

بے شک تمہارے پیچھے ایک زمانہ آرہا ہے جس میں حق و صداقت کو مضبوط
پکڑنے پر صبر کرنے والے کے لیے تم میں سے پچاس شہیدوں کا اجر ہوگا۔
سلسلہ کلام کو جاری رکھتے ہوئے جناب شیخ صبان ارقام فرماتے ہیں کہ:

وَحَاصِلُهُ أَنَّ أَفْضَلِيَّتَهُ مِنْ جِهَةِ زِيَادَةِ صَبْرِهِ فِي شِدَّةِ الْفِتَنِ،
وَزِيَادَةِ الْكُرُوبِ لِاتِّفَاقِ الرُّومِ عَلَيْهِ وَمُحَاصِرَةِ الدَّجَالِ لَهُ لَا
مِنْ جِهَةِ زِيَادَةِ الثَّوَابِ وَالرِّفْعَةِ عِنْدَ اللَّهِ تَعَالَى —

اور اس تاویل کا حاصل یہ ہے کہ امام مہدی علیہ السلام کی فضیلت فتنوں کی
شدت اور مصائب و آلام و کروب کی زیادتی پر صبر کرنے کی وجہ سے ہے
— کیونکہ رومی آپ علیہ السلام کی مخالفت اور دجال آپ کا محاصرہ کرنے
پر متفق ہو جائیں گے (آپ کی فضیلت) ثواب کی زیادتی اور اللہ تعالیٰ کے
ہاں درجات کی بلندی کی وجہ سے نہیں (اس امر کو اللہ تعالیٰ اور اس کا رسول
ہی بہتر جانتے ہیں)

(اسعاف الراغبین، علی ہاشم نور الابصار فی مناقب آل بیت النبی المختار ص ۱۵۱ مطبوعہ دار الفکر)

نوٹ

خیال رہے — کہ ان نازک ترین جملہ امور میں راقم الحروف (مؤلف) اپنے
عظیم المرتبت شیخ مکرم — امام المتوکلین — شیخ السلام والمسلمین — سیدنا و مولانا
حضرت خواجہ خواجگان چشت اہل بہشت حضور خواجہ محمد قمر الدین سیالوی رضی اللہ تعالیٰ عنہ

وعلیہ السلام کی پیروی کرتا ہے — اور ہونا بھی ایسا ہی چاہیے — راقم صرف اپنے شیخ کے عقائد کی اتباع کرتا ہے — کیونکہ راقم کی نظر میں راقم کے شیخ سے بڑھ کر اس دور میں نہ کوئی محقق ہے اور نہ کوئی مدقق — آپ اپنے دور کے امام العربی — اور علم لدنی کے عظیم المرتبت عالم ہیں —

لوگ کہتے ہیں کہ آپ علمائے خیر آباد کے علوم کے امین ہیں — میری نظر میں آپ ان علوم و قواعد کے ساتھ ساتھ — مولائے کائنات کے علوم کے امین و وارث بھی ہیں — راقم کا ہر ہر متکلم و محقق کا مؤید ہونا ضروری نہیں — (امام مہدی کا زمانہ کیسا ہوگا آخر میں صرف ایک حدیث پیش کرنے کے بعد باب امام مہدی کا اختتام ہوتا ہے۔

انسان کی ران بتائے گی

جناب امام ابو عیسیٰ محمد بن عیسیٰ ترمذی قدس سرہ العزیز نے اپنی مشہور ترین کتاب الجامع الصحیح میں حضور صلی اللہ علیہ وآلہ وسلم کی حدیث شریف نقل فرمائی ہے — کہ حضرت ابوسعید خدری رضی اللہ عنہ سے مروی ہے — کہ رسول کریم علیہ الصلوٰۃ والتسلیم نے فرمایا:

وَالَّذِي نَفْسِي بِيَدِهِ لَا تَقُومُ السَّاعَةُ حَتَّى تُكَلِّمَ السَّبَّاعُ الْإِنْسَ
 — وَحَتَّى يُكَلِّمَ الرَّجُلَ عَذْبَةَ سَوْطِهِ وَشِرَاكَ نَعْلِهِ وَتُخْبِرَهُ
 فَيَحْذُهُ بِمَا أَحَدَتْ أَهْلُهُ مِنْ بَعْدِهِ —

مجھے اس ذات کی قسم جس کے قبضہ قدرت میں میری جان ہے، قیامت قائم نہ ہوگی یہاں تک کہ درندے انسانوں سے کلام کریں گے۔ یہاں تک کہ انسان سے اس کے چابک کی رسی اور اس کے جوتے کا تسمہ بھی گفتگو کرے

گا اور اس کی ران (ٹانگ کا گھٹنے سے اوپر کا حصہ) اسے بتادے گا کہ اس کے (گھر سے باہر جانے کے) بعد اس کے گھر والوں نے کیا کیا کام

کیا —

(الجامع الصحیح (امام ترمذی) ص ۸۶۸ بما جاء فی کلام السباع مطبوعہ دار المعرفۃ بیروت، لبنان سن اشاعت ۲۰۰۲ء)
مندرجہ بالا حدیث شریف کو صاحب مشکوٰۃ شریف نے (مشکوٰۃ کی جلد نمبر ۱۲ اور صفحہ نمبر ۳۵۹ مطبوعہ دارالارقم بیروت لبنان) بھی نقل کیا ہے۔

عذبه کا معنی رسی آسانی کے لیے ہے — عذبه کو ہندی میں پھندنا اور پنجابی میں پھمن — پھل اردو میں — پھول — کوڑے (چابک) کی رسی کے کنارے پر لگے ہوئے پھول کو عذبه کہتے ہیں۔

اس مقام پر ایک ایسی چیز ہے جس پر غور کرنے سے ذہن کو آلودہ کرنے والا غبار خود بخود چھٹ جائے گا — کہ انسان کی ران — اس کی غیر حاضری میں گھر کے اندر ہونے والے تمام افعال بتادے گا — تو جس ہستی نے ان تمام امور کو صدیوں پہلے بتادیا ہے — اسے دیوار کے پیچھے کا علم نہ ہو کیسے ہو سکتا ہے — بعض اذبان کس قدر بخار میں مبتلا ہیں کہ ران کا علم غیب مان لیتے ہیں — نہیں مانتے تو اپنے رسول کریم کے علم کو نہیں مانتے —

روک لے اپنی زبان، اے منکر وصف نبیؐ

سوچ ناداں آگیا ہے سر پہ یوم احتساب

(خضر)

امام زید بن علی علیہما السلام

جس پہ ہر قسم کا ظلم ڈھایا گیا
 جس میت کو سولی چڑھایا گیا
 آگ میں جس کا لاشہ جلایا گیا
 اس کی دینی حرارت کی کیا بات ہے

(خضر)

سید السادات — صاحب کمالات — جوشش مولائے کائنات — حضرت
 زید بن علی — جن کی فقاہت پر فقہاناں کرتے ہیں — جن کی شجاعت پر بہادری کے
 کوہسار فخر کرتے ہیں — جس کا نام سن کر بنو امیہ کے سلاطین کے ماتھوں پر پسینہ آجاتا
 تھا — اور ملوکیت کے ایوانوں میں زلزلہ کی سی صورت دکھائی دینے لگتی — حاضر
 جواب ایسا کہ عرب کے فصحاء جس کی در یوزہ گری میں طمانیت محسوس کرتے — جری ایسا
 کہ زمانے بھر کے بہادر آپ کے مدحت سرانظر آتے ہیں۔

اسم گرامی

آپ کا اسم گرامی — زید — ہے۔

لقب

آپ کا لقب — زید الا زیاد (زیدوں کا زید) ہے۔

والد

آپ کے ولادگرمی — سیدنا امام علی زین العابدین بن امام حسین بن علی
مولائے کائنات بن ابوطالب (علیہم السلام) ہیں۔

والدہ

آپ کی والدہ اُم ولد ہیں۔

زبان معجز بیان

آپ کے کلام اور زبان شریں مقال کا یہ عالم تھا کہ بنوامیہ کے بادشاہ عراق کے
حاکم کو یہ لکھا کرتے تھے کہ کوفہ والوں کو زید بن امام زین العابدین کی محفل و مجلس میں جانے
سے منع کرو۔

فَإِنَّ لَهُ لِسَانًا أَقْطَعَ مِنْ ظَبَّةِ السَّيْفِ — وَأَحَدًا مِنْ شَبَا

الْأَسِنَّةِ — وَأَبْلَغَ مِنَ السَّحْرِ —

کیونکہ ان کی زبان تلوار کے لوہے سے زیادہ کاٹنے والی ہے — تیروں

کی نوکوں سے زیادہ تیز ہے — اور جادو سے زیادہ اثر کرنے والی ہے۔

(نور الابصار ۳۶ مطبوعہ دارالمعرفة بیروت، لبنان سن اشاعت ۲۰۰۵)

ہشام نے کہا

ایک دن ہشام بن عبدالمملک نے آپ سے کہا — کہ مجھے خبر پہنچی ہے کہ آپ

خلافت کا ارادہ رکھتے ہیں — آپ اس کے لائق نہیں ہیں — کیونکہ آپ کنیز کے بیٹے

ہیں — سیدنا زید نے فوراً جواب ارشاد فرمایا:

قَدْ كَانَ إِسْمَاعِيلُ بْنُ إِبرَاهِيمَ ابْنَ أَمَةٍ — وَإِسْحَاقُ بْنُ حُورَةَ

— فَأَخْرَجَ اللَّهُ مِنْ صُلْبِ إِسْمَاعِيلَ خَيْرَ وُلْدِ آدَمَ —

سیدنا اسماعیل بن ابراہیم علیہما السلام کنیز کے بیٹے تھے اور اسحاق علیہ السلام (ابراہیم علیہ السلام کے) خاندان کی عورت کے بیٹے تھے — اللہ تعالیٰ نے سیدنا آدم علیہ السلام کی نسل میں آدم علیہ السلام کی اولاد میں سب سے افضل و بہتر شخصیت محمد مصطفیٰ صلی اللہ علیہ وآلہ وسلم کو ظاہر فرمایا۔

(نور الابصار فی مناقب آل بیت النبی المختار ص ایضاً)

ثقہ راوی

حضرت ابوالحسن زید بن علی زین العابدین نے اپنے باپ امام زین العابدین سے حدیث کی روایت کی ہے — نیز ابان بن عثمان — عبید اللہ بن ابی رافع — عروہ بن زبیر سے احادیث کی روایت کی ہے — آپ سے محمد بن شہاب زہری — زکریا بن ابی زائدہ — اور دیگر کثیر لوگوں نے روایت کی ہے — ابوداؤد — ترمذی — نسائی — اور ابن ماجہ نے آپ کی روایات ذکر کی ہیں — ابن حبان نے آپ کو ثقات رواۃ میں ذکر کیا ہے، ابن حبان نے فرمایا ہے کہ آپ نے کثیر تعداد میں صحابہ کرام کو دیکھا ہے۔ (حوالہ ایضاً)

بہت بڑا فقیہ اور بہادر

امام جعفر صادق بن امام محمد باقر علیہما السلام سے کہا گیا:

إِنَّ الرَّافِضَةَ يَتَبَرَّوْنَ مِنْ عَمِّكَ زَيْدٍ: فَقَالَ: بَرِيَّ اللَّهُ مِمَّنْ تَبَرَّأَ مِنْ عَمِّي —

کہ رافضہ آپ کے چچا سے بیزاری کا اظہار کرتے ہیں۔

امام جعفر صادق علیہ السلام نے فرمایا — جو شخص میرے چچا سے بیزار ہے —
اللہ تعالیٰ اس شخص سے بیزار ہے۔ فرماتے ہیں — خدا کی قسم! وہ ہم سے زیادہ قاری
— اللہ تعالیٰ کے دین میں بہت بڑے فقیہ — اور قرپیوں سے صلہ رحمی کرنے والے
تھے۔ اللہ کی قسم! انہوں نے دنیا و آخرت میں اپنی مثل باقی نہیں چھوڑا۔

جناب ابواسحاق سبعی نے کہا — میں نے زید بن علی علیہما السلام کو دیکھا، ان کے
خاندان میں ان جیسا میں نے کوئی نہیں دیکھا — اور ان سے زیادہ کوئی عالم — اور نہ
ہی ان سے کوئی افضل دیکھا ہے، وہ فصیح اللسان اور بہت بڑے زاہد تھے۔

شعبی کہتے ہیں — خدا کی قسم! کسی عورت نے زید بن علی سے افضل — ان
سے بڑے فقیہ — بہادر اور متقی کو جنم نہیں دیا۔

امام ابوحنیفہ رضی اللہ عنہ نے فرمایا — میں نے زید بن علی زین العابدین کو دیکھا
— جیسے ان کے گھر والے دیکھے — میں نے اس زمانے میں ان سے بڑا فقیہ —
ان سے بڑا عالم — اور نہ ہی ان سے بڑا حاضر جواب اور سحر بیان دیکھا ہے — اس
زمانے میں آپ کا مقابل کوئی شخص نہ تھا۔

امام زید کا خروج

حضرت امام زید بن زین العابدین علیہما السلام نے ہشام بن عبد الملک پر خروج کیا
— ہشام کی طرف سے یوسف بن عمر ثقفی عراق کا حاکم — آپ سے جنگ کرنے آیا
تو حضرت زید کے ساتھی شکست کھا کھا کر بھاگ گئے — اس سے پہلے بھی ان کے
ساتھیوں میں سے اکثر نے ان امور سے متعلق آپ کو رسوا کیا۔

کوفہ سے بہت لوگوں نے آپ کی بیعت کی — اور ساتھ ہی آپ سے مطالبہ کیا

کہ آپ شیخین ابوبکر و عمر رضی اللہ عنہما سے بیزاری کا اعلان کریں — آپ نے فرمایا — خدا کی قسم ایسا ہرگز نہیں ہوگا — انہوں نے کہا پھر ہم آپ کو چھوڑ جائیں گے۔
آپ نے فرمایا:

اِذْهَبُوا فَانْتُمُ الرَّافِضِيَّةُ ۱

پھر ایک گروہ آیا اور کہا — ہم شیخین سے محبت کرتے ہیں — اور جو لوگ ان سے بیزار ہیں — ہم ان لوگوں سے بیزاری کا اظہار کرتے ہیں، آپ نے ان کو قبول فرمایا — ان لوگوں نے آپ کے ساتھ مل کر جنگ کی ان کو ”زیدیہ“ کہا جانے لگا۔

(ماخوذ از نور الابصار ص ۲۶۰ تا ۲۶۱)

امام زید کی شہادت

حضرت امام زید علیہ السلام کو دوران جنگ پیشانی مبارک کی بائیں جانب تیر لگا تو دماغ تک پہنچ گیا — جب طبیب نے تیر کھینچا تو آپ کو سخت تکلیف ہوئی — آپ ماہ صفر کی دوسری رات کو ۱۲۲ھ میں جام شہادت نوش فرمایا — اس وقت آپ کی عمر ۴۲ سال تھی — اِنَّا لِلّٰهِ وَاِنَّا اِلَيْهِ رَاجِعُونَ .

شہادت کے بعد

امام زید کو ان کے ساتھیوں نے خفیہ مقام پر دفن کیا — ایک سندی غلام کی مخبری پر — یوسف بن عمر ثقفی حاکم عراق نے آپ کا سر مبارک کاٹ کر ہشام بن عبد الملک کے پاس بھیجا — ہشام نے سر مبارک لانے والے کو دس ہزار درہم انعام دیا اور سر انور کو دمشق کے دروازے پر لٹکا دیا پھر اسے مدینہ منورہ بھیجا — وہاں سے مصر پہنچا دیا گیا۔ (ایضاً)

۱ جاؤ تم رافضی (رافضی) امام کو چھوڑ دینے والے کو کہتے ہیں) ہو۔

مکڑی نے جالاتن دیا

علامہ شبلی نجفی رحمۃ اللہ علیہ نے امام ابن عساکر رحمۃ اللہ علیہ کے حوالے سے لکھا ہے:

إِنَّ لَعْنَكُبُوتَ نَسَجَتْ عَلَى عَوْرَةِ زَيْدِ ابْنِ عَلِيٍّ ابْنِ الْحُسَيْنِ
لَمَّا صَلِبَ عُرْيَانًا فِي سَنَةِ وَعِشْرِينَ وَمِائَةٍ، وَكَانَ مَصْلُوبًا أَرْبَعِ
سِنِينَ وَكَانُوا وَجْهَهُ لِعَيْرِ الْقِبْلَةِ فَدَارَتْ خَشْبَتُهُ إِلَى الْقِبْلَةِ ثُمَّ
أَحْرَقُوا خَشْبَتَهُ وَجَسَدَهُ —

جب سیدنا زید بن علی (علیہما السلام) کو ۱۲۱ھ میں عریاں (برہنہ، ننگا) سولی پر لٹکایا گیا تو مکڑی نے ان کی شرم گاہ پر جالاتن دیا — آپ چار سال صلیب پر لٹکے رہے (بنو امیہ کے لوگوں) نے آپ کو قبلہ کی طرف سے ہٹ کر غیر قبلہ کی طرف متوجہ کیا — تو ستون قبلہ کی طرف پھر گیا — پھر ستون اور آپ کے جسم شریف کو جلا دیا گیا۔

حسین بن زین العابدین کی دعا

حضرت سیدنا عبداللہ بن حسین بن زین العابدین بن حسین بن علی بن ابی طالب (علیہم السلام) کا بیان ہے سیدنا عبداللہ (امام زین العابدین کے پوتے) فرماتے ہیں کہ میں نے اپنے والد کو یہ کہتے ہوئے سنا:

اللَّهُمَّ إِنَّ هِشَامًا رَحِمَنِي بِصَلْبِ زَيْدٍ فَاسْلُبْهُ مُلْكَهُ — وَإِنَّ
يُوسُفَ ابْنَ عُمَرَ أَحْرَقَ زَيْدًا اللَّهُمَّ فَسَلِّطْ عَلَيْهِ مَنْ لَا يَرْحَمُهُ،
اللَّهُمَّ وَأَحْرَقَ هِشَامًا فِي حَيَاتِهِ إِنْ شِئْتَ وَالْأَفْأَحْرَقُهُ بَعْدَ
مَوْتِهِ —

اے اللہ! ہشام، زید کو صلیب دینے سے راضی ہوگا تو اس سے ملک چھین لے۔ اے اللہ! یوسف بن عمر نے زید کو آگ میں جلایا ہے۔ اس پر اس شخص کو مسلط کر جو اس پر رحم نہ کرے۔ اگر تو چاہے تو ہشام کو زندہ آگ میں جلادے۔ ورنہ اس کو مرنے کے بعد اس کو آگ میں

جلا۔ (نورالابصار ص ۳۶۲)

راوی (عبداللہ) فرماتے ہیں کہ خدا کی قسم! میں نے ہشام کو جلا ہوا دیکھا جب بنو عباس نے دمشق پر قبضہ کیا۔ اور دمشق کے ہر دروازہ پر یوسف بن عمر کے جسم کے ٹکڑے پڑے ہوئے تھے۔ فرماتے ہیں میں نے اپنے والد کی خدمت میں عرض کیا:

يَا اَبَتَاهُ وَاَفَقْتُ دَعْوَتِكَ لَيْلَةَ الْقَدْرِ .

”ابا جان! آپ کی دعا نے تو لیلۃ القدر کی موافقت کی ہے۔“

سیدنا زید علیہ السلام کی شہادت کے بعد بنو امیہ سے ملک کی حکومت نکل کر بنو عباس کے ہاتھ میں آگئی۔ (نورالابصار ایضاً)

سفاح نے ہشام کو جلا دیا

بنو عباس کا پہلا بادشاہ — سفاح — تھا۔ وہ عبداللہ بن محمد بن علی بن عبداللہ بن عباس کا بیٹا تھا۔ بنو امیہ کی حکومت ختم ہو جانے کے بعد جب سفاح تخت بادشاہت پر فائز ہوا تو اس نے حکم دیا کہ ہشام بن عبدالملک کو قبر سے باہر نکالا جائے۔ لوگوں نے اس کی قبر کھولی تو وہ جوں کا توں پڑا ہوا تھا۔ کیونکہ اس کے جسم پر عنبر لگایا گیا تھا تا کہ اس کی لاش متغیر نہ ہو۔ اس کو قبر سے نکال کر کوڑے مارے گئے۔ یہاں تک کہ اس کا گوشت ٹکڑوں میں تقسیم ہو گیا۔ پھر اسے آگ میں جلادیا گیا۔ جیسے اس نے سیدنا

زید بن زین العابدین علیہما السلام کو جلایا تھا — اس کو (اس کے ظلم کی) پوری سزا ملی۔
(نور الابصار ص ۳۶۲ تا ۳۶۳)

امام ابوحنیفہ کا فتویٰ

امام زید علیہ السلام نے جب ہشام بن عبدالمکک کے خلاف خروج کیا تو امام ابوحنیفہ رضی اللہ عنہ نے فتویٰ دیا تھا۔

خُرُوجُهُ يُضَاهِي خُرُوجَ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ
يَوْمَ بَدْرٍ .

”زید کا خروج — بدر میں حضور صلی اللہ علیہ وآلہ وسلم کی جنگ کے مشابہ
ہے۔“

اور فرمایا کہ امام زید برحق امام ہیں — امام ابوحنیفہ رضی اللہ عنہ نے دس ہزار درہم
امام زید علیہ السلام کی خدمت میں روانہ کیے — خود بیمار ہونے کی وجہ سے جنگ میں
شرکت نہ کر سکے۔

(کتاب امام زین العابدین، مفتی غلام رسول جماعتی رحمۃ اللہ علیہ) ص ۱۹۹ مطبوعہ دارالعلوم
قادریہ جیلانیہ والتھم سٹولندن بحوالہ البدایہ والنہایہ ج ۱۰ ص ۸۲)

رسول اللہ نے زید کی شہادت کی خبر دی

حضرت حذیفہ بن یمان رضی اللہ عنہ سے روایت ہے — کہ سیدنا رسول اللہ صلی
اللہ علیہ وآلہ وسلم نے ایک دن حضرت زید بن حارثہ رضی اللہ تعالیٰ عنہ کی طرف دیکھا اور
زار و قطار رونے لگے — اور فرمایا:

الْمَظْلُومُ مِنْ أَهْلِ بَيْتِي سُمِّيَ هَذَا — وَالْمَقْتُولُ فِي اللَّهِ
وَالْمَصْلُوبُ مِنْ أُمَّتِي سُمِّيَ هَذَا وَأَشَارَ إِلَى زَيْدِ بْنِ حَارِثَةَ ثُمَّ

قَالَ: اُدْنُ مِنِّي يَا زَيْدُ زَادَكَ اللَّهُ حُبًّا عِنْدِي فَإِنَّكَ سُمِّيَ الْحَبِيبُ
مِنْ وَلَدِي زَيْدٌ .

حضور صلی اللہ علیہ وآلہ وسلم نے حضرت زید علیہ السلام کی طرف اشارہ فرمایا
— اور فرمایا — میرے اہل بیت میں سے (ایک) مظلوم کا نام اس کو
دیا گیا ہے — اور اللہ تعالیٰ کی راہ میں شہید کیے جانے والے — اور
میری امت میں سے سولی چڑھائے جانے والے کا نام اس کو دیا گیا ہے
— پھر ارشاد فرمایا — اے زید رضی اللہ عنہ! میرے قریب آؤ — اللہ
تعالیٰ میرے نزدیک (یعنی میرے دل میں) تیری محبت کو زیادہ کرے
— بے شک تیرا نام ”زید“ میرے محبوب ترین بیٹے کا (نام) ہے۔

(تاریخ دمشق الکبیر (امام ابن عساکر) ج ۲۱ ص ۳۲۳ تا ۳۲۵ مطبوعہ دارالاحیاء التراث
بیروت، لبنان سن اشاعت ۲۰۰۱ء)

قارئین کرام! — اس روایت پر غور فرمائیں — کہ سید عالم صلی اللہ علیہ وآلہ
وسلم نے اپنے سامنے بیٹھے ہوئے حضرت زید بن حارثہ رضی اللہ عنہ کو دیکھا تو رونے لگے —
اور فرمایا — میرے اہل بیت میں سے میرے ایک بیٹے کا نام بھی زید ہوگا — اور اس
مظلوم کو بے دردی سے شہید کیا جائے گا — اور سولی پر لٹکایا جائے گا — ”اس کا نام
بھی زید علیہ السلام ہوگا“ اور یہ بھی فرمایا کہ میرے قریب آ جا — اللہ تعالیٰ میرے دل میں
تیری محبت کو زیادہ فرمائے (اس لیے کہ تیرا نام بھی زید ہے)

اس سے چند امور روز روشن کی طرح واضح ہو گئے — جو لوگ یہ کہتے پھرتے ہیں
— کہ رسول کریم کو تو کل تک کی خبر نہیں ان کو اپنے اس نظریہ پر نظر ثانی کی ضرورت ہے
— اور یہ بھی معلوم ہوا کہ آپ صلی اللہ علیہ وآلہ وسلم کو اپنی آل و اولاد سے بے پناہ محبت

ہے۔ اگر کسی کا نام آپ کے بچوں کے نام پر ہو تو آپ کو اس سے بھی محبت ہوتی ہے۔ اور جس سے حضور علیہ الصلوٰۃ والسلام کو محبت ہو اس سے خدا تعالیٰ بھی محبت فرماتا ہے اور یہ بھی کہ آل محمد صلی اللہ علیہ وسلم کی مصیبت پر رونا سید عالم کی سنت ہے۔

پانچ معصوم

حضرت ہاشم بن برید فرماتے ہیں کہ میں حضرت امام زید بن علی زین العابدین سے

سنا، انہوں نے فرمایا:

الْمَعْصُومُونَ مِثْلُ خَمْسَةِ: النَّبِيُّ صَلَّى اللَّهُ عَلَيْهِ (وَأَلِيهِ) وَسَلَّمَ

وَعَلِيٌّ، وَفَاطِمَةُ، وَالْحَسَنُ وَالْحُسَيْنُ (عَلَيْهِمُ السَّلَامُ)

ہم (آل رسول) میں سے پانچ ہستیاں معصوم ہیں۔ حضور رسالت

مآب کی ذات پاک۔۔۔ مولا علی۔۔۔ خاتون جنت۔۔۔ امام حسن

۔۔۔ امام حسین علیہم السلام۔ (تاریخ دمشق الکبیر (امام ابن عساکر) ج ۲۱ ص ۳۲۹)

آپ صلی اللہ علیہ وآلہ وسلم نے فرمایا:

أَنَا وَعَلِيٌّ وَالْحَسَنُ وَالْحُسَيْنُ وَتِسْعَةٌ مِّنْ وُلْدِ الْحَسَنِ

مُطَهَّرُونَ مَعْصُومُونَ۔۔۔

حضور نے فرمایا میں خود۔۔۔ علی المرتضیٰ۔۔۔ حسن مجتبیٰ۔۔۔ حسین شہید

کربلا۔۔۔ اور امام حسین کے فرزندوں میں سے نو (۹) حضرات پاک اور

معصوم ہیں۔۔۔ (ینایج المودہ ج ۲ ص ۸۳ مطبوعہ موسسة العلمی بیروت لبنان)

میں نبیوں کا سردار ہوں

حضرت عبایہ بن زبعی رضی اللہ عنہ سے مرفوعاً روایت ہے۔۔۔ فرماتے ہیں کہ

رسول کریم صلی اللہ علیہ وآلہ وسلم نے فرمایا:

أَنَا سَيِّدُ النَّبِيِّينَ وَعَلَى سَيِّدِ الْوَصِيِّينَ إِنَّ أَوْصِيَائِي بَعْدِي اثْنَا
عَشَرَ أَوْلَهُمْ عَلَيَّ وَآخِرُهُمُ الْقَائِمُ الْمَهْدِيُّ .

میں تمام انبیاء کا سردار ہوں — علی تمام اوصیاء کا سردار ہے — میرے
بعد میرے اوصیاء (وہ اشخاص جن کو خاص وصیت کی گئی ہو) — وصیت پر
عمل کرنے والے) کی تعداد بارہ ہوگی — ان سب میں اول علی ہوں
گے اور ان میں آخر قائم مہدی (علیہم السلام) ہوں گے۔ (حوالہ ایضاً)

بارہ نقباء

جناب جریر نے اشعث سے اور انہوں نے حضرت عبداللہ بن مسعود رضی اللہ عنہ
سے — اور انہوں نے سید عالم صلی اللہ علیہ وآلہ وسلم سے بیان کیا ہے — کہ رسول ہر
دوسرا علیہ الصلوٰۃ والسلام نے فرمایا:

قَالَ الْخُلَفَاءُ بَعْدِي اثْنَا عَشَرَ خَلِيفَةً بَعْدِي نَقَبَاءَ بَنِي
إِسْرَائِيلَ —

فرمایا میرے بعد بنو اسرائیل کے نقباء (خبر دینے والے) — تشہیر کرنے
والے) کی تعداد کے برابر بارہ خلیفے ہوں گے۔ (ایضاً ص ۸۲)

جب رسول خدا نے انصار سے پہلی بیعت لی

حضرت زید بن حارثہ رضی اللہ عنہ سے روایت ہے کہ رسول اللہ صلی اللہ علیہ وآلہ وسلم
نے جب انصار سے پہلی بار بیعت لی تھی تو فرمایا —

أَنَا أَخُذُ عَلَيْكُمْ بِمَا أَخَذَ اللَّهُ عَلَيَّ النَّبِيِّينَ مِنْ قَبْلِي أَنْ تَحْفَظُونِي

وَتَمْنَعُونِي عَمَّا تَمْنَعُونَ أَنْفُسَكُمْ عِنْدَ وَتَمْنَعُوا عَلَيَّ بِنِ أَبِي
طَالِبٍ — عَمَّا تَمْنَعُونَ أَنْفُسَكُمْ عَنْهُ وَتَحْفَظُوهُ فَإِنَّهُ

الصِّدِّيقُ الْأَكْبَرُ يَزِيدُ اللَّهُ دِينَكُمْ —

میں تم سے اس طرح ”بیعت“ لے رہا ہوں جس طرح مجھ سے پہلے انبیاء نے
”اپنی اپنی امت سے بیعت“ لی تھی۔ میری حفاظت کرنا، مجھے ان باتوں سے
بچانا، جن سے اپنے آپ کو بچاتے ہو، اور علی بن ابی طالب کو بھی ان امور سے
بچاؤ — جن سے اپنی جان کو بچاتے ہو — اور اس کی حفاظت کرو
— وہ صدیق اکبر ہیں — اللہ تعالیٰ تمہارے دین کو زیادہ کرے۔

وَإِنَّ اللَّهَ أَعْطَى مُوسَى الْعَصَا وَابْرَاهِيمَ بَرْدَ النَّارِ —

وَعِيسَى الْكَلِمَاتِ يَحْيَى بِهَا الْمَوْتَى وَأَعْطَانِي هَذَا عَلِيًّا

— وَلِكُلِّ نَبِيٍّ آيَةٌ — وَهَذَا آيَةُ رَبِّي — وَالْآئِمَّةُ

الطَّاهِرِينَ مِنْ وُلْدِهِ آيَاتِ رَبِّي — لَنْ تَخْلُوَ الْأَرْضُ مِنْ

أَهْلِ الْإِيمَانِ مَا أَبْقَى اللَّهُ أَحَدًا مِنْ ذُرِّيَّتِهِ وَاحِدًا .

اللہ تعالیٰ نے موسیٰ علیہ السلام کو عصا عطا فرمایا — ابراہیم علیہ السلام کو

آگ کو ٹھنڈا کر دینا عطا فرمایا — عیسیٰ علیہ السلام کو کلمات عطا فرمائے

جن کے ذریعے وہ مردوں کو زندہ کرتے تھے — اور مجھے علی عطا فرمایا

— ہر نبی کی کوئی نہ کوئی آیت (نشانی) ہوتی ہے — یہ علی میرے رب

کی آیت ”یعنی نشانی“ ہے۔ اس کے بیٹے سے پیدا ہونے والے آئمہ

میرے رب کی آیات (یعنی نشانیاں) ہیں — جب تک اس کی اولاد

میں سے اللہ تعالیٰ ایک فرد کو باقی رکھے گا — تو دنیا ایمان والوں سے کبھی
خالی نہیں ہوگی —

(ینایع المودہ ج ۲ ص ۸۳ مطبوعہ موسسۃ الاعلیٰ للمطبوعات بیروت، لبنان)

دین کب بگڑے گا

حضرت عبداللہ بن عباس رضی اللہ عنہما فرماتے ہیں کہ رسول اللہ صلی اللہ علیہ وآلہ وسلم
نے فرمایا:

ان الله فتح هذا الدين بعلي واذا مات علي فسد الدين ولا
يصلحه الا المهدي بعده .

اللہ تعالیٰ نے اس دین کی فتح علی علیہ السلام کے ذریعے سے فرمائی جب علی
شہید ہو جائیں گے تو دین بگڑ جائے گا — امام مہدی علیہ السلام کے سوا
آپ کے بعد دین کو کوئی شخص درست نہیں کرے گا۔ (ایضاً)

مطلب یہ کہ اللہ تعالیٰ نے علی کریم کے ذریعہ و وسیلہ سے دین اسلام کو فتح حاصل
ہوئی — اور دین کے اسرار و رموز علی کرم اللہ وجہہ کے ذریعے سے ظاہر فرمائے —
مولا علی نے دروازہ خیر کو کھولا — اور اسلام کو غلبہ حاصل ہوا — آپ کرم اللہ وجہہ
نے دین اسلام کی بے پایاں مدد کی — جس سے کفر کے بڑے بڑے پہاڑ ریزہ ریزہ
ہو گئے۔

جو آئے مد مقابل غرور کے کہسار
بنا کے ریت ڈرے اڑائے مولا علی

۱۔ فتح کا معنی یہ بھی ہے کہ دین کے پوشیدہ اسرار و رموز علی کرم اللہ وجہہ کے ذریعہ سے ظاہر فرمائے۔ غلبہ حاصل کرنا، مدد کرنا،
کھولنا کے معنوں میں بھی آتا ہے

کشتہ عشق رسالت

پیر سید چراغ حسین چشتی

قدس سرہ العزیز

ذاکر کبریا، عاشق مصطفیٰ
نور شبیر، اولاد خیر النساء
عمر بھر جس کی آنکھیں رہیں تر تر
اس کی ہر وقت رقت کی کیا بات ہے

(خضر)

فخر دودمان حیدر کرار — کشتہ عشق سید الا برار — چراغ حجرہ علی عریضی —
گوہر کان شبیری — گل گلشن زین العابدین — فدائے حسن قائد الغر المجلین —
غواص دریائے محبت — پیکر شفقت و شرافت — سید السادات — مستجاب
الدعوات — صاحب سوز و گداز — عمرت سلطان حجاز — فیض درجت —
والا مرتبت — پیر طریقت حضرت پیر سید چراغ حسین چشتی قدس سرہ العزیز — ایک
ایسے مرد درویش اور صاحب دل بزرگ تھے — جو اپنے حلقوں میں محبت و شفقت
— اور حلم و بردباری — اور ایک فیاض و مہربان شخصیت کی حیثیت سے پہچانے
جاتے تھے۔

آپ کا نام نامی ان فقیروں کی فہرست میں آتا ہے — جو دنیا کے بے ثبات سے

بے نیاز ہو کر اپنے فقر کی کائنات میں مست رہتے ہیں — اور حالات کے سمندر کا مدوجزران کی طالع پر اثر انداز نہیں ہوتا — آپ کے اندر فاقہ مستی نے دنیا سے محبت کرنے والے اہل دل کو کئی بار شرمندگی و خجالت کے پسینے میں ڈبو دیا۔

آپ کی طبیعت میں جس چیز کا غلبہ تھا — وہ تھی حلم کی سطوت اور برداشت کی قوت — عجز و نیاز کا نور آپ کے چہرہ مبارک پر ہر وقت تاباں اور درخشاں رہتا — فقیری کی عادت کے مطابق آپ کے مزاج میں رنگ جلالی بھی تھا اور شان جمالی بھی۔

ان تمام امور کے باوصف آپ پر زیادہ تر — ”رقت“ — کا عالم طاری رہتا — کیفیت کا عالم یہ تھا — کہ ادھر کسی نے حضور سید ہر عالم صلی اللہ علیہ وآلہ وسلم کا نام لیا تو آنکھوں سے آنسو برسنے لگیں — اپنے بیٹوں کو وعظ و تقریر کرتے ہوئے دیکھیں رقت طاری — کوئی خوشی کا وقت ہو تو آنکھیں پر نم۔

شبیر کربلا کی یاد آئے تو نالہ و زاری کے ساتھ ساتھ پورے جسم پر لرزا طاری — یہاں تک کہ اپنی اولاد کو نماز ادا کرتے ہوئے دیکھیں تو آنکھوں میں ساون کا سماں — راقم الحروف — یا — صاحبزادہ سید منزل حسین کو وعظ و تقریر کرتے دیکھتے تو سر سجدہ میں رکھ کر یوں گریہ کناں ہوتے:

اے میرے مالک! — اے اللہ کریم! — تیرے فضل و کرم کا کیسے شکر یہ ادا کروں — مالکا! میرے پاس تو صرف آنسوؤں کے چند قطرے ہیں — الفاظ کا ذخیرہ نہیں — جن سے تیرا شکر بجالاؤں — اے میرے مولا! — مجھ مسکین و نادار پر اتنا کرم — کہ میرے بچے تیرے پاک محبوب صلی اللہ علیہ وآلہ وسلم کے منبر پر کھڑے ہو کر — تیرے رسول کے نغمے گارہے ہیں — اے تمام جہانوں کے

مالک! تیرا لاکھ لاکھ شکر ہے۔۔۔ کہ مجھ جیسے بے نوا کی تمنائیں پوری ہوئیں اور آرزوئیں بر آئیں۔۔۔ اے رب اکبر! میری اولاد پر اپنی رحمت کی چادر کا سایہ رکھ۔۔۔

نام و نسب

آپ کا اسم گرامی۔۔۔ چراغ حسین بن سید حاکم حسین ہے۔۔۔ آپ کا نسب حضرت سیدنا امام جعفر صادق علیہ السلام کے عظیم فرزند ارجمند حضرت علی عریضی رضی اللہ تعالیٰ عنہ سے ملتا ہے۔

شجرہ نسب (حضرت شاہ چراغ سے تا حضرت آدم علیہ السلام)

(۱) حضرت پیر سید چراغ حسین چشتی صاحب۔

(۲) بن حضرت سید حاکم حسین شاہ صاحب

(۳) بن حضرت قاسم شاہ صاحب

(۴) بن حضرت سید حامد شاہ صاحب

(۵) بن حضرت سید فضل شاہ صاحب

(۶) بن حضرت سید احمد شاہ صاحب۔

(۷) بن حضرت سید حر شاہ صاحب۔

(۸) بن حضرت چراغ شاہ صاحب۔

(۹) بن حضرت سید محمد شاہ صاحب۔

(۱۰) بن حضرت سید نور شاہ صاحب۔

(۱۱) بن حضرت سید کمال شاہ صاحب۔

(۱۲) بن حضرت سید جمل شاہ صاحب۔

(۱۳) بن حضرت سید غلام شاہ صاحب۔

(۱۴) بن حضرت سید نظام الدین شاہ صاحب۔

(۱۵) بن حضرت سید محمد شاہ صاحب۔

(۱۶) بن حضرت سید میراں شاہ صاحب۔

(۱۷) بن حضرت سید باقی شاہ صاحب۔

(۱۸) بن حضرت سید باقر شاہ صاحب۔

(۱۹) بن حضرت سید اسماعیل شاہ صاحب۔

(۲۰) بن حضرت سید عبدالرحمن شاہ صاحب۔

(۲۱) بن حضرت سید نظام دین شاہ صاحب۔

(۲۲) بن حضرت سید معین الدین شاہ صاحب عرف سید میاں ^{طلنبی} صاحب (یہ حضرت

طلنبہ (ملتان) سے ہجرت کر کے گجرات تشریف لائے اور آپ کے نام کی نسبت

سے گاؤں کا نام معین الدین پور ہے جو آج کل گجرات شہر کا حصہ بن چکا ہے۔

(۲۳) بن حضرت سید نشیمن ^{طلنبی} شاہ صاحب۔

(۲۴) بن حضرت سید جلال دین ^{طلنبی} شاہ صاحب۔

(۲۵) بن حضرت سید بہاؤ الدین شاہ صاحب۔

(۲۶) بن حضرت سید جلال الدین شاہ صاحب۔

(۲۷) بن حضرت سید حمید الدین ملتانی شاہ صاحب۔

(۲۸) بن حضرت سید محمد صدر اجل ملتانی شاہ صاحب۔

(۲۹) بن حضرت سید احمد شاہ ملتانی صاحب۔

- (۳۰) بن حضرت ید عبد اللہ ملتانی شاہ صاحب۔
- (۳۱) بن حضرت سید محمد خوارزمی شاہ صاحب۔
- (۳۲) بن حضرت سید علی مستانہ خوارزمی شاہ صاحب۔
- (۳۳) بن حضرت سید عبد اللہ مضرى شاہ صاحب۔
- (۳۴) بن حضرت سید حسن بغدادی علیہ السلام۔
- (۳۵) بن حضرت سید محمد بغدادی علیہ السلام۔
- (۳۶) بن حضرت سید علی عریضی علیہ السلام۔
- (۳۷) بن حضرت امام الائمه امام جعفر صادق علیہ السلام۔
- (۳۸) بن حضرت سید امام زماں امام محمد باقر علیہ السلام۔
- (۳۹) بن حضرت سید سراج الائمه امام علی زین العابدین عابد علیہ السلام۔
- (۴۰) بن سید الشہداء حضرت سید امام حسین علیہ السلام۔
- (۴۱) بن مولا مرتضیٰ علی اسد اللہ الغالب کرم اللہ وجہہ۔
- (۴۲) بن حضرت ابوطالب رضی اللہ تعالیٰ عنہ۔
- (۴۳) بن حضرت خواجہ عبدالمطلب (شبیبیہ الحمد)
- (۴۴) بن حضرت ہاشم۔
- (۴۵) بن جناب عبد المناف۔
- (۴۶) بن جناب قصی۔
- (۴۷) بن حضرت کلاب۔
- (۴۸) بن جناب مرہ۔

- (۴۹) بن حضرت کعب۔
(۵۰) بن جناب لوی۔
(۵۱) بن جناب غالب۔
(۵۲) بن جناب فہر الملقب بہ قریش۔
(۵۳) بن جناب مالک۔
(۵۴) بن جناب نضر۔
(۵۵) بن جناب کنانہ۔
(۵۶) بن جناب خزیمہ۔
(۵۷) بن جناب مدرکہ۔
(۵۸) بن جناب الیاس۔
(۵۹) بن جناب مضر۔
(۶۰) بن جناب نزار۔
(۶۱) بن جناب معد۔
(۶۲) بن جناب عدنان۔
(۶۳) بن جناب اود۔
(۶۴) بن جناب ہمیسع۔
(۶۵) بن جناب سلامان۔
(۶۶) بن جناب عوص۔
(۶۷) بن جناب بوز۔

- (۶۸) بن جناب قموال۔
(۶۹) بن جناب ابی۔
(۷۰) بن جناب عوام۔
(۷۱) بن جناب ناشد۔
(۷۲) بن جناب حزا۔
(۷۳) بن جناب بلداس۔
(۷۴) بن جناب یدلاف۔
(۷۵) بن جناب طانج۔
(۷۶) بن جناب حاجسم۔
(۷۷) بن جناب ناحش۔
(۷۸) بن جناب ماخی۔
(۷۹) بن جناب عیفی۔
(۸۰) بن جناب عبقر۔
(۸۱) بن جناب عبید۔
(۸۲) بن جناب الدعا۔
(۸۳) بن جناب حمدان۔
(۸۴) بن جناب سنبر۔
(۸۵) بن جناب یثربی۔
(۸۶) بن جناب یحزن۔

- (۸۷) بن جناب بلخون۔
(۸۸) بن جناب ارعوی۔
(۸۹) بن جناب عمیضی۔
(۹۰) بن جناب ذیشان۔
(۹۱) بن جناب عمیصر۔
(۹۲) بن جناب افناد۔
(۹۳) بن جناب ایہام۔
(۹۴) بن جناب مقصر۔
(۹۵) بن جناب ناحث۔
(۹۶) بن جناب زارح۔
(۹۷) بن جناب سکی۔
(۹۸) بن جناب مزی۔
(۹۹) بن جناب عوض۔
(۱۰۰) بن جناب عرام۔
(۱۰۱) بن جناب میدار۔
(۱۰۲) بن جناب سیدنا اسماعیل علیہ السلام۔
(۱۰۳) بن سید ابراہیم علیہ السلام۔
(۱۰۴) بن جناب تاریخ۔
(۱۰۵) بن جناب ناحور۔

- (۱۰۶) بن جناب سروج۔
(۱۰۷) بن جناب رعو۔
(۱۰۸) بن جناب فانج۔
(۱۰۹) بن جناب عابر (ہود علیہ السلام)
(۱۱۰) بن جناب ارفکشار۔
(۱۱۱) بن جناب سام۔
(۱۱۲) بن حضرت نوح علیہ السلام۔
(۱۱۳) بن جناب لامک۔
(۱۱۴) بن جناب متوشاخ۔
(۱۱۵) بن جناب اختوح (اوریں علیہ السلام)
(۱۱۶) بن جناب یارو۔
(۱۱۷) بن جناب یلہل ایل۔
(۱۱۸) بن جناب قینان۔
(۱۱۹) بن جناب آنوش۔
(۱۲۰) بن جناب شیث علیہ السلام۔
(۱۲۱) بن حضرت آدم علیہ السلام۔

القاب

خاندان کے بزرگ آپ کو — شاہ چراغ — کے لقب سے — اولاد
— شاہ جی کے نام سے — آپ کے مرید آپ کو — شاہ صاحب — سید —

تھی — سرور اور کریم کے خطابات سے پکارتے تھے۔

خواجہ محمد امین کی آغوش کرامت میں

وارث چشتیاں خواجہ خواجگاں — حضرت علامہ زماں — خواجہ شمس الدین، شمس العارفین سیالوی — پیر سیال — رضی اللہ تعالیٰ عنہ — کے محبوب ترین خلیفہ حضرت خواجہ محمد امین چکوڑوی رضی اللہ تعالیٰ عنہ نے — حضرت پیر سید چراغ حسین چشتی کو شیر خوارگی کے زمانے میں — کئی مرتبہ اپنی آغوش کرامت میں بٹھا کر — چراغ دین (دین کا چراغ) کا لقب عطا فرمایا — جو آپ کے نام کا حصہ ہے۔

چن چراغ

خواجہ محمد امین چکوڑوی رضی اللہ عنہ کے محبوب اور نامور خلیفہ مجاز حضرت سید عبدالمجید قدس سرہ العزیز جو اپنے مریدوں میں باواجی کے نام سے مشہور تھے (راقم کے نانا) حضرت والد صاحب کو — ”چن چراغ“ کہہ کر گاہے گاہے پکارا کرتے تھے — اور کبھی کبھی — چنا — (اے چاند) کہتے تھے۔

ولادت

کوشش کے باوجود آپ کے سن ولادت کا پتہ نہ چل سکا — آپ کے قریبی دوست احباب نے آپ کی عمر شریف کم و بیش ۹۰ — ۹۵ سال بتائی ہے — لیکن حاجی فضل احمد لوہار مرحوم و مغفور جو آپ کے قریبی دوستوں میں سے تھے — انہوں نے بتایا کہ حضرت پیر سید چراغ شاہ کی عمر مبارک ایک سو ایک (۱۰۱) بنتی ہے۔

بیعت

آپ کی بیعت — حضور شمس العارفین سیالوی رضی اللہ عنہ کے آخری خلیفہ

حضرت پیر سید مہر علی شاہ صاحب رضی اللہ عنہ سے ہے۔ اس وقت آپ کم سن تھے۔ جب آپ نے سن بلوغت میں قدم رکھا ہی تھا کہ آپ کی والدہ جو عابدہ — زابدہ تھی انہوں نے سنا کہ پیر صاحب لالہ موسیٰ تشریف لارہے ہیں۔ اور ان کے علم میں یہ بات بھی تھی۔ کہ حضور شمس العارفین پیر سیال رضی اللہ عنہ کا اب کوئی خلیفہ ظاہری اور ناسوتی حیات کے ساتھ پشت زمین پر موجود نہیں سوائے پیر صاحب گولڑہ شریف کے۔ تو مائی صاحبہ نے حاجی فضل احمد لوہار کو ساتھ بھیجا اور پیر صاحب کے دست چشت پر بیعت ہوئے۔ چند مرتبہ گولڑہ شریف جانا ہوا پھر پیر صاحب کا وصال ہو گیا۔

مربی

آپ کی والدہ ماجدہ رضی اللہ تعالیٰ عنہا نے سلسلہ عالیہ چشتیہ نظامیہ سیالویہ میں خواجہ محمد امین چکوڑوی کے دست کرم پر بیعت کی اور سلسلہ چشتیہ نظامیہ سیالویہ کے وظائف کی اجازت حاصل کی۔ چونکہ مائی صاحبہ کے خاندان کا ایک بڑا حصہ سیال شریف اور دوسرا حصہ حضرت خواجہ محمد امین چکوڑوی سے بیعت تھا۔ یہی وجہ تھی کہ خاندان کے افراد کے سینوں میں پیر سیال کے ساتھ عقیدتوں کے دریا موج زن رہتے تھے۔

حضرت پیر صاحب گولڑہ شریف کے وصال کے بعد مائی صاحبہ نے اپنے بیٹے کو باوا سید عبدالمجید قدس سرہ العزیز کی سرپرستی میں دے دیا۔ باواجی نے نہایت مربیانہ شفقت سے آپ کی تربیت فرمائی۔ اور خرقہ خلافت سے بھی نوازا۔ مائی صاحبہ کی سید عبدالمجید سے قریبی رشتہ داری تھی۔ جس کی بنا پر۔ حضرت پیر سید چراغ حسین چشتی قدس سرہ العزیز کی شادی بھی باواجی کی صاحبزادی سے ہوئی۔

آپ کے والد

آپ کے والد حضرت سید حاکم حسین شاہ صاحب رحمۃ اللہ علیہ کا — معین الدین پور متصل شہر گجرات — جو سادات عریضی کا مشہور ترین گاؤں ہے سے تعلق تھا — اور ان کی شادی — سلطان فقر حضرت پیر سید امام علی شاہ صاحب رضی اللہ عنہ — المعروف ”بابا امام شاہ“ — کے صاحبزادے کی بیٹی سے ہوئی — انہوں نے اپنا گاؤں معین الدین پور چھوڑ کر کوئٹہ سارنگ شریف میں رہائش اختیار فرمائی تھی — یہی وجہ ہے کہ حضرت والد صاحب اپنے نانا کی گدی کے وارث بنے تھے۔

آپ کی والدہ

آپ کی والدہ — سیدہ سید بیگم ہیں — آپ بہت زیادہ عبادت گزار اور شب زندہ دار تھیں — آپ ہر وقت ورد و وظائف اور ذکر و فکر میں مصروف رہتی تھیں — بندہ نے اپنی دادی جان مائی صاحبہ کی زیارت کی ہے — اب بھی تصور کی آنکھوں سے دیکھوں تو ان کا پاکیزہ چہرہ اور نورانی وجود مصلیٰ پر اللہ کریم کے ذکر میں مصروف نظر آتا ہے۔

زہد و تقویٰ

سیدہ مائی صاحبہ کے زہد و تقویٰ کا ایک زمانہ گواہ ہے۔ انہوں نے زندگی میں بڑے مصائب و آلام دیکھے ہیں — لیکن اپنے معمولات میں فرق نہ آنے دیا — نماز پنج گانہ کے ساتھ ساتھ وظائف چشتیہ — جن کی شیخ طریقت سے اجازت ملی تھی روزانہ باقاعدگی کے ساتھ پڑھتی تھیں — جن میں درود مستغاث شریف اور دلائل الخیرات شریف بھی شامل تھے۔

تقویٰ کا یہ عالم تھا کہ وضو والے کوزے پر اگر کوئی پرندہ کو اوغیرہ بیٹھ جاتا تو کوزے

کو دھو، دھو کر صاف کروائیں — پھر وضو فرمائیں۔ حالانکہ کوزے کے دونوں سوراخ لوہے کے ڈھکنوں سے بند ہوتے تھے۔ بے وضو کسی کو آٹانہ گوندھنے دیتی تھیں۔

سخاوت

ایک مرتبہ علاقہ بھر میں (جو بارانی ہے) قحط پڑ گیا۔ کھانے کو کچھ نہ ملتا تھا — یہاں تک کہ لوگ کیڑے مکوڑوں کی بلوں پر جا کر خود روٹیوں کا مٹی میں ملا ہوا دانہ دزکا اکٹھا کر کے لاتے — اور اس سے اپنے پیٹ کی آگ بجھاتے۔

مائی صاحبہ نجد کی نماز ادا کرنے کے بعد صبح تک — سیدنساء العالمین سلام اللہ علیہا کی سنت کے مطابق اپنے گھر کی چکی میں آٹا پیسٹیں — اور روٹیاں پکا کر بھوکوں اور غریبوں میں تقسیم فرماتیں — اور اس میں اللہ تعالیٰ برکت ڈال دیتا — اور لوگ روٹی کے ایک ایک ٹکڑے سے سیر ہو جاتے — آپ کی اس کرامت و سخاوت کے تذکرے آج تک زبان زد عام و خاص ہیں۔

بطور معلمہ

مائی صاحبہ نے اپنی نگری کی تمام بچیوں کو قرآن مجید کی تعلیم دی — اور ان کو جسمانی پاکی پلیدی کے مسائل سکھائے — اسناد الحفظ حضرت حافظ تاج الدین رحمۃ اللہ علیہ جنہوں نے اپنی زندگی میں قرآن مجید کی بے پناہ خدمت کی ہے — اور سینکڑوں حفاظ پیدا کیے — ان کے گھر کی دیوارشہ چراغ کے گھر کی دیوار سے ملی ہوئی تھی — انہوں نے بچپن میں پہلے مائی صاحبہ سے قرآن کا کچھ حصہ پڑھا۔ پھر سیدہ مخدومہ نے دعا دی — اور کسی ماہر استاد کی خدمت میں جا کر قرآن حفظ کرنے کا حکم فرمایا — حافظ تاج الدین صاحب راقم کے بھی استاد ہیں — آپ فرمایا کرتے تھے کہ میرا حافظہ بہت

کمزور تھا۔۔۔ اگر سیدہ کریمہ کی دعاؤں کا سہارا نہ ہوتا۔۔۔ تو میں قرآن مجید کبھی نہ حفظ کر پاتا۔۔۔

جن عورتوں نے مائی صاحبہ سے قرآن شریف پڑھا ہے وہ تقریباً سب کی سب انتقال کر چکی ہیں۔۔۔ راقم نے ان سے سنا ہے کہتی تھیں کہ جناب مائی صاحبہ کا ایک ہی کام تھا۔۔۔ بچیوں کو قرآن پڑھانا اور خود تلاوت میں مصروف رہنا۔

ایسی عظمت مآب ماؤں کے بیٹے بھی عظیم ہوتے ہیں۔۔۔ حضرت پیر سید چراغ حسین چشتی کے مزاج میں اپنی والدہ کی تربیت کے نمایاں اثرات موجود تھے۔۔۔ جن کا ایک زمانہ گواہ ہے۔

کریمانہ صفات

حضرت پیر سید چراغ حسین چشتی رضی اللہ عنہ لطف و کرم۔۔۔ جو دو سخا اور عنایات کا ایک ایسا حسین پیکر تھے۔۔۔ کہ اپنی ذاتی ضرورت کے باوجود حاجت مندوں کو عطا کرنے کی عادت اپنے آباؤ اجداد سے ورثہ میں ملی تھی۔

آپ اپنے مریدوں کو تکلیف میں اور تنگی میں دیکھ کر ٹرپ جاتے تھے۔۔۔ کسی مرید کو گردش دوراں کی چکی میں پستاد دیکھتے تو اس کے لیے رو رو کر دعائیں مانگتے۔۔۔ صرف مریدوں کے لیے ہی نہیں، کسی بھی مسلمان کو مصیبت میں دیکھ کر آبدیدہ ہو جاتے۔

محمد صادق۔۔۔ آف وڑا نچا نوالہ۔۔۔ آپ کا ایک خاص مرید ہے۔۔۔ بھائی محمد صادق مرحوم کی عقیدت کا رنگ بھی منفرد تھا۔۔۔ آپ کے وصال کے بعد اس نے اپنی زندگی تڑپتے ہوئے گزاری۔۔۔ اس کو اور اس کی اہلیہ کو کئی مرتبہ حضرت کی خواب میں زیارت ہوئی۔

بھائی محمد صادق کا بیان ہے کہ میں نے یہ میں آباد کاری کی سرکاری سکیم کے تحت زمین لی — لیکن میرا اس صحرائی علاقہ میں دل نہ لگتا تھا — ریت کے ٹیلوں — اور باد صحر کے تھپیڑوں نے مجھے پریشان کر دیا۔

ایک دن نہایت پریشانی کے عالم میں — اپنے پیر و مرشد کی یاد آگئی اور آنکھوں سے آنسو جاری ہو گئے — اور زبان سے کئی مرتبہ یہ الفاظ نکلے — اے میرے پیر و مرشد! مجھ کمنے کا تیرے سوا کون ہے جو میری حالت زار پر ترس کھائے — کہتے ہیں اسی اثناء میں سامنے دیکھا دور ایک بٹے پر — سفید کپڑوں میں ملبوس ایک شخص کو آتے دیکھا — اس کے چلنے کا انداز کچھ مانوس سا نظر آیا — اور چند ہی لمحوں بعد میرا شک یقین میں بدل گیا کہ یہ تو میرے شاہ جی ہیں — کہتے ہیں میری چیخ نکل گئی — اور میں دوڑ کر آپ کے قدموں سے لپٹ گیا — اور مجھے روتا دیکھ کر آپ بھی آبدیدہ ہو گئے — اور فرمایا — محمد صادق! میں تجھے لینے آیا ہوں۔

اگر یہاں ان جنگلوں میں دل نہیں لگتا تو واپس چلو! — وہاں خدا تعالیٰ زمین بھی دے گا — اور رہنے کے لیے جگہ بھی — محمد صادق مرحوم کہتے تھے — زندگی میں جب بھی کبھی مجھ پر مصیبت آئی تو حضرت کو اپنے پاس پایا۔

برادر مرچوہدری احمد خان نمبر دار مرحوم آف کوٹاہ سارنگ شریف کا بیان ہے — کہ میں بچپن میں تقریباً دس سال آپ کی کفالت اور خدمت میں رہا — مجھے اپنے باپ چوہدری بہادر خان مرحوم سے اتنی شفقت و محبت اور پیار نہ ملا — جتنا میرے شاہ جی صاحب رحمۃ اللہ تعالیٰ علیہ سے ملا — آپ میرے دکھوں، غموں اور مصائب و آلام کا ہمیشہ مداوا بنتے رہے۔

ان کی کرم نوازیوں نے میرا ہمیشہ ساتھ دیا — کہتے ہیں کہ آج جو میرے گلشن میں بہاریں نظر آتی ہیں — یہ سب آپ کی دعاؤں کا نتیجہ ہے — اللہ تعالیٰ نے چھ بیٹیاں اور تین بیٹے عطا فرمائے ہیں — میں اسے شاہ جی صاحب کی نظر رحمت کا ایک کرشمہ تصور کرتا ہوں — حضرت نے اپنی اولاد کو وصیت کی ہے — کہ احمد خان مجھے اپنے بیٹوں کی طرح عزیز ہے — اسے اپنے سے جدا نہ سمجھنا۔

خیال رہے — کہ سوز و گداز اور محبت و پیار کی دنیا کو آباد کرنے والے اس کائنات ارضی میں جلوہ گر ہوتے رہے — الفت کی خوشبو فضاؤں میں بکھیر کر راہی ملک بقا ہوئے — اس اسباب میں مسبب الاسباب کے عطا کردہ مال و اسباب کو اہل حاجت کے لیے وقف کر دینا۔

اس دنیائے دوں کی قلقتوں اور چیرہ دستیوں سے خاطر ازردہ ہوئے بشیر اپنی منزل کی طرف رواں دواں رہنا — بادبان اخضر کے نیچے آلام کی باد سموم کے تپھیڑوں سے شکستہ پانہ ہونا — اور اقتدار ناپائیدار کے جو روستم سے کبیدہ خاطر نہ ہونا — بدی کی کالی آندھیوں کے رخ پر اپنا چراغ جائے رکھنا۔

یہ ان مردان حق کا شیوہ ہے — جو صحرا کو گلشن بنانے آتے ہیں — خدا تعالیٰ نے انہیں خلق و حلم کی دولت سے نوازا ہوتا ہے، جس کے اثر سے خار ہائے مغیلاں بھی پھولوں کی پتیوں کی صورت اختیار کر لیتے ہیں — ایسے اوصاف کے حامل اشخاص میں سے ایک مرد درویش بھی گزرا ہے — جسے دنیا شاہ چراغ کے نام سے یاد کرتی ہے۔

چمن میں وہ پھول کا کھلنا تو کوئی بات نہیں
زہے وہ پھول جو گلشن بنائے صحرا کو

آسمان کی طرف نظریں اٹھا کر دعا کی

میں نے وہ منظر ابھی تک یاد ہے۔ کہ دلانوالہ شریف میں باوا پیر سید خاقان (عرف خان شہ) شاہ صاحب رحمۃ اللہ علیہ کا سالانہ عرس مبارک تھا۔ میں بھی مدرسہ سے چھٹی لے کر حاضر ہوا۔ رات کو نعت خوانی اور تقاریر کا پروگرام تھا۔ میں نے بھی تقریر کرنے کا ارادہ کیا۔ جب سٹیج پر کھڑا ہوا۔ چند جملے بولے۔ ذہن میں تیار کی ہوئی تقریر بھول گئی۔ جو لفظوں کی مالا بنا رکھی تھی وہ ٹوٹ کر بکھر گئی۔ طالب علمی کا ابتدائی دور تھا۔ تقریر کا تجربہ نہ تھا، بہت خفت اٹھانی پڑی۔ لڑکوں نے مذاق اڑایا۔ میں شرمندہ ہو کر، اجتماع سے تھوڑا سا ہٹ کر چارپائی پر لیٹے ہوئے حضرت والد صاحب قدس سرہ کے پاس جا بیٹھا۔

آپ نے میری خجالت و ندامت اور پریشانی دیکھ کر شفقت بھری نظروں سے میری طرف دیکھا۔ اور پھر بازوؤں میں لے کر آسمان کی طرف دیکھا۔ اور زریب دعا فرمائی۔ اس وقت آپ کی آنکھوں میں آنسو تیر رہے تھے۔ میں سمجھتا ہوں آپ کی اس وقت کی دعا اور اس جیسی ان گنت دعاؤں کا نتیجہ ہے۔ کہ:

بخت جاگا ہے، چمک اٹھی ہے تقدیر مری
مدحت سرور عالم سے ہے توقیر مری
فیض یہ ان کی نظر کا ہے کہ ہر مرغ چمن
وجد میں آتا ہے، جب سنتا ہے تقریر مری

خلافت

حضرت پیر سید چراغ حسین چشتی قدس سرہ العزیز کا سلسلہ خلافت اس طرح ہے۔
 سید عالم، رسول مکرم صلی اللہ علیہ وآلہ وسلم — مولا علی — ابام حسن بصری
 — خواجہ عبدالواحد — خواجہ فضیل ابن عیاض — خواجہ ابراہیم بن ادھم —
 خواجہ حذیفہ — خواجہ ابوہبیرہ بصری — خواجہ ممشاد علودینوری — خواجہ ابواسحاق
 شامی چشتی — خواجہ سید ابواحمد — خواجہ سید ابو محمد — خواجہ سید ابو یوسف —
 خواجہ سید مودود چشتی — خواجہ حاجی شریف زندنی — خواجہ عثمان ہارونی — خواجہ
 سید معین الدین حسن چشتی — خواجہ سید قطب الدین بختیار کاکی — خواجہ فرید الدین
 گنج شکر — خواجہ سید نظام الدین اولیاء — خواجہ شاہ نصیر الدین چراغ دہلوی —
 خواجہ کمال الدین علامہ — خواجہ سراج الدین — خواجہ علم الدین — خواجہ محمود
 راجن — خواجہ جمال الدین جمن — خواجہ حسن — خواجہ محمد — خواجہ یحییٰ مدنی
 — خواجہ کلیم اللہ — خواجہ نظام الدین اورنگ آبادی — خواجہ مولانا فخر الدین فخر
 جہاں — خواجہ نور محمد مہاروی — خواجہ شاہ سلیمان تونسوی — خواجہ شمس العارفین
 شمس الدین سیالوی — خواجہ محمد امین چکوڑوی — خواجہ سید باوا عبدالحمید —
 خواجہ سید چراغ حسین چشتی (رضی اللہ تعالیٰ عنہم)

وصال

حضرت پیر سید چراغ حسین چشتی رحمۃ اللہ تعالیٰ علیہ کا وصال ۸ جمادی الثانی
 ۱۴۰۹ھ — بمطابق ۱۶ جنوری ۱۹۸۹ء بروز پیر — رات نو بج کر ۲۵ منٹ پر ہوا
 — (اِنَّا لِلّٰهِ وَاِنَّا اِلَيْهِ رَاٰجِعُوْنَ)

تاریخ وصال پر اشعار و قطعات

حضرت والد صاحب کے وصال پر نامور شعراء نے اشعار اور قطعات میں مادہ

تاریخ نکالا ہے۔

علامہ صائم چشتی

ملک کے نامور مصنف — محقق — شاعر و ادیب حضرت علامہ صائم چشتی

قدس سرہ العزیز — ”جو راقم کے شاعری میں استاد بھی ہیں“ نے حضرت کی تاریخ وصال

اشعار و قطعات میں اس طرح نکالی ہے۔

سید چراغ حسین شاہ سمن حسین

۱۹۶۸۹

یا قطب اولیائے زمن سید چراغ حسین شہ

۱۹۶۸۹

رباعی

چھوڑ کر سید گئے ہیں یہ جہان آب و گل

ہو کے دنیا سے علیحدہ ہیں گئے خالق سے مل

یہ عطا ہاتھ نے صائم ہے کیا سماں وصال

”غوث عالم، قطب عالم پاک باز پاک دل“

۱۹۶۸۹

منقبت

سید چراغ حسین ہیں سلطان اولیاء
والد خضر حسین کے، محبوب مصطفیٰ

سولہ علی کے چین ہیں زہراء کے نور عین آل رسول دوسرا، مخدوم اتقیاء
جو بھی سوا لی آگیا در پر جناب کے سید نے اس کا دامن امید بھر دیا
آتی سلف کی یاد تھی سیرت کو دیکھ کر صورت میں آپ کی تھا عیاں نور کبریا
قطب زمان بھی تھے وہ غوث جہان بھی جاری سدا جہاں پہ ہے فیضان آپ کا
تقویٰ وزہدان کا تھا بے مثل، بے مثال پیش نظر رہی سدا خالق کی تھی رضا
تصویر دل نشین تھے عشق رسول کی جلوؤں میں ان کے تھا چھپا جلوہ مرتضیٰ

تاریخ صائم آپ جب میں نے کی طلب
آئی ندا کہ ”انجم و مہتاب مرتضیٰ“

۱۹۸۹ء

صاحبزادہ فیض الامین

حضرت صاحبزادہ پیر فیض الامین فاروقی صاحب سجادہ نشین مونیان شریف ضلع
گجرات — جو حضور شیخ الاسلام و المسلمین سیالوی رضی اللہ تعالیٰ عنہ کے دست حق
پرست پر بیعت ہیں — اور خواجہ محمد امین چکوڑوی رضی اللہ عنہ کے آستان عالی شان
سے ایک خاص نسبت ہے، آپ نے حضرت والد صاحب کے وصال کی تاریخ مندرجہ
ذیل جملوں اور اشعار میں نکالی۔

”آفتاب تاباں کوئلہ شریف“

۱۹۸۹ء

”تاریخ وصال شریں طبع“

۱۹۸۹ء

”پیر سید چراغ حسین شاہ صاحب“

۱۹۸۹ء

”تاریخ رحلت صاحبِ حال“

۱۹۸۹ء

”ولی پاک باطن سید چراغ“

۱۹۸۹ء

منقبت بزبان فارسی

○

عارف حق، پاک دل، روشن خیال سید ذیشان، چراغِ پاکمال
فیضاب، از صوفیائے چشتیہ افتخارِ دودہ شیرِ خدا
سینہ اش گنجینہ انوارِ حق گفتگو اش کاشف اسرارِ حق
ناگہاں آں مردِ کامل، باصفا شد ز دنیا جانب دارِ البقاء
از طفیلِ دخترِ خیر الانام ابرِ رحمت بر مزارش صبح و شام

جست چوں فیض (۱) الامین سال وصال

گفت ہاتف — حبذا سید چراغ

(۱) حضرت صاحبزادہ فیض الامین صاحب نے جناب والدہ صاحبہ رحمۃ اللہ علیہا

کی تاریخ وصال دو قطععات میں اس طرح نکالی ہے:

پاک طینت بیوہ سید چراغ شد ز دنیا جانب دار البقاء
سال رحلت جست جو فیض الایمیں خانم خندہ جبیں آمد نوا

۱۲۵۱۵ھ

گفت سال رحلتش فیض الایمیں ”حسرتا مخدومہ شیریں زباں“

۱۹۶۲ء

آپ کی اولاد

کشتہ عشق رسالت حضرت پیر سید چراغ حسین چشتی قدس سرہ العزیز کے چار صاحبزادے اور دو صاحبزادیاں ہیں — چھوٹی صاحبزادی بچپن میں انتقال فرما گئی تھیں۔

صاحبزادے

(۱) آپ کے بیٹوں میں سے — کم ترین بے مایہ و بے بضاعت راقم الحروف ہے — ناخضر حسین — سلسلہ طریقت چشتیہ نظامیہ سیالویہ ہے۔
مرشد گرام — امام المتکلمین — شیخ الاسلام والمسلمین — حضور خواجہ محمد قمر الدین علیہ السلام ہیں — جو اپنے دور کے غوث الاغیاث — مفسرین کے پیشوا — محدثین کے رہنما — اور زبدۃ الکاملین ہیں۔

واقعہ بیعت

خطیب ملت اسلامیہ حضرت علامہ پیر محمد عبدالعزیز چشتی صاحب سجادہ نشین آستانہ چشتیہ ہرلانوالی شریف (گوجرانوالہ) — (راقم کے فن تقریر میں استاد ہیں — اور

مثنوی مولانا روم کے کچھ اسباق پڑھے) کے ہمراہ منڈی سکھسکی کے دارالعلوم چشتیہ نظامیہ — ”جس کے قبلہ چشتی صاحب بانی ہیں —“ میں ایک طالب علم کی حیثیت میں موجود تھا — میرے ساتھ علامہ حافظ غلام جیلانی صاحب چشتی صاحب مسجد نور منڈی سکھسکی میں امامت کے فرائض انجام دیتے تھے — حافظ نے مجھ بیعت کے بارے میں مشورہ کیا — میں نے کہا حافظ! میں نے تو پیر سیال شیخ الاسلام کے دست سخاوت پر بیعت ہونے کی نیت کی ہے — حافظ صاحب نے کہا کہ میں بھی حضرت شیخ الاسلام کے ہاتھ پر بیعت کروں گا — اور چلو سیال شریف حاضری دیتے ہیں — میں نے کہا یار! — میرے پاس کرایہ کے لیے پیسے نہیں ہیں — حافظ غلام جیلانی رحمۃ اللہ علیہ نے کہا یکم تاریخ تک صبر کرو — مجھے ماہانہ تنخواہ ملے گی تو حاضری دیں گے اور پیر سیال کے دست پاک پر بیعت ہوں گے۔

رات کو مشورہ کیا اور صبح ظہر کی نماز کے وقت پیر سیال جامع مسجد نور میں جلوہ افروز ہوئے — میں نے حافظ صاحب کو آواز دی — کہ ہمارے مقدر کا ستارہ چمک اٹھا ہے کہ پیر سیال ہمیں بیعت فرمانے کے لیے خود تشریف لے آئے ہیں — ہم دونوں نے حضرت قبلہ چشتی صاحب کی موجودگی میں — پیر سیال کی بیعت کی ہم پر ہر طرف سے مبارک بادی پھول برسائے گئے — حافظ غلام جیلانی صاحب رحمۃ اللہ علیہ ایک مدت مدید تک جامع مسجد قطب شہید اسلام آباد میں خطابت کے فرائض انجام دیتے رہے۔

تعارف

راقم کا تعارف صرف پیر سیال کی چوکھٹ ہے — کوئی لمبا چوڑا تعارف نہیں — آستان پیر سیال سے وابستہ ہوں اس سے بڑا تعارف اور کیا ہو سکتا ہے —

شاعری کی زبان میں کچھ یوں ہے

بندۂ رب جہاں، مدحت سرائے مصطفیٰ
 ہوں گدائے زہرا عالم مرید مصطفیٰ
 ماننے والا ہوں صدیقِ غمی و فاروق کا
 ہے مرا مولا علی شیرِ خدا، خیبر کشا
 میری آنکھوں کی ہے ٹھنڈک حضرت شبرِ سخی
 میرے دل کا چین ہے شبیر، شاہِ کربلا
 ہے مرا مرشدِ قمرِ ذیثاں، حمید الدین بھی
 میرے یہ لُج پال ہیں، دونوں جہاں میں آسرا
 عشقِ بازوں کو مرے نغموں نے دی ہیں مستیاں
 چشتیوں کے باغ کی ہوں بلبلِ رنگیں نوا
 بادشاہوں کو بھلا خاطر میں لاؤں کس لیے
 خضر کو کہتی ہے دنیا شمسِ عالم کا گدا

بپاس خاطر عالی شریفاں — غالب کی زمین میں یوں بھی کہا جاسکتا ہے

رہتا ہوں سدا شمسِ زمانہ کے جہاں میں
 کیا چیز ہے یہ اوجِ ثریا میرے آگے
 ہر چال سمجھتا ہوں، میں ہر حال میں تیری
 سو بار کیا تو نے تماشا میرے آگے
 لوں گا میں سدا نامِ شہیدانِ وفا کا
 جا! ساری بلاؤں کو بلا لا میرے آگے

اک سوز کا عالم ہے مری طرز فغاں میں
 سن لے تو پگھل جاتا ہے خارا میرے آگے
 سر پر میرے سایہ ہے خضر شمس و قمر کا
 جب ہی تو کوئی سر نہیں اٹھتا میرے آگے

○

عقیدہ

میرا عقیدہ وہی ہے جو میرے شیخ — امام المتکلمین شیخ الاسلام و المسلمین حضور
 خواجہ محمد قمر الدین رضی اللہ عنہ کا ہے — اللہ تعالیٰ کا بندہ — رسول خدا کا امتی —
 صحابہ رضی اللہ عنہم کا غلام — اہل بیت رسول کا حیدر و جاروب کش — مذہباً حنفی —
 مسلکاً اہل سنت و جماعت — مشرباً چشتی نظامی سیالوی۔

اساتذہ

راقم کے اساتذہ کی کافی تعداد ہے۔

قرآن کریم — حضرت حافظ تاج الدین صاحب رحمۃ اللہ علیہ۔

فن تقریر — خطیب الاسلام حضرت علامہ عبدالعزیز چشتی سیالوی۔

فارسی — مولانا علامہ غلام مرتضیٰ آف پنڈی گھیب رحمۃ اللہ علیہ۔

صرف — استاذ العلماء حضرت علامہ مولانا محمد نواز صاحب رضی اللہ عنہ۔

استاذ العلماء حضرت علامہ مولانا نذیر احمد صاحب نقشبندی قدس سرہ العزیز —

سب سے زیادہ کتب راقم نے آپ سے پڑھیں — اللہ تعالیٰ آپ کے مزار پر رحمت کی

بارش فرمائے —

شیخ الحدیث حضرت مولانا علامہ غلام فرید ہزاروی رحمۃ اللہ علیہ۔

شیخ المنطق علامہ محمد شریف ہزاروی رحمۃ اللہ علیہ۔

راقم کی چھ بیٹیاں اور — دو بیٹے ہیں — سید قنبر حسین چشتی سیالوی —
سید محمد معین حسین چشتی سیالوی۔

(۲) صاحبزادہ سید شبیر حسین چشتی سیالوی — حضرت شاہ چراغ کے دوسرے
بیٹے ہیں۔

مرشد گرامی

شیخ الاسلام و المسلمین — امام المتکلمین محمد قمر الدین سیالوی رضی اللہ تعالیٰ عنہ
— صاحبزادہ سید شبیر حسین چشتی — بہت ملنسار طبیعت کے مالک — عفو و درگزر
کی دولت سے مالا مال — اور ذوق چشتیت کا سراپا — اور شاہ چراغ کے گلشن کا ایک
مہکتا ہوا پھول ہیں۔

سوز و گداز اور محبت و الفت — اور کیف و سرور کے خزانے میں سے وراثتاً حصہ
پایا — دربار شریف اور اس سے ملحقہ مسجد شریف کی تعمیر کے انتظامات — اور کوٹلہ
سارنگ شریف کی جامع مسجد کی تعمیر نو — اور انتظامات بھی ان کی ذمہ داریوں میں شامل
ہیں۔ اور حضرت والد صاحب قدس سرہ العزیز کی خدمت بھی زیادہ تر انہیں کے حصہ میں
آئی — جو بہت بڑی سعادت ہے۔ ان کے دو بیٹے — ایک صاحبزادی ہے۔

بیٹے — صاحبزادہ سید غلام دستگیر حسین چشتی اور صاحبزادہ سید فرخ حسین عرف
بھلے شاہ۔

(۳) حضرت شاہ چراغ رحمۃ اللہ تعالیٰ علیہ کے تیسرے صاحبزادے کا نام

صاحبزادہ سید منزل حسین شاہ صاحب نقشبندی جماعتی ہے۔ سلسلہ طریقت نقشبندیہ مجددیہ جماعتیہ ہے۔

مرشد گرامی — قدوة الفقہاء — عالم نبیل — استاد نحو و منطق حضرت پیر سید اختر حسین شاہ قدس سرہ العزیز ہیں — جو محدث علی پوری پیر جماعت علی شاہ صاحب رضی اللہ عنہ کے پوتے ہیں —

صاحبزادہ سید منزل حسین جماعتی بلند پایہ خطیب — سلجھے ہوئے ادیب اور نہایت اعلیٰ طبیعت کے مالک ہیں — اور سوز و گداز اور درد کی دولت — اور ذوق سلیم کے مالک ہیں — بالخصوص شہید کربلا امام حسین علیہ السلام کی محبت و مودت اور عقیدت کی شمع دل میں ہمیشہ روشن رہتی ہے — خطابت کے میدان کے شہسوار ہیں — اس وقت مانچسٹر برطانیہ میں مقیم ہیں — مذہبی حلقوں میں قد آور شخصیت کے حامل ہیں — سخاوت و کرم کی دنیا میں نام رکھتے ہیں۔

اعلیٰ درجے کے مہمان نواز اور دوست پرور ہیں — والد صاحب قدس سرہ العزیز نے ان کے لیے قدم قدم پر دعائیں فرمائیں — جن کی بدولت آج وہ اعلیٰ مقامات پر فائز ہیں — ان کا دل محبت و چاہت کا آئینہ دار ہے — اور راقم کا حضرت والد صاحب رحمۃ اللہ تعالیٰ ہی کی طرح احترام کرتے اور آداب بجالاتے ہیں۔

بلبل باغ نبی، صبح خطابت کا ہے نور

میری آنکھوں کے لیے ٹھنڈک مرے دل کا سرور

عزیز صاحبزادہ سید منزل حسین کے تین بیٹے — اور دو صاحبزادیاں ہیں —

بیٹے — صاحبزادہ سید قاسم حسین — صاحبزادہ سید ظفر حسین — صاحبزادہ سید

مدر حسین —

(۴) آپ کے چوتھے صاحبزادے کا نام نامی صاحبزادہ سید عارف حسین ہے
— مرشد گرامی — سید سیداں — حضرت پیر سید اختر حسین قدس سرہ العزیز علی
پور شریف — اپنے گاؤں کوٹلہ شریف میں شاہ چراغ اکیڈمی کے زیر اہتمام ”دارالعلوم
شاہ جماعت“ اور بچیوں کے سکول کی نگرانی کرتے ہیں — بہت ملنسار — طبیعت میں
انکسار — شاہ کربلا سے بے پناہ عقیدت ہے۔

کئی مرتبہ ایسا ہوا کہ ذکر شہادت نواسہ رسول سن کر بے ہوش ہو گئے — سینے میں
شوق کی دنیا آباد کیے ہوئے اپنے کام میں لگن رہتے ہیں — والد صاحب کی شفقت
و محبت کا مرکز رہے ہیں — اور زندگی بھر ان کے قریب رہ کر خدمت کرتے رہے —
اور آپ سے دعائیں لیتے رہے — اور حلم کی دولت ورثہ میں پائی — طبع میں تگ و دو
اور ہلچل نہیں — مختصر سا حلقہ احباب رکھتے ہیں — اچھی عادت کے مالک ہیں —
ان کا ایک صاحبزادہ اور ایک صاحبزادی ہے — صاحبزادے کا نام صاحبزادہ سید امیر
حمزہ عریضی چشتی ہے۔

متنبی

چوہدری احمد خان نمبر دار کوٹلہ سارنگ شریف مرحوم — احمد خان کے والد
چوہدری بہادر خان نمبر دار مرحوم کو زندان میں لمبا عرصہ گزارنا تھا — اور اس کا ایک ہی
بیٹا احمد خان تھا — جسے اس کے باپ نے حضرت کے حوالے کر دیا — حضرت کی
اس وقت کوئی اولاد نہ تھی، آپ نے اسے اپنا بیٹا بنا کر پرورش کی — اور ہر جگہ اپنے ساتھ
رکھا — اور باپ کی سی شفقت و محبت سے پروان چڑھایا۔ چوہدری احمد خان مرحوم کو

حضرت سے بے پناہ عقیدت تھی۔

چراغِ سادات

خطیب سادات صاحبزادہ سید منزل حسین جماعتی کوٹلہ سارنگ شریف حال مقیم بلیک برن برطانیہ ”چراغِ سادات“ کے عنوان کے تحت لکھتے ہیں کہ — مذکورہ بالا عنوان کے تحت چند سطور اور ٹوٹے پھوٹے الفاظ کا نذرانہ لے کر حضرت والد صاحب حضرت پیر سید چراغ حسین چشتی رحمۃ اللہ علیہ کی بارگاہ عالی وقار میں حاضر ہو رہا ہوں۔

کہاں میں اور کہاں یہ نگہت گل
نسیم صبح تری مہربانی

حضرت والد صاحب رحمۃ اللہ علیہ — جو ایک اللہ تعالیٰ کے برگزیدہ بندے — اور عاشق رسول کبریا تھے — آپ کی زندگی کا قریب سے مطالعہ کرنے سے جو تاثرات ذہن کی سطح پر ابھرے — ان میں نمایاں ترین چیز ان کا سوز و گداز ہے — آپ زہد و تقویٰ — اور حلم و بردباری کا کوہ گراں — اور شفقت و محبت کا دریائے بے کراں تھے — آپ نہایت سادگی کے ساتھ زندگی کی ایک صدی بسر کی — عبادت و ریاضت اور ورد و وظائف میں ہمیشہ مصروف رہتے۔ تصنع، بناوٹ اور ظاہر داری کے تکلفات سے بے نیاز ہو کر سلسلہ عالیہ چشتیہ کے ضابطوں اور مشائخ کے بتائے ہوئے راستوں پر گامزن رہتے تھے۔

بندۂ ناچیز کی زندگی میں نشیب و فراز آتے رہے — اور خواہشات کے سمندر میں مدوجزر سے بھی واسطہ پڑا — مصائب و تکالیف کے نوک دار کانٹوں کی چھین بھی محسوس کی — اور آسائش و آسودگی کی باد نسیم کے جھونکے بھی کئی بار بدن کو چھو کر گزر گئے —

یورپ کی خنک سرزمین پر راحت و آرام کے ایام میں بھی اپنے دور تک وتاز کے وہ لمحات نہ بھول سکا جو والد بزرگوار کی معیت میں گزرے — آپ نے زبان و تکلم سے نہیں — بلکہ اپنے کردار و اطوار سے جو توکل کا درس دیا — اس کے اثرات ابھی تک دل و دماغ میں تازہ ہیں — اور ان کی دعاؤں کے پھولوں کی خوشبو ہمیشہ مشام جان کو معطر رکھتی ہے۔

ہر باپ اپنی اولاد سے محبت و شفقت سے پیش آتا ہے — باپ انسانی رشتوں کی زنجیر میں ایک مرکزی کڑی کی حیثیت رکھتا ہے، اس لیے اولاد کا باپ کی تعریف میں رطب اللسان ہونا ایک فطری عمل ہے — لیکن میں رسمی باتوں سے ہٹ کر والد گرامی کی شخصیت کے ہر پہلو کو مد نظر رکھتے ہوئے — یہ بات کہنے میں ذرہ برابر بھی باک محسوس نہیں کرتا کہ میرے والد محترم رحمۃ اللہ علیہ آسمان فقر کا ایک چمکتا ہوا ستارہ — اور حجرہ سادات بنو زہراء کا روشن چراغ تھے — اور ان کی کرم نوازی — لطف مہربانی بحر بے کنار کی موجوں کی طرح تھی —

آپ کے جذبہ تراحم کا یہ عالم تھا کہ لوگوں کو پریشانی کے عالم میں دیکھ کر خود ان سے زیادہ پریشان ہو جاتے — اور جسم پر کپکپی طاری اور آنکھوں سے آنسو جاری ہو جاتے تھے — ان کی گفتگو — کریمانہ خو — اور انداز دلنواز سے ایسا محسوس ہوتا تھا — جیسے لوگوں کے دکھ درد کو اپنے سینے میں سمیٹنا چاہتے ہوں —

آپ کے مریدین — وابستگان — متعلقین — اور اہل قریہ کی زبانوں سے بار بار یہ بات سننے میں آئی کہ آپ کی موجودگی میں ہمیں کسی قسم کا غم — خوف اور خطرہ محسوس نہ ہوتا تھا۔

وہ منظر اب بھی میری آنکھوں کے سامنے ہے۔ اور وہ دعائیہ کلمات ابھی تک میرے کانوں میں رس گھول رہے ہیں۔ جو آپ نے ایک سفر کے اختتام پر فرمائے تھے۔ وہ اس طرح۔۔۔ کہ ایک دفعہ اپنے قریبی شہر لالہ موسیٰ تشریف لے گئے۔۔۔ واپسی پر میں نے آپ کو اپنے موٹر سائیکل پر سوار کیا اور اپنے گاؤں کوٹلہ سارنگ شریف کی طرف چل پڑا۔

جب آپ گاؤں کے قریب سکوٹر سے اترے تو میرے لباس پر پڑا ہوا غبار اپنی چادر مبارک سے صاف کرنے لگے۔ اور ساتھ ہی فرمانے لگے۔۔۔ میرے بیٹے کے لباس پر گرد و غبار پڑا ہوا ہے، اس شفقت بھرے انداز کو دیکھ کر۔۔۔ میں نے عرض کیا۔۔۔ حضرت رہنے دیں۔ دیکھیں آپ کے پاکیزہ لباس پر مجھ سے بھی زیادہ دھول پڑی ہوئی ہے۔ کیونکہ آپ تو بطور ردیف میرے پیچھے سوار تھے۔ فرمانے لگے میری خیر ہے، تیرا یہ قیمتی اور خوبصورت لباس گرد سے اٹا ہوا گوارا نہیں۔

میں سمجھتا ہوں کہ آپ کے اس وقت کے الطاف کریمانہ اور شفقت بھرے انداز میں فرمانا۔۔۔ کہ میرے بیٹے کے غبار آلودہ کپڑے مجھے گوارا نہیں۔۔۔ یہ اسی وقت کی دعا کا نتیجہ ہے کہ آج میں اس ملک میں سکونت پذیر ہوں۔ جس میں گرد و غبار اور دھول کا نام و نشان تک نہیں۔ اور یہ بھی آپ ہی کی دعاؤں کا ثمرہ ہے کہ یورپ کی سرد فضاؤں میں مذہب حقہ کی تبلیغ و ترجمانی کی سعادت حاصل ہے اور عشق مصطفیٰ کریم کی گرمی سے الحاد کی برف پگھل رہی ہے۔ اور ذکر رسول صلی اللہ علیہ وسلم کے مضراب سے دلوں کے ساز کی تاریں نغمہ سرا ہیں۔ نعت کے ترانوں نے سائنس کو خدائی درجہ دینے والی دنیا میں ہلچل مچادی ہے۔ میں اپنی اس مختصر سی تحریر کو جو حضرت والد صاحب رحمۃ اللہ تعالیٰ

علیہ کے بارے میں ہے، کو اپنے برادر اکبر حضرت پیر سید خضر حسین چشتی دامت برکاتہم
العالیہ کی ایک رباعی پر ختم کرتا ہوں انہوں نے حضرت رضی اللہ عنہ کی یاد میں کہی:

جس نے رازِ درد سینے میں چھپایا وہ چراغ
جو سدا غم کی گھڑی میں مسکرایا وہ چراغ
جس نے ہے تار یک ذہنوں کو عطا کی روشنی
جس نے رستہ دین کا مجھ کو دکھایا وہ چراغ

(گدائے کوئے بتول سید منزل حسین جماعتی کوئلہ شریف)

نذرانہ اشعار

بندۂ ناچیز نے آپ کے وصال کے بعد آپ کی یاد میں چند رباعیات لکھی تھیں
— ان میں سے کچھ یہ ہیں :

بادۂ الفت سے پُر تھے ان کی آنکھوں کے ایاغ
ان کی خوشبو نے کیا ہر مضطرب کو باغ باغ
ڈھونڈتا ہوں ہاتھ میں لے کر چراغ، ان سا کوئی
پر نہیں ملتا مجھے ان سا کوئی روشن چراغ

○

آپ کا چہرہ تھا گویا رونقِ فصلِ بہار
آپ کی ہر مسکراہٹ میں تھی الفتِ آشکار
دل میں رقت اس قدر تھی آنکھ تر رہتی سدا
بے پناہ تھا پیکرِ سید میں عجز و انکسار

○

موج زن ان کے دل میں عشقِ ربّ لا یزال
تھا بہت کم ان کی طبعِ پاک میں رنگِ جلال
نرم ہو جاتا بمثلِ موم ہر آتشِ مزاج
دیکھ کر ان کی حلیمی اور چہرے کا جمال

○

بیٹھ کر مند پہ رمزِ کیف بتلائے گا کون؟
خود تڑپ کر بزم میں اوروں کو تڑپائے گا کون؟
کون روئے گا کسی کو دیکھ روتا ہوا؟
غم کی دنیا میں مسرت بانٹنے آئے گا کون؟

○

فخرِ شاہِ کربلا

○

دارالعلوم چشتیہ منڈی بہاؤالدین کے فاضل خطیب ذیشان علامہ ظفر اقبال فاروقی

صاحب نے مندرجہ بالا عنوان کے تحت ہدیہ عقیدت یوں پیش کیا ہے لکھتے ہیں:

بندۂ ربّ جہاں سید چراغ ابن شاہ مرسلان سید چراغ
مردِ حق، پور جناب فاطمہ مرتضیٰ کے نورِ جاں سید چراغ
فخرِ شاہِ کربلا، نازِ عریض شمعِ بزمِ عارفان سید چراغ

پیشوائے عاشقان، شانِ کرم رہنمائے مقبلاں سید چراغ
 درس الفت جس نے دنیا کو دیا مہرباں، شیریں بیان سید چراغ
 کشتہٴ عشق جناب مصطفیٰ میر بزمِ چشتیاں سید چراغ
 اے ظفر وہ تھے سخی لچپال بھی
 ساقی بادہ کشاں سید چراغ

○

سوہنا حسن جمال

عزیز محمد اسلم طالب چشتی — جو پنجابی شاعری کے ایک نامور شاعر جناب دائم
 اقبال مرحوم کے نواسہ ہیں نے — حضرت کی یاد میں ایک منقبت لکھی ہے جو ان کی
 کتاب صدائے درویش میں ہے — لکھتے ہیں:

سوہنے پیر چراغ دا سوہنا حسن جمال
 عامل، کامل، ارفع، اعلیٰ ہے سخی لچپال
 کوئلہ سارنگ چمکیا نکلی نوری لاٹ
 اوہدیاں وچ جدایا بیشک گئے نے سینے پاٹ

○

سوہنی دھرتی اتے ویکھو سوہنا اک چراغ
 چانن جگیں ونڈیا تے نظراں وچ ریاغ
 گھر گھر دیتے عشق دے اس نے دیوے بال
 سوہنے پیر چراغ دا سوہنا حسن جمال

○

اچے، سچے، سید سرور پاک نبی دی آل
اک اشارے نال نے دیندے ساریاں آفتاں ٹال
صبغۃ اللہ والی رنگن چاٹھ کے کرن نہال
سوہنے پیر چراغ دا سوہنا حسن جمال

○

رہناں اساں مستاں ناہیں کئی سکند گئے
فانی جگت پھنڈارے طالب کئی قلندر گئے
اک قلندر کوٹلے اندر وسدے دھماں نال
سوہنے پیر چراغ دا سوہنا حسن جمال

○

فخرِ اولادِ علی

مولانا محمد الیاس صاحب کی رباعیات میں سے چار رباعیات

مردِ حق، پورِ نبی ہیں شہ چراغ نورِ جانِ شہ علی ہیں شہ چراغ
ہیں وہ گل خیر النساء کے بانغ کے سید و سلطان، ولی ہیں شہ چراغ

○

شہ چراغ ہیں فخرِ اولادِ علی تاجِ فرقِ اولیاء، قطبِ جلی
جن کے لب پر ہر گھڑی تھی یہ صدا یا علی! یا شاہِ مرداں یا علی

○

تیرے اپنے ہیں شہا شمس و قمر ہے ترے گھر کا مقدر اوج پر
ایک نسبت ہے مجھے بھی آپ سے ہے مرا دلبر ترا لختِ جگر

○

میرے دل کو بھی بنا دے لالہ زار التجائیں کر رہا ہوں بار بار
ہو نگاہ التفات الیاس پر سید سادات اے عالی وقار

○

سید قنبر حسین چشتی رحمۃ اللہ علیہ

اے مرید قمر رضی اللہ عنہ میرے نور نظر
قنبر ذی نشاں، میرے لخت جگر
یاد ہے آج تک تیری ہر ہر ادا
تیری خاموش خصلت کی کیا بات ہے

حضرت سید قنبر حسین چشتی سیالوی رحمۃ اللہ علیہ راقم کا بڑا بیٹا ہے۔۔۔ جوانی میں
انتقال کر گیا۔۔۔ اس نے پیر سیال کے عشق و محبت اور عقیدت میں ناسوتی زندگی گزار دی
اور ہر لمحہ اپنے مرشد کو یاد رکھا۔

مرشد گرامی

امام المتکلمین حضور شیخ الاسلام و المسلمین رضی اللہ تعالیٰ عنہ۔

والد

راقم کتاب آل رسول۔

دادا

پیر طریقت حضرت پیر سید چراغ حسین چشتی قدس سرہ العزیز۔

قنبر حسین کے شوق عقیدت کا یہ عالم تھا کہ جب حضور پیر سیال تشریف لاتے تو آپ

کے استقبال کے لیے تمام دوستوں کو ساتھ لے کر درجنوں سکوٹروں کے ساتھ آپ کا

استقبال کرتا تھا۔ خاموش طبیعت کا مالک — اور کبھی بھی مجھ سے کسی چیز کا مطالبہ نہ کرتا — علم میری خواہش کے مطابق حاصل نہ کر سکا۔

لیکن میری تصانیف کی طباعت و اشاعت کے سلسلے میں ہمیشہ مصروف رہتا — اور تمام کتب کو اسی نے شائع کیا — اہل بیت کی محبت اور احترام صحابیت کا جذبہ دل میں موجزن تھا۔

اولاد

قبر حسین سیالوی رحمۃ اللہ علیہ کا ایک بیٹا اور دو بیٹیاں ہیں — بیٹا سید مجتبیٰ حسین چشتی سات سال کی عمر کو پہنچنے والا ہے — اپنے باپ کا ہم شکل اور عادات و اطوار میں اپنے باپ کا عکس ہے — میری دعا ہے کہ اللہ تعالیٰ اسے تبحر عالم دین بنائے۔ (آمین بحرمت شیخ الاسلام و المسلمین)۔

ولادت

سید قبر حسین کی ولادت ۵ اگست ۱۹۷۶ء میں ہوئی۔

وصال

اور وصال ۱۱ جولائی ۲۰۱۲ء میں ہوا۔

وصال کے کچھ دن بعد کوٹلہ سارنگ شریف کے ایک دوست کو خواب میں ملا — اور اس سے پوچھا کہ تو ابھی تک کسی بزرگ کے ہاتھ پر بیعت نہیں ہوا؟ — اس کے دوست نے کہا نہیں — قبر حسین نے کہا کہ جا پیر سیال کے ہاتھ پر بیعت ہو جا — میں پیر سیال کا مرید ہوں — بہت راحت و سکون اور موج میں ہوں۔

میں اور قبر کی والدہ اسلام آباد ہسپتال میں تیمارداری کے لیے گئے اس کا چھوٹا بھائی

علامہ سید معین حسین چشتی — تین اور آدمی ہر وقت اس کے پاس رہتے تھے — جب ہم گئے تو کہنے لگا ابو اور امی آگئے ہیں۔ اب بیماری سے جلد چھٹکارا مل جائے گا — اور اس کے تیسرے دن انتقال ہو گیا — انا لله وانا اليه راجعون — اللہ تعالیٰ بطفیل کریم اس کی قبر پر انوار کی بارش فرمائے — اور اس کی ماں اور بہنوں کو صبر کی توفیق سے نوازے۔

مادہ تاریخ رحلت

پیر طریقت حضرت صاحبزادہ فیض الامین صاحب سجادہ نشین مونیان شریف ضلع

گجرات نے ایک نظم کے مقطع میں مادہ تاریخ رحلت یوں نکالا ہے — لکھتے ہیں —

اس جہاں سے اٹھا ایک خوش خوب جوان
چار سو مچ گیا ایک شور فغاں
سید نیک اوصاف قنبر حسین
زینت آستاں، رونق خاندان
باغ شیر خدا کا وہ دلکش تھا پھول
اس کی خوشبو سے تھا یہ معطر جہاں
ماہ شعبان بائیس اور روز بدھ
ہو گیا واصل کبریا — ناگہاں
غم زدہ اہل خانہ نہیں ہیں فقط
سب عزیز واقارب ہوئے خستہ جاں
صدمہ کیسے سہیں گے یہ سید خضر

اٹھ گیا جن کا لختِ جگر نوجواں
دید سے جس کی تسکین پاتا تھا دل
ہو گیا چہرہ زیرِ زمیں وہ نہاں
کر عطا یا خدا سب کو صبر و سکون
بن ترے کون ہے مونس و مہرباں
اس کے بچوں کو اپنی اماں کر عطا
وہ رہیں اس جہاں میں سدا کامراں
نسبت اس کو ملی شیخ السلام سے
ہو گیا اس پہ وا بابِ مُلحدِ جنّال
رحمتِ حق نے آغوش میں لے لیا
جب ہوئی اس کی روح سوئے داور رواں
اس مرقدِ خدایا رہے عنبریں
پائے جنت میں وہ قرب شاہِ شہاں
سالِ رحمت کہو! اس کا فیض الایمیں
پیرِ قنبرِ حسین آہ سکندرِ نشاں

۱۳۵۳۳۰

صاحبزادہ فیض الایمیں صاحب نے بطور عنوان ان الفاظ سے مادہ تاریخ نکالا ہے۔

حبیب اصفیاء صاحبزادہ سید قنبر حسین شاہ چشتی سیالوی

۲۰۱۲ء

سید قنبر حسین کی یاد میں

استاذ العلماء حضرت علامہ مولانا بابر حسین بابر صاحب جو دارالعلوم بھیرہ شریف میں تدریس کے فرائض انجام دے رہے ہیں اور ایک مدت سے مختلف مدارس میں درجنوں علماء کو علم کے نور سے منور فرما چکے ہیں۔ آپ مجھے بہت عزیز ہیں۔ اور ایک نسبت کے اعتبار سے مجھے ان پر بہت ناز و فخر ہے۔ اللہ تعالیٰ ان کے کلام میں مزید نکھار پیدا فرمائے۔ قنبر حسین کی یاد میں لکھتے ہیں:

ہزاروں زخم کھائے ہیں، بڑے ہی حادثے دیکھے
مگر قنبر کے جانے پر عجب ہی سانے دیکھے
سبھی نے یوں تو جانا ہے مگر اتنی بھی کیا جلدی
بہاریں ٹھیک سے دیکھیں نہ گل ہی ٹھیک سے دیکھے
جواں بیٹے کے کھونے کا انہیں صدمہ تو ہے لیکن
پہاڑوں سے بڑے ہم نے خضر کے حوصلے دیکھے
ترا رونا عبادت ہے خضر ہم نے ترے آنسو
غم آل محمد میں ہی ہیں بہتے ہوئے دیکھے
ہمیں قنبر کے جانے کا بڑا صدمہ ہوا یارو
کئی آنکھیں ہیں نم دیکھیں، ہزاروں دل دکھے دیکھے
تجھے کربل سے نسبت ہے یہی منظور تھا رب کو
جواں بیٹے کی میت کو خضر تو سامنے دیکھے

یہی قدرت خدا کی ہے، اسے تقدیر کہتے ہیں
اترتے قبر میں بابر ہزاروں لاڈلے دیکھے

یادقنبر رحمۃ اللہ علیہ

راقم نے بھی کچھ اشعار قنبر حسین رحمۃ اللہ علیہ کی یاد میں لکھے — اور آخر میں اس
کے بچے کے لیے دعا کی ہے — لکھا ہے:

خدائے لم یزل کی حمد، نعتِ مصطفیٰ پہلے
علی کا ذکر، زہرائے دو عالم کی ثنا پہلے
ہمیشہ یاد رکھیں گے حسنِ محبوبِ یزداں کو
نہیں مایوس لوٹاتا جو اپنے دشمنِ جاں کو
شہیدِ کربلا، شاہِ زمن کو یاد کرتے ہیں
اور اس کے قافلہ بے وطن کو یاد کرتے ہیں
وفا عباس کی، عون و محمد کی سمجھداری
جنابِ سیدِ قاسم کی ہر ہر ضربتِ کاری
علی اکبر کے ہر نعرے کی تلخی یاد ہے اب تک
علی اصغر کی بے آواز ہچکی یاد ہے اب تک
شقاوت نے سیادت پر مظالم اس طرح توڑے
نبی کی آل کی لاشوں پہ دوڑائے گئے گھوڑے
تمہاری قبر پر قنبر خدا کی رحمتیں برسیں
طفیلِ شاہِ عالم تم پہ لاکھوں برکتیں برسیں

کرم کر دیں مرے بیٹے! علی المرتضیٰ تم پر
 رہیں راضی ہمیشہ حضرت خیر النساء تم پر

تیری یادوں سے پہلے ارض کربل یاد آتی ہے
 علی عابد کی ہر بات ہر پل یاد آتی ہے
 اگر پُرنم نہیں آنکھیں مگر دل میں بہت غم ہے
 جوانی میں ترا جانا قیامت سے بھلا کم ہے

تری دردوں بھری جب تنتناہٹ یاد آتی ہے
 علی سجاد کی فوراً تھکاوٹ یاد آتی ہے
 مرے بیٹے! ترا بابا محمد کا ثنا گر ہے
 جناب سیدہ زہرا کے کوچے کا گداگر ہے

ترے بچپن کا جب قنبر! زمانہ یاد آتا ہے
 ترے مرشد قمر کا آستانہ یاد آتا ہے
 تبسم ریزیاں تیری ہمیشہ یاد رہتی ہیں
 ترنم خیزیاں میری مگر ناشاد رہتی ہیں

محبت تیرے حصے کی بھی تیرے مجتبیٰ پائی
 بنے یہ عالم دیں اور چشتیت کا شیدائی
 ترا بھائی ترے بچوں سے بے حد پیار کرتا ہے
 انہیں وہ علم کے عنبر سے خوشبودار کرتا ہے

مری آنکھوں میں بچے! آنسوؤں کی ہے فراوانی
 مجھے رونے نہیں دیتی علی اکبر کی قربانی

میں قاسم کی جوانی یاد کر کے روتا رہتا ہوں
 میں خیموں کی کہانی یاد کر کے روتا رہتا ہوں
 میں روتا ہوں تصور میں یہ منظر دیکھ کر بیٹے!
 مصائب میں گھرا نوخیز سروڑ دیکھ کر بیٹے!
 مہارِ قافلہ ہاتھوں میں ہیں پکڑے ہوئے عبد
 گلے میں طوق، زنجیروں میں ہیں جکڑے ہوئے عبد
 مرے آنسو محمدؐ کے نواسوں کی امانت ہیں
 زمین کربلا کے سب پیاسوں کی امانت ہیں
 دُعا ہے اے مرے قنبر! خدا دے تجھے آسائش
 کہ ہو تیری لحد پر نور کی انوار کی بارش
 ترے جانے سے قنبر! مجھ میں وہ دم خم نہیں باقی
 مری تقریر میں بیٹا! وہ زیر و بم نہیں باقی
 دعائے خضر ہے بن جائے عالم مجتبیٰ یارب
 بنے بہر علی مولا خطیبِ خوش نوا یارب



قنبر

قنبر — حضرت مولائے کائنات سیدنا مولا علی کرم اللہ وجہہ کے وفادار اور
 پیارے غلام کا نام ہے — میں نے اس نسبت کے پیش نظر اپنے بیٹے کا نام قنبر رکھا تھا
 — اللہ تعالیٰ مولا علی کے غلام قنبر رضی اللہ تعالیٰ عنہ کے طفیل — قنبر حسین کے بچے
 کو لمبی عمر اور بہت بڑا عالم دین بنائے آمین۔

قنبرِ ابنِ علی، درویشِ خواجہ قمرؒ
میرے اس بیٹے کے بیٹے مجتبیٰ کی خیر ہو
رنگ لائے گا خضر! تیرا یہ اندازِ فغاں
درد میں ڈوبی ہوئی، تیری صدا کی خیر ہو



احترامِ ساداتِ بنی زہرہ اسلام اللہ علیہا

مندرجہ بالا عنوانات کے تحت امام مہدی علیہ السلام — اور حضرت امام زید علیہ السلام کا ذکر ہوا — امام زید پر مظالم ڈھائے گئے ان کا مختصر تذکرہ ہوا — اور آخر میں حضور صلی اللہ علیہ وآلہ وسلم کا امام زید کی شہادت کی خبر دینا — اور ساتھ ہی بارہ خلفاء کا مختصر ترین بیان کیا گیا —

احترامِ سادات — کے عنوان کے تحت تعظیم آلِ رسول کا بیان ہوگا — اور ایسا کرنا رسول مکرم صلی اللہ علیہ وآلہ وسلم کی خوشنودی کا باعث ہے —

فرمان خداوندی

اللہ رب العزت نے قرآن مجید میں — آلِ رسول سے خاص مودت کا حکم فرمایا ہے:

قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ

آپ فرمائیے! میں نہیں مانگتا (اس دعوت حق) کوئی معاوضہ مگر صرف

قرابت داروں کی محبت و مودت کے — (پارہ ۲۵ سورہ شوریٰ آیت نمبر ۲۳)

اس سے معلوم ہوا کہ آلِ رسول کی محبت اللہ تعالیٰ نے امتِ مصطفیٰ کریم علیہ الصلوٰۃ

والتسلیم پر فرض کر دی ہے — اور مسلمان وہی ہے جو حضور صلی اللہ علیہ وآلہ وسلم کے قرابت داروں

سے محبت کرے — اس آیت سے متعلق آلِ رسول کی جلد اول دیکھیں۔

فرمان رسول

حضور سید عالم صلی اللہ علیہ وآلہ وسلم کا فرمان ہے:

كْرَمُوا وَوَقَرُوا أَوْلَادِي الصَّالِحُونَ لِلَّهِ وَالطَّالِحُونَ لِيْ .

میری اولاد کی تعظیم و تکریم کرو، نیکوں کی اللہ تعالیٰ کے لیے اور غیر صالح کی

میرے لیے۔ (بحوالہ مرات العاشقین ص ۳۸)

تین چیزوں کا حکم

علامہ ابن حجر مکی نے امام دیلمی کے حوالے سے حدیث شریف نقل کی ہے کہ حضور صلی

اللہ علیہ وآلہ وسلم نے ارشاد فرمایا:

أَدَّبُوا أَوْلَادَكُمْ عَلَى ثَلَاثِ خِصَالٍ حُبِّ نَبِيِّكُمْ وَحُبِّ أَهْلِ بَيْتِهِ

وَعَلَى قِرَاءَةِ الْقُرْآنِ .

ترجمہ: کہ اپنی اولاد کو تین باتوں کا ادب سکھاؤ — اپنے نبی کریم کی محبت

کا — اور آپ ﷺ کی اہل بیت کی محبت کا — اور قرآن مجید کی

قرات کی محبت کا — (الصواعق المحرقة ص ۲۶۲ مطبوعہ دارالکتب العلمیۃ بیروت، لبنان)

شفاعت رسول کا حقدار کون؟

محدث شہیر علامہ احمد بن حجر مکی رحمۃ اللہ علیہ نے اپنی مشہور زمانہ کتاب الصواعق

المحرقة میں حضور علیہ الصلوٰۃ والسلام کی ایک حدیث شریف ان الفاظ میں نقل فرمائی ہے کہ

رسول کریم علیہ الصلوٰۃ والسلام نے فرمایا:

الزُّمُّوْا مَوَدَّةَ أَهْلِ الْبَيْتِ فَإِنَّهُ مَنْ لَقِيَ اللَّهَ عَزَّ وَجَلَّ وَهُوَ يَوْمُدُّنَا

دَخَلَ الْجَنَّةَ بِشَفَاعَتِنَا — وَالَّذِي نَفْسِي بِيَدِهِ — لَا

يَنْفَعُ عَبْدًا عَمَلُهُ إِلَّا بِمَعْرِفَةِ حَقِّنَا .

ہم اہل بیت کی محبت و عقیدت کو لازم پکڑو، کیونکہ جو شخص ہم سے محبت و مودت کرتے ہوئے اللہ تعالیٰ سے ملاقات کرے گا وہ ہماری شفاعت سے جنت میں داخل ہوگا۔ — مجھے قسم ہے اس ذات کی جس کے قبضہ قدرت میں میری جان ہے — کسی بندے کو ہمارے حق کو پہچانے بغیر، اس کا کوئی عمل اسے فائدہ نہیں دے گا۔

(الصواعق المحرقة ص ۲۶۳ مطبوعہ دارالکتب العلمیۃ بیروت لبنان)

حضرت کعب الاحبار اور حضرت عمر بن عبدالعزیز رضی اللہ عنہما کا یہ قول مندرجہ بالا کی معافیت کرتا ہے — قول یہ ہے:

لَيْسَ أَحَدٌ مِّنْ أَهْلِ بَيْتِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ إِلَّا لَهُ

شَفَاعَةٌ — (حوالہ ایضاً)

”اہل بیت نبوی میں سے ہر ایک شخص شفاعت کرے گا۔“

مندرجہ بالا احادیث سے چند باتیں واضح ہو گئیں کہ حضور صلی اللہ علیہ وآلہ وسلم کی خوشنودی اس چیز میں پنہاں ہے کہ میری اولاد کا احترام کرو — اگر وہ نیکو کار ہیں تو ان کی توقیر و عزت اللہ تعالیٰ کے لیے کرو — اور اگر وہ صالح نہیں تو ان کی توقیر میرے لیے کرو — اور فرمایا کہ اپنی اولاد کو ادب سکھاؤ — اپنے نبی کریم کی محبت کا — آپ کے اہل بیت کی محبت کا — اور قرآن مجید کی تلاوت کا — اور فرمایا ہم اہل بیت کی محبت کو لازم پکڑو — جو ایسا کرے گا وہ ہماری شفاعت سے جنت میں داخل ہوگا اور آپ نے قسم اٹھا کر ارشاد فرمایا کہ ہمارے حق کو پہچانے بغیر کسی قسم کی کوئی نیکی، نماز، روزہ، حج، زکوٰۃ اور دیگر نیک امور فائدہ نہیں دیں گے۔ یعنی وہ درجہ قبولیت کو نہیں پہنچیں گے۔

آج کے اس دور میں عالم اسلام اور تمام مسلمانوں کو دعوتِ فکر ہے — کہ وہ اپنے پیارے رسول صلی اللہ علیہ وآلہ وسلم کے ان فرامین پر بار بار غور کریں — کہ سرکارِ علیہ الصلوٰۃ والسلام نے سب سے زیادہ اور بار بار اپنی امت کے قلوب و اذہان کو اپنی آل کے احترام کی طرف مبذول و منعطف کرنے کی ترغیب دی اور ساتھ ہی اس امر پر انعام کی نوید بھی سنائی — اور فرمایا اگر تم میری آل کا احترام کرو گے تو تمہارے لیے جنت کی بشارت ہے۔

صحابہ کا احترامِ آلِ رسول

خیال رہے کہ صحابہ کرام — اور دیگر اولیاءِ عظام کا احترام اہل بیت سے متعلق روایات و حکایات نہایت اختصار کے ساتھ بیان کی جائیں — طوالت کے خوف سے روایات کا خلاصہ اپنے الفاظ کے ساتھ بیان ہوگا۔ قارئین کو اس امر سے آگاہ کرنا اس لیے ضروری ہے کہ راقم کا اسلوب کچھ اس طرح ہے کہ ہر روایت باحوالہ اور لفظ بلفظ ہوتی ہے — چونکہ مندرجہ بالا عنوان میں بے شمار واقعات ہیں اور کئی بہت طویل ہیں — اس لیے بعض روایات و حکایات خلاصہ بیان — لیکن باحوالہ بیان ہوگا — کیونکہ راقم بغیر کسی حوالے کے کسی عبارت کو حیطہ تحریر میں نہیں لاتا۔

حضرت ابو بکر صدیق

سیدنا ابو بکر صدیق رضی اللہ عنہ فرمایا کرتے تھے:

أَرْقُبُوا فِي أَهْلِ بَيْتِهِ وَكَانَ يَقُولُ: وَالَّذِي نَفْسِي بِيَدِهِ لِقَرَابَةِ

مُحَمَّدٍ صَلَّى اللَّهُ عَلَيْهِ وَآلِهِ وَسَلَّمَ أَحَبُّ إِلَيَّ مِنْ قَرَابَتِي —

کہ محمد مصطفیٰ صلی اللہ علیہ وآلہ وسلم کے اہل بیت کی تعظیم و توقیر کرو۔ مجھے خداوند
قدوس کی قسم ہے جس کے قبضہ قدرت میں میری جان ہے۔ رسول کریم کی قرابت،
مجھے اپنی قرابت سے زیادہ محبوب ہے۔ (نور الابصار ص ۲۷۲)

حضرت عمر فاروق

حضرت عمر فاروق رضی اللہ عنہ جب خلیفہ مقرر ہوئے تو آپ کے پاس کچھ مال
حاضر کیا گیا۔ تاکہ آپ اسے تقسیم کریں۔ آپ نے امام حسن اور امام حسین (علیہم
السلام) سے مال کی تقسیم کی ابتداء کی۔ تو آپ کے صاحبزادے عبداللہ رضی اللہ عنہ
متوجہ ہوئے۔ اور عرض گزار ہوئے۔ کہ ابا جان میں زیادہ حق دار ہوں۔
آپ عطیہ میں مجھے مقدم رکھیں۔ کیونکہ میں خلیفہ کا بیٹا ہوں، آپ نے فرمایا:

هَاتِ لَكَ اَبَا كَابِيْهِمَا اَوْ جَدًّا كَجَدِّهِمَا حَتَّى اَقْدَكَ بِالْعَطِيَّةِ

(اے عبداللہ!) تم ان کے باپ جیسا اپنا باپ اور ان کے نانا جیسا اپنا نانا

لاؤ۔ تاکہ میں تم کو عطیہ میں مقدم رکھوں۔

(نور الابصار فی مناقب آل بیت النبی المختار ص ۱۵۸ مطبوعہ دار المعرفۃ)

اوپر درج دونوں حضرات شیخین کے اقوال میں احترام آل رسول کی جھلک واضح
دکھائی دے رہی ہے۔ صدیق کہتے ہیں مجھے اپنے قرابت داروں سے مصطفیٰ کریم کے
قرابت دار زیادہ عزیز ہیں۔ فاروق نے اپنے بیٹے کو کہا کہ تم کسی صورت بھی ان
سے افضل نہیں ہو، ان کا باپ۔ اور ان کا نانا جان۔ کائنات کی جان ہیں۔

پیر سیال اور آلِ رسول

خیال رہے — کہ راقم صحابہ کے بعد سب سے پہلے اپنے پیر سیال علیہ السلام سے متعلق گفتگو کا آغاز کرتا ہے — وہ اس لیے کہ راقم چشتی سلسلے سے تعلق رکھتا ہے — اور ہم چشتیوں کے کچھ اپنے ہی ضوابط — اور اپنا ہی دستور العمل ہوتا ہے — ان امور کو ذہن میں رکھتے ہوئے سب سے پہلے اپنے مشائخ سے ابتداء کرتا ہوں۔

شمس العارفین

خواجہ خواجگاں — مرشد سیداں — حضور خواجہ شمس العارفین — شمس الدین پیر سیال رضی اللہ تعالیٰ عنہ نے دوران گفتگو ارشاد فرمایا — کہ سید کی تعظیم دوسروں پر واجب ہے (حضرت سید محمد سعید رحمۃ اللہ علیہ نے مؤلف ملفوظات ”مرات العاشقین“) نے عرض کیا — کہ اگر سید زادہ خلاف شرع کرتا ہو — تو اس کے بارے میں کیا ارشاد ہے؟ — آپ نے فرمایا — اس صورت میں بعض علماء کے نزدیک تعظیم جائز نہیں — لیکن فقیر کے خیال میں سادات کی تعظیم محض رسول خدا کی نسبت کی وجہ سے کرنی چاہیے نہ کہ ان کے علم اور تقویٰ کی وجہ سے —

(مرات العاشقین، ص ۷۳ مطبوعہ تصوف فاؤنڈیشن سمن آباد لاہور، شوروم المعارف گنج بخش روڈ لاہور پاکستان)

اگر سید ریاضت پر مداومت کرے

حضور شمس العارفین اعلیٰ حضرت سیالوی رضی اللہ عنہ کا فرمان ہے — کہ اگر سید عبادت و ریاضت پر مداومت کرے — تو وہ دوسروں سے زیادہ ترقی کر جاتا ہے — چنانچہ حضرت خواجہ معین الدین اجمیری دنیا میں مشہور و معروف ہیں — اور خواجہ عثمان ہارونی جو مشائخ کبار اور اولیائے عظام میں سے ہیں — اور باوجودیکہ وہ خواجہ اجمیری

کے پیر ہیں — لیکن انہیں خواجہ اجمیری والی شہرت نہیں ملی — اسی طرح حضرت محبوب سبحانی شیخ عبدالقادر رضی اللہ تعالیٰ عنہ کو تمام خاص و عام جانتے ہیں لیکن شیخ ابوسعید جوان کے پیر ہیں — اس طرح مشہور نہیں ہیں۔ (مرات العاشقین ص ۴۰)

قرآن کے اوراق

شمس العارفین حضور پیر سیال رضی اللہ عنہ کا فرمان ہے کہ — ایک رات خواجہ تونسوی (خواجہ شہ سلیمان تونسوی رضی اللہ عنہ) نے خواب میں دیکھا کہ میرے سر پر — پاؤں تلے — اور دائیں بائیں قرآن مجید بکھرا پڑا ہے — ایک عالم سے آپ نے اس کی تعبیر دریافت کی — اس نے کہا مبارک ہو — اس کی تعبیر یہ ہے — کہ آپ خواہ کسی حالت میں ہوں آپ کا عمل قرآن شریف کے مطابق ہوگا۔

(سید محمد سعید مؤلف مرات العاشقین قدس سرہ العزیز فرماتے ہیں کہ آپ نے مندرجہ بالا خواب اس وقت بیان فرمایا جب) کہ بندہ خواجہ شمس العارفین کی پشت مبارک دبا رہا تھا — سید اللہ بخش سر مبارک کی مالش کر رہا تھا — سید رسول شاہ جہلمی سر کی طرف — ایک سید آپ کی پانٹی کی طرف بیٹھا تھا — اور چند اور سید مثلاً صالح شاہ صاحب سلطان پوری — فیض شاہ صاحب — یاد شاہ سکنہ چھام — سید حیدر شاہ صاحب جلا پوری — سید اکرام شاہ صاحب رسول نگری — سید قطب شاہ — سید منزل شاہ — اور دوسرے سید جن کا فرداً فرداً ذکر کرنا مشکل ہے — خواجہ شمس العارفین کے ارد گرد بیٹھے تھے —

آپ نے ہم درویشوں کی طرف منہ کر کے فرمایا — الحمد للہ — خواجہ تونسوی رحمۃ اللہ علیہ نے اپنے ارد گرد قرآن شریف (کے اوراق) کو پراگندہ (بکھرا ہوا) دیکھا

— اور ہمیں ہر طرف سید ہی سید نظر آتے ہیں — اور دونوں کی شرافت اور بزرگی میں کلام نہیں — (مرات العاشقین ۲۱)

خیال رہے کہ پیر سیال، حضرت سیدنا عباس علمدار کربلا کی اولاد میں سے ہیں — علمدار کربلا مولائے کائنات کے عظیم صاحبزادے ہیں آپ شجاعت و بہادری اور وفا و ولا کی دنیا کے تاجدار ہیں — زندگی حسنین کریمین کے احترام و وفا میں گزار دی — اور شہادت کے بعد نواسہ رسول کے کندھوں پر سواری نصیب ہوئی۔

پیر سیال کی سادات بنوزہرا پر شفقت و مہربانی خون عباس کے نور کی جلوہ گری ہے — شمس العارفین سے لے کر حضور امیر شریعت تک — سات سو سے زیادہ سید حضرات پیر سیال کے خلفاء ہیں — پیر سیال کے دربار اقدس میں سادات کا ہمیشہ ہجوم رہتا ہے — کون پیر سیال؟

شمسِ دیں، شمسِ زماں سرکار شمس العارفین
 معرفت کے مطلع انوار شمس العارفین
 ان کے جدِ پاک کو شبیر سے پرچم — ملا
 ہیں سلیمان کے علمبردار شمس العارفین
 شہ سلیمان تو نسوی کے تحت شاہی کو سلام
 جن کا ہیں اعلیٰ ترین شہکار شمس العارفین
 ہے خضر جیسے ہزاروں بے کسوں کا آسرا
 آج بھی تیرا سخی دربار شمس العارفین

یہ امر حاشیہ خیال میں رہے کہ حضور شمس العارفین رضی اللہ تعالیٰ عنہ دنیا کے علم کے وہ

بادشاہ ہیں — کہ علم دین متین بھی آپ پر فخر کرتا ہے — اس دور کے بڑے بڑے جید علماء کرام آپ کے در یوزہ گر نظر آتے ہیں —

حضرت ثانی غریب نواز خواجہ محمد دین رضی اللہ عنہ — جو شمس زماں رضی اللہ عنہ کے لخت جگر ہیں — نے بھی سادات کی ہمیشہ تو قیر فرمائی اور عزت و احترام کے ساتھ پیش آئے — اور سادات کو شفقتوں اور محبتوں سے نوازا — ان کی رہائش کے لیے حجرے تعمیر فرمائے ان کے خورد و نوش کا اعلیٰ ترین اہتمام فرماتے تھے — کون حضرت ثانی؟

مرے سرور مرے سلطان ثانی	مرا ایمان، میری جان ثانی
محمد دین ہے اسم گرامی	لقب پایا ہے عالی شان ثانی
ضیائے شمس، انوار فریدی	سلیمان پیر کی برہان ثانی
قمر کی ہر کرن میں نور تیرا	تر و تازہ ترا بستان ثانی
نخضر بیمار عصیاں پر کرم ہو	
مرے ہادی، مرے لقمان ثانی	

غوث وقت

غوث وقت، مجاہد اسلام حضرت خواجہ محمد ضیاء الدین سیالوی رضی اللہ عنہ بھی اپنے آبائے ذیشان کی سنت پر عمل پیرا ہے — آپ نے بھی احترام سادات میں عظیم کردار ادا فرمایا — آپ نے ناسوتی حیات صرف ۴۵ سال پائی — اور زندگی کا زیادہ تر حصہ انگریزوں کے ساتھ جہاد میں گزارا — اور تحریک آزادی میں ایک مجاہدانہ کردار ادا فرمایا اور ہر میدان میں طاغوتی قوتوں کو لٹکا را — اور دور، دور تک دورے فرما کر برصغیر

کے مسلمانوں کی غیرت کو زندہ فرمایا — پیر بھائیوں اور سادات کے سروں پر سائباں کی طرح سایہ فگن رہ کر ٹھنڈک سے ہمکنار فرمایا۔

امام حسین علیہ السلام کی زیارت ہوئی

برادر مخم — حضرت صاحبزادہ پیر سید شبیر احمد خوارزمی چشتی سیالوی نے آستانہ

عالیہ سیال شریف میں بارہ محرم ۱۲۳۷ھ حضور پیر سیال ثالث ضیاء المملت والدین حضور

خواجہ ضیاء الدین رضی اللہ تعالیٰ عنہ سے متعلق ایک روایت پنجابی زبان میں بیان فرمائی

— کہ حضرت ثالث غریب نواز نے شہداء کربلا کے ایصالِ ثواب — اور امام عالی

مقام حسین علیہ السلام کی جناب میں ہدیہ مودت پیش کرنے کے لیے ایک تقریب منعقد

فرمائی — اور انواع و اقسام کے کھانوں کا اہتمام فرمایا — اور اپنے عظیم ترین

صاحبزادے حضرت امام المستکلمین شیخ الاسلام و المسلمین خواجہ محمد قمر الدین رضی اللہ عنہ کو ہر

قسم کے بہترین شربت تیار کرانے کا حکم فرمایا —

پھر اعلان عام فرمایا — لوگوں کو بلایا — کھانا کھلایا — اور شربت پلایا

— سارا دن لنگر جاری رہا — رات کو استراحت فرما رہے تھے کہ سیدنا امام حسین علیہ

السلام کی زیارت ہوئی جناب امام عالی مقام نے آپ کا نام لے کر فرمایا: کہ تم نے شہدائے

کربلا کے لیے جو ہدیہ بھیجا ہے وہ تمام شہدائے کربلا کو پہنچ گیا ہے — اب بتاؤ کیا

ہمارے پاس آنا چاہتے ہو؟ — مجاہد اسلام خواجہ خواجگاں خواجہ محمد ضیاء الدین رضی اللہ

عنہ نے عرض کیا — حضور! اگر آپ کی جناب میں جگہ مل جائے تو میرے لیے بہت بڑی

سعادت ہے — حضور امام حسین علیہ السلام نے فرمایا دو — اور — آدھا —

جب آپ بیدار ہوئے تو تمام خاندان کو بلایا — اور فرمایا — کہ یہ مجھے علم نہیں میرے

پس ارحمٰنی سماں ہیں یا ارحمٰنی ماہ ہیں — یا ارحمٰنی ہفتے ہیں — یا ارحمٰنی دن ہیں
 پتہ کیا تھا ایک کہ ام پاپا ہو گیا — گیارہ محرم اور بارہ محرم — دو دن گزارے — اور
 یہ محرم کا ارحمٰنی دن گزارا — اور آپ نے داعی اجل کو لبیک کہتے ہوئے — امام
 حسین علیہ السلام کے نورانی جلوؤں کے جلوخانہ میں پہنچ گئے۔

خیال رہے کہ حضور ضیاء الملت والدرین نہایت حسین — بہت بڑے عالم —
 منظر — مدقق — اور مجاہد ملت تھے۔ تحریک آزادی کے ہیرو — اور انگریزی
 حکومت کے سخت ترین مخالف تھے — آپ کے کارہائے نمایاں رہتی دنیا تک یاد رہیں
 گے — کون؟ ضیاء الملت والدرین — جو مولاعلیٰ کا لخت جگر — جو عباسِ پیر کا
 نورِ نظر ہے

میرا خواجہ حبیب کبریا ہے	ضیاء الدین ضیاء مصطفیٰ ہے
علمبردارِ کربل کی شجاعت	جلال و پر تو شیر خدا ہے
ضیاء شمسِ عالم، زورِ حیدر	معین بے کساں کا لاڈلا ہے
سلیمان کی وجاہت کا کرشمہ	ابو اسحاق چشتی کی ضیاء ہے
امامِ اولیاء، عالم، مجاہد	امیر لشکرِ خیر کشا ہے
مرے خواجہ ترے منکبوں کی صف میں	خضر بھی بھیک لینے کو کھڑا ہے

شیخ الاسلام و المسلمین

امام المتکلمین — شیخ الاسلام و المسلمین — آبروئے اولیائے کالمین —
 عزت اسلام و دین — سلطان سلاطین اقالیم ولایت صاحب دست سخاوت —
 آسمان علم و حلم — خواجہ خواجگان علامہ زمان — حامل قرآن — حضرت خواجہ محمد
 قمرالدین علیہ السلام ایک ایسی بستی کا نام نامی اسم گرامی ہے جو علم کی سلطنت کا بادشاہ ہے
 جو اپنی مثال آپ ہے — یہ وہ بستی ہے جس نے ولایت کے جہان کو روشنی سے منور کیا
 — جس کا ہر قدم سنت رسول کے مطابق — جس کی ہر ادا احکام خداوندی کے تابع تھی
 — علمائے کرام کی ایک بہت بڑی جماعت آپ سے بیعت ہے — لا تعداد سادات
 آپ کے دست حق پرست پر بیعت ہیں — آپ احترام و تعظیم سادات میں یدِ طولی
 رکھتے تھے اور رکھتے ہیں — راقم جب اپنے شیخ و مرشد کی سیرت و کردار اور اطوار و رفتار کو
 تصور کی نگاہ سے دیکھتا ہے تو اس دنیا میں ان سا کوئی نظر نہیں آتا — انداز گفتگو عالمانہ اور
 ایسا پر وقار کہ سننے والوں پر سکتہ طاری ہو جاتا۔

نظر میں نور ہے، تنویرِ ماہِ رو کی قسم!
 جگر میں سوز ہے شبیرِ علیہ السلام کے — لہو کی قسم!
 اتر گیا ہے مرے دل میں لفظ لفظ — ترا
 ترے کلام کی، اندازِ گفتگو کی قسم!

امیر شریعت نے بیان فرمایا

نائب شیخ الاسلام حضور امیر شریعت خواجہ خواجگان علامہ حافظ خواجہ محمد حمید الدین

سیالوی سجاد نشین آستانہ عالیہ سیال شریف نے آٹھ نومبر ۲۰۱۵ء کھیوہ ضلع جھنگ میں شیخ الاسلام کانفرنس کے موقع پر تقریر ارشاد فرماتے ہوئے فرمایا کہ شیخ السلام کا آل رسول کے ساتھ احترام کا یہ عالم تھا کہ ایک دفعہ آپ اپنی گاڑی پر سوار ہو کر کہیں تشریف لے جا رہے تھے۔ کہ راستہ میں کسی صاحب کی گاڑی خراب ہو گئی اور وہ بے چینی کے عالم میں ادھر ادھر دیکھ رہے تھے۔ حضور شیخ الاسلام نے اپنے ڈرائیور سے فرمایا جاؤ دیکھو یہ کون ہیں جن کی گاڑی خراب ہو گئی ہے۔ آپ کے ڈرائیور گئے اور واپس آ کر عرض کی۔ حضور! یہ ”جہانیاں شاہ“ گاؤں کے سید عنایت علی شاہ صاحب ہیں ان کی گاڑی خراب ہو گئی ہے۔

آپ نے فرمایا۔ مجھے فرش پر مصلی بچھا دو۔ میں نیچے زمین پر بیٹھتا ہوں اور میری گاڑی پر شاہ صاحب کو ”جہانیاں شاہ“ پہنچا آؤ۔ حضرت ڈرائیور نے عرض کیا حضور! یہ شاہ صاحب تو دوسرے مسلک و مذہب کے ہیں۔

آپ نے ارشاد فرمایا۔ مجھے ان کے مذہب و مسلک کا نہیں۔ بلکہ ان کی نسبت کا خیال ہے۔ وہ آل رسول ہیں۔ اس نسبت کی بنا پر مجھے ان کا خیال ہے۔ کہ ان کی گاڑی خراب ہو گئی ہے۔ اور وہ بہت پریشان ہیں۔ اور آل رسول پریشان ہو یہ مجھ کو گوارا نہیں۔

طرز عنایت

برادر طریقت علامہ بشیر احمد سیالوی فیصل آبادی۔ اپنی کتاب ”تذکرہ پیر سیال لچپال“ میں رقمطراز ہیں کہ سید حافظ فدا حسین شاہ صاحب فرماتے ہیں۔ کہ میں نے دارالعلوم سیال شریف میں حفظ کیا۔ جب بھی حضرت خواجہ پیر سیال کے سامنے جاتا تو

آپ فوراً کھڑے ہو جاتے اور ادب سے مجھے اپنے پاس بٹھاتے — اور مجھے انعام واکرام سے نوازتے — جب طالب علموں کو عنایت فرماتے تو جو طالب علم سید ہوتے ان کو دو گنا حصہ عطا فرماتے۔ (تذکرہ پیر سیال لہجہ ص ۵۵ ناشر انجمن غلامان پیر سیال فیصل آباد پاکستان مؤلف

علامہ بشیر احمد سیالوی سن اشاعت ۲۰۱۱ء)

سادات کا احترام واجب ہے

مولانا سید شفقت حسین شاہ صاحب فرماتے ہیں — کہ ایک دفعہ میں آستانہ عالیہ سیال شریف حاضر ہوا تو حضور پیر سیال (حضور شیخ الاسلام) سفر سے واپس تشریف لائے — میں نے (آپ کا) چھوٹا سا بیگ پکڑ کر بنگلہ شریف میں رکھ دیا تو کمرہ میں جا کر حضرت خواجہ صاحب نے فرمایا کہ — شاہ صاحب! مجھے معاف کر دیں — جب میں نے (آپ کے حکم پر یہ عرض کر دیا کہ حضور!) میں نے معاف کر دیا — تو آپ پر سکون بیٹھ گئے اور ارشاد فرمایا کہ شاہ صاحب! سادات خاندان کا احترام ہم پر واجب ہے — اور ہم اس لیے (سادات کا) ادب و احترام کرتے ہیں — تاکہ رحمت عالم — نور مجسم — شافع محشر صلی اللہ علیہ وآلہ وسلم راضی ہو جائیں۔ (حوالہ ایضاً)

خیال رہے کہ حضور شیخ الاسلام و المسلمین رضی اللہ عنہ کی آل رسول سے بے حد محبت تھی — اور احترام کا یہ عالم کہ ایک سید صاحب جو آپ کے مرید بھی تھے — ان کا ایک چھوٹا سا بیگ اٹھا کر آپ کے بنگلہ شریف تک لے جانا — آپ کی غیرت ولایت نے گوارا نہ فرمایا — اور اس امر پر سید صاحب سے معافی مانگی — اس دور پر آشوب میں ہے کوئی ایسا؟ — جو اس طرح سادات بنو ہر اسے پیش آئے — نہیں میرے شیخ کے سوا کوئی نہیں۔

شیخ الاسلام کا کرتہ

حضرت غازی غلام رسول سیالوی رحمۃ اللہ علیہ نے بیان فرمایا کہ حضور شیخ الاسلام سیالوی رضی اللہ عنہ کے ایک سید صاحب مرید تھے — آپ سرگودھا شہر میں اپنی کوٹھی پر تشریف فرما تھے کہ وہ سید صاحب زیارت کے لیے حاضر ہوئے — ان کا کرتہ پرانا اور پھٹا ہوا تھا — آپ نے اپنے خادم کو حکم دیا کہ وہ نیا کرتہ جو شام کو درزی دے گیا ہے (آپ نے وہ کرتہ ابھی زیب تن نہیں فرمایا تھا) اسے لے آؤ — خادم وہ نیا کرتہ لے آئے — شیخ الاسلام رضی اللہ عنہ نے اپنی جیب میں ہاتھ ڈالا اور رقم نکالی اور گنے بغیر اس نئے کرتے کے اوپر رکھ کر شاہ جی کو عطا کیے — اور ساتھ ہی فرمایا کہ یہ کرتہ پہن لیں سید صاحب نے اپنے پھٹے ہوئے کرتے کے اوپر ہی آپ کا عطا کردہ کرتہ پہن لیا — رات کو خواب میں سید عالم صلی اللہ علیہ وآلہ وسلم کی زیارت ہوئی دیکھا کہ حضور علیہ الصلوٰۃ والسلام نے وہی کرتہ جو حضرت نے سید صاحب کو دیا تھا پہنا ہوا ہے — اور فرمایا قمر الدین! جو تم نے کرتہ مجھے بھیجا ہے — دیکھ! وہ میں نے پہنا ہوا ہے —

خیال رہے کہ غازی غلام رسول رحمۃ اللہ علیہ کا خاندان کئی پشتوں سے پیرسیال کے آستان شریف سے وابستہ ہے — ایک دور میں وہ مجلس الدعوة الاسلامیہ کے ناظم تھے اور راقم نائب ناظم تھا — اور یہ واقعہ غازی صاحب اجلاس اور نجی محافل میں بیان فرمایا کرتے تھے — اور میری طرف اشارہ کر کے فرماتے — پیرسیال وہ ہستی ہے جو سیدوں کو گن کر نہیں بلکہ بے حساب عطا فرماتے ہیں۔

یہ بھی خیال رہے کہ پیرسیال کا بابا — علمدار کربلا — کربلا میں مخدرات حرم کا پہرے دار تھا — آج آل رسول کا پہرا دینے والا کوئی نہیں سوائے پیرسیال کے —

سادات کو چاہیے کہ وہ پیرسیال کے آستان عالی نشان سے وابستہ رہیں — اس دور میں سیدوں کا پاسبان پیرسیال ہے — جس کو دنیا لچپال کے نام سے پکارتی ہے۔
کہیں ایسی طرز ادب بھی ہے؟

مندرجہ ذیل واقعہ بہت مشہور ہے — آپ کے فرمان پر ایک سید صاحب نے جماعت کرائی سید صاحب سے دوران نماز ایک ایسا امر سرزد ہوا — جس سے نماز فاسد ہو جاتی ہے — کچھ علماء بھی جماعت میں شامل تھے — انہوں نے شیخ الاسلام کی جناب میں عرض کی کہ حضور نماز نہیں ہوئی شاہ صاحب کو حکم دیں کہ جماعت دوبارہ کرائیں — آپ نے علماء کو خاموش رہنے کا اشارہ فرمایا — اور خود ان سید صاحب کے قریب جا کر فرمایا — شاہ صاحب! نماز کا بہت مزہ آیا ہے — ایک مرتبہ پھر پڑھا دیں۔

قارئین کرام! — اس بات پر ذرا غور فرمائیں — کہ کہیں ایسی طرز ادب بھی ہے؟ — کہ شاہ جی سے فرمایا کہ نماز کا بہت مزہ آیا ہے — ایک مرتبہ پھر جماعت کرائیں — یہ جملہ پاس ادب کی انتہاء ہے — کہ شاہ صاحب کو اپنی غلطی پر شرمندگی نہ ہو — شمس العارفین اور شیخ الاسلام کے آستان سے وابستہ سیدو! — یہ عباس کربلا — علمدار آل رسول کا لخت جگر قبر سے لے کر میدان محشر تک کسی مقام پر بھی تمہیں شرمندہ نہ ہونے دے گا — کون شیخ الاسلام؟

جن کے دامن سے ہیں وابستہ خضر جیسے کئی

ملک و ملت کے ہیں وہ دونوں جہاں میں رہنما

تعظیم سادات کا ایک اور انداز

حضور شیخ الاسلام کے ساتھ ایک مدت تک ہمسفر رہنے والے جناب حاجی محمد نواز

صاحب اور آپ کے ڈرائیور جناب غلام حیدر صاحب رحمۃ اللہ علیہ — اور دیگر خدام آستانہ سے یہ بات مجھ تک پہنچی — کہ ایک مرتبہ غزالی زماں شیخ الحدیث والنفیس حضرت علامہ سید احمد سعید کاظمی رضی اللہ عنہ نے سیال شریف فون کیا اور خادم سے فرمایا کہ میں ملتان سے (اپنا نام لے کر فرمایا) بول رہا ہوں خواجہ صاحب سے بات کرنی ہے۔ خادم دربار نے عرض کیا حضرت! — آپ سیال شریف میں موجود نہیں ہیں۔ (خیال رہے کہ سیال شریف کی زبان میں یہ نہیں کہا جاتا کہ آپ موجود نہیں ہیں — بلکہ پوچھنے پر جواب ملتا ہے کہ — آپ خیر ہیں — قارئین کی سہولت کے لیے میں نے ایسا لکھا ہے) علامہ کاظمی صاحب نے خادم دربار سے فرمایا — کہ جب آپ سیال شریف تشریف لے آئیں تو میرا بتانا کہ ان کا فون آیا تھا — فرمایا مجھے خواجہ صاحب سے ایک بہت ضروری کام ہے میں حاضر ہونا چاہتا ہوں — آپ سفر سے جب واپس تشریف لائے تو خادم نے بتایا علامہ کاظمی صاحب کا یہ پیغام آیا ہے — کہ مجھے خواجہ صاحب سے ایک ضروری کام ہے میں حاضر ہونا چاہتا ہوں — آپ اسی وقت تھکاوٹ کی پرواہ کیے بغیر فوراً ملتان شریف روانہ ہو گئے۔

رات ایک پیر بھائی کے ہاں استراحت فرمائی — اور صبح اٹھ کر انوار العلوم تشریف لے گئے — غزالی زماں نے کھڑے ہو کر استقبال فرمایا — اور بہت خوش ہوئے — آپ نے فرمایا — آپ کا فون گیا تھا میں حاضر ہوں آپ فرمائیں کیا کام ہے؟ — حضرت علامہ کاظمی صاحب نے فرمایا کہ حضرت مجھے اطلاع دے دیتے ہیں خود حاضر ہو جاتا — شیخ الاسلام رضی اللہ عنہ نے فرمایا — کسی سید زادے کو مجھ سے کوئی کام ہو — تو میں گھر بیٹھا رہوں یہ مجھے گوارا نہیں — یہ بے ادبی ہے۔

کام یہ تھا — کہ غزالی زماں رضی اللہ عنہ کو — کسی حدیث سے متعلق اشکال پیدا ہو گیا تھا — اس کے بارے میں حل تلاش کرنا مقصود تھا — اور سیدی شیخ الاسلام سیالوی رضی اللہ عنہ کے ساتھ گفتگو سے وہ اشکال دور ہو گیا اور علامہ کاظمی رحمۃ اللہ علیہ صاحب مطمئن ہو گئے۔

شیخ الحدیث، خطیب الاسلام حضرت علامہ محمد خورشید احمد صاحب قدس سرہ العزیز (ظاہر پیر ضلع رحیم یار خاں) نے علامہ کاظمی رضی اللہ عنہ سے پوچھا کہ آپ کی نظر میں کوئی ایسا شخص ہے جو علم لدنی کا وارث ہو۔ غزالی زماں نے فرمایا: اس آسمان کے نیچے صرف ایک شخصیت ہے جو علم لدنی کا عالم ہے — وہ ہے شیخ الاسلام خواجہ محمد قمر الدین سیالوی (رضی اللہ عنہ) اس کے راوی حسن خطابت حضرت علامہ مولانا خان محمد قادری صاحب ہیں۔

علامہ مولانا خان محمد قادری صاحب کا آبائی تعلق بھی جنوبی پنجاب سے ہے — آپ نے ایک اور واقعہ راقم کے سامنے بیان فرمایا — کہ علامہ خورشید قدس سرہ العزیز — نے کئی صفحات پر مشتمل مسئلہ وحدۃ الوجود سے متعلق خط ارسال کیا — اس کے جواب میں حضرت سیدی شیخ الاسلام نے صرف اتنا جواب لکھا کہ حضرت! — اس مسئلہ کا تعلق قال سے نہیں — اس کا تعلق حال سے ہے — اور مولانا خورشید رحمۃ اللہ علیہ نے یہی سوال — حضرت علامہ پیر سید احمد سعید کاظمی سے کیا تو ان کا جواب بھی یہی تھا — جو حضرت شیخ الاسلام سیالوی رضی اللہ عنہ نے فرمایا تھا —

حضور سیدی شیخ الاسلام و المسلمین سیالوی رضی اللہ تعالیٰ عنہ کے سادات کے ساتھ تعظیم و احترام کے ساتھ پیش آنے کے بے شمار واقعات ہیں۔ آخر میں ایک واقعہ بیان کرتا ہوں

— کہ راقم کا بڑا بیٹا سید قنبر حسین چشتی سیالوی رحمۃ اللہ علیہ اللہ تعالیٰ اس کی قبر پر انوار کی بارش فرمائے پیر سیال شیخ الاسلام بندہ کے پاس منڈی بہاؤ الدین تشریف لائے میرا بیٹا سید قنبر حسین اس وقت چھوٹا تھا — میں نے آپ کی خدمت میں اس کو بیعت کے لیے پیش کیا — اور عرض رسا ہوا کہ حضور! — اسے بیعت فرما کر اپنی غلامی میں لے لیں — حضور نے اس کا دہنا پاؤں ہاتھ میں لیا — میں نے عرض کی حضور! اسے بیعت فرمائیں — آپ نے فرمایا — بیعت ہی کر رہا ہوں — ہمارے ہاں سلسلہ چشتیہ میں ہاتھ پکڑ کر بیعت کی جاتی ہے لیکن حضور پیر سیال لچپال نے — اس چھوٹے سے بچے کو احترام سادات میں پاؤں کو پکڑ کر بیعت فرمایا — قنبر حسین چشتی سیالوی کے مقدر پر قربان جس کو یہ سعادت نصیب ہوئی — غوثوں کا غوث — اور قطبوں کا قطب اسے بیعت فرما رہا ہے — اور وہ بھی انوکھے انداز میں —

نگاہ التفات

حضرت صاحبزادہ پیر سید طاہر عمر شاہ صاحب آف شاہ جیونہ ضلع جھنگ کا بیان ہے فرماتے ہیں کہ حضرت صاحبزادہ پیر سید سراج الحق گیلانی شاہ صاحب پیر کوٹ ضلع جھنگ (حضرت پیر صاحب پگارا کا پیر خانہ) بیان فرماتے ہیں — کہ میں جامعہ محمدی شریف میں زیر تعلیم تھا — جامعہ کے سالانہ جلسہ کی صدارت فرمانے کے لیے حضور شیخ الاسلام خواجہ محمد قمر لدین رضی اللہ تعالیٰ عنہ تشریف لائے۔ حضرت پیر سید سراج الحق گیلانی فرماتے ہیں — کہ جب حضور شیخ الاسلام سٹیج پر جلوہ آرا ہوئے — تو ہم سب طلباء سٹیج کے سامنے نیچے بیٹھے ہوئے تھے — کہ اچانک حضرت شیخ الاسلام نے پنڈال کی طرف اشارہ فرما کر کسی کو بلایا کچھ طلباء کھڑے ہوئے — آپ نے اشارے سے فرمایا یہ نہیں

— ایسا بارہوا۔

پیر سید سراج الحق گیلانی صاحب فرماتے ہیں — کہ مجھے میرے دوست نے کہا لگتا ہے کہ حضور شیخ الاسلام آپ کو بلار ہے ہیں — شاہ صاحب فرماتے ہیں کہ میں نے اپنے دوست سے کہا کہ مجھے تو آپ جانتے ہی نہیں اور نہ ہی میرا آپ سے تعارف ہے — مگر واقعی پیر سیال شاہ صاحب کو ہی بلار ہے تھے۔

شاہ صاحب فرماتے ہیں — کہ جب میں کھڑا ہوا تو آپ مسکرانے لگے — اور نگاہ التفات فرماتے ہوئے فرمایا شاہ صاحب ادھر آؤ! — جناب گیلانی صاحب کہتے ہیں کہ میں جب سٹیج پر پہنچا تو حضور شیخ الاسلام نے مجھے گلے لگا کر فرمایا شاہ صاحب! آپ آل رسول ہیں — آپ کا مقام یہ ہے نیچے نہیں — اور مجھے اپنے ساتھ بٹھالیا —

نورِ پورِ علی، زعبِ اسلام کا
 مرا مرشد ولی، دین کا دبدبہ
 ہے قمر بھی فریدِ زماں دوسرا
 محسنِ دین و ملت کی کیا بات ہے

نسبی نسبت کا ادب

مبلغ چشتیاں حضرت صاحبزادہ پیر سید طاہر عمر چشتی سیالوی آف شاہ جیونہ ضلع جھنگ کا بیان ہے — کہ موضع منکیرہ ضلع جھنگ کے سید نذر حسین شاہ صاحب (جو شیعہ مسلک رکھتے تھے) کسی فتویٰ کے سلسلے میں تین پیر بھائیوں کے ہمراہ سیال شریف حاضر ہوئے — چونکہ ان کا فقہی مسلک و مذہب اور تھا — اس لے وہ سیال شریف اڈے پر رک گئے — باقی تینوں پیر بھائی (جو پیر سیال کے ہاتھ پر بیعت تھے) حضور شیخ الاسلام رضی

اللہ تعالیٰ عنہ کی خدمت اقدس میں حاضر ہوئے — شیخ الاسلام نے ارشاد فرمایا کہ آپ لوگوں کے ساتھ ایک چوتھا آدمی بھی آیا تھا — وہ کہاں ہے؟

تو پیر بھائیوں نے عرض کی بندہ نواز! اس کا عقیدہ اور ہے — اس لیے وہ اڈے پر رک گیا ہے — آپ نے فرمایا اسے لے آؤ — یاد رہے کہ پیر بھائیوں نے سید نذر حسین شاہ صاحب کا — سید ہونا نہیں بتایا تھا — فقط ان کے عقیدے کے بارے میں بتایا تھا۔

وہ پیر بھائی اڈے پر پہنچے اور شاہ صاحب سے کہا کہ آپ کو پیر سیال بلا رہے ہیں — پیر بھائیوں کے کہنے پر وہ شاہ صاحب دربار شریف آگئے — حضور شیخ الاسلام رضی اللہ تعالیٰ عنہ بنگلہ شریف میں تشریف فرما تھے — ان کے آنے پر کھڑے ہو گئے — اور دو قدم آگے بڑھ کر شاہ صاحب کو فرمایا — شاہ صاحب! — مجھے آپ کے عقیدے یا مسلک سے کوئی سروکار نہیں۔

مجھے تو آپ کی نسبی نسبت کا ادب اور لحاظ ہے — آپ جس عقیدے سے تعلق رکھتے ہوں مجھے اس سے کوئی غرض نہیں میں تو آپ کا احترام سید ہونے کی وجہ سے کر رہا ہوں — پھر آپ نے ان کو کرسی پر بیٹھنے کے لیے فرمایا —

قمر موتی نبی دی کان دا اے ایہہ گل سارا زمانہ جاندا اے
قمر میرا جہاناں تو اے وکھرا تے وکھرا فیض اس سلطان دا اے

حضور امیر شریعت

حضور امیر شریعت نائب شیخ الاسلام — وارثِ مصلیٰ پیر سیال حافظ علامہ خواجہ محمد حمید الدین دامت برکاتہم العالیہ سجادہ نشین سیال شریف نے بھی ہمیشہ سادات سے محبت و شفقت فرمائی ہے — اور ہمیشہ تعظیمِ آلِ محمد کو ملحوظِ خاطر رکھا — آپ نیچے بیٹھ نہیں سکتے کچھ عمر کا تقاضا بھی ہے — آپ پیر بھائیوں کے سامنے چارپائی پر تشریف رکھتے ہیں — اور مہروں میں تغیر و تبدل کی وجہ سے سخت تکلیف ہے — لیکن سامنے سادات اور علماء کے لیے کرسیاں قطاروں کی صورت میں بچھانے کا حکم دیتے ہیں تاکہ سادات ان پر بیٹھیں — سادات کو سختی سے حکم ہے کہ وہ میرے سامنے نیچے نہ بیٹھیں۔

امیر شریعت نیچے اتر آئے

امیر شریعت پیر سیال کا نیا نیا بائی پاس آپریشن ہوا تھا — آپ اپنے کمرہ میں چارپائی پر تشریف فرما تھے اور سامنے صوفہ موجود تھا — راقم حاضر ہوا — دست بوسی کے بعد حکم ہوا کہ صوفہ پر بیٹھو — بندہ از راہ ادب نیچے بیٹھ گیا، آپ نے فرمایا — صوفہ پر بیٹھو! — میں نے عرض کی حضور نیچے ہی ٹھیک ہوں — آپ نے فرمایا اچھا — پھر کیا تھا — آپ سخت تکلیف کے باوجود چارپائی سے اتر کر نیچے بیٹھ گئے — فرمایا تم مجھے تکلیف میں دیکھنا چاہتے ہو تو ایسا ہی سہی — راقم فوراً صوفہ پر بیٹھ گیا — آپ نے فرمایا — تم سید ہو — اپنے بیٹھنے کی جگہ کا خیال رکھا کرو —

آپریشن کی وجہ سے آپ کے لیے اٹھنا بیٹھنا مشکل تھا — ایک مرتبہ سیال شریف

بنگلہ شریف کے پہلو میں راقم کو آپ نے ایک کمرہ عطا فرمایا تھا — میرے پاس علماء بیٹھے تھے — ان میں خطیب الاسلام حضرت صاحبزادہ سید شبیر حسین شاہ صاحب حافظ آبادی قدس سرہ العزیز بھی تشریف فرما تھے —

امیر شریعت پیر سیال جب بنگلہ شریف میں تشریف لا کر بیٹھے تو پتہ چلا آپ تشریف لے آئے ہیں — ہم سب حاضری کے لیے اٹھے — تو مجھے پیر سید شبیر حسین شاہ رحمۃ اللہ تعالیٰ علیہ نے فرمایا — کہ سنا ہے پیر سیال سادات کا بہت ادب کرتے ہیں — چلو آج پتہ چل جائے گا — وہ آگے تھے اور راقم ان کے پیچھے پیچھے چل رہا تھا — جب ہم آپ کے سامنے ہوئے تو آپ نے دیکھا — تو شبیر حسین شاہ صاحب کی طرف رخ کر کے آپ نے اپنا ہاتھ فرش پر رکھا اور فرمایا — شاہ صاحب! میں اٹھ نہیں سکتا — پیراں تے ہتھ — یعنی پاؤں پہ ہاتھ رکھتا ہوں — پیر سید شبیر حسین شاہ صاحب نے پلٹ کر میری طرف دیکھا اور کہنے لگے مان گئے — جو سنا تھا وہ سچ ہے — واقعی پیر سیال سادات کی تعظیم میں یکتا ہیں۔

امیر شریعت کھڑے ہو گئے

شاہ جیونہ ضلع جھنگ میں شیخ الاسلام کانفرنس ہو رہی تھی بہت بڑا اجتماع تھا — علمائے کرام حضرت شیخ الاسلام کی سیرت و صورت — علم و حکم — کردار و اطوار پر تقریریں کر رہے تھے — اچانک تین سیدزادے سٹیج پر آ گئے — ان کو دیکھ کر حضرت امیر شریعت پیر سیال علامہ حافظ محمد حمید الدین سجادہ نشین سیال شریف کی ان سادات پر نظر پڑی تو فوراً تعظیماً کھڑے ہو گئے — حالانکہ وہ سید صاحبان مسلکی اعتبار سے دوسری جانب کے تھے — صرف حضور صلی اللہ علیہ وآلہ وسلم کی نسبی نسبت کی بنا پر آپ نے ان کی

بھی تعظیم کی — جو اہل محبت کی خاصیت ہے۔

قارئین کرام! حضور امیر شریعت خواجہ حمید الدین سیالوی صاحب کے سادات سے متعلق محبت آگے واقعات بے شمار ہیں جو حیطہ تحریر میں لانا مشکل ہے — کون امیر شریعت؟ کون سخی حمید الدین؟

ہمارے شمس و قمر کا ہے نور تابندہ
میرے حضور کی راحت سخی حمید الدین
جمال شمس، جلال سدید، حسن ضیاء
قمر کی زندہ کرامت سخی حمید الدین
نظر نواز ہے ان کی نوازشوں کی ادا
دلوں کا نور بصیرت سخی حمید الدین

(نثر)

امام ابوحنیفہ

حضرت علامہ مفتی محمد اکرام الدین دہلوی رحمۃ اللہ علیہ — نبیرہ شیخ عبدالحق محدث دہلوی رحمۃ اللہ علیہ — اپنی کتاب ”سعادت الکوئین فی فضائل الحسنین“ میں امام ابوحنیفہ رضی اللہ عنہ کا تعظیم اولاد رسول میں کھڑا ہونا — ان الفاظ کے ساتھ ارتقام فرماتے ہیں کہ حضرت سیدنا امام اعظم ابوحنیفہ رحمۃ اللہ علیہ کے مناقب میں شیخ ابو سعید ماوردی رحمۃ اللہ علیہ لکھتے ہیں کہ امام اعظم رحمۃ اللہ علیہ سادات کی توقیر و احترام اور غلو یوں کی تعظیم و اکرام میں اس درجہ مبالغہ کیا کرتے تھے کہ دیکھنے والے کہتے ہیں — کہ امام ایک دن مجلس میں کئی کئی دفعہ اٹھتے اور بیٹھتے تھے — لوگوں کو چونکہ اس کا کوئی ظاہری سبب معلوم نہ تھا — اس وجہ سے پوچھا کہ جناب کے بار بار اٹھنے کا کیا سبب

ہے۔ فرمایا ان (گلی میں کھیلنے والے) بچوں میں ایک علوی (خاتون جنت کی اولاد میں سے) بچہ ہے جب میں اس کو دیکھتا ہوں۔ تو تعظیم کے لیے اٹھ کھڑا ہوتا ہوں۔

(سعادت الکونین فی فضائل الحسنین ص ۳۲ مطبوعہ مکتبہ حنفیہ گنج بخش روڈ لاہور سن اشاعت ۲۰۱۰، مفتی محمد اکرام الدین دہلوی متوفی

(۱۲۶۵)

شیخ امان کا کھڑے رہنا

حضرت شیخ عبدالحق محدث دہلوی رحمۃ اللہ علیہ۔ شیخ امان پانی پتی رحمۃ اللہ علیہ کے احوال میں تحریر فرماتے ہیں۔ کہ میرے والد شیخ سیف الدین رحمۃ اللہ علیہ نے فرمایا کہ شیخ امان قدس سرہ۔ طالب علموں اور دین کی راہ ڈھونڈھنے والوں کو بیٹھ کر سبق وارشاد فرمایا کرتے تھے۔ جب سادات کے بچے کھیلتے کھیلتے سامنے آجاتے تو اٹھ کھڑے ہوتے۔ اور جب تک وہ کھیلتے رہتے۔ آپ کھڑے ہی رہتے۔ لوگوں نے جب اس کا سبب دریافت کیا تو فرمایا۔ امان کو کیا طاقت ہے کہ اولاد رسول اللہ صلی اللہ علیہ وآلہ وسلم کھڑی رہے اور امان بیٹھا رہے (ایضاً بحوالہ اخبار الاخیار)

امام ابوحنیفہ۔ اور شیخ امان پانی پتی رضی اللہ تعالیٰ عنہما کا تعظیم سادات میں کھڑے رہنا۔ رسول خدا صلی اللہ علیہ وآلہ وسلم کے فرمان پر عمل کرنا ہے۔ یقیناً مندرجہ ذیل حدیث شریف ان کی نظروں میں ہوگی۔ جس کے راوی حضرت انس رضی اللہ تعالیٰ عنہ ہیں۔

حدیث شریف

حضرت انس رضی اللہ تعالیٰ عنہ سے روایت ہے کہ رسول اللہ صلی اللہ علیہ وآلہ وسلم نے فرمایا: اہل مجلس میں سے کوئی کسی کے لیے کھڑا نہ ہو۔ مگر حضرت سیدنا امام حسن اور

امام حسین رضی اللہ تعالیٰ عنہما اور ان کی اولاد کے لیے تعظیماً کھڑا ہونا جائز ہے۔

(بعدات الکونین ص ۴۱)

حسن ہے کو کبِ دری، حسینِ عالی نسب
حسن ہے مہرِ منور، حسینِ ماہِ عرب

حسین اور شیخین

دارقطنی نے عبدالرحمن اصفہانی سے تخریج کی ہے — کہ امام حسن (علیہ السلام) حضرت ابوبکر صدیق رضی اللہ عنہ کے پاس آئے، وہ منبر پر تھے اور کہا میرے نانا کے جائے قیام سے اترو — انہوں نے فرمایا — تم نے صحیح کہا — واللہ، یہ مقام (منبر شریف) تمہارے نانا ہی کا ہے — پھر انہیں لے کر اپنی گود میں بٹھالیا اور رونے لگے — حضرت علی کرم اللہ وجہہ نے فرمایا — بخدا میرے اشارے سے ایسا نہیں ہوا — انہوں (ابوبکر صدیق) نے کہا — آپ سچ کہتے ہیں — میں آپ پر شبہ نہیں

کرتا۔ (شاہد مقبول بفضائل اولاد رسول ص ۱۳۰ تا ۱۳۱ سن اشاعت ۱۹۷۹ء)

اسی طرح حضرت حسین (علیہ السلام) نے حضرت عمر (رضی اللہ عنہ) کے ساتھ کیا — وہ منبر پر تھے تو حضرت عمر رضی اللہ عنہ نے فرمایا، واللہ تمہارے مقدس نانا کا منبر ہے — میرے باپ کا نہیں — تو حضرت علی نے فرمایا بخدا میں نے نہیں کہلوا یا — تو حضرت عمر رضی اللہ عنہ نے فرمایا بخدا ہم آپ پر تہمت نہیں لگاتے — حضرت عمر رضی اللہ عنہ نے انہیں (امام حسین) کو پکڑ کر اپنے پہلو میں بٹھالیا اور فرمایا: ہمارے سروں پر بال تو تمہارے نانا ہی نے اگائے ہیں — اور ان ہی سے ہم نے رفعت حاصل کی ہے۔

(شاہد مقبول ص ۱۴۱ از براہ تمام جمعیت حنیفہ تنظیم اہل سنت لاہور)

خیال رہے — کتاب ”شاہد مقبول بفضائل اولاد رسول“ — ترجمہ ہے:

رشعة الصادی من بحر فضائل النبی الہادی . کا جو حضرت علامہ شیخ ابو بکر بن سید شہادب الدین شافعی حضری قدس سرہ العزیز کی تصنیف ہے — اور جس کا ترجمہ پروفیسر علامہ عبدالصمد صارم ازہری نے فرمایا ہے — اور اپنے اس ترجمہ کا نام ”شاہد مقبول بفصائل اولاد رسول“ رکھا — علامہ صارم صاحب نے لغوی معانی پر زیادہ توجہ مرکوز فرمائی ہے — اور اس کتاب کا ترجمہ نہایت عقیدت اور محبت سے کیا — اللہ تعالیٰ ان کو اس کوشش کا اجر عظیم عطا فرمائے آئندہ لکھی جانے والی روایات — علامہ صارم کے ترجمہ کے مفہوم کو قائم رکھتے ہوئے اپنے انداز میں حیثہ تحریر میں لاؤں گا۔

حضرت عمر بن عبدالعزیز

حضرت عمر بن عبدالعزیز رضی اللہ تعالیٰ عنہ سادات کی بہت زیادہ تعظیم و توقیر فرماتے تھے — ایک دن سیدنا عبداللہ بن حسن ثنی علیہما السلام — حضرت عمر بن عبدالعزیز رضی اللہ عنہ کے پاس کسی ضروری کام کے لیے تشریف لے گئے — تو حضرت عمر بن عبدالعزیز نے عرض کیا:

إِذَا كَانَتْ لَكَ حَاجَةٌ فَأَرْسِلْ إِلَيَّ أَحْضُرْ أَوْ أَكْتُبْ لِي وَرَقَةً

فَإِنِّي أَسْتَحْيِي مِنَ اللَّهِ أَنْ يَرَاكَ عَلَيَّ بِأَبِي —

آپ کو اگر میرے متعلق کوئی کام ہوا کرے تو مجھے پیغام بھیج دیا کریں میں خود (آپ کی خدمت میں) حاضر ہو جایا کروں گا — یا پھر لکھ کر بھیج دیا کریں — مجھے شرم آتی ہے کہ اللہ تعالیٰ آپ کو میرے دروازے پر کھڑا ہوا دیکھے —

(نور الابصار ص ۲۷۲، شاہد مقبول ص ۱۳۵)

عمر بن عبدالعزیز کہتے ہیں

حضرت عمر بن عبدالعزیز فرمایا کرتے تھے — اگر میں قاتلین امام حسین سے ہوتا

— اور مجھے جنت میں داخل ہونے کا حکم ملتا تو میں ہرگز ”جنت“ میں داخل نہ ہوتا —

اس شرم سے کہ رسول اللہ کی نظر مجھ پر نہ پڑے — (شاید مقبول ص ۱۳۳)

حضرت اسامہ کی تعظیم

سید عالم صلی اللہ علیہ وآلہ وسلم کے آزاد کردہ غلام — حضرت اسامہ بن زید رضی اللہ تعالیٰ عنہ کی بیٹی حضرت عمر بن عبدالعزیز کے پاس (کسی ضرورت کے لیے) تشریف لے گئیں —

فَاجْلَسَهَا فِي مَجْلِسِهِ وَجَلَسَ هُوَ بَيْنَ يَدَيْهَا وَمَا تَرَكَ لَهَا حَاجَةً
إِلَّا قَضَاهَا —

حضرت عمر بن عبدالعزیز نے ان کو اپنی جگہ پر بٹھایا اور خود ان کے سامنے بیٹھ گئے — جو بھی ضرورت انہوں نے ذکر کی اس کو پورا کیا —

(نور الابصار ص ۲۷۲)

جو حضور صلی اللہ علیہ وآلہ وسلم کے آزاد کردہ غلام کی بیٹی کے ساتھ اچھا سلوک اور

احترام کرے — وہ اولاد رسول کا کتنا احترام کرتا ہوگا —

خواجہ حسن بصری

جس طرح جناب عمر بن عبدالعزیز رضی اللہ عنہ کہا کرتے تھے — بالکل اسی طرح

حضرت خواجہ امام حسن بصری رضی اللہ عنہ بھی فرمایا کرتے تھے —

لَوْ كَانَ لِي مَدْخَلٌ فِي الْعُصْبَةِ مَعَ قَتْلَةِ الْحُسَيْنِ بْنِ عَلِيٍّ وَ
خَيْرْتُ بَيْنَ الْجَنَّةِ وَالنَّارِ لَأَخْتَرْتُ دُخُولَ النَّارِ حَيَاءً مِّنْ رَسُولِ
اللَّهِ صَلَّى اللَّهُ عَلَيْهِ وَآلِهِ وَسَلَّمَ أَنْ يَقَعَ بَصَرُهُ عَلَيَّ فِي
الْجَنَّةِ —

بالفرض اگر میں امام حسین بن علیؑ "علیہما السلام" کے قاتلوں کی جماعت میں ہوتا — اور مجھے جنت یا دوزخ میں داخل ہونے کا اختیار دیا جاتا تو رسول اللہ صلی اللہ علیہ وآلہ وسلم سے شرم کرتے ہوئے کہ کہیں جنت میں آپ صلی اللہ علیہ وآلہ وسلم کی نگاہ میرے اوپر پڑ جائے گی — تو میں دوزخ میں داخل ہونا پسند کرتا — (نور الابصار ص ۲۷۳)

شیخ اکبر

شیخ شعرانی قدس سرہ العزیز نے کہا — کہ شیخ اکبر نے فتوحات مکیہ میں کیا خوب

کہا ہے

فَلَا تَعْدِلْ بِأَهْلِ الْبَيْتِ خَلْقًا
فَأَهْلُ الْبَيْتِ هُمْ أَهْلُ السِّيَادَةِ
فَبُفْضُهُمْ مِنَ الْإِنْسَانِ خُسْرٌ
حَقِيقِيٌّ وَحُبُّهُمْ — عِبَادَةٌ

اہل بیت کے برابر کسی کو نہ کرو — کیونکہ اہل بیت ہی سردار ہیں —
کسی انسان کا ان سے بغض کرنا حقیقتاً خسارے کا سودا ہے — اور ان کی
محبت عین عبادت ہے — (نور الابصار فی مناقب آل بیت النبی المختار ص ۲۷۱)

شیخ ابن عربی کا نظریہ

شیخ اکبر محی الدین ابن عربی رضی اللہ تعالیٰ عنہ نے فرمایا:
الَّذِي أَقُولُ بِهِ أَنَّ ذُنُوبَ أَهْلِ الْبَيْتِ إِنَّمَا هِيَ ذُنُوبٌ فِي
الصُّورَةِ لَا حَقِيقَةَ لِأَنَّ اللَّهَ تَعَالَى غَفَرَ لَهُمْ ذُنُوبَهُمْ بِسَابِقِ الْعَنَائَةِ

— بِقَوْلِهِ تَعَالَى: إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ

الْبَيْتِ وَيُطَهِّرَكُمْ تَطْهِيرًا . (سورہ احزاب آیت نمبر ۳۳)

میرا عقیدہ یہ ہے کہ اہل بیت کے گناہ حقیقتہً گناہ نہیں — صرف صورت گناہوں جیسی ہوتی ہے ابتدائے آفرینش یعنی پیدائش کے وقت ہی ان کے

گناہ معاف کر دیئے گئے ہیں — ارشاد خداوندی ہے —

اور اللہ تعالیٰ تو یہی چاہتا ہے — اے نبی ﷺ کے گھر والو! کہ تم سے ہر قسم کی

ناپاکی کو دور فرمادے اور ایسا پاک کرے جیسا پاک کرنے کا حق ہے — (نور الابصار ص ۲۷۲)

”ابن عربی فرماتے ہیں“ — گناہوں سے زیادہ نجاست اور کیا ہو سکتی ہے،

فرماتے ہیں — ان حضرات سادات کرام سے اگر ہم کو اذیت پہنچے تو ہم پر فرض ہے کہ

ان کے ساتھ آداب کی حدود کے اندر رہیں — اس کو امراض وغیرہ جیسے مقادیر الہیہ سے

تشبیہ دیں۔

فَيَجِبُ عَلَيْنَا الرِّضَا بِهِ أَوْ الصَّبْرُ عَلَيْهِ وَإِنْ أَخَذُوا أَمْوَالَنَا وَلَمْ

يُعْطَوْهَا لَنَا لَا يَنْبَغِي لَنَا حَبْسَ أَحَدٍ مِنْهُمْ وَلَا رِفْعَهُ إِلَى حَاكِمٍ

لِأَنَّهُ بُضْعَةٌ مِّنْ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ —

ہمارے لیے ان سے رضا — یا — اس پر صبر واجب ہے —

اگرچہ یہ حضرات ہمارے مال چھین لیں — اور ہم کو اس سے ذرہ کی

مقدار بھی واپس نہ کریں — ہمارے لیے قطعاً یہ مناسب نہیں کہ ان میں

سے کسی کو مجبوس (قید میں رکھا گیا) کریں — یا ان کو حاکم کی عدالت میں

لے جائیں — کیونکہ یہ اللہ تعالیٰ کے رسول صلی اللہ علیہ وآلہ وسلم کے جسم

کا ٹکڑا ہیں — (نور الابصار ص ۲۷۲)

علی الخواص کا فرمان

حضرت علی الخواص کا فرمان ہے:

مِنْ حَقِّ الشَّرِيفِ عَلَيْنَا أَنْ نَفْدِيَهُ بَارًا وَاحِنًا لِسِرِّيَانِ لَحْمِ رَسُولِ
اللَّهِ صَلَّى اللَّهُ عَلَيْهِ وَآلِهِ وَسَلَّمَ وَدَمِهِ الْكَرِيمِينَ فِيهِ فَهُوَ بُضْعَةٌ
مِنْ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ — وَاللَّبْعُضُ فِي
الْأَجْلَالِ وَالتَّعْظِيمِ وَالتَّوْقِيرِ مَا لِلْكَلِّ — وَحُرْمَةُ جُزْئِهِ
صَلَّى اللَّهُ عَلَيْهِ وَآلِهِ وَسَلَّمَ — بَعْدَ مَوْتِهِ صَلَّى اللَّهُ عَلَيْهِ
وَآلِهِ وَسَلَّمَ كَحُرْمَةِ جُزْئِهِ حَيًّا عَلَى حَدِّ سَوَاءٍ، قَالَ: بَعْضُ
الْعُلَمَاءِ: وَمِنْ حُقُوقِ الشُّرَفَاءِ عَلَيْنَا وَإِنْ بَعْدُوا فِي النَّسَبِ: أَنْ
نُؤْثِرَ رِضَاهُمْ عَلَى أَهْوَانِنَا وَشَهْوَاتِنَا — وَنُعْظِمَهُمْ
وَنُوقِرَهُمْ وَلَا نَجْلِسُ فَوْقَ سَرِيرِهِ وَهُمْ عَلَى الْأَرْضِ —

ہم پر سادات کا حق یہ ہے کہ ہم اپنی روحیں ان پر قربان کر دیں کیونکہ رسول
کریم علیہ الصلوٰۃ والسلام کا گوشت مبارک اور خون شریف ان میں سرایت
کیے ہوئے ہے — وہ رسول اللہ صلی اللہ علیہ وآلہ وسلم کے جسم کا ٹکڑا ہیں
— اور تعظیم و توقیر میں جزو کا وہی مقام ہے جو کل کے لیے ہے اور جس
طرح رسول کون و مکان صلی اللہ علیہ وآلہ وسلم کی حیات طیبہ میں جزو کا
حرمت و عزت میں مقام تھا وہی حکم اب بھی ہے، بعض علمائے کرام نے کہا
ہے کہ سادات کرام اگرچہ نسب میں جناب رسول اللہ علیہ الصلوٰۃ والسلام

سے کتنا ہی دور ہوں ان کا ہم پر حق ہے کہ اپنی خواہشات و تمنائے دل پر ان کی رضا کو مقدم کریں اور ان کی پوری تعظیم کریں — اور جب وہ زمین پر بیٹھے ہوں تو چار پائی پر نہ بیٹھیں۔

(نور الابصار فی مناقب آل بیت النبی المختار ص ۲۷۳)

ابراہیم متبولی

حضرت ابراہیم متبولی رضی اللہ عنہ کے پاس جب کوئی سید آتا تو وہ اس کے سامنے نہایت خشوع و خضوع ظاہر کرتے — اور فرماتے

إِنَّهُ بُضْعَةٌ مِنْ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ .
”کہ یہ رسول اللہ صلی اللہ علیہ وآلہ وسلم کے جسم کا ٹکڑا ہے۔“

اور فرماتے — جس نے سید کو تکلیف دی — اس نے رسول خدا صلی اللہ علیہ وآلہ وسلم کو اذیت پہنچائی — ہر مال دار انسان پر فرض ہے کہ جب سید پر قرضہ دیکھے تو اس پر اپنا مال قربان کر دے کیونکہ وہ رسول اللہ صلی اللہ علیہ وآلہ وسلم کا جزو ہے — اور جو شخص اللہ تعالیٰ پر ایمان لاتا ہے — اور رسول خدا کے ساتھ محبت رکھتا ہے اس کے لیے یہ مناسب نہیں کہ حضرات سادات کرام کی تعظیم اور ان کے ساتھ احسان میں دیر نہ کرے

— (نور الابصار ص ۲۷۳)

سید ہونے کا جھوٹا دعویٰ کرنے والا امام مالک کی نظر میں

حضرت امام مالک رضی اللہ عنہ نے فرمایا ہے:

مَنْ ادَّعَى الشَّرْفَ كَاذِبًا يُضْرَبُ ضَرْبًا وَجِيعًا ثُمَّ يُشْهَرُ
وَيُحْبَسُ طَوِيلًا حَتَّى يَظْهَرَ لَنَا تَوْبَتُهُ

جو شخص سید ہونے کا جھوٹا دعویٰ کرے اس کو سخت ترین سزا دی جائے اور اسے لمبا عرصہ قید میں محبوس رکھا جائے یہاں تک کہ اس کی توبہ مشہور ہو جائے۔

فرماتے ہیں۔۔۔ ایسا کرنے سے سرور عالم صلی اللہ علیہ وآلہ وسلم کے حقوق پامال ہوتے ہیں۔۔۔ اس کے ساتھ ساتھ اس شخص کی تعظیم ہوگی جس کا نسب مطعون ہوگا۔۔۔ کیونکہ تعظیم کرنے والا اسے حقیقتاً سید گمان کرے گا۔۔۔ (ایضاً ص ۲۷۴)

علامہ شعرانی کے تاثرات

حضرت علامہ شعرانی قدس سرہ العزیز فرماتے ہیں۔۔۔ میں نے اپنے ہم عصر لوگوں میں سے چند حضرات کو دیکھا ہے۔۔۔ جن میں پاکیزہ اخلاق پائے جاتے ہیں اور بعض ایسے لوگ بھی دیکھے ہیں۔۔۔ جو سادات سے خدمت لیتے ہیں۔۔۔ اور ان کو زین پوش پر بٹھاتے ہیں۔۔۔ اور اپنی سواری کے پیچھے پیچھے چلنے کی ہدایت کرتے ہیں۔۔۔

وَهَذَا أَدْلُ دَلِيلٍ عَلَى شِدَّةِ جَهْلِهِ بِالْآدَابِ مَعَ اللَّهِ وَرَسُولِهِ،
فَكَيْفَ يَدْعَى التَّقَرُّبَ مِنْ حَضْرَةِ اللَّهِ وَإِنَّهُ يَدْعُو النَّاسَ
إِلَيْهَا۔۔۔

۔۔۔ فَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ ۔۔۔

ان کا سادات کے ساتھ ایسا معاملہ اللہ تعالیٰ اور اس کے رسول کے آداب سے جہالت کی زبردست دلیل ہے۔۔۔ ایسے لوگ اللہ تعالیٰ کے قرب کا دعویٰ کیسے کر سکتے ہیں۔۔۔ اور کیسے لوگوں کو اس ذات کی طرف بلا تے ہیں۔۔۔

۔۔۔ لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ ۔۔۔ (ایضاً)

ایک مغربی شخص کا واقعہ

حضرت شیخ عبدالرحمن مالکی نے اپنی تصنیف — ”مشارق الانوار“ — میں نقل کیا ہے کہ اہل مغرب میں سے ایک شخص نے حج کا ارادہ کیا، تو کسی نے اسے ایک سو دینار دیا اور کہا یہ مدینہ منورہ میں کسی صحیح النسب سید کو دے دینا — مغربی شخص جب مدینہ منورہ پہنچا تو سادات سے متعلق دریافت کرنے لگا — لوگوں نے کہا — یہاں کے سادات تو شیعہ ہیں — وہ ابو بکر اور عمر رضی اللہ عنہما کو اچھا نہیں سمجھتے۔

مغربی نے ان کو پیش کرنا اچھا نہ سمجھا — مدینہ منورہ میں ایک شخص اس کے قریب بیٹھا تھا — تو مغربی نے اسے کہا کیا تو سید ہے؟ — اس نے کہا ہاں — میں سید ہوں — مغربی نے کہا — ما عقیدتک؟ — تیرا عقیدہ کیا ہے؟ قال: شیعہ — سید نے کہا — میں شیعہ ہوں۔ مغربی نے اس کو دینا اچھا نہ سمجھا — اس مغربی کا بیان ہے کہ میں اس رات کو سویا تو خواب میں قیامت قائم دیکھ رہا ہوں اور لوگ پل صراط سے گزر رہے ہیں — کہتا ہے میں نے بھی پل صراط سے گزرنے کا ارادہ کیا:

فَمَتَعْنِي فَاطِمَةُ رَضِيَ اللَّهُ عَنْهَا .

مگر خاتون جنت نے مجھے گزرنے سے منع کر دیا۔

اسی اثناء میں رسول کریم صلی اللہ علیہ وآلہ وسلم تشریف لے آئے میں نے آپ کی خدمت میں اس امر کی شکایت کی — آپ صلی اللہ علیہ وآلہ وسلم نے سیدہ سلام اللہ علیہا سے فرمایا:

لِمَ مَنَعْتِهِ؟ فَقَالَتْ: قَطَعَ رِزْقَ ابْنِي

بیٹی! اسے کیوں روک رکھا ہے؟ آپ نے فرمایا اس شخص نے میرے بیٹا کا

رزق روک رکھا ہے۔

مشہور صلی اللہ علیہ وآلہ وسلم نے فرمایا — اس نے رزق اس لیے روکا ہوا ہے کہ وہ ابو بکر اور عمر کو برا کہتا ہے — خاتون جنت سلام اللہ علیہا نے ان دونوں حضرات کی طرف متوجہ ہو کر فرمایا کیا اس وجہ سے میرے بیٹے سے مواخذہ کرو گے؟ — ان دونوں حضرات نے کہا — ہم اسے معاف کرتے ہیں — سیدہ کریمہ سلام اللہ علیہا — میری طرف متوجہ ہوئیں اور فرمایا:

مَا الَّذِي ادْخَلَكَ بَيْنَ وَاٰلِدِيْ وَبَيْنَ الشَّيْخِيْنَ؟

”تجھے میرے بیٹے اور شیخین کے مابین کس نے دخیل بنایا ہے۔“

مغربی کا کہنا ہے — میں گھبرا کر بیدار ہوا اور وہ رقم لے کر اسی سید کے حوالے کر دی — وہ اس واقعہ سے متاثر اور متعجب ہوا — میں نے یہ خواب بیان کیا — تو سید صاحب نے کہا:

اَشْهَدُكَ عَلٰى اِنِّيْ لَا اَسْبُهُمَا

تم گواہ ہو جاؤ کہ میں آئندہ ان حضرات کو برا نہیں کہوں گا۔

(نور الابصار ص ۲۷۶ تا ۲۷۵ مطبوعہ دارالکتب العلمیہ بیروت)

عبداللہ بن مبارک کا حج

علامہ سبط ابن جوزی قدس سرہ العزیز تذکرۃ الخواص میں ارقام فرماتے ہیں — حضرت عبداللہ بن مبارک قدس سرہ العزیز ایک سال حج اور ایک سال جہاد کرتے تھے — اور یہ کام آپ نے مسلسل پچاس سال تک کیا — فرماتے ہیں جب حج کا سال آیا تو میں نے اپنی جیب میں پانچ سو دینار ڈالے اور اونٹوں کی منڈی کی طرف کوفہ روانہ ہو گیا

تا کہ اونٹ خرید سکوں۔

فرماتے ہیں۔ میں نے ایک عورت کو ایک ذبح خانے پر دیکھا کہ وہ ایک مردار بطن کے پر نوچ رہی تھی۔ میں اس کی طرف بڑھا اور پوچھا کہ آپ یہ کیا کر رہی ہیں۔ تو اس خاتون نے فرمایا۔ اے خدا کے بندے ایسی بات نہ پوچھو! جو تمہارا تصور و مدعا نہیں۔ ابن مبارک کہتے ہیں کہ اس خاتون کے کلام سے مجھ پر گہرا اثر ہوا۔ اور میں اس امر پر اصرار کرنے لگا تو خاتون نے فرمایا۔ خدا کے بندے تو نے مجھے مجبور کر دیا ہے کہ میں اپنا بھید تیرے سامنے ظاہر کروں۔

أَنَا امْرَأَةٌ عَلَوِيَّةٌ وَلِي أَرْبَعُ بَنَاتٍ يَتَامَى مَاتَ أَبُوهُنَّ مِنْ

قَرِيبٍ

میں اولاد علی سے ہوں، میری چار بیٹیاں ہیں۔ تھوڑا عرصہ ہوا ان کا باپ وصال کر گیا۔

فرماتی ہیں۔ کہ آج چوتھا دن ہے کہ ہم نے کچھ نہیں کھایا۔ لہذا ہمارے لیے اب مردار حلال ہے۔ یہی وجہ ہے کہ میں بطن اٹھاتی ہے کہ اسے صاف کر کے اپنی بیٹیوں کے پاس لے جاؤں۔ تاکہ یہ ہمارا پیٹ بھر سکے۔ ابن فرماتے ہیں۔ میں نے اپنے دل میں کہا وائے ہو تم پر اے مبارک کے بیٹے۔ تو اس بات سے غافل کیوں ہے؟ فرماتے ہیں۔ میں وہ تمام دینار اس خاتون کی خدمت میں پیش کر دیئے اور وہ سر نیچے کیے ہوئے میری طرف دیکھتی رہی۔ میں سیدھا اپنے گھر چلا آیا۔ خدا نے اس سال میرے دل سے حج کی خواہش محو کر دی پھر میں اپنے وطن چلا گیا اور وہیں رہا۔ یہاں تک کہ لوگ حج سے فارغ ہو کر واپس لوٹے۔ اور میں بھی اپنے

پڑوسیوں اور دوستوں کے استقبال کے لیے نکلا۔۔۔ پس میں جس کو بھی یہ کہتا تھا۔۔۔ کہ اللہ تعالیٰ تیری دعا اور کوشش کو قبول فرمائے۔۔۔ تو وہ میرے متعلق بھی یہی الفاظ کہتا اور کہتا کیا فلاں مقام پر تم ہمارے ساتھ نہ تھے۔۔۔ اکثر حاجیوں نے مجھ سے اسی قسم کے الفاظ کہے۔۔۔ میں اسی شش و پنج میں رات کو سو گیا۔۔۔ میں نے رسول کریم صلی اللہ علیہ وآلہ وسلم کو عالم خواب میں دیکھا کہ آپ فرما رہے ہیں۔۔۔ اے عبد اللہ! تعجب نہ کر چونکہ تم نے میری اولاد میں سے ایک مصیبت زدہ خاتون کی فریاد رسی کی تو میں نے بارگاہ خداوندی میں عرض کی ہے:

أَنْ يَخْلُقَ مَلَكًا عَلَى صُورَتِكَ يَحُجُّ عَنْكَ كُلَّ عَامٍ إِلَى يَوْمِ
الْقِيَامَةِ فَإِنْ شِئْتَ أَنْ تَحُجَّ وَإِنْ شِئْتَ لَمْ تَحُجَّ .

کہ وہ تیری صورت میں ایک فرشتہ پیدا فرمائے جو تیری طرف سے ہر سال قیامت تک تیری طرف سے حج کرتا رہے اب تم چاہو حج کرو یا نہ کرو۔۔۔

(تذکرۃ الخواص ص ۳۲ مطبوعہ موسسۃ اہل بیت بیروت لبنان سن اشاعت ۱۹۸۱ء) (شمس الدین ابو مظفر یوسف بن فرغلی بن عبد اللہ بغدادی، سبط حافظ ابو الفرج عبد الرحمن ابن جوزی حنفی۔۔۔ سبط ابن جوزی رحمۃ اللہ علیہ)

ایک سیدزادی سمرقند میں

علامہ سبط ابن جوزی نے اپنے نانا ابن جوزی کی کتاب۔۔۔ الملتقط۔۔۔ کے حوالے سے لکھا ہے کہ ایک شخص اولاد علی میں سے بلخ میں رہتا تھا۔۔۔ اس کی ایک بیوی اور چند صاحبزادیاں تھیں۔۔۔ وہ سید صاحب انتقال فرما گئے۔۔۔ ان کی اہلیہ فرماتی ہیں کہ میں دشمنوں کی شہادت کے خوف سے بلخ سے نکل کر اپنی بیٹیوں کو ساتھ لے کر سمرقند کی طرف روانہ ہو گئی۔۔۔ جب ہم وہاں پہنچے تو سخت سردی تھی۔۔۔ میں نے اپنی بچیوں کو

ایک مسجد میں بٹھایا — اور خود شہر کی طرف چلی گئی — تاکہ بچیوں کے کھانے کے لیے کوئی انتظام کر سکوں —

فرماتی ہیں — میں نے ایک جگہ پر لوگوں کا ہجوم دیکھا جو ایک شیخ کے گرد جمع تھے — تو اس کے متعلق پوچھا — تو لوگوں نے کہا کہ یہ رئیس شہر ہے — فرماتی ہیں — میں یہ سن کر اس کے نزدیک گئی اور اس سے اپنے حالات بیان کیے — تو وہ کہنے لگا — گواہ لے آؤ کہ تم اولاد علی میں سے ہو — پھر وہ میری طرف متوجہ نہ ہوا —

میں مایوس ہو کر مسجد کی طرف آرہی تھی کہ راستے میں ایک شیخ کو چبوترے پر بیٹھے ہوئے دیکھا — اس کے گرد بھی کچھ لوگ جمع تھے — پوچھنے پر پتہ چلا کہ یہ دروغہ شہر ہے — اور یہ مجوسی (آتش پرست) ہے — نے کہا شاید ہماری مصیبت اس سے دور ہو سکے — فرماتی ہیں — میں اس کے پاس گئی اور اپنی حالت بیان کی — اور جو رئیس شہر کے ساتھ واقعہ گزرا تھا وہ بھی بیان کیا — اور یہ بھی کہ میری بیٹیاں مسجد میں بیٹھی ہیں اور ان کے پاس کوئی چیز نہیں جس سے وہ گزارہ کر سکیں — اس مجوسی نے اپنے غلام کو آواز دی وہ آیا تو اس سے کہنے لگا کہ اپنی مالکہ کے پاس جا کر کہو کہ وہ اپنا برقعہ اوڑھ کر آئے — وہ خادم اندر گیا — اس کے ساتھ ایک عورت باہر نکلی — جس کے ساتھ کنیریں تھیں — وہ شخص اپنی بیوی سے کہنے لگا — اس بی بی صاحبہ کے ساتھ جاؤ اور اس کی بیٹیوں کو گھر لے آؤ — وہ عورت میرے ساتھ گئی — مجھے اور میری بیٹیوں کو اپنے گھر لے آئی — اور انہوں نے اپنے مکان میں ہمارے لیے علیحدہ ایک جگہ پر ٹھہرنے کا بندوبست کیا — ہمیں بہترین لباس پہنائے اور بہترین کھانے کھلائے — اور ہم نے بہت اچھی حالت میں رات بسر کی۔

جب آدھی رات ہوئی تو شہر کے رئیس مسلمان نے خواب میں دیکھا گویا کہ قیامت قائم ہے۔

وَاللّٰوَاءِ عَلٰی رَاسِ مُحَمَّدٍ صَلَّى اللهُ عَلَيْهِ وَآلِهِ وَسَلَّمَ .

اور لوائے حمد (حمد کا جھنڈا) محمد مصطفیٰ صلی اللہ علیہ وآلہ وسلم کے سر پر سایہ فلگن

ہے۔

اچانک سے ایک سبز زمر دل نظر آیا — تو اس نے پوچھا کہ یہ محل کس کا ہے؟ تو اسے کہا گیا یہ محل ایک موحد مسلمان شخص کے لیے ہے — پھر وہ رسول پاک صلی اللہ علیہ وآلہ وسلم کی خدمت میں حاضر ہوا اور آپ پر سلام پیش کیا — تو حضور علیہ الصلوٰۃ والسلام نے منہ پھیر لیا — اس نے یہ دیکھ کر عرض کی کہ اے رسول خدا! آپ مجھ سے منہ پھیر رہے ہیں حالانکہ میں ایک مسلمان شخص ہوں آپ نے فرمایا — گواہ لاؤ کہ تم مسلمان ہو — کیا تو بھول گیا ہے وہ بات جو تو نے اس سیدہ کے لیے کہی تھی۔

وَهَذَا الْقَصْرُ لِلشَّيْخِ الَّذِي هِيَ فِي دَارِهِ

”اور یہ محل اس شیخ کا ہے جس گھر میں اس وقت وہ سیدہ ہے۔“

پھر وہ شخص خواب سے بیدار ہوا اور اپنے منہ پر طمانچے مارتا ہوا رونے لگا — اس نے اپنے تمام غلام سارے شہر میں پھیلا دیئے اور خود بھی اس سیدہ کی تلاش میں پھرنے لگا — پھر اسے خبر ملی کہ وہ سیدہ تو مجوسی کے گھر میں ہے — وہ اس مجوسی کے گھر میں آیا اور کہنے لگا کہ وہ سیدہ کہاں ہے — اس نے کہا میرے پاس ہے — اس نے کہا کہ میں اسے لے جانا چاہتا ہوں — اس مجوسی نے کہا یہ نہیں ہو سکتا — رئیس شہر نے کہا — ہزار دینار لے لو اور سیدہ میرے حوالے کر دو! اس نے کہا خدا کی قسم نہیں میں لاکھ

دینار پر بھی سیدہ کو تیرے حوالے کرنے کے لیے تیار نہیں ہوں — جب اس نے زیادہ اصرار کیا تو کہنے لگا — کہ سن جو خواب تو نے دیکھا ہے — وہی میں نے بھی دیکھا ہے — جو محل تو نے دیکھا ہے وہ میرے لیے بنایا گیا ہے — تو اپنا اسلام جٹلاتا ہے —

تو سن —

وَاللّٰهُ مَا نِمْتُ وَلَا أَحَدٌ فِي دَارِي إِلَّا وَقَدْ أَسْلَمْنَا كُلُّنَا عَلَى يَدِ
الْعَلَوِيَّةِ وَعَادَتْ بَرَكَتَهَا عَلَيْنَا . وَرَأَيْتُ رَسُولَ اللّٰهِ صَلَّى اللّٰهُ
عَلَيْهِ وَآلِهِ وَسَلَّمَ فَقَالَ لِي الْقَصْرُ لَكَ وَلَا هَلِكَ بِمَا فَعَلْتَ مَعَ
الْعَلَوِيَّةِ وَأَنْتُمْ مِنْ أَهْلِ الْجَنَّةِ خَلَقَكُمْ اللّٰهُ مُؤْمِنِينَ فِي
الْقَدَمِ —

خدا کی قسم! میں اور میرے گھر کا ایک ایک فرد اس وقت تک نہیں سو یا جب تک ہم سب اس سیدہ کے ہاتھ پر مسلمان نہیں ہوئے اور سیدہ کی برکتیں ہم پر برابر نازل ہو رہی ہیں — میں نے رسول اللہ صلی اللہ علیہ وآلہ وسلم کو دیکھا ہے اور آپ نے مجھ سے فرمایا ہے کہ وہ محل تیرے اور تیرے گھر والوں کے لیے ہے اس احسان کے بدلے میں جو تو نے اس سیدہ کے ساتھ کیا ہے — تم اہل جنت میں سے ہو اور خدا تعالیٰ نے تمہیں ازل ہی میں مومن پیدا کیا ہے (یعنی یہ علم خداوندی میں تھا کہ تم مومن ہو جاؤ گے)

(ایضاً ص ۳۳۰ تا ۳۳۱)

رسول اللہ نے شکر یہ ادا کیا

جناب ابن حصیب کا بیان ہے کہ میں متوکل بادشاہ کی ماں کا منشی تھا — میں جب

دفتر میں بیٹھا تو اُمّ متوکل کا ایک چھوٹا نوکر میرے پاس آیا — وہ مادر متوکل کی طرف سے آیا تھا — اس کے ہاتھ میں ایک تھیلی تھی جس میں ایک ہزار دینار تھے — وہ مجھ سے کہنے لگا کہ متوکل کی ماں تجھ سے کہتی ہے کہ یہ دینار کی تھیلی مستحق لوگوں میں تقسیم کر دو — کیونکہ یہ میرا پاکیزہ ترین مال ہے — اور جن لوگوں میں تقسیم کرے ان کے نام بھی لکھ کر بھیج دے — تاکہ جب کبھی اس قسم کا مال میرے پاس ہو تو میں انہیں لوگوں پر صرف کروں۔

ابن حصیب کہتے ہیں — کہ میں نے اپنے دوستوں کو جمع کیا اور ان سے مستحقین کے متعلق پوچھا — انہوں نے کچھ اشخاص کے نام بتائے — اور میں نے ان میں سے تین سو دینار تقسیم کیے جو بیچ گئے وہ میرے پاس آدھی رات تک باقی رہے۔

اچانک کسی نے میرے گھر کا دروازہ کھٹکھٹایا — میں نے کہا کون ہے؟ اس نے فرمایا فلاں سید ہوں — وہ میرا پڑوسی تھا — میں نے کہا یہ ایک مدت سے میرا پڑوسی ہے — اور کبھی بھی میرے پاس کسی قسم کا کوئی مطلب لے کر نہیں آیا — میں نے اسے انداز آنے کی اجازت دی — وہ میرے گھر میں داخل ہوا — میں نے اسے مرحبا کہا — اور اس سید صاحب کی خدمت میں عرض کی کہ جناب کو اس وقت کیا ضرورت پیش آئی۔

انہوں نے فرمایا کہ ابھی ابھی اولاد رسول میں سے ایک شخص نے میرا دروازہ کھٹکھٹایا ہے — میرے پاس ان کو دینے کے لیے کوئی چیز نہیں — (ابن حصیب کہتے ہیں) کہ میں نے اس سید صاحب کو صرف ایک دینار دیا — وہ انہوں نے لے کر میرا شکریہ ادا کیا اور چلا گیا — جب واپس جاتے ہوئے باہر والے دروازہ تک پہنچے تو میری بیوی

روتی ہوئی باہر آئی اور مجھ سے کہنے لگی — کیا تو اس سید کے استحقاق کو نہیں مانتا؟ وہ تیرے پاس آیا اور تو نے اس کو صرف ایک دینار دیا حالانکہ تو اس کے حق سے بخوبی واقف ہے — جا اور اس کو سب رقم دے دے — وہ کہتا ہے کہ اس کے کلام نے میرے دل پر بہت اثر کیا — اور میں اس سید کے پیچھے گیا اور وہ تھیلی اس کے حوالے کر دی — سید صاحب نے وہ تھیلی لے لی اور چلا گیا۔

جب میں گھر کی طرف پلٹا تو بہت پریشان و پشیمان ہوا اور میں نے کہا کہ ابھی یہ خبر متوکل تک پہنچ جائے گی اور سادات بنوزہراء سے بہت بغض رکھتا — اس لیے وہ مجھے قتل کر دے گا — میری بیوی نے مجھ سے کہا — ڈرنے کی ضرورت نہیں — تم اللہ تعالیٰ اور سید صاحب کے نانا جان پر بھروسہ رکھو — راوی کہتے ہیں — کہ میں ابھی اسی حالت میں تھا کہ اچانک کسی نے دروازہ پر دستک دی — مشعلیں اور شمعیں ان کے ہاتھ میں تھیں اور وہ کہہ رہے تھے کہ اُمّ متوکل تجھے بلارہی ہیں — راوی کہتے ہیں کہ میں گھبراہٹ میں اٹھ کھڑا ہوا — تھوڑی دور چلتا تھا کہ پے در پے غلام چلے آ رہے تھے — انہوں نے ایک کمرے سے دوسرے کمرے میں داخل کیا گیا — یہاں تک کہ مجھے اُمّ متوکل کے پردہ کے پاس کھڑا کر دیا گیا — اور خادموں نے کہا اُمّ متوکل اس پردے کے پیچھے ہیں — کہتے ہیں کہ میں نے اُمّ متوکل کے رونے کی آواز سنی — وہ گریہ زاری کرتی تھی — اور کہتی تھی — تجھے اور تیری بیوی کو اللہ تعالیٰ جزائے خیر عطا فرمائے — اور وہ روتی جاتی تھی اور اس نے مجھے کچھ دینار اور لباس دیئے — اور کہا:

هَذَا لِلْعُلُوِّيِّ، وَهَذَا لِرِزْوَجَتِكَ وَهَذَا لَكَ .

”یہ اس سید کے لیے اور یہ تیری بیوی کے لیے، اور یہ تیرے لیے“۔

راوی فرماتے ہیں کہ وہ مال ایک لاکھ درہم کے قریب تھا۔ بس میں نے وہ مال لیا اور سیدھا سید کے گھر پہنچا۔ دروازے پر دستک دی، سید صاحب نے اندر سے پکار کر فرمایا جو کچھ تمہارے پاس ہے لے آؤ اور ساتھ ہی وہ روتے ہوئے باہر تشریف لائے۔ میں نے رونے کا سبب پوچھا۔ اور آپ نے جواب میں فرمایا۔ کہ تم سے رخصت ہو کر جب میں گھر میں داخل ہوا تو میری اہلیہ نے مجھ سے پوچھا کہ آپ کے پاس یہ کیا ہے؟ میں نے اسے تمام قصہ سنایا تو اس نے کہا اٹھو! ہم نماز پڑھیں اور اُمّ متوکل اور ابن خصب اور اس کی بیوی کے لیے دعا کریں۔ پس ہم نے نماز پڑھی اور دعا کی۔ پھر میں سویا تو رسول اللہ صلی اللہ علیہ وآلہ وسلم کو خواب میں دیکھا اور آپ علیہ الصلوٰۃ والسلام فرما رہے تھے۔

شَكَرْتُهُمْ عَلَى مَا فَعَلُوا مَعَكَ وَالسَّاعَةَ
يَأْتُونَكَ بِشَيْءٍ مَّا قَبْلَهُ مِنْهُمْ

میں نے ان کا شکریہ ادا کر دیا ہے اس احسان کے بدلے جو انہوں نے تمہارے ساتھ کیا اور اب وہ جو کچھ لے کر آئیں گے وہ بھی قبول کر لینا۔

(تذکرۃ الخواص ص ۳۳۲)

دعا قبول ہوگئی

علامہ سبط ابن جوزی رحمۃ اللہ علیہ نے عبد اللہ بن احمد مقدسی — کتاب جوہری — اور ابن ابی الدنیا کے حوالے سے بیان کیا ہے۔ کہ ایک شخص نے رسول اللہ صلی اللہ علیہ وآلہ وسلم کو خواب میں دیکھا۔ کہ فرما رہے ہیں کہ فلاح مجوسی کے پاس جاؤ۔ اور اس سے کہو۔ کہ وہ دعا قبول ہوگئی ہے۔ لیکن وہ شخص سرکار علیہ السلام کے اس پیغام کو پہنچانے سے جھجکا۔ کہ کہیں وہ مجوسی یہ خیال نہ کرے کہ اس سے مذاق

کر رہا ہوں — اس مجوسی شخص کے پاس مال دنیا بہت تھا — اس پیغام کو پہنچانے والے شخص نے رسول خدا صلی اللہ علیہ وآلہ وسلم کو دوبارہ اور سہ بار دیکھا۔

تو وہ شخص صبح کے وقت اس مجوسی کے پاس پہنچا اور اس سے علیحدگی میں کہا —

میں رسول کریم صلی اللہ علیہ وآلہ وسلم کا تیری طرف قاصد ہوں — آپ نے تجھے فرمایا

ہے — کہ وہ دعا قبول ہوگئی ہے — مجوسی نے کہا — مجھے پہچانتے ہو — اس

نے کہا ہاں میں تجھے جانتا ہوں — مجوسی نے کہا میں دین اسلام اور نبوت محمد صلی اللہ علیہ

وآلہ وسلم کا منکر تھا — اس شخص نے کہا میں جانتا ہوں — لیکن آپ صلی اللہ علیہ وآلہ

وسلم نے مجھے تین مرتبہ پیغام دیا ہے (کہ میں تجھے دعا کی قبولیت کے بارے میں کہوں)

مجوسی نے کہا:

أَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ .

میں گواہی دیتا ہوں کہ اللہ تعالیٰ کے سوا کوئی معبود نہیں — اور محمد صلی اللہ

علیہ وآلہ وسلم اس کے رسول ہیں —

اس نے اپنے اہل خانہ اور ساتھیوں کو بلا کر کہا — میں گمراہی میں تھا — اور

اب حق کی طرف لوٹا ہوں — تم بھی اسلام قبول کرو — اور جو اسلام قبول کرے گا تو

جو کچھ اس کے ہاتھ میں ہے — اس کا ہے — اور جو انکار کرے، وہ میرا مال میرے

حوالے کر دے — راوی کہتے ہیں کہ اس کے سب گھر والوں اور ساتھیوں نے اسلام

قبول کیا —

پھر وہ مجھ سے کہنے لگا کہ کیا تمہیں معلوم ہے کہ وہ دعا کون سی تھی — پیغام دینے

والے شخص نے کہا نہیں — میں اس دعا سے متعلق تم سے سوال کرنے والا ہی تھا — تو

اس نے کہا سن! — جب میں نے اپنی بیٹی کی شادی کا کھانا تیار کیا — اور لوگوں کو دعوت دی — تو ان لوگوں نے میری دعوت قبول کی — اور ہمارے پڑوس میں کچھ غریب سادات رہتے تھے — میں نے اپنے غلاموں کو حکم دیا — کہ گھر کے درمیان میرے لیے ایک چٹائی بچھا دو — وہ کہنے لگے کہ میں نے سادات میں سے ایک بچی کی آواز سنی ہے جو اپنی ماں سے کہہ رہی تھی — ماں جی! اس مجوسی نے اپنے طعام کی خوشبو سے تکلیف پہنچائی ہے — ”یہ سن کر“ میں نے ان کے لیے بہت سا کھانا، لباس اور درہم بھیجے — جب انہوں نے یہ چیزیں دیکھیں تو وہ بچی دیگر گھر والوں سے کہنے لگی:

وَاللّٰهِ مَا نَأْكُلُ حَتّٰى نَدْعُوْهُ لَهٗ فَرَفَعْنَ اَيْدِيَهُنَّ وَقُلْنَ حَاشَ رَکَ اللّٰهُ مَعَ
جَدِّنَا رَسُوْلٍ اللّٰهِ وَاَمَّنَ بَعْضُهُمْ فِتْلَکَ الدَّعْوَةُ الَّتِیْ
اُجِیْتُ —

خدا کی قسم ہم یہ کھانا نہیں کھائیں گے — جب تک کہ ہم اس کے لیے دعا نہ کر لیں — پس ان خواتین نے اپنے ہاتھ بلند کیے (اے مجوسی!) خدا تعالیٰ تیرا حشر ہمارے نانا جان کے ساتھ کرے ان میں سے بعض نے آمین کہی — یہ وہ دعا تھی جو قبول ہوئی — (تذکرۃ الخواص ص ۳۳۱)

ایک مظلوم سیدزادی کی شکایت

روایت ہے کہ نصر بن احمد صاحب خراسان نے ایک بلخی شخص کو بلخ کا گورنر بنایا — اور اپنا دربان طغتناج کو بنایا — ایک دن نصر بن احمد (والی خراسان) ظہر کے وقت سو رہا تھا — ”اور اس کا دربان“ طغتناج اپنی جگہ پر بیٹھا ہوا تھا — کہ ایک علوی (سیدزادی) مظلوم عورت آئی — اور وہ بولی، میں بلخ سے آئی ہوں — تاکہ وہاں

کے گورنر کی شکایت کروں! لہذا امیر (نصر بن احمد) اطلاع کر دے — وہ بولا یہ وقت امیر کے پاس جانے کا نہیں — پھر وہ سوچنے لگا — اور دل میں کہنے لگا — یہ عورت اولاد رسول سے ہے — اسے کیسے واپس کروں — لہذا وہ اندر گیا، تو نصر کو سوتے پایا اور اس کے سر کے پاس ایک ننگی تلوار دھری ہوئی تھی — دل میں کہنے لگا میں کیسے جگا سکتا ہوں لہذا وہ واپس آ گیا۔

پھر خیال آیا یہ عورت اولاد رسول سے ہے — تو اسی طرح کئی دفعہ لوٹا — امیر کو سوتے پاتا تو خیال بدل جاتا اور لوٹ جاتا — امیر کو اس کا احساس ہو گیا — اور خیال آیا کہ یہ دربان کوئی مکاری کر رہا ہے — لہذا گھبرا کر کھڑا ہو گیا — اور تلوار سونت کر بولا — ایسا کیوں کر رہا ہے؟ — اس نے (اس مظلوم سید زادی کا) واقعہ بیان کر دیا — امیر نے کہا اس عورت کو بلال — وہ آئی اس کے ساتھ ایک چھوٹی سی بچی بھی تھی تو اس نے گورنر بلخ کی شکایت کی — امیر نصر بن احمد دس ہزار درہم — ایک نخر — اور تین جوڑے کپڑوں کے دینے کا حکم دیا — اور گورنر بلخ کے نام ایک چٹھی لکھی کہ جو کچھ یہ سیدہ چاہتی ہے وہ کر دے — وہ سیدہ عورت لوٹ گئی — اور امیر پھر سو گیا — تو خواب میں رسول اللہ صلی اللہ علیہ وآلہ وسلم کو دیکھا گویا آپ فرما رہے ہیں — اللہ تعالیٰ تیری حرمت و عزت کی حفاظت کرے — جیسے تو نے میری ناموس کی حفاظت کی ہے — وہ بیدار ہوا تو دربان کو بلایا — اور کہا میں نے رسول اللہ صلی اللہ علیہ وآلہ وسلم کو خواب میں دیکھا ہے — اور خواب بیان کیا — اور فقہاء اسلام کو بلایا — اور سارے شہروں کو حکم جاری کیا کہ آل رسول کے ساتھ احسان کریں۔ (شاہد مقبول بفصائل اولاد رسول، ترجمہ ”رشعة الصادی من بحر فضائل النبی الہادی“

(مصنف ابو بکر سید شہب الدین علوی شافعی حضرمی) ص ۲۷۱ تا ۲۷۲ سن اشاعت ۱۹۷۹ء۔

سیدی مجھے معاف کر دے

امام مقریزی رحمۃ اللہ علیہ نے حضرت شمس الدین عمری رحمۃ اللہ علیہ سے روایت بیان کی ہے۔ کہ ایک دن میں جمال محمود عجمی محتسب کے گھر اس کے نائبوں اور خادموں کے ساتھ سید عبدالرحمن طباطبائی کے گھر گیا۔ محمود نے اجازت چاہی تو سید صاحب باہر نکلے۔ اور گھر میں لے گئے ہم بھی ساتھ داخل ہوئے۔ محتسب کا گھر میں آنا سید صاحب کو ناگوار گزرا۔ جب سب اطمینان سے بیٹھ گئے تو محتسب، سید عبدالرحمن سے بولا۔ یا سیدی! مجھے معاف کر دیجئے۔ ”سید صاحب“ نے کہا کس بات سے؟ وہ بولا۔ جب کل رات آپ سلطان ظاہر کے دربار میں مجھ سے اوپر بیٹھے۔ تو مجھے یہ بات ناگوار گزری۔ میں نے دل میں کہا یہ کیسے مجھ سے اوپر بیٹھ سکتا ہے؟ رات ہوئی تو خواب میں رسول اللہ صلی اللہ علیہ وآلہ وسلم کو دیکھا۔ آپ فرماتے ہیں:

اے محمود! میرے بچے سے نیچے بیٹھنے سے کراہت کرتا ہے؟ جب سید عبدالرحمن نے یہ بات سنی تو رو پڑے۔ اور کہنے لگے میں کیا ہوں۔ کہ رسول اللہ نے مجھے یاد کیا۔ ”وہاں موجود لوگ“ سب رو پڑے۔ پھر سب نے دعا کی فرمائش کی اور لوٹ آئے۔ (ایضاً ص ۲۷۷)

قارئین کرام! مندرجہ بالا روایات و حکایات سے یہ بات واضح ہو گئی۔ کہ آل رسول کا احترام و تعظیم باعث برکت و عنایات ہے جو حضور علیہ الصلوٰۃ والسلام کی اولاد پر احسان کرتا ہے۔ سرکارِ ارضین و سماوات اس پر شفقت فرماتے۔ جو شخص آپ صلی اللہ علیہ وآلہ وسلم کی آل سے محبت کرتا ہے۔ حضور صلی اللہ علیہ وآلہ وسلم اس شخص سے محبت

فرماتے ہیں — اور اللہ تعالیٰ جل جلالہ بھی اس شخص کو اپنی رحمتوں سے نوازتا ہے — جس نے اپنے نبی صلی اللہ علیہ وآلہ وسلم کو راضی کرنا ہے وہ آپ ﷺ کی آل کو راضی رکھے — بعض نام نہاد مسلمانوں کو دیکھا گیا ہے کہ وہ آل محمد سے بے پناہ بغض رکھتے ہیں — ان کا ذکر کرنا — اور ان کی نسبی عظمتوں کو بیان کرنا گوارا نہیں کرتے — اور یزید لعنتی کی صفائیاں پیش کرنے میں زمین و آسمان کے فلا بے ملانے میں آگے آگے نظر آتے ہیں — اور اپنے ایمانوں کا بیڑا غرق کر رہے ہیں — ان کا غرور علم — ان کو قعرِ ندلت کی گہرائیوں میں لے گیا ہے — وہ دنیاۓ نفاق کے باشندے ہیں — ان کا دین و ایمان اور اسلام مشکوک ہے۔

فاضل بریلوی

حضرت الشاہ احمد رضا خان فاضل بریلوی قدس سرہ العزیز نے فضیلت نسب کے بارے میں مختلف مقامات پر ارقام فرمایا ہے — حضرت امام احمد بن حنبل کے حوالے سے لکھتے ہیں — کہ حضرت انس رضی اللہ تعالیٰ عنہ سے روایت ہے:

الْأَئِمَّةُ مِنْ قُرَيْشٍ -

تمام خلفاء قریش ہوں گے۔ (فتاویٰ رضویہ ج ۲۳ ص ۲۰۶ مطبوعہ رضا فاؤنڈیشن جامعہ نظامیہ لاہور)

اس حدیث کو روایت کیا ہے امام احمد — امام ابن ابی شیبہ — امام نسائی — امام ابن جریر — امام حاکم — امام بیہقی رضی اللہ عنہم نے۔ اس کے راوی حضرت مولا علی — حضرت انس — حضرت ابو ذر رضی اللہ عنہم ہیں۔

حدیث شریف

حضرت مولا علی سے روایت ہے کہ رسول کریم صلی اللہ علیہ وآلہ وسلم نے فرمایا:

الا ان الامراء من قریش

سن لو! امراء و حکام اسلام قریش سے ہیں۔

(فتاویٰ رضویہ ج ۲۳ ص ۲۰۷۔ بحوالہ مسند امام ابو یعلیٰ)

امام احمد — حاکم — اور طبرانی نے ان الفاظ کے ساتھ لکھا ہے:

الامراء من قریش۔ امراء و حکام قریش سے ہیں۔ (ایضاً)

حضرت ابو بکر صدیق — اور سعد بن ابی وقاص رضی اللہ تعالیٰ عنہما سے

روایت ہے کہ رسول کریم صلی اللہ علیہ وآلہ وسلم نے فرمایا:

قُرَيْشٌ وِ لَآيَةٍ هَذَا الْأَمْرِ۔ اسلامی حکومت کے والی قریش ہیں۔ (ایضاً)

امیر المؤمنین علی علیہ السلام سے روایت ہے کہ رسول اللہ صلی اللہ علیہ وآلہ وسلم نے

فرمایا:

قَدِمُوا قُرَيْشًا وَلَا تُقَدِّمُوها قُرَيْشٍ كَوْتَقْدِيمِ دَوَاوِرِ قُرَيْشٍ پَرْتَقْدِيمِ نَهْ كَرُو۔

(فتاویٰ رضویہ ج ۲۳، بحوالہ کنز العمال)

حضرت جبیر بن مطعم رضی اللہ عنہ سے روایت ہے کہ حضور نے فرمایا:

يَأْيُهَا النَّاسُ لَا تُقَدِّمُوا قُرَيْشًا فَتَهْلِكُوا

قریش پر سبقت نہ کرو کہ گمراہ ہو جاؤ گے۔ (ایضاً ص ۲۰۹)

حضرت ابو ہریرہ سے روایت ہے کہ حضور علیہ الصلوٰۃ والسلام نے فرمایا:

النَّاسُ تَبَعٌ لِقُرَيْشٍ فِي هَذَا۔

سب لوگ اس کام میں قریش کے تابع ہیں۔ (فتاویٰ رضویہ ص ۲۰۹، بحوالہ بخاری، مسلم احمد)

بنو ہاشم

عبداللہ بن عمر رضی اللہ عنہما سے روایت ہے کہ حضور سید عالم صلی اللہ علیہ وآلہ وسلم نے فرمایا:

إِنَّ اللَّهَ اخْتَارَ مِنْ أَدَمَ الْعَرَبَ . وَاخْتَارَ مِنَ الْعَرَبِ مُضَرَ، وَمِنْ
مُضَرَ قُرَيْشًا . اخْتَارَ مِنْ قُرَيْشِ بَنِي هَاشِمٍ ——— وَاخْتَارَنِي
مِنْ بَنِي هَاشِمٍ .

بیشک اللہ تعالیٰ نے بنی آدم (علیہ السلام) میں سے عرب کو چنا — اور عرب سے
مضر کو چنا — اور مضر سے قریش کو — اور قریش سے بنی ہاشم کو — اور بنی ہاشم سے

مجھ کو چنا۔ (فتاویٰ رضویہ ج ۲۳ ص ۲۱۶ بحوالہ بیہقی — ابن عدی — نوادر الاصول، طبرانی، ابن عساکر)

ارشاد سید عالم صلی اللہ علیہ وآلہ وسلم ہے:

إِنَّ اللَّهَ اخْتَارَ الْعَرَبَ فَاخْتَارَ مِنْهُمْ كِنَانَةَ وَاخْتَارَ قُرَيْشًا مِنْ
كِنَانَةَ ——— وَاخْتَارَ بَنِي هَاشِمٍ مِنْ قُرَيْشِ ——— وَاخْتَارَنِي
مِنْ بَنِي هَاشِمٍ ———

بے شک اللہ تعالیٰ نے عرب کو پسند فرمایا — پھر عرب سے کنانہ —
اور کنانہ سے قریش — اور قریش سے بنی ہاشم اور بنی ہاشم سے مجھ کو پسند
کیا —

بالفاظ دیگر —

ثُمَّ اخْتَارَ بَنِي عَبْدِ الْمُطَّلِبِ مِنْ بَنِي هَاشِمٍ ثُمَّ اخْتَارَنِي مِنْ بَنِي
عَبْدِ الْمُطَّلِبِ ———

پھر بنی ہاشم میں سے بنی عبدالمطلب کو چنا اور پھر بنی عبدالمطلب سے مجھے
چنا.....

(فتاویٰ رضویہ ج ۲۳ ص ۲۱۷ مطبوعہ جامعہ نظامیہ لاہور بحوالہ ابن سعد اور انہوں نے حضرت عبد اللہ

بن عمیر سے مرسلًا اور بیہقی نے امام باقر علیہ السلام آخری الفاظ سعد نے جعفر سے)

حضرت ابو امامہ رضی اللہ عنہ سے روایت ہے کہ حضور نے فرمایا:

لَا يَقُولُ الرَّجُلُ مِنْ مَجْلِسِهِ إِلَّا لِبَنِي هَاشِمٍ .

آدمی جگہ چھوڑ کر کسی کے لیے نہ اٹھے سوائے بنی ہاشم کے — (ایضاً ج ۲۳ ص ۲۲۳)

قارئین کرام! مندرجہ بالا احادیث سے یہ بات روز روشن کی طرح واضح ہو گئی کہ

نسب کی فضیلت اپنے اندر ایک ایسا مقام رکھتی ہے جو منفرد بھی ہے اور کئی خاص قسم کے اسرار بھی رکھتی ہے۔

جو لوگ یہ کہتے ہیں کہ نسب کی کوئی حیثیت نہیں وہ ایک خاص قسم کی بیماری میں مبتلا

ہیں — علم کی فضیلت سے انکار نہیں لیکن نسب اہمیت کو حضور صلی اللہ علیہ وآلہ وسلم نے

جس انداز کے ساتھ بیان فرمایا ہے — وہ اپنی مثال آپ ہے۔

یہ بھی خیال رہے کہ نسب رسول دنیا و مافیہا کے تمام انساب سے افضل ترین ہے

— حضور علیہ الصلوٰۃ والسلام کا ارشاد گرامی ہے:

كُلُّ سَبَبٍ وَنَسَبٍ مُنْقَطِعٌ يَوْمَ الْقِيَامَةِ إِلَّا سَبَبِي وَنَسَبِي .

ہر تعلق اور ہر رشتہ قیامت کے دن قطع ہو جائے گا، سوائے میرے تعلق اور رشتہ کے

— (معجم کبیر حدیث نمبر ۲۶۳۳ تا ۲۶۳۵، سنن کبریٰ کتاب النکاح ج ۷ ص ۱۱۴ متدرک حاکم کنز العمال

حدیث نمبر ۳۱۹۱۴، بحوالہ فتاویٰ رضویہ ج ۲۳ ص ۱۳۳ مطبوعہ جامعہ نظامیہ لاہور)

ایک اور روایت میں اس طرح ہے کہ حضور صلی اللہ علیہ وآلہ وسلم نے لوگوں کو جمع کیا

اور منبر پر تشریف فرما ہوئے اور ارشاد فرمایا:

مَا بَالُ أَقْوَامٍ يَزْعُمُونَ أَنَّ قُرْبَتِي لَا تَنْفَعُ كُلَّ سَبَبٍ وَنَسَبٍ

مُنْقَطِعٌ يَوْمَ الْقِيَامَةِ إِلَّا نَسَبِيٌّ وَسَبَبِيٌّ فَإِنَّهَا مَوْصُولَةٌ فِي الدُّنْيَا

وَالْآخِرَةِ —

ان لوگوں کا کیا حال ہے جو زعم و گمان کرتے ہیں کہ میری قرابت نفع نہ دے گی
— (یاد رہے) ہر تعلق اور رشتہ قیامت کے دن منقطع ہو جائے گا سوائے میرے تعلق اور

رشتہ کے — میرا رشتہ دنیا و آخرت میں جڑا ہوا ہے —

(مجمع الزوائد بحوالہ بزار کتاب علامات نبوة دارالکتب العلمیہ بحوالہ فتاویٰ رضویہ ج ۲۳ ص ۲۳۵

مطبوعہ جامعہ نظامیہ لاہور)

حضرت ابوسعید خدری رضی اللہ عنہ سے روایت ہے کہ حضور صلی اللہ علیہ وآلہ وسلم

نے برسبر منبر فرمایا:

مَا بَالُ رِجَالٍ يَقُولُونَ إِنَّ رَحِمَ رَسُولِ اللَّهِ صَلَّى اللَّهُ تَعَالَى عَلَيْهِ

(وَأَلِهِ) وَسَلَّمَ لَا تَنْفَعُ قَوْمَهُ يَوْمَ الْقِيَامَةِ بَلَى وَاللَّهِ إِنَّ رَحِمِي

مَوْصُولَةٌ فِي الدُّنْيَا وَالْآخِرَةِ —

کیا خیال ان شخصوں کا کہ جو کہتے ہیں کہ رسول اللہ صلی اللہ علیہ وآلہ وسلم کی

قرابت قیامت کے دن ان کی قوم کو نفع نہ دے گی..... خدا کی قسم میری

قرابت دنیا و آخرت میں جڑا ہو پیوستہ ہے۔ (فتاویٰ رضویہ ایضاً بحوالہ مستدرک حاکم)

مندرجہ بالا احادیث اس امر کی طرف اشارہ کر رہی ہیں کہ نسب کی فضیلت اپنے

اندر ایک خاص قسم کا نشان رکھتی ہے — جو لوگ اس امر کے قائل نہیں وہ حضور صلی اللہ

علیہ وآلہ وسلم کی تعلیمات سے بے بہرہ ہیں — اگر نسب کی کوئی حیثیت نہ ہوتی تو سید

عالم علیہ الصلوٰۃ والسلام یہ نہ فرماتے کہ خلیفہ صرف قریش سے ہوگا —

آپ صلی اللہ علیہ وآلہ وسلم کا یہ فرمانا — کہ کون کہتا ہے کہ میرا نسب فائدہ نہیں دے گا؟ فرمایا! کہ خدا کی قسم میرا نسب قرابت دنیا و آخرت میں ملا ہوا ہے — اور میری قرابت نفع بخش ہے — اس دنیا میں بھی اور آخرت میں بھی۔

حضرت فاضل بریلوی قدس سرہ العزیز نے ”طبقات ابن سعد“ کے حوالے سے لکھا ہے کہ حضور ﷺ نے فرمایا کہ میں شب معراج جنت میں گیا تو ملاحظہ فرمایا کہ جعفر بن ابی طالب کا درجہ زید بن ثابت کے درجے سے اوپر ہے — میں نے کہا مجھے گمان نہ تھا کہ زید جعفر سے کم ہیں تو جبریل نے عرض کی کہ زید جعفر سے کم تو نہیں۔

وَلَكِنَّا فَضَّلْنَا جَعْفَرًا لِقَرَابَتِهِ مِنْكَ .

”مگر ہم نے جعفر کا درجہ اس لیے زیادہ کیا ہے کہ انہیں آپ سے قرابت ہے۔“

(فتاویٰ رضویہ ج ۲۳ ص ۲۳۶)

ان ارشادات نبوی کے سامنے ان لوگوں کی کیا حیثیت ہے جو عظمت نسب کے منکر ہیں — ان لوگوں کی خدمت میں صرف عرض ہی کی جاسکتی ہے — کہ اپنے ایمانوں کا بیڑا غرق نہ کریں — ہوش کے ناخن لیں۔

بجزور

سیدہ کائنات سلام اللہ علیہا

کر کرم مخدومہ کون و مکاں
بھیک دے بہر علی اکبر جواں
واسطہ دیتا ہوں ہر مظلوم کا
کربلا کے بے وطن مغموم کا
اصغرِ معصوم کے حلقوم کا
چادرِ زینب، غمِ کلثوم کا
ہے سخاوت آپ کا اصلِ اصول
غم کے مارے پر کرم بنتِ رسول!
آپ کے در پر خضر نے دی صدا
گھر مرا آباد ہو اجڑا ہوا

○

اے سیدہ کائنات! — اے نوشاہِ شبِ اسریٰ کی صاحبزادی — اے مقامِ
دنی فتدلی فقاب قوسینِ او ادنی پر رب سے ہم کلام ہونے والے کی لختِ جگر!
— براق پر سوار ہو کر چشمِ زدن میں کعبہ سے مسجدِ قصیٰ میں جانے والے دولہا کی پیاری
بیٹی! — مسجدِ قصیٰ میں جسے اہلاً و سہلاً و مرحباً اور خوش آمدید کہنے کے لیے انبیاء
و مرسلین کی پوری برات موجود تھی — اور جسے انبیاء کا امام بنا کر مصلائے امامت پر کھڑا
کر دیا گیا — وہ کون تھا؟ — اے خاتونِ قیامت وہ آپ کے بابا جان تھے —

ان کے صدقے میں اس غم کے مارے خضر کی طرف نگاہ کرم کیجئے۔

اے سرور رسالت کی بیٹی — اے عمگسار امت کی نور نظر! — اے شافع

قیامت کی لاڈلی! — اے نور و ظہور قدرت کی راحت جاں! — اے شمع حریم

وحدت کی پیاری دختر! — اے رمز آشنائے فطرت کی آنکھوں کی ٹھنڈک! — اے

مختار ہشت بہشت کی قلبی مسرت — اے ملیکہ العرب خدیجۃ الکبریٰ سلام اللہ علیہا کی

سخاوت کی وارثہ!

اس مسکین کو عید معراج و میلاد کی خیرات عطا فرمائیے — آج ربیع الاول کی

۱۰ تاریخ ہے — منگتا عید کے دن کی بھیک مانگنے کو چہ سخاوت میں حاضر ہے —

مہربانی فرمائیے — آپ چرخ سخاوت کی بیٹی ہیں — بچوں کے نام کی خیرات عطا

فرمائیے —

اے پاک بی بی! — میں آپ کے بچوں کا مدحت سرا ہوں — میں نے جو

آپ کے صاحبزادوں کے مناقب میں کتاب لکھی ہے اس کو قبول و منظور فرما کر بندہ ناچیز کو

قید مصائب و آلام اور غموں کے چنگل سے آزاد فرمائیے — میری بگڑی بنائیے —

آئینہ کلمہ توحید کے صدقے میں — غلام کی فریاد سنئیے! — شکستہ دل ہوں — جگر

فگار ہوں — آفت زدہ ہوں — بے کس اور بے نوا ہوں — اپنے غریب کی

حالت دیکھئے!

چشم کرم کا منتظر ہوں — امداد فرمائیے! — اپنی شان سخاوت کے مطابق کوئی

ٹھکانا عطا فرمائیے — آپ کے پیارے بچوں کا قصیدہ گو ہوں — اپنی سخاوت کی دنیا

میں پناہ دیجئے! — میں نے چاروں طرف نظر دوڑائی ہے — آپ کے آستان گدا

نواز کے سوا کوئی صورت پناہ نظر نہیں آئی۔ بہت زیادہ دل کشیدہ ہوں۔ دل کشائی فرمائیے۔

آپ کے جن عظیم ترین بچوں کی لاشوں پر گھوڑے دوڑائے گئے۔ ان مظلوموں کا واسطہ دے کر سوال کرتا ہوں کہ میرے سوالوں۔ صداؤں۔ اور امیدوں کی لاج رکھ لیجئے۔ آپ کی پاک بیٹیوں کے خیموں کو جب آگ لگائی گئی۔ ان تڑپتے ہوئے لمحات و حالات کا واسطہ دیتا ہوں کہ میری دادرسی فرمائیے، اپنے بابا جان سے میری سفارش فرمائیے۔ مجھے قرآن مجید کی تفسیر مکمل کرنے کی مہلت مل جائے۔ اور تفسیر سے متعلق علم کی دولت سے مالا مال فرمائیے!

تلخی حیات نے نڈھال کر دیا ہے۔ سازگاری کی پاکیزہ چادر کے سائے میں جگہ مرحمت فرمائیے۔ آپ کے نور نظر سیدنا حسین علیہ السلام کے وفادار اور پیارے بھائی۔ آپ کی پاک اولاد کے خیموں کا پہرا دینے والے بہادر جری۔ جس کو دنیا علمدار کر بلا کے نام سے جانتی ہے۔ اس کے نام کا صدقہ اتار کر مسکین کے کاسہ گدائی میں ڈالیے۔ میرے شیخ۔ شیخ الاسلام و المسلمین رضی اللہ تعالیٰ عنہ کے آستان عالی نشان کو قیامت تک کے لیے آباد و شاد اور فیض بار رکھیے۔ میرے مرشد کریم۔ پیکر وفا علمدار کر بلا۔ کی اولاد سے ہیں۔

میرے شیخ نے (بحساب ہجری) ۷۷ سال ایک ماہ ۲۷ دن۔ ناسوتی حیات پائی۔ (بحساب ہجری قمری) ۷۷ سال ایک ماہ ۲۷ دن۔ ایام عالم ناسوت ۴۰۲ ۲۷ دن۔ ۳۹۱۴ ہفتے، ۴ دن۔ بحساب عیسوی شمسی بکرمی شمسی ۷۵ سال ۸ دن۔ ولادت شب ہفتہ۔ ابتدائے وقت سحر ۱۴ جولائی ۱۹۰۶ء بحساب ہجری ۲۱ جمادی الاول

— وصال شب منگل ۱۸ رمضان المبارک ۱۴۰۱ھ بحساب عیسوی ۱۴ جولائی ۱۹۸۱ء) اور
 ۷۷ سال میں ایک مرتبہ بھی اے خاتون قیامت! — آپ کا ذاتی اسم مبارک بے وضو
 اور آنکھیں کھول کر نہیں لیا — اس پیکر ادب اور اس کے فریبے ریا کے نام پر بھیک کی
 صدا بلند کر رہا ہوں — کہ مجھے اور میری آنے والی نسلوں کو علم و فضل کے نور کی قیامت
 تک کے لیے خیرات عطا فرمائیے — اور تمام جہانوں میں — عالم ناسوت میں
 — عالم برزخ میں — عالم جاوید و عالم بالا میں اعلیٰ ترین جائے پناہ — ٹھکانا
 — رہائش گاہیں — دلوا دیجئے — یہ امر اللہ تعالیٰ کے اذن و عطا سے آپ کے بابا
 کریم کے اختیار میں ہے بلکہ یہ چیزیں باذن اللہ تو مولا علی علیہ السلام کے اختیار میں بھی
 ہیں۔

سیدۃ نساء العالمین — کربلا میں جلتے ہوئے خیموں سے باہر نکلتی ہوئی مخدرات
 حرم کی بے قراری کا واسطہ دیتا ہوں — ایک ننھی سی بچی جو اپنے بابا کا سر نوک نیزہ پر دیکھ
 کر تپتی ہوئی ریت پر گر پڑی تھی — اس کے آنسوؤں کا واسطہ دے کر کچول گدائی
 تھامے ہوئے درِ سخا پر کھڑا ہوں۔ بچوں کے نام پر خیرات عطا کیجیے!

بھیک دے اے سیدہ زہراء! خدا کے واسطے
 مصطفیٰ، مولا علی خیر گشا کے واسطے

مشکلیں آسان ہوں بہرِ ملیکہ عرب

زینب کبریٰ کی پاکیزہ ردا کے واسطے

زہر پی کر بھی حسن ہرگز ہوا نہ لب کشا

ہو عطا خیرات اس شمس رضا کے واسطے

پڑھ رہا تھا نوک نیزہ پر جو قرآن مجید
 اس شہیدِ کربلا، گل گوں قبا کے واسطے
 خالی دامن ہے خضر بھر دے اے زہرائے بتول
 حضرت سجاد کی آہ وبکا کے واسطے
 کھا رہا ہوں ٹھوکریں، اپنے کرم سے تھام لے
 باقر و جعفر کے موسیٰ و رضا کے واسطے
 آپ کو سیدِ تقی کا اور نقی کا واسطے
 عسکری سید حسن کی ہر ادا کے واسطے
 مقتدی جس کے بنیں گے ابن مریم یا بتول!
 اپنے اس مہدی امام پارسا کے واسطے
 قاسم و اکبر کا دے صدقہ جری عباس کا
 سن صدا میری زمین کربلا کے واسطے
 از پئے حلقوم اصغر بھیک دے بنتِ رسول!
 کر کرم اے سیدہ اپنی سخا کے واسطے
 کر سفارش خضر کی اب اپنے بابا کے حضور
 ہو کر مجھ پر اسیرانِ جفا کے واسطے

(گدائے کوچہ زہرا — خضر حسین چشتی)

آخر میں

عالم اسلام — ایک مدت سے نواصب و خوارج کے حلقوں کی طرف سے اٹھنے والے شور و غوغا سے اضطراب کی بادِ سموم کے تھپیڑوں سے نڈھال ہو چکا ہے — طاغوتی قوتوں کے چنگل میں بری طرح پھنس چکا ہے — ہر طرف پریشانیوں کا راج ہے، ملت اسلامیہ کے واعظین نے ذاتی منفعت کے لیے قوم کو نہایت کمزور کر دیا ہے — ان حضرات کو علمی زور آزمائی کے لیے صرف خاندانِ نبوت ہی ملا ہے؟

کربلا معلیٰ کے معرکہ حق و باطل کو دو شہزادوں کی جنگ — اقتدار کی لڑائی کہہ کر سادہ لوح مسلمانوں کو ورغلا یا جا رہا ہے — بعض علماء لا یعنی مباحث میں پڑھ کر اپنا وقت ضائع کر رہے ہیں — ان کی آگ اگلتی زبانوں نے ملت کا شیرازہ بکھیر کر رکھ دیا ہے — بغضِ اہل بیت نے ان کی سوچنے اور سمجھنے کی تمام صلاحیتوں کو مکمل طور پر مفقود کر دیا ہے۔

یزید لعین کی صفائی میں زمین و آسمان کے قلابے ملا رہے ہیں — یزید کو امیر المومنین — اور امام حسین علیہ السلام کو باغی کہا جا رہا ہے — ایک بے ”توصیف“ شقی کی ناپاک زبان سے نکلے ہوئے ان زہریلے الفاظ کو دیکھیں — تاکہ صورتِ عداوت آپ کے سامنے واضح ہو جائے گی — الفاظ کچھ اس طرح ہیں۔

”اللہ کی قسم دنیا کے جھوٹوں میں سے بہت بڑا جھوٹ کربلا کی یہ کہانی ہے“ — اس بدنہاد شخص نے جو گستاخانہ الفاظ مولا علی کرم اللہ وجہہ سے متعلق کہے ہیں —

ان الفاظ کو حیثہ تحریر میں لانے کا نوک قلم میں یارا نہیں۔۔۔ بغض اہل بیت ہمیشہ ناپاک سینوں میں بسیرا کرتا ہے۔۔۔ حد یہ ہے کہ امام حسین علیہ السلام کے اسم گرامی کے ساتھ لفظ امام۔۔۔ لگانا یا بولنا ناجائز سمجھتے ہیں۔۔۔ اور امام پاک کے نام کے بعد۔۔۔ علیہ السلام۔۔۔ کہنا یا لکھنا ناجائز تصور نہیں کرتے۔۔۔ اور ذکر اہل بیت کرنے سے منع کرتے ہیں۔

حضرت پیر سید محمد بوٹے شاہ صاحب قادری نادری رحمۃ اللہ علیہ نے ایک دن مجھے فرمایا کہ میری اس مسئلہ پر کئی لوگوں سے سخت لڑائی ہو چکی ہے۔۔۔ تم کچھ لکھو! لوگوں کو بتاؤ کہ اہل بیت رسول کی کیا شان ہے۔۔۔ اگر ان کی بلند و بالا شان ہے تو یار کچھ لکھو! پیر محمد بوٹے شاہ صاحب منڈی بہاؤ الدین کی نامور شخصیت تھے۔۔۔ اور غیرت مند سی تھے۔ انہوں نے کچھ ایسے درد بھرے انداز میں مجھے حکم فرمایا۔۔۔ کہ میں نے لکھنے کا پختہ ارادہ کر لیا۔۔۔ مجھے منڈی بہاؤ الدین آئے ہوئے ابھی زیادہ عرصہ نہ گزرا تھا۔۔۔ اور اس وقت میرے پاس چند عربی کتابیں اور کچھ اردو میں لکھی ہوئی مواعظ و تقاریر کی کتب تھیں اور بس۔

○ جب میں نے اپنے پاس موجود کتابوں کا مطالعہ کیا تو ان میں اس موضوع پر کوئی خاص قسم کا مواد نہ تھا۔۔۔ میرے چھوٹے بھائی اللہ تعالیٰ اس کو سلامت رکھے۔۔۔ صاحبزادہ سید منزل حسین جماعتی صاحب وہ خود بھی بہت اچھے خطیب ہیں اور برطانیہ میں مقیم ہیں۔۔۔ میں نے ان سے کہا کہ یار! مجھے اس موضوع پر فلاں فلاں کتاب درکار ہے۔۔۔ جہاں سے مل سکیں مجھے روانہ کرو۔۔۔ اس نے برطانیہ اور عرب شریف۔۔۔ اور عراق و شام سے کتابیں حاصل کیں اور مجھے روانہ کرتے رہے۔۔۔ راقم خود بھی جب عرب و یورپ میں گیا وہاں سے کتابیں ہی ساتھ لایا۔۔۔ اور ایک مدت تک یہ سلسلہ

جاری رہا۔۔۔ نجدیت کے فتنان نے عالم اسلام کو بے پناہ نقصانات سے ہمکنار کیا ہے اور جب تک یہ فتنہ باقی رہے گا۔۔۔ نقصانات کا سلسلہ جاری رہے گا۔۔۔ ہوا یوں کہ میں نے اپنے عزیز علامہ حامد علی ستمشی صاحب (مہتمم جامعہ شمسہ ملکوال) سے کہا کہ۔۔۔ ”نور الابصار فی مناقب آل بیت النبی المختار“۔۔۔ ”علامہ مومن بن حسن شبلنجی“ کی تالیف میرے پاس ہے لیکن وہ پرانا نسخہ ہے۔۔۔ سنا ہے وہ کتاب نئے سائز میں شائع ہوئی ہے۔۔۔ آپ حج شریف کے لیے جا رہے ہیں تلاش کر کے اگر مل جائے تو ایک نسخہ لیتے آنا۔۔۔ انہوں نے بہت محنت کی تلاش بسیار کے بعد وہ مل گئی۔۔۔ دکان دار نے کتاب کی قیمت سے چار گنا زیادہ ریال مانگے انہوں نے کہا دے دو۔۔۔ اس دکان دار نے اس کتاب کو جو اہل بیت کی شان میں لکھی ہوئی ہے پر اخبار لپیٹ کر ستمشی صاحب کے ہاتھ میں دیتے ہوئے کہا اس کتاب کو چھپا کر لے جاؤ اور یہ نہ بتانا کہ کہاں سے خریدی ہے۔ اگر تم نے میرا بتایا تو میں انکار کر دوں گا۔۔۔ یہ سب کچھ اس لیے ہوا کہ وہاں اہل بیت پر لکھی ہوئی کتابیں بیچنا اور رکھنا جرم ہے۔۔۔ وہاں کے حکمران خاندان نبوت کا نام تک سننا گوارا نہیں کرتے۔۔۔ آپ نے دیکھا نہیں کہ جنت البقیع میں اہل بیت کے مزارات کا انہوں نے کیا حال کیا ہے یہاں تک کہ سیدہ عالم خاتون جنت سلام اللہ علیہا کی قبر شریف کا نشان تک مٹا دیا گیا ہے۔۔۔ کچھ لوگ ایسے بھی ہیں جو رسول کریم کے اہل بیت کی زمین کے اندر قبروں تک کو برداشت نہیں کرتے۔۔۔ جو ان کی بدبختی کا منہ بولتا ثبوت ہے۔۔۔ اور وہ لوگ اسلام سے ایسے نکل گئے ہیں۔۔۔ جیسے تیرکمان سے نکل جاتا ہے۔

○ کتاب آل رسول کی جب پہلی جلد شائع ہوئی۔۔۔ تو صاحبزادہ سید فقیر حسین شاہ صاحب چشتی تنویری رحمۃ اللہ علیہ جو پیر بوٹے شاہ صاحب رحمۃ اللہ علیہ کے بڑے صاحبزادے ہیں نے اپنے ہوٹل میں کتاب کی تقریب رونمائی کا اہتمام فرمایا۔۔۔

اور تقریباً تمام مسالک کے علماء کو تقریب میں شمولیت کی دعوت دی — علماء نے اپنے اپنے ذوق کے مطابق اظہار خیال فرمایا:

○ جب چار جلدیں شائع ہو چکیں تو — مفکر اسلام — مفسر قرآن — استاد سادات — قائد اہل سنت — فخر بنی زہراء — حضرت علامہ پیر سید ریاض حسین شاہ صاحب ناظم اعلیٰ جماعت اہل سنت پاکستان — بانی ادارہ تعلیمات اسلامیہ خیابان سر سید راولپنڈی نے محبت آمیز انداز میں کتاب کی تقریب رونمائی کا اہتمام فرمایا — اور نوائے سروش پر لبیک کہتے ہوئے صرف ان علماء و مشائخ اور سادات کو دعوت دی جن کے سینے مودت اہل بیت کے نور سے منور تھے — اور کتاب کے تکمیل پانے پر ایک بہت بڑی تقریب کے انعقاد کا اعلان فرمایا۔

○ حضرت صاحبزادہ پیر سید افضل حسین شاہ صاحب قادری حال مقیم بریڈ فورڈ برطانیہ نے کتاب کی تالیف کے سلسلے میں راقم کی بہت زیادہ حوصلہ افزائی فرمائی — جب بھی فون کیا کتاب کے بارے میں ضرور پوچھا — کتاب کہاں تک پہنچی — کتنی جلدیں باقی ہیں — دیر کیوں ہو گئی جلدی کریں — اور کتاب کا جا بجا تذکرہ کرتے — نجی محفلوں میں — اور ٹی وی پر — پہلی پر نی جلد دوسری مرتبہ شاہ صاحب نے خود شائع کی اور اسے اپنے احباب اور محبان اہل بیت میں تقسیم کیا۔ ان کے ذوق فرواں اور درد آگیں مزاج کو تحسین پیش کرتے ہوئے تہنیت بھی پیش کرتا ہوں — کہ جناب پانچویں جلد شائع ہو کر منصہ شہود پر جلوہ بار ہو چکی ہے — افضل شاہ جی! — آپ کو اور تمام سادات کو مبارک ہو — جماعت اہل سنت کو مبارک ہو — کہ اس کتاب نے خارجیت و ناصبیت کے کھلیانوں کو آگ لگا کر خاکستر میں تبدیل کر دیا ہے۔

عزیزم صاحبزادہ سید جاوید حسین شاہ صاحب چشتی راولپنڈی — حال مقیم

مانچسٹر برطانیہ ایک نسبت کے اعتبار سے میرے قریبی رشتہ سے منسلک ہیں — محبت اہل بیت میں ایک خاص مقام رکھتے ہیں — سید منزل حسین جماعتی — اور سید جاوید حسین چشتی نے — میری تمام تصانیف کو پورے یورپ میں متعارف کرانے میں اہم ترین کردار ادا فرمایا ہے — جاوید حسین شاہ صاحب خود بھی ادیب ہیں — اور ان میں شاعری کے جراثیم بھی کافی مقدار میں پائے جاتے ہیں — اور مطالعہ کا شوق بھی ہے اور ذوق بھی — اللہ تعالیٰ ان کو اپنی عظیم نعمتوں اور رحمتوں سے نوازے۔

عزیزم علامہ مولانا شاہد حسین چشتی صاحب میرے عزیز ترین شاگردوں میں سے ہیں — اور سلسلہ میں بیعت کی وجہ سے اپنے نام کے ساتھ خضریٰ لکھتے ہیں — راقم کی لائبریری کے انچارج بھی ہیں — ”کتاب آل رسول“ سے متعلق حوالہ جات کی تلاش میں میرے معاون رہے اس سلسلے میں اللہ تعالیٰ ان کی کاوشوں کو اپنی بارگاہ میں قبول فرمائے — فاضل دارالعلوم چشتیہ ہیں — سند فراغت حاصل کرنے کے باوجود میرے پاس ہی رہتے ہیں — کتابوں کے مطالعہ کا بہت شوق رکھتے ہیں — ان کے والد گرامی صوفی عاشق حسین چشتی — اور ان کے تمام بھائی اور سارا خاندان سلسلہ طریقت چشتیہ سے منسلک ہے — میری دعا ہے کہ مولا مرتضیٰ ان کو اپنے کرم سے نوازیں — میں اس نوجوان کے لیے — ہر وقت دعا گو ہوں — اس بچے نے میری بہت خدمت کی ہے — اللہ تعالیٰ اس خدمت کو شرف قبولیت عطا فرمائے — اس کو اور اس کے گھر والوں کے قلوب میں راحتوں کا نور پیدا فرمائے (آمین)

خطیب الاسلام حضرت مولانا گلزار احمد کمال چشتی صاحب خطیب جامع مسجد الف لام میم شاد باغ لاہور — یہ خطیب خوش نوا — میرے عزیز ترین شاگردوں اور پیر بھائیوں میں شامل ہیں — لاہور کا سارا کام ان کے سپرد ہے — راقم کی مختلف کتب

کے مسودات کو اپنے اپنے مقام پر پہنچانا — اشاعت کی دیکھ بھال اور نگرانی کی ذمہ داری کا بوجھ ان کے کندھے پر ہے — جو نہایت مشکل اور تفہیم کا کام ہے — جو یہ جوان ہمت نہایت خوش اسلوبی سے سرانجام دے رہے ہیں۔

اور ان کے ساتھ میرے نہایت عزیز — محمد نواز خضری صاحب جو ان امور میں ان کے ساتھ سہولت کار کا فریضہ انجام دیتے ہیں — اور اہل بیت کے حبداروں میں ایک نام رکھتے ہیں — اور امام حسین مسجد (راوی ریان) کے بانی بھی ہیں۔ جس میں آج کل علامہ انوار صاحب خطابت کے فرائض انجام دے رہے ہیں — نواز صاحب اپنے سینے میں اپنے سلسلہ چشتیہ کی غیرت کا جوش رکھتے ہیں — اللہ تعالیٰ ان دونوں اور تمام پیر بھائیوں پر اپنی رحمت کا سایہ رکھ (آمین)

”کتاب آل رسول“ کی پہلی جلد، پہلی مرتبہ شائع کرنے والے کی قبر پر انوار خداوندی کی بارش ہو — جس کی موجودگی میں مجھے اپنی کتابوں کی اشاعت کی کوئی فکر نہ تھی — وہ ہیں — سید قنبر حسین چشتی رحمہ اللہ تعالیٰ — انہوں نے اپنے دادا جان کے نام پر ”شاہ چراغ اکیڈمی“ — بھی بنا رکھی تھی اور کتب کی اشاعت کی ذمہ داری بھی لے رکھی تھی — ”کتاب آل رسول“ — کی تحریر کے ایک ایک لفظ کا ثواب بوسیہ رسول — اس کی روح کو پہنچے — اور اللہ تعالیٰ اس کے بیٹے مجتبیٰ حسین کو علم کی دولت سے نوازے — اللہ تعالیٰ اس کو علم ظاہر و باطن — اور علم شریعت و طریقت عطا فرمائے۔ (آمین بجزمت شیخ الاسلام و المسلمین رضی اللہ عنہ)

راقم ان تمام حضرات و برادران — اور عزیزان کا نہایت مشکور ہے جنہوں نے ”کتاب آل رسول“ کے سلسلے میں کوئی بھی کردار ادا کیا ہے — الہی — آل رسول سے مودت رکھنے والوں کو اپنے فضل و کرم سے نواز — اپنی رحمت کے نوری سایہ کے

نیچے جگہ مرحمت فرما — قبر کے شدائد اور محشر کی عقوبت سے محفوظ رکھ اور جو تیرے پاک حبیب صلی اللہ علیہ وآلہ وسلم کے گھر والوں کے ساتھ بغض و عداوت رکھتے ہیں — ان کو ہدایت عطا فرما — اگر وہ ہدایت کے قابل نہیں تو انہیں نمود و فرعون کی طرح ذلیل کر کے نیست و نابود فرما — اور ان کے دونوں جہان تاریک فرما — ان سے ان کے ممالک اور حکومتیں چھین لے — جس طرح تو نے یزید لعین کی اولاد سے — مروانیوں اور عباسیوں سے حکومتیں چھین لی تھیں۔

اے خالق ارضین و سماوات! — تیری رحمت تیرے غضب پر غالب ہے — اور تیری پاک ذات اس چیز پر قادر ہے کہ اگر ان گستاخان آل رسول کو سیدھی راہ پر چلا — کہ تیری ذات اس امر پر قادر ہے — مہربانی فرما — تاکہ امت پر ٹوٹنے والے مصائب و آلام کا خاتمہ ہو سکے — یا اللہ! — اہل بیت کے دشمنوں کی درندگی — سفاکیت — ستم گری — خون ریزی — اور ظلم کی آندھیوں سے امت رسول کو محفوظ — ان درندوں کے دلوں میں تراجم کا نور پیدا فرما — جو چھوٹے چھوٹے معصوم بچوں کے سینوں میں گولیاں اتار کر اپنی مردانگی کا نہایت بھونڈا اور قبیح اعلان اور دعویٰ کرتے ہیں۔

اے میرے کریم اللہ! — اے میرے رحیم داتا! — اے محمد مصطفیٰ کے خالق! — اے میرے مالک! — مجھ مسکین پر فضل و کرم کی بارش فرما — تیری توفیق سے بندہ کی لکھی ہوئی ہر کتاب اپنی جناب میں قبول فرما — بحرمت امیر المؤمنین علیہ السلام — بحق شیخ الاسلام و المسلمین علیہ السلام۔

طالب دعا

خضر حسین چشتی سیالوی